

ஸ்ரீ:

ஸ்ரீமதே ராமாநுஜாய நம:

மயர்வற மதிநலம் அருளப்பெற்ற
ஆழ்வார்கள் அருளிச்செய்த

நாலாயிர தீவ்யப் பிரபந்தம்

[முற்றிலும் பதம் பிரிக்கப்பட்டது]

நான்காம் ஆயிரம்



நம்பெருமாள், எம்பெருமானார் அருளால்
முயன்றவன்

ஸ்ரீ அஹோபிலதாஸன் க. ஸ்ரீதரன்

email: sridharan_book@yahoo.co.in

website: www.namperumal.com

Ph: 94453 19352

உட்பொதிவு

[குறிப்பு: குறிப்பிட்ட பகுதிக்குச் செல்ல, கீழே உள்ள தலைப்புகளை அழுத்தவும் / தொடவும்]

நான்காம் ஆயிரம்

1. திருவாய்மொழி

முதல் பத்து

<u>1-1. உயர்வற</u>	3
<u>1-2. வீடுமின்</u>	6
<u>1-3. பத்துடை</u>	8
<u>1-4. அஞ்சிறைய</u>	11
<u>1-5. வளவேல்</u>	14
<u>1-6. பரிவதில்</u>	18
<u>1-7. பிறவித் துயர்</u>	20
<u>1-8. ஓடும் புள்</u>	23
<u>1-9. இவையும் அவையும்</u>	25
<u>1-10. பெருமா நீள்படை</u>	29

இரண்டாம் பத்து

<u>2-1. வாயும் திரை</u>	32
<u>2-2. திண்ணன்</u>	35
<u>2-3. ஊனில் வாழ்</u>	37

2-4. ஆடியாடி	40
2-5. அந்தாமம்	43
2-6. வைகுண்டா	46
2-7. கேசவன் தமர்	50
2-8. அணைவது	54
2-9. எம்மா வீடு	57
2-10. கிளரொளி	59

மூன்றாம் பத்து

3-1. முடிச்சோதி	62
3-2. முந்நீர்	65
3-3. ஒழிவில் காலம்	68
3-4. புகழும்	71
3-5. மொய்ம்மா	75
3-6. செய்ய	79
3-7. பயிலும்	83
3-8. முடியானே	87
3-9. சொன்னால்	90
3-10. சன்மம்	93

நான்காம் பத்து

4-1. ஒரு நாயகமாய்	98
4-2. பாலனாய்	102
4-3. கோவை	105

4-4.	மண்ணை	109
4-5.	வீற்றிருந்து	113
4-6.	தீர்ப்பாரை	117
4-7.	சீலமில்லா	121
4-8.	ஏராளும்	125
4-9.	நண்ணாதார்	129
4-10.	ஒன்றும்	133

ஐந்தாம் பத்து

5-1.	கையார்	137
5-2.	பொலிக	141
5-3.	மாசறு	145
5-4.	ஊரெல்லாம்	148
5-5.	எங்ஙனையோ	152
5-6.	கடல் ஞாலம்	156
5-7.	நோற்ற	160
5-8.	ஆராவமுதே	164
5-9.	மானேய்	168
5-10.	பிறந்தவாறு	172

ஆறாம் பத்து

6-1.	வைகல்	176
6-2.	மின்னிடை	180
6-3.	நல்குரவு	184

6-4.	குரவை	188
6-5.	துவளில்	193
6-6.	மாலுக்கு	197
6-7.	உண்ணூம்	200
6-8.	பொன்	203
6-9.	நீராய்	207
6-10.	உலகம் உண்ட	211

ஏழாம் பத்து

7-1.	உண்ணிலா	215
7-2.	கங்குலும்	220
7-3.	வெள்ளை	224
7-4.	ஆழியெழ	228
7-5.	கற்பார்	231
7-6.	பாமரு	234
7-7.	ஏழையர்	238
7-8.	மாயா வாமனனே ...	242
7-9.	என்றைக்கும்	246
7-10.	இன்பம்	249

எட்டாம் பத்து

8-1.	தேவிமார்	253
8-2.	நங்கள்	258
8-3.	அங்கும் இங்கும் ...	262

8-4.	வார்க்கடா	265
8-5.	மாயக்கூத்தா	269
8-6.	எல்லியும்	273
8-7.	இருத்தும்	276
8-8.	கண்கள்	279
8-9.	கருமாணிக்கம்	283
8-10.	நெடுமாற்கடிமை	288

ஒன்பதாம் பத்து

9-1.	கொண்ட	292
9-2.	பண்டை	296
9-3.	ஓராயிரம்	301
9-4.	மையார்	303
9-5.	இன்னுயிர்	306
9-6.	உருகுமால்	309
9-7.	எங்கானல்	312
9-8.	அறுக்கும்	315
9-9.	மல்லிகை	318
9-10.	மாலை நண்ணி	322

பத்தாம் பத்து

10-1.	தாளதாமரை	323
10-2.	கெடும்	329
10-3.	வேய்மரு	333

10-4. சார்வே	337
10-5. கண்ணன்	340
10-6. அருள்	342
10-7. நெஞ்சொல்	346
10-8. திருமாலிருஞ்சோலை ...	350
10-9. சூழ்விசம்பு	353
10-10. முனியே நான்முகனே ...	356
2. இராமாநுச நூற்றந்தாதி	360

ஸ்ரீ:

ஸ்ரீமதே ராமாநுஜாய நம:

நாலாயிர திவ்யப் பிரபந்தம்
நான்காம் ஆயிரம் - திருவாய்மொழி

நம்மாழ்வார் அருளிச்செய்த
ஸாமவேத ஸாரமாகிய

திருவாய்மொழி

தனியன்கள்

நாதமுனிகள் அருளிச்செய்தது

பக்தாம்ருதம் விச்வஜநாநுமோதநம்
ஸர்வார்த்ததம் ஸ்ரீசடகோப வாங்மயம்
ஸஹஸ்ர சாக உபநிஷத்ஸமாகமம்
நமாமி அஹம் த்ராவிட வேத ஸாகரம்

ஈச்வரமுனிகள் அருளிச்செய்தது

திருவழுதி நாடென்றும் தென்குருகூர் என்றும் *
மருவினிய வண் பொருநல் என்றும் * - அருமறைகள்
அந்தாதி செய்தான் அடி இணையே எப்பொழுதும் *
சிந்தியாய் நெஞ்சே! தெளிந்து

சொட்டைநம்பிகள் அருளிச்செய்தது

மனத்தாலும் வாயாலும் வண்குருகூர் பேணும் *
 இனத்தாரை அல்லாது இறைஞ்சேன் * - தனத்தாலும்
 ஏதும் குறைவிலேன் எந்தை சடகோபன் *
 பாதங்கள் யாமுடைய பற்று

அநந்தாழ்வான் அருளிச்செய்தது

ஏய்ந்த பெருங்கீர்த்தி இராமானுசமுனி தன் *
 வாய்ந்த மலர்ப்பாதம் வணங்குகின்றேன் * -
 ஆய்ந்த பெருஞ்
 சீரார் சடகோபன் செந்தமிழ் வேதம் தரிக்கும் *
 பேராத உள்ளம் பெற

பட்டர் அருளிச்செய்தவை

வான் திகழும் சோலை மதிள் அரங்கர் வண் புகழ் மேல் *
 ஆன்ற தமிழ்மறைகள் ஆயிரமும் * - ஈன்ற
 முதல் தாய் சடகோபன் * மொய்ம்பால் வளர்த்த
 இதத் தாய் இராமானுசன்

மிக்க இறைநிலையும் மெய்யாம் உயிர்நிலையும் *
 தக்க நெறியும் தடையாகித் - தொக்கியலும் *
 ஊழ்வினையும் வாழ்வினையும் ஓதும் குருகையர்கோன் *
 யாழின் இசை வேதத்தியல்



நம்மாழ்வார் அருளிச்செய்த

தீருவாய்மொழி

முதல் பத்து

[மாதவனிடம் மயர்வற மதிநலம் பெறுதல்]

முதல் தீருவாய்மொழி - உயர்வற (2791 - 2801)

(ஸ்ரீவேச்வரனுடைய தீருவாடிகளில் எப்போதும் கைங்கர்யம் செய்தபடி இருக்குமாறு ஆழ்வார் தனது உள்ளத்திடம் சூறுதல்)

கலி விருத்தம்

&& 2791 : (1-1-1)

உயர்வு அற உயர் நலம் * உடையவன் எவன் அவன் *
மயர்வு அற மதி நலம் * அருளினைன் எவன் அவன் **
அயர்வு அறும் அமரர்கள் * அதிபதி எவன் அவன் *
துயர் அறு சுடர் அடி * தொழுது எழு என் மனனே!

2792 : (1-1-2)

மனன் அகம் மலம் அற * மலர் மிசை எழு தரும் *
மனன் உணர்வு அளவு இலன் * பொறி உணர்வு அவை இலன் **
இனன் உணர் முழு நலம் * எதிர் நிகழ் கழிவினும் *
இனன் இலன் எனன் உயிர் * மிகு நரை இலனே

2793 : (1-1-3)

இலன் அது உடையன் இது * என நினைவு அரியவன் *
நிலனிடை விசும்பிடை * உருவினைன் அருவினைன் **
புலனொடு புலன் அலன் * ஒழிவு இலன் பரந்த * அந்
நலன் உடை ஒருவனை * நணுகினம் நாமே

2794 : (1-1-4)

நாம் அவன் இவன் உவன் * அவள் இவள் உவள் எவள் *
 தாம் அவர் இவர் உவர் * அது இது உது எது **
 வீம் அவை இவை உவை * அவை நலம் தீங்கு அவை *
 ஆம் அவை ஆய் அவை ஆய் * நின்ற அவரே

2795 : (1-1-6)

அவரவர் தமதமது * அறிவு அறி வகை வகை *
 அவரவர் இறையவர் * என அடி அடைவர்கள் **
 அவரவர் இறையவர் * குறைவு இலர் இறையவர் *
 அவரவர் விதி வழி * அடைய நின்றனரே

2796 : (1-1-6)

நின்றனர் இருந்தனர் * கிடந்தனர் திரிந்தனர் *
 நின்றிலர் இருந்திலர் * கிடந்திலர் திரிந்திலர் **
 என்றும் ஓர் இயல்வினர் * என நினைவு அரியவர் *
 என்றும் ஓர் இயல்வொடு * நின்ற எம் திடரே

2797 : (1-1-7)

திட விசும்பு எரி வளி * நீர் நிலம் இவை மிசைப் *
 படர் பொருள் முழுவதும் ஆய் * அவை அவை தொறும் **
 உடல் மிசை உயிர் எனக் * கரந்து எங்கும் பரந்துளன் *
 கூடர் மிகு சுருதியுள் * இவை உண்ட கூரனே

2798 : (1-1-8)

சுரர் அறிவு அரு நிலை * விண் முதல் முழுவதும் *
 வரன் முதலாய் அவை * முழுது உண்ட பர பரன் **
 புரம் ஒரு மூன்று எரித்து * அமராக்கும் அறிவு இயந்து *
 அரன் அயன் என * உலகு அழித்து அமைத்து உள்ளே

2799 : (1-1-9)

உளன் எனில் உளன் அவன் * உருவம் இவ் உருவுகள் *
 உளன் அலன் எனில் அவன் * அருவம் இவ் அருவுகள் **
 உளன் என இலன் என * இவை குணம் உடைமையில் *
 உளன் இரு தகைமையொடு * ஒழிவு இலன் பரந்தே

2800 : (1-1-10)

பரந்த தண் பரவையுள் * நீர் தொறும் பரந்துளன் *
 பரந்த அண்டம் இது என * நிலம் விசும்பு ஒழிவு அறக் **
 கரந்த சில் இடம் தொறும் * இடம் திகழ் பொருள் தொறும் *
 கரந்து எங்கும் பரந்துளன் * இவை உண்ட கரனே

&& 2801 : (1-1-11)

கர விசும்பு எரி வளி * நீர் நிலம் இவை மிசை *
 வரன் நவில் திறல் வலி * அளி பொறை ஆய் நின்ற **
 பரன் அடி மேல் * குருகூர்ச் சடகோபன் சொல் *
 நிரல் நிறை ஆயிரத்து * இவை பத்தும் வீடே

அடிவரவு:- உயர் மணனக இலன் நாம் அவரவர்
 நின்றனர் திடவிசும் சுரரறி உளன் பரந்த கர வீடு

நம்மாழ்வார் திருவடிகளே சரணம்



இரண்டாம் திருவாய்மொழி - வீடுமின் (2802 - 2812)

(பகவத் பக்தியைக் கைக்கொள்ளுமாறு மற்றவர்களுக்குக்
உபதேசம் செய்தல்)

வஞ்சித்துறை

&& 2802 : (1-2-1)

வீடுமின் முற்றவும் * வீடு செய்து ** உம் உயிர்
வீடு உடையானிடை * வீடு செய்ய்மினே ¹

2803 : (1-2-2)

மின்னின் நிலை இல * மன் உயிர் ஆக்கைகள் **
என்னும் இடத்து * இறை உன்னுமின் நீரே

2804 : (1-2-3)

நீர் நுமது என்று இவை * வேர் முதல் மாய்த்து ** இறை
சேர்மின் உயிர்க்கு * அதன் நேர் நிறை இல்லே

2805 : (1-2-4)

இல்லதும் உள்ளதும் * அல்லது அவன் உரு **
எல்லை இல் அந் நலம் * புல்கு பற்று அற்றே

2806 : (1-2-5)

அற்றது பற்று எனில் * உற்றது வீடு உயிர் **
செற்ற அது மன் உறில் * அற்று இறை பற்றே

2807 : (1-2-6)

பற்று இலன் ஈசனும் * முற்றவும் நின்றனன் **
பற்று இலையாய் * அவன் முற்றில் அடங்கே

1 (பாடபேதம்) வீடிசைமினே

2808 : (1-2-7)

அடங்கு எழில் சம்பத்து * அடங்கக் கண்டு ** ஈசன்
அடங்கு எழில் அஃது என்று * அடங்குக உள்ளே

2809 : (1-2-8)

உள்ளம் உரை செயல் * உள்ள இம் மூன்றையும் **
உள்ளிக் கெடுத்து * இறை உள்ளில் ஓடுங்கே

2810 : (1-2-9)

ஓடுங்க அவன் கண் * ஓடுங்கலும் எல்லாம் **
விடும் பின்னும் ஆக்கை * விடும் பொழுது எண்ணே

&& 2811 : (1-2-10)

எண் பெருக்கு அந் நலத்து * ஒண் பொருள் ஈறு இல **
வண் புகழ் நாரணன் * திண் கழல் சேரே

&& 2812 : (1-2-11)

சேர்த்தடத் * தென் குருகூர்ச் சடகோபன் சொல் **
சீர்த் தொடை ஆயிரத்து * ஓர்த்த இப்பத்தே

அடிவரவு:- வீடுமின் மின்னின் நீர் இல்லதும் அற்றது
பற்று அடங்கு உள்ளம் ஓடுங்க எண்பெரு சேர்த்தட
பத்துடை

நம்மாழ்வார் திருவடிகளே சரணம்



முன்றாம் திருவாய்மொழி - பத்துடை (2813 - 2823)
(எம்பெருமானுடைய எளிமையை அருளிச்செய்தல்)

வஞ்சீத்துறை

&& 2813 : (1-3-1)

பத்துடை அடியவர்க்கு எளியவன் *
பிறர்களுக்கு அரிய
வித்தகன் * மலர்மகள் விரும்பும் *
நம் அரும்பெறல் அடிகள் **
மத்து உறு கடை வெண்ணெய் களவினில் *
உரவிடை ஆப்புண்டு *
எத்திறம் ! உரலினோடு *
இணைந்திருந்து ஏங்கிய எளிவே

2814 : (1-3-2)

எளிவரும் இயல்வினன் * நிலை வரம்பு இல பல பிறப்பாய் *
ஒளி வரு முழு நலம் * முதல் இல கேடு இல வீடு ஆம் **
தெளி தரும் நிலைமையது *
ஒழிவு இலன் முழுவதும் இறையோன் *
அளிவரும் அருளினோடு * அகத்தனன் புறத்தனன் அமைந்தே

2815 : (1-3-3)

அமைவு உடை அற நெறி *
முழுவதும் உயர்வு அற உயர்ந்து ² *
அமைவு உடை முதல் கெடல் *
ஒடிவு இடை அற நிலம் அது ஆம் **
அமைவு உடை அமரரும் * யாவையும் யாவரும் தான் ஆம் *
அமைவு உடை நாரணன் * மாயையை அறிபவர் யாரே?

2 (பாடபேதம்) உயர்ந்த

2816 : (1-3-4)

யாரும் ஓர் நிலைமையன் என *

அறிவு அரிய எம் பெருமான் *

யாரும் ஓர் நிலைமையன் என *

அறிவு எளிய எம் பெருமான் **

பேரும் ஓர் ஆயிரம் * பிற பல

உடைய எம் பெருமான் *

பேரும் ஓர் உருவமும் *

உளது இல்லை இலது இல்லை பிணக்கே

2817 : (1-3-5)

பிணக்கு அற அறு வகைச் சமயமும் * நெறி உள்ளி உரைத்த *

கணக்கு அறு நலத்தனன் * அந்தம் இல் ஆதி அம் பகவன் **

வணக்கு உடைத் தவ நெறி *

வழி நின்று புறநெறி களைகட்டு *

உணக்குமின் பசை அற *

அவனுடை உணர்வு கொண்டு உணர்ந்தே

2818 : (1-3-6)

உணர்ந்து உணர்ந்து இழிந்து அகன்று *

உயர்ந்து உரு வியந்த இந்நிலைமை *

உணர்ந்து உணர்ந்து உணரிலும் *

இறைநிலை உணர்வு அரிது உயிர்காள் ! **

உணர்ந்து உணர்ந்து உரைத்து உரைத்து *

அரி அயன் அரன் என்னும் இவரை *

உணர்ந்து உணர்ந்து உரைத்து உரைத்து *

இறைஞ்சுமின் மனப்பட்டது ஒன்றே

2819 : (1-3-7)

ஒன்று எனப் பல என * அறிவு அரும் வடிவினுள் நின்ற *
நன்று எழில் நாரணன் * நான்முகன்

அரன் என்னும் இவரை **

ஒன்ற நும் மனத்து வைத்து * உள்ளி நும் இரு பசை அறுத்து *
நன்று என நலம் செய்வது * அவனிடை நம்முடை நாளே

2820 : (1-3-8)

நாளும் நின்று அடு நம பழமை * அம் கொடு வினை உடனே
மாளும் * ஓர் குறைவு இல்லை *

மனன் அகம் மலம் அறக் கழுவி **

நாளும் நம் திரு உடை அடிகள் தம் * நலம் கழல் வணங்கி ³ *
மாளும் ஓர் இடத்திலும் * வணக்கொடு மாள்வது வலமே

2821 : (1-3-9)

வலத்தனன் திரிபுரம் எரித்தவன் * இடம் பெறத் துந்தித்
தலத்து * எழு திசைமுகன் படைத்த * நல் உலகமும் தானும்
புலப்பட ** பின்னும் தன் உலகத்தில் * அகத்தனன் தானே
சொல புகில் * இவை பின்னும் வயிற்று உள *

இவை அவன் துயக்கே

2822 : (1-3-10)

துயக்கு அறு மதியில் நல் ஞானத்துள் * அமரரைத் துயக்கும் *
மயக்கு உடை மாயைகள் * வானிலும் பெரியன வல்லன் **
புயல் கரு நிறத்தனன் * பெரு நிலம் கடந்த நல் அடிப் போது *
அயார்ப்பிலன் அலற்றுவன் *

தழுவுவன் வணங்குவன் அமர்ந்தே

&& 2823 : (1-3-11)

அமரர்கள் தொழுது எழ *
அலை கடல் கடைந்தவன் தன்னை *

அமர் பொழில் வளம் குருகூர்ச் *

சடகோபன் குற்றேவல்கள் ⁴ **

அமர் சுவை ஆயிரத்து * அவற்றினுள்

இவை பத்தும் வல்லார் *

அமரரோடு உயர்வில் சென்று *

அறுவர் தம் பிறவி அஞ்சிறையே

அடிவரவு:- பத்துடை எளிவரும் அமைவுடை
யாருமோர் பிணக்கற உணர்ந்துணர்ந்து ஒன்றேன
நாளும்நின்று வலத்தனன் துயக்கறு அமரர்கள்
அஞ்சிறை

நம்மாழ்வார் திருவடிகளே சரணம்



நான்காம் திருவாய்மொழி - அஞ்சிறைய

(2824 - 2834)

(எம்பெருமானுடைய “பிழை பொறுத்தல்” என்னும் குணத்தைப்
பற்றிக்கொண்டு, பறவை முதலானவற்றை தூதுவீடல்)

வஞ்சித்துறை

&& 2824 : (1-4-1)

அஞ்சிறைய மட நாராய் ! * அளியத்தாய் ! * நீயும் நின்
அஞ்சிறைய சேவலுமாய் ! * ஆஆ என்று எனக்கு அருளி *
வெம் சிறை புள் உயர்த்தார்க்கு *

என் விடு தூதாய்ச் சென்றக்கால் *

வன் சிறையில் அவன் வைக்கில் *

வைப்புண்டால் என் செய்யுமோ?

4 (பாடபேதம்) குற்றேவல்

2825 : (1-4-2)

என் செய்ய தாமரைக் கண் * பெருமானார்க்கு என் தூதாய் *
என் செய்யும் உரைத்தக்கால்? *

இன குயில்காள்! நீர் அலிரே? **

முன் செய்த முழு வினையால் * திருவடிக் கீழ் குற்றேவல் *
முன் செய்ய முயலாதேன் * அகல்வதுவோ விதியினமே ?

2826 : (1-4-3)

விதியினால் பெடை மணக்கும் *

மென் நடைய அன்னங்காள்! *

மதியினால் குறள் மாணாய் * உலகு இரந்த கள்வர்க்கு **
மதியிலேன் வல்வினையே * மாளாதோ? என்று * ஒருத்தி
மதி எல்லாம் உள் கலங்கி * மயங்குமால் என்னீரே

2827 : (1-4-4)

என் நீர்மை கண்டு இரங்கி * இது தகாது என்னாத *
என் நீல முகில்வண்ணற்கு *

என் சொல்லி யான் சொல்லுகேனோ? *

நன் நீர்மை இனி அவர் கண் * தங்காது என்று ஒரு வாய்ச் சொல் *
நன் நீல மகன்றில் காள்! * நல்குதிரோ? நல்கீரோ?

2828 : (1-4-5)

நல்கித்தான் காத்து அளிக்கும் * பொழில் ஏழும் வினையேற்கே
நல்கத் தான் ஆகாதோ? * நாரணனை கண்டக்கால் **
மல்கு நீர் புனல் படப்பை * இரை தேர் வண் சிறு குருகே! *
மல்கு நீர் கண்ணேற்கு * ஓர் வாசகம் கொண்டு அருளாயே

2829 : (1-4-6)

அருளாத நீர் அருளி * அவர் ஆவி துவரா முன் *
 அருள் ஆழி புள் கடவீர் * அவர் வீதி ஒரு நாள் என்று **
 அருள் ஆழி அம்மாணைக் * கண்டக்கால் இது சொல்லி *
 அருள் ஆழி வரி வண்டே! * யாமும் என் பிழைத்தோமே ?

2830 : (1-4-7)

என்பு இழை கோப்பது போலப் * பனி வாடை ஈர்கின்றது ^{5*}
 என் பிழையே நினைந்தருளி * அருளாத திருமாலார்க்கு **
 என் பிழைத்தாள் திருவடியின் *
 தகவினுக்கு என்று ஒரு வாய்ச் சொல் *
 என் பிழைக்கும் இளம் கிளியே! * யான் வளர்த்த நீ அலையே?

2831 : (1-4-8)

நீ அலையே? சிறு பூவாய்! * நெடுமாலார்க்கு என் தூதாய் *
 நோய் எனது நுவல் என்ன * நுவலாதே இருந்து ஒழிந்தாய் **
 சாயலொடு மணி மாமை * தளர்ந்தேன் நான் * இனி உனது
 வாய் அலகில் இன் அடிசில் * வைப்பாரை நாடாயே

2832 : (1-4-9)

நாடாத மலர் நாடி * நாள் தோறும் நாரணன் தன் *
 வாடாத மலர் அடிக் கீழ் * வைக்கவே வகுக்கின்று **
 வீடாடி வீற்றிருத்தல் * வினை அற்றது என் செய்வதோ? *
 ஊடாடு பனி வாடாய்! * உரைத்து ஈராய் எனது உடலே

2833 : (1-4-10)

உடல் ஆழிப் பிறப்பு வீடு * உயிர் முதலா முற்றுமாய் *
 கடல் ஆழி நீர் தோற்றி * அதனுள்ளே கண் வளரும் **
 அடல் ஆழி அம்மாணைக் * கண்டக்கால் இது சொல்லி *
 விடல் ஆழி மட நெஞ்சே! * வினையோம் ஒன்றாம் அளவே

&& 2834 : (1-4-11)

அளவு இயன்ற ஏழ் உலகத்தவர் * பெருமான் கண்ணனை *
 வள வயல் சூழ் * வண் குருகூர்ச்
 சடகோபன் வாய்ந்து உரைத்த **
 அளவு இயன்ற அந்தாதி * ஆயிரத்துள் இப்பத்தின் *
 வள உரையால் பெறலாகும் * வான் ஓங்கு பெரு வளமே

அடிவரவு:- அஞ்சிறை என்செய்ய விதியினால்
 எண்நீர்மை நல்கி அருளாத என்பிழை நீயலை நாடாத
 உடலாழி அளவியன்ற வளவேழ்

நம்மாழ்வார் திருவடிகளே சரணம்



ஐந்தாம் திருவாய்மொழி - வளவேழ் (2835 - 2845)

(எம்பெருமானுடைய மேன்மையை எண்ணியவராக அவனை
 விட்டு அகல்வதற்கு ஆழ்வார் முயல, அவனோ அவரைத் தனது
 சீலகுணத்தால் தன்னுடன் சேர்த்தல்)

அறுசீர்க் கழிநெடிலடி ஆசிரிய விருத்தம்

&& 2835 : (1-5-1)

வள ஏழ் உலகின் முதலாய *
 வானோர் இறையை * அருவினையேன்
 களவேழ் வெண்ணெய் தொடு உண்ட *
 கள்வா! என்பன் பின்னையும் *
 தளவு ஏழ் முறுவல் பின்னைக்கு ஆய்! *
 வல் ஆன் ஆயர் தலைவனாய் *
 இள ஏறு ஏழும் தழுவிய *
 எந்தாய்! என்பன் நினைந்து நைந்தே

2836 : (1-5-2)

நினைந்து நைந்து உள் கரைந்து உருகி *
 இமையோர் பலரும் முனிவரும் *
 புனைந்த கண்ணி நீர் சாந்தம் *
 புகையோடு ஏந்தி வணங்கினால் **
 நினைந்த எல்லாப் பொருள்கட்கும் *
 வித்து ஆய் முதலில் சிதையாமே *
 மனம் செய் ஞானத்து உன் பெருமை *
 மாகுணாதோ? மாயோனே!

2837 : (1-5-3)

மா யோனிகளாய் நடை கற்ற *
 வானோர் பலரும் முனிவரும் *
 நீ யோனிகளைப் படை என்று *
 நிறை நான்முகனைப் படைத்தவன் **
 சேயோன் எல்லா அறிவுக்கும் *
 திசைகள் எல்லாம் திருவடியால்
 தாயோன் * எல்லா எவ் உயிர்க்கும் தாயோன் *
 தான் ஓர் உருவனே

2838 : (1-5-4)

தான் ஓர் உருவே தனி வித்தாய்த் *
 தன்னின் மூவர் முதலாய *
 வானோர் பலரும் முனிவரும் *
 மற்றும் மற்றும் முற்றும் ஆய் **
 தான் ஓர் பெருநீர் தன்னுள்ளே தோற்றி *
 அதனுள் கண்வளரும் *
 வானோர் பெருமான் மா மாயன் *
 வைகுந்தன் எம் பெருமானே

2839 : (1-5-5)

மாளேய் நோக்கி⁶ மடவாளை *
 மார்பில் கொண்டாய்! மாதவா! *
 கூனே சிதைய உண்டை வில் *
 நிறத்தில் தெறித்தாய்! கோவிந்தா! **
 வான் ஆர் சோதி மணிவண்ணா! *
 மதுசூதா! நீ அருளாய் * உன்
 தேனே மலரும் திருப்பாதம் *
 சேருமாறு வினையேனே

2840 : (1-5-6)

வினையேன் வினை தீர் மருந்து ஆனாய்! *
 விண்ணோர் தலைவா! கேசவா! *
 மனை சேர் ஆயர் குல முதலே! *
 மா மாயனே! மாதவா! **
 சினை ஏய் தழைய மராமரங்கள் *
 ஏழும் எய்தாய்! சிரீதரா! *
 இனையாய் இனைய பெயரினாய்! *
 என்று நைவன் அடியேனே

2841 : (1-5-7)

அடியேன் சிறிய ஞானத்தன் *
 அறிதல் ஆர்க்கும் அரியானை *
 கடி சேர் தண் அம் துழாய்க் * கண்ணி
 புனைந்தான் தன்னைக் கண்ணனை **
 செடி ஆர் ஆக்கை அடியாரைச் *
 சேர்தல் தீர்க்கும் திருமாலை *
 அடியேன் காண்பான் அலற்றுவன் *
 இதனில் மிக்கு ஓர் அயர்வு உண்டே?

6 (பாடபேதம்) நோக்கின்

2842 : (1-5-8)

உண்டாய் உலகு ஏழ் முன்னமே *
 உமிழ்ந்து மாயையால் புக்கு *
 உண்டாய் வெண்ணெய் சிறு மனிசர் *
 உவலை ஆக்கை நிலை எய்தி **
 மண் தான் சோர்ந்தது உண்டேலும் *
 மனிசர்க்கு ஆகும் பீர் * சிறிதும்
 அண்டா வண்ணம் மண் கரைய *
 நெய் ஊண் மருந்தோ? மாயோனே!

2843 : (1-5-9)

மாயோம் தீய அலவலைப் *
 பெரு மா வஞ்சப் பேய் வீயத் *
 தூய குழவியாய் விடப் பால் அமுதா *
 அமுது செய்திட்ட
 மாயன் ** வானோர் தனித் தலைவன்
 மலரால் மைந்தன் * எவ் உயிர்க்கும்
 தாயோன் * தம்மான் என் அம்மான் *
 அம்மா மூர்த்தியைச் சார்ந்தே

2844 : (1-5-10)

சார்ந்த இரு வல் வினைகளும் சரித்து *
 மாயப் பற்று அறுத்து *
 தீர்ந்து தன் பால் மனம் வைக்கத் *
 திருத்தி வீடு திருத்துவான் **
 ஆர்ந்த ஞானச் சுடர் ஆகி *
 அகலம் கீழ் மேல் அளவு இறந்து *
 நேர்ந்த உருவாய் அருவாகும் *
 இவற்றின் உயிராம் நெடுமாலே!

&& 2845 : (1-5-11)

மாலே மாயப் பெருமானே! *

மா மாயவனே! என்று என்று *

மாலே ஏறி மால் அருளால் *

மன்னு குருகூர்ச் சடகோபன் **

பால் ஏய் தமிழர் இசைகாரர் *

பத்தர் பரவும் ஆயிரத்தின்

பாலே பட்ட இவை பத்தும் *

வல்லார்க்கு இல்லை பரிவதே

அடிவரவு:- வளவேழ் நினைந்து மாயோனி தானோர்
மானேய் வினையேன் அடியேன் உண்டாய் மாயோம்
சார்ந்த மாலே பரிவதில்

நம்மாழ்வார் திருவடிகளே சரணம்



ஆறாம் திருவாய்மொழி - பரிவதில் (2846 - 2856)
(எம்பெருமான் மிகவும் எளிதாக ஆராதிக்கத்தக்கவன் என்கிறார்)

வஞ்சி விருத்தம்

&& 2846 : (1-6-1)

பரிவது இல் ஈசனைப் பாடி * விரிவது மேவல் உறுவீர்! **

பிரிவகை இன்றி நல் நீர் தூய் * புரிவதுவும் புகை பூவே

2847 : (1-6-2)

மதுவார் ⁷ தண் அம் துழாயான் * முது வேத முதல்வனுக்கு **
எதுவேது? என் பணி? என்னாது * அதுவே ஆள் செய்யும் ஈடே

7 (பாடபேதம்) வதுவார்

2848 : (1-6-3)

ஈடும் எடுப்பும் இல் ஈசன் * மாடு விடாது என் மனனே **
பாடும் என் நா அவன் பாடல் * ஆடும் என் அங்கம் அணங்கே

2849 : (1-6-4)

அணங்கு என ஆடும் என் அங்கம் *
வணங்கி வழிபடும் ஈசன் **
பிணங்கி அமரர் பிதற்றும் * குணங்கெழு கொள்கையினானே

2850 : (1-6-5)

கொள்கை கொளாமை இலாதான் *
எள்கல் இராகம் இலாதான் **
விள்கை விள்ளாமை விரும்பி * உள் கலந்தார்க்கு ஓர் அமுதே

2851 : (1-6-6)

அமுதம் அமரர்கட்கு ஈந்த * நிமிர் சுடர் ஆழி நெடுமால் **
அமுதிலும் ஆற்ற இனியன் * நிமிர் திரை நீள் கடலானே

2852 : (1-6-7)

நீள் கடல் சூழ் இலங்கைக் கோன் *
தோள்கள் தலை துணி செய்தான் **
தாள்கள் தலையில் வணங்கி * நாள் கடலைக் கழிமினே

2853 : (1-6-8)

கழிமின் தொண்டர்கள்! கழித்துத் *
தொழுமின் அவனை தொழுதால் **
வழி நின்ற வல்வினை மாள்வித்து * அழிவின்றி ஆக்கம் தருமே

2854 : (1-6-9)

தரும அரும் பயன் ஆய * திருமகளார் தனிக் கேள்வன் **
பெருமை உடைய பிரானார் * இருமை வினை கடிவாரே

2855 : (1-6-10)

கடிவார் தீய வினைகள் * நொடியாரும் அளவைக்கண் **
கொடியா அடு புள் உயர்த்த * வடிவு ஆர் மாதவனாரே

&& 2856 : (1-6-11)

மாதவன் பால் சடகோபன் * தீது அவம் இன்றி உரைத்த **
ஏதம் இல் ஆயிரத்து இப்பத்து * ஓத வல்லார் பிறவாரே

அடிவரவு:- பரிவதில் மதுவார் ஈடும் அணங்கென
கொள்கை அமுதம் நீள்கடல் கழிமின் தரும கடிவார்
மாதவன் பிறவி

நம்மாழ்வார் திருவடிகளே சரணம்



ஏழாம் திருவாய்மொழி - பிறவித் துயர் (2857 - 2867)

(எம்பெருமானை அண்டுதலானது இனிமையாக இருப்பதாகும்)

கலிவிருத்தம்

&& 2857 : (1-7-1)

பிறவித் துயர் அற * ஞானத்துள் நின்று *
துறவிச் சுடர் விளக்கம் * தலைப்பெய்வார் **
அறவனை * ஆழிப்படை அந்தணனை *
மறவியை இன்றி * மனத்து வைப்பாரே

2858 : (1-7-2)

வைப்பாம் மருந்து ஆம் * அடியரை * வல்வினைத் *
துப்பாம் புலன் ஐந்தும் * துஞ்சக் கொடான் அவன் **
எப்பால் எவர்க்கும் ⁸ * நலத்தால் உயர்ந்து உயர்ந்து *
அப்பால் அவன் எங்கள் * ஆயர் கொழுந்தே

8 (பாடபேதம்) யவர்க்கும்

2859 : (1-7-3)

ஆயர் கொழுந்தாய் * அவரால் புடையுண்ணும் *
மாயப் பிராணை * என் மாணிக்கச் சோதியை **
தூய அமுதைப் * பருகிப் பருகி * என்
மாயப் பிறவி * மயர்வு அறுத்தேனே

2860 : (1-7-4)

மயர்வு அற என் மனத்தே * மன்னினான் தன்னை *
உயர்வினையே தரும் * ஒண் சுடர்க் கற்றையை **
அயர்வு இல் அமரர்கள் * ஆதிக் கொழுந்தை * என்
இசைவினை * என் சொல்லி யான் விடுவேனோ?

2861 : (1-7-5)

விடுவேனோ? என் விளக்கை என் ஆவியை *
நடுவே வந்து * உய்யக் கொள்கின்ற நாதனை **
தொடுவே செய்து * இள ஆய்ச்சியர் கண்ணினுள் *
விடவே செய்து * விழிக்கும் பிராணையே

2862 : (1-7-6)

பிரான் * பெரு நிலம் கீண்டவன் * பின்னும்
விராய் மலர்த் துழாய் * வேய்ந்த முடியன் **
மராமரம் எய்த மாயவன் * என்னுள்
இரான் எனில் * பின்னை யான் ஒட்டுவேனோ?

2863 : (1-7-7)

யான் ஒட்டி என்னுள் * இருத்துவன் என்றிலன் *
தான் ஒட்டி வந்து * என் தனி நெஞ்சை வஞ்சித்து **
ஊன் ஒட்டி நின்று * என் உயிரில் கலந்து * இயல்
வான் ஒட்டுமோ? * இனி என்னை நெகிழ்க்கவே

2864 : (1-7-8)

என்னை நெகிழ்க்கிலும் * என்னுடை நல் நெஞ்சம்
தன்னை * அகல்விக்கத் தானும் * கில்லான் இனி **
பின்னை நெடும் பணைத் தோள் * மகிழ் பீடு உடை *
முன்னை அமரர் * முழு முதல் தானே ⁹

2865 : (1-7-9)

அமரர் முழு முதல் * ஆகிய ஆதியை *
அமரார்க்கு அமுது ஈந்த * ஆயர் கொழுந்தை **
அமர அழும்பத் * துழாவி என் ஆவி *
அமரத் தழுவிற்று * இனி அகலுமோ?

2866 : (1-7-10)

அகலில் அகலும் * அணுகில் அணுகும் *
புகலும் அரியன் * பொரு அல்லன் எம்மான் **
நிகர் இல் அவன் புகழ் * பாடி இளைப்பு இலம் *
பகலும் இரவும் * படிந்து குடைந்தே

&& 2867 : (1-7-11)

குடைந்து வண்டு உண்ணும் * துழாய் முடியாணை *
அடைந்த தென் குருகூர்ச் * சடகோபன் **
மிடைந்த சொல் தொடை * ஆயிரத்து இப்பத்து *
உடைந்து நோய்களை * ஓடுவிக்குமே

அடிவரவு:- பிறவி வைப்பாம் ஆயர் மயர்வற
விடுவேனோ பிரான் யானொட்டி என்னை அமரர்
அகலில் குடந்து ஓடும்

நம்மாழ்வார் திருவடிகளே சரணம்

9 (பாடபேதம்) முழுமுதலானே

எட்டாம் திருவாய்மொழி - ஓடும் புள் (2868 - 2878)
(எம்பெருமான் யாரிடமும் வேறுபாடு இன்றி உள்ளவன்)

வஞ்சித்துறை

&& 2868 : (1-8-1)

ஓடும் புள் ஏறி * சூடும் தண் துழாய் **
நீடு நின்றவை * ஆடும் அம்மானே

2869 : (1-8-2)

அம்மானாய்ப் பின்னும் * எம்மாண்பும் ஆனான் **
வெம் மா வாய் கீண்ட * செம்மா கண்ணனே

2870 : (1-8-3)

கண் ஆவான் என்றும் * மண்ணோர் விண்ணோர்க்கு **
தண் ஆர் வேங்கட * விண்ணோர் வெற்பனே

2871 : (1-8-4)

வெற்பை ஒன்று எடுத்து * ஒற்கம் இன்றியே **
நிற்கும் அம்மான் சீர் * கற்பன் வைகலே

2872 : (1-8-5)

வைகலும் வெண்ணெய் * கைகலந்து உண்டான் **
பொய் கலவாது * என் மெய் கலந்தானே

2873 : (1-8-6)

கலந்து என் ஆவி * நலம் கொள் நாதன் **
புலன் கொள் மாணாய் * நிலம் கொண்டானே

2874 : (1-8-7)

கொண்டான் ஏழ் விடை * உண்டான் ஏழ் வையம் **
தண் தாமம் செய்து * என் எண்தான் ஆனானே

2875 : (1-8-8)

ஆனான் ஆன் ஆயன் * மீனோடு ஏனமும் **
தான் ஆனான் என்னில் * தானாய சங்கே

2876 : (1-8-9)

சங்கு சக்கரம் * அங்கையில் கொண்டான் **
எங்கும் தானாய * நங்கள் நாதனே

2877 : (1-8-10)

நாதன் ஞாலம் கொள் * பாதன் என் அம்மான் **
ஓதம் போல் கிளர் * வேத நீரனே

&& 2878 : (1-8-11)

நீர் புரை வண்ணன் * சீர் சடகோபன் **
நேர்தல் ஆயிரத்து * ஓர்தல் இவையே

அடிவரவு:- ஓடும் அம்மான் கண் வெற்பை வைகலும்
கலந்து கொண்டான் ஆனான் சங்கு நாதன் நீர்
இவையும்

நம்மாழ்வார் திருவடிகளே சரணம்



ஒன்பதாம் திருவாய்மொழி - இவையும் அவையும்

(2879 - 2889)

(எம்பெருமான் மெதுவாகத் தன்னுடன் அவயவங்களுடன்
ஆழ்வார் கலந்து அனுபவிக்கும்படிச் செய்ததை உரைத்தல்)

அறுசீர்க் கழிநெடிலடி ஆசிரிய விருத்தம்

&& 2879 : (1-9-1)

இவையும் அவையும் உவையும் *
இவரும் அவரும் உவரும் *
எவையும் ¹⁰ எவரும் தன்னுள்ளே *
ஆகியும் ஆக்கியும் காக்கும் **
அவையுள் தனி முதல் எம்மான் *
கண்ணபிரான் என் அமுதம் *
சுவையன் திருவின் மணாளன் *
என்னுடை சூழல் உளானே

2880 : (1-9-2)

சூழல் பல பல வல்லான் *
தொல்லை அம் காலத்து உலகை *
கேழல் ஒன்று ஆகி இடந்த *
கேசவன் என்னுடை அம்மான் **
வேழ மருப்பை ஒசித்தான் *
விண்ணவர்க்கு எண்ணல் அரியான் *
ஆழ நெடும் கடல் சேர்ந்தான் *
அவன் என் அருகல் இலானே

10 (பாடபேதம்) யவையும்

&& 2881 : (1-9-3)

அருகல் இலாய பெரும் சீர் *
 அமரர்கள் ஆதி முதல்வன் *
 கருகிய நீல நன் மேனி வண்ணன் *
 செந்தாமரைக் கண்ணன் **
 பொரு சிறைப் புள் உவந்து ஏறும் *
 பூ மகளார் தனிக் கேள்வன் *
 ஒருகதியின் சுவை தந்திட்டு *
 ஒழிவு இலன் என்னோடு உடனே

2882 : (1-9-4)

உடன் அமர் காதல் மகளிர் *
 திருமகள் மண்மகள் ஆயர்
 மட மகள் * என்று இவர் மூவர் ஆளும் *
 உலகமும் மூன்றே **
 உடன் அவை ஒக்க விழுங்கி *
 ஆல் இலைச் சேர்ந்தவன் எம்மான் *
 கடல் மலி மாயப் பெருமான் *
 கண்ணன் என் ஒக்கலையானே

2883 : (1-9-5)

ஒக்கலை வைத்து முலைப் பால் உண் என்று *
 தந்திட வாங்கிச் *
 செக்கம் செக அன்று அவள் பால் *
 உயிர் செக உண்ட பெருமான் **
 நக்க பிரானோடு அயனும் *
 இந்திரனும் முதலாக *
 ஒக்கவும் தோற்றிய ஈசன் *
 மாயன் என் நெஞ்சின் உளானே

2884 : (1-9-6)

மாயன் என் நெஞ்சின் உள்ளான் *
 மற்றும் எவர்க்கும் அதுவே ¹¹ *
 காயமும் சீவனும் தானே *
 காலும் எரியும் அவனே **
 சேயன் அணியன் எவர்க்கும் *
 சிந்தைக்கும் கோசரம் அல்லன் *
 தூயன் துயக்கன் மயக்கன் *
 என்னுடைத் தோளிணையானே

2885 : (1-9-7)

தோள் இணை மேலும் நன் மார்பின் மேலும் *
 சுடர் முடி மேலும் *
 தாள் இணை மேலும் புனைந்த *
 தண் அம் துழாய் உடை அம்மான் **
 கேள் இணை ஒன்றும் இலாதான் *
 கிளரும் சுடர் ஒளி மூர்த்தி *
 நாள் அணைந்து ஒன்றும் அகலான் *
 என்னுடை நாவின் உளானே

2886 : (1-9-8)

நாவினுள் நின்று மலரும் *
 ஞான கலைகளுக்கு எல்லாம் *
 ஆவியும் ஆக்கையும் தானே *
 அழிப்போடு அளிப்பவன் தானே **
 பூ இயல் நால் தடம் தோளன் *
 பொரு படை ஆழி சங்கு ஏந்தும் *
 காவி நன் மேனி கமலக்கண்ணன் *
 என் கண்ணின் உளானே

11 (பாடபேதம்) அஃதே

2887 : (1-9-9)

கமலக்கண்ணன் என் கண்ணின் உள்ளான்
 காண்பன் அவன் கண்களாலே *
 அமலங்கள் ஆக விழிக்கும் *
 ஐம்புலனும் அவன் மூர்த்தி **
 கமலத்து அயன் நம்பி தன்னைக் *
 கண் நுதலானொடும் தோற்றி *
 அமல தெய்வத்தொடு உலகம் ஆக்கி *
 என் நெற்றி உளானே

2888 : (1-9-10)

நெற்றியுள் நின்று என்னை ஆளும் *
 நிரை மலர்ப் பாதங்கள் சூடி *
 கற்றைத் துழாய் முடிக்க கோலக் *
 கண்ணபிரானைத் தொழுவார் **
 ஒற்றைப் பிறை அணிந்தானும் *
 நான்முகனும் இந்திரனும் *
 மற்றை அமரரும் எல்லாம் வந்து *
 எனது உச்சியுளானே

&& 2889 : (1-9-11)

உச்சியுள்ளே நிற்கும் தேவ தேவற்குக் * கண்ணபிராற்கு *
 இச்சையுள் செல்ல உணர்த்தி * வண் குருகூர்ச் சடகோபன் **
 இச்சொன்ன ஆயிரத்துள் * இவையும் ஓர் பத்து எம்பிராற்கு *
 நிச்சலும் விண்ணப்பம் செய்ய * நீள் கழல் சென்னி பொருமே

அடிவரவு:- இவையும் சூழல் அருகல் உடனமர்
 ஓக்கலை மாயன் தோளிணை நாவினுள் கமல
 நெற்றியுள் உச்சியுள்

பத்தாம் திருவாய்மொழி - பொருமா நீள்படை

(2890 - 2900)

(எம்பெருமான் எந்தவிதமான காரணமும் இன்றி, ஆழ்வாராகிய தனக்கு உபகாரம் செய்பவன் என உரைத்தல்)

கலி வீருத்தம்

&& 2890 : (1-10-1)

பொருமா நீள் படை * ஆழி சங்கத்தொடு *
 திருமா நீள் கழல் * ஏழ் உலகும் தொழ **
 ஒரு மாணிக் குறள் ஆகி நிமிர்ந்த * அக்
 கரு மாணிக்கம் * என் கண்ணுளது ஆகுமே

2891 : (1-10-2)

கண்ணுள்ளே நிற்கும் * காதன்மையால் தொழில் *
 எண்ணிலும் வரும் * என் இனி வேண்டுவம்? **
 மண்ணும் நீரும் * எரியும் நல் வாயுவும் *
 விண்ணும் ஆய் விரியும் * எம் பிராணையே

2892 : (1-10-3)

எம்பிராணை * எந்தை தந்தை தந்தைக்கும்
 தம் பிராணை * தண் தாமரைக் கண்ணனை **
 கொம்பு அராவு * நுண் நேர் இடை மார்வனை *
 எம்பிராணைத் தொழாய் * மட நெஞ்சமே !

2893 : (1-10-4)

நெஞ்சமே நல்லை நல்லை * உன்னைப் பெற்றால்
 என் செய்யோம்? * இனி என்ன குறைவினம்? **
 மைந்தனை * மலராள மணவாளனைத் *
 துஞ்சும் போதும் * விடாது தொடர் கண்டாய்

2894 : (1-10-5)

கண்டாயே நெஞ்சே! * கருமங்கள் வாய்க்கின்று * ஓர்
எண் தானும் இன்றியே * வந்து இயலுமாறு **
உண்டானை * உலகு ஏழும் ஓர் மூவடி
கொண்டானைக் * கண்டு கொண்டனை நீயுமே

2895 : (1-10-6)

நீயும் நானும் * இந் நேர் நிற்கில் * மேல் மற்றோர்
நோயும் சார்கொடான் * நெஞ்சமே! சொன்னேன் **
தாயும் தந்தையும் ஆய் * இவ் உலகினில் *
வாயும் ஈசன் * மணிவண்ணன் எந்தையே

2896 : (1-10-7)

எந்தையே என்றும் * எம் பெருமான் என்றும் *
சிந்தையுள் வைப்பன் * சொல்லுவன் பாவியேன் **
எந்தை! எம் பெருமான்! என்று * வானவர்
சிந்தையுள் வைத்துச் * சொல்லும் செவ்வனையே

2897 : (1-10-8)

செவ்வ நாரணன் என்ற * சொல் கேட்டலும் *
மல்கும் கண்பனி * நாடுவன் மாயமே **
அல்லும் நன்பகலும் * இடைவீடு இன்றி *
நல்கி என்னை விடான் * நம்பி நம்பியே

&& 2898 : (1-10-9)

நம்பியைத் * தென் குறுங்குடி நின்ற * அச்
செம்பொனே திகழும் * திரு மூர்த்தியை **
உம்பர் வானவர் * ஆதி அம் சோதியை *
எம் பிராணை * என் சொல்லி மறப்பனோ?

2899 : (1-10-10)

மறப்பும் ஞானமும் * நான் ஒன்று உணர்ந்திலன் *
 மறக்கும் என்று * செந்தாமரைக் கண்ணொடு **
 மறப்பு அற என் உள்ளே * மன்னினான் தன்னை *
 மறப்பனோ? இனி * யான் என் மணியையே

&& 2900 : (1-10-11)

மணியை வானவர் கண்ணனை * தன்னது ஓர்
 அணியை * தென் குருகூர்ச் சடகோபன் ** சொல்
 பணி செய் ஆயிரத்துள் * இவை பத்துடன் *
 தணிவிலர் கற்பரேல் * கல்வி வாயுமே

அடிவரவு:- பொருமா கண்ணுள் எம்பிராணை நெஞ்சமே
 கண்டாயே நீயும் எந்தையே செல்வ நம்பியை மறப்பும்
 மணியை வாயும்

நம்மாழ்வார் திருவடிகளே சரணம்



இரண்டாம் பத்து

[அனைத்திற்கும் காரணமாகிய கேசவனிடம்,
“உனக்காகவே என்னை நீ கொள்வதே ஞானத்தின்
பலனாகிய மோகும்” என்று உறுதியாக உரைத்தல்]

முதல் திருவாய்மொழி - வாயும் (2901 - 2911)

(குன்னுடன் கலந்த எம்பெருமான் மறைய, பிராட்டி நிலையை
அடையும் ஆழ்வார், தன்னைப் போன்றே பலவும் துன்பம்
அடைவதாக எண்ணி உரைத்தல்)

தரவு கொச்சகக் கலிப்பா

&& 2901 : (2-1-1)

வாயும் திரை உகளும் * கானல் மடநாராய்! *
ஆயும் அமர் உலகும் * துஞ்சிலும் நீ துஞ்சாயால் **
நோயும் பயலைமையும் * மீது ஊர எம்மே போல் *
நீயும் திருமாலால் * நெஞ்சம் கோள்பட்டாயே

2902 : (2-1-2)

கோள் பட்ட சிந்தையையாய்க் * கூர்வாய அன்றிலே *
சேண் பட்ட யாமங்கள் * சேராது இரங்குதியால் **
ஆள் பட்ட எம்மே போல் * நீயும் அரவு அணையான் *
தாள் பட்ட தண் துழாய்த் * தாமம் காமுற்றாயே

2903 : (2-1-3)

காமுற்ற கையறவோடு * எல்லே! இராப் பகல் *
நீ முற்றக் கண் துயிலாய் * நெஞ்சு உருகி ஏங்குதியால் **
தீ முற்றத் தென் இலங்கை * ஊட்டினான் தாள் நயந்த *
யாம் உற்றது உற்றாயோ? * வாழி கனை கடலே!

2904 : (2-1-4)

கடலும் மலையும் * விசும்பும் துழாய் எம் போல் *
 கடர் கொள் இராப் பகல் * துஞ்சாயால் தண் வாடாய்! **
 அடல் கொள் படை ஆழி * அம்மாணைக் காண்பான் நீ *
 உடலம் நோய் உற்றாயோ? * ஊழி தோறு ஊழியே

2905 : (2-1-5)

ஊழி தோறு ஊழி * உலகுக்கு நீர் கொண்டு *
 தோழியரும் யாமும் போல் * நீராய் நெகிழ்கின்ற **
 வாழிய வானமே! * நீயும் மதுசூதன் *
 பாழிமையில் பட்டு அவன்கண் * பாசத்தால் நைவாயே

2906 : (2-1-6)

நைவாய எம்மே போல் * நாள் மதியே! நீ இந் நாள் *
 மை வான் இருள் அகற்றாய் * மாழாந்து தேம்புதியால் **
 ஐ வாய் அரவு அணை மேல் * ஆழிப் பெருமானார் *
 மெய் வாசகம் கேட்டு * உன் மெய்நீர்மை தோற்றாயே

2907 : (2-1-7)

தோற்றோம் மட நெஞ்சம் * எம் பெருமான் நாரணற்கு * எம்
 ஆற்றாமை சொல்லி * அழுவோமை நீ நடுவே **
 வேற்றோர் வகையில் * கொடிதாய் எனை ஊழி *
 மாற்றாண்மை நின்றியோ? * வாழி கனை இருளே

2908 : (2-1-8)

இருளின் திணி வண்ணம் * மா நீர்க் கழியே! போய் *
 மருநூற்று இராப் பகல் * துஞ்சிலும் நீ துஞ்சாயால் **
 உருளும் சகடம் * உதைத்த பெருமானார் *
 அருளின் பெரு நசையால் * ஆழாந்து நொந்தாயே

2909 : (2-1-9)

நொந்து ஆராக் காதல் நோய் * மெல் ஆவி உள் உலர்த்த *
 நந்தா விளக்கமே! * நீயும் அளியத்தாய் **
 செந்தாமரைத் தடங்கண் * செங்கனி வாய் எம் பெருமான் *
 அம் தாமம் தண் துழாய் * ஆசையால் வேவாயே

2910 : (2-1-10)

வேவு ஆரா வேட்கை நோய் * மெல் ஆவி உள் உலர்த்த *
 ஓவாது இராப் பகல் * உன் பாலே வீழ்த்து ஒழிந்தாய் **
 மா வாய் பிளந்து * மருதிடை போய் மண் அளந்த *
 மூவா முதல்வா! * இனி எம்மைச் சோரேலே

&& 2911 : (2-1-11)

சோராத எப் பொருட்கும் * ஆதியாம் சோதிக்கே *
 ஆராத காதல் * குருகூர்ச் சடகோபன் **
 ஓராயிரம் சொன்ன * அவற்றுள் இவை பத்தும் *
 சோரார் விடார் கண்டீர் * வைகுந்தம் திண்ணனவே

அடிவரவு:- வாயும் கோட்பட்ட காமுற்ற கடலும் ஊழி
 நைவாய தோற்றோம் இருளின் நொந்தாரா வேவாரா
 சோராத திண்ணன்

நம்மாழ்வார் திருவடிகளே சரணம்



இரண்டாம் திருவாய்மொழி - திண்ணன்

(2912 - 2922)

(எம்வெருமானுடைய பரத்வ தன்மையை, அவதாரங்களில்
எண்ணி மற்றவர்களுக்கு உபதேசித்தல்)

கலிவீருத்தம்

&& 2912 : (2-2-1)

திண்ணன் வீடு * முதல் முழுதும் ஆய் *
எண்ணின் மீதியன் * எம் பெருமான் **
மண்ணும் விண்ணும் எல்லாம் * உடன் உண்ட * நம்
கண்ணன் கண் அல்லது * இல்லை ஓர் கண்ணே

2913 : (2-2-2)

ஏ பாவம்! பரமே! * ஏழ் உலகும் *
ஈ பாவம் செய்து * அருளால் அளிப்பார் ஆர் **
மா பாவம் விட * அரற்குப் பிச்சை பெய் *
கோபால கோளரி * ஏறு அன்றியே

2914 : (2-2-3)

ஏறனைப் பூவனை * பூமகள் தன்னை *
வேறு இன்றி விண் தொழித் * தன்னுள் வைத்து **
மேல் தன்னை மீதிட * நிமிர்ந்து மண் கொண்ட *
மால் தனின் மிக்கும் ஓர் * தேவும் உளதே?

2915 : (2-2-4)

தேவும் எப் பொருளும் படைக்கப் *
பூவில் நான்முகனைப் படைத்த **
தேவன் எம் பெருமானுக்கு அல்லால் *
பூவும் பூசனையும் தகுமே?

2916 : (2-2-5)

தகும் சீர்த் * தன் தனி முதலின் உள்ளே *
மிகும் தேவும் * எப் பொருளும் படைக்கத் **
தகும் கோலத் * தாமரைக் கண்ணன் எம்மான் *
மிகும் சோதி * மேல் அறிவார் எவரே ?

2917 : (2-2-6)

யவரும் யாவையும் * எல்லாப் பொருளும் *
கவர்வு இன்றித் * தன்னுள் ஓடுங்க நின்ற **
பவர் கொள் ஞான * வெள்ளச் சுடர் மூர்த்தி *
அவர் எம் ஆழி * அம் பள்ளியாரே

2918 : (2-2-7)

பள்ளி ஆல் இலை * ஏழ் உலகும் கொள்ளும் *
வள்ளல் * வல் வயிற்றுப் பெருமான் **
உள் உள் ஆர் அறிவார் * அவன் தன் *
கள்ள மாய * மனக் கருத்தே ?

2919 : (2-2-8)

கருத்தில் தேவும் * எல்லாப் பொருளும் *
வருத்தித்த * மாயப் பிரான் அன்றி ** ஆரே
திருத்தித் * திண் நிலை மூவுலகும் * தம்முள்
இருத்திக் * காக்கும் இயல்வினரே

2920 : (2-2-9)

காக்கும் இயல்வினன் * கண்ண பெருமான் *
சேர்க்கை செய்து * தன் உந்தியுள்ளே **
வாய்த்த திசைமுகன் * இந்திரன் வானவர் *
ஆக்கினான் * தெய்வ உலகுகளே

2921 : (2-2-10)

கள்வா! எம்மையும் * ஏழ் உலகும் * நின்
உள்ளே தோற்றிய * இறைவ! என்று **
வெள் ஏறன் நான்முகன் * இந்திரன் வானவர் *
புள் ஊர்தி * கழல் பணிந்து ஏத்துவரே

&& 2922 : (2-2-11)

ஏத்த ஏழ் உலகும் கொண்ட * கோலக்
கூத்தனைக் * குருகூர்ச் சடகோபன் சொல் **
வாய்த்த ஆயிரத்துள் * இவை பத்துடன் *
ஏத்த வல்லவர்க்கு * இல்லை ஓர் ஊனமே

அடிவரவு:- திண்ணன் ஏபாவம் ஏறனை தேவும் தகும்
யவரும் பள்ளி கருத்தில் காக்கும் கள்வா ஏத்த ஊனில்

நம்மாழ்வார் திருவடிகளே சரணம்



முன்றாம் திருவாய்மொழி - ஊனில் (2923 - 2933)
(புகவத் அனுபவத்தைப் வயற்ற ஆழ்வார் தனக்குத் துணையான
நித்யஸூரிகளுடன் எப்போது சேரப்போகிறோம் என விழைதல்)

கலிவீருத்தம்

&& 2923 : (2-3-1)

ஊனில் வாழ் உயிரே! * நல்லை போ உன்னைப் பெற்று *
வான் ஊளார் பெருமான் * மதுசூதன் என் அம்மான் **
தானும் யானும் எல்லாம் * தன்னுள்ளே கலந்தொழிந்தோம் *
தேனும் பாலும் நெய்யும் * கன்னலும் அமுதும் ஒத்தே

2924 : (2-3-2)

ஓத்தார் மிக்காரை * இலையாய மா மாயா! *
 ஓத்தாய் எப் பொருட்கும் உயிர் ஆய் ** என்னைப் பெற்ற
 அத் தாய் ஆய்த் தந்தை ஆய் * அறியாதன அறிவித்து ¹² *
 அத்தா! நீ செய்தன * அடியேன் அறியேனே

2925 : (2-3-3)

அறியாக் காலத்துள்ளே * அடிமைக்கண் அன்பு செய்வித்து *
 அறியா மா மாயத்து * அடியேனை வைத்தாயால் **
 அறியாமைக் குறள் ஆய் * நிலம் மாவலி! மூவடி என்று *
 அறியாமை வஞ்சித்தாய் * எனது ஆவியுள் கலந்தே

2926 : (2-3-4)

எனது ஆவியுள் கலந்த * பெரு நல் உதவிக் கைம்மாறு *
 எனது ஆவி தந்தொழிந்தேன் *
 இனி மீள்வது என்பது உண்டே **
 எனது ஆவி ஆவியும் நீ * பொழில் ஏழும் உண்ட எந்தாய்! *
 எனது ஆவி யார்? யான் ஆர்? * தந்த நீ கொண்டு ஆக்கினையே

2927 : (2-3-5)

இனி யார் ஞானங்களால் * எடுக்கல் எழாத எந்தாய் *
 கனிவார் வீட்டு இன்பமே! * என் கடல் படா அமுதே! **
 தனியேன் வாழ் முதலே! * பொழில் ஏழும் ஏனம் ஒன்றாய் *
 நுனி ஆர் கோட்டில் வைத்தாய் * உன பாதம் சேர்ந்தேனே

2928 : (2-3-6)

சேர்ந்தார் தீவினைகட்கு * அரு நஞ்சை திண் மதியை *
 தீர்ந்தார் தம் மனத்துப் * பிரியாது அவர் உயிரைச் **
 சோர்ந்தே புகல் கொடாச் சுடரை * அரக்கியை மூக்கு
 ஈர்ந்தாயை * அடியேன் அடைந்தேன் * முதல் முன்னமே

12 (பாடபேதம்) அறிவித்த

2929 : (2-3-7)

முன் நல் யாழ் பயில் நூல் * நரம்பின் முதிர் சுவையே! *
 பல் நலார் பயிலும் * பரனே! பவித்திரனே! **
 கன்னலே! அமுதே! * கார் முகிலே! என் கண்ணா! *
 நின் அலால் இலேன் காண் * என்னை நீ குறிக்கொள்ளே

2930 : (2-3-8)

குறிக்கொள் ஞானங்களால் *
 எனை ஊழி செய் தவமும் *
 கறிக் கொண்டு இப் பிறப்பே *
 சில நாளில் எய்தினன் யான் **
 உறிக் கொண்ட வெண்ணெய் பால் *
 ஒளித்து உண்ணும் அம்மான் பின் *
 நெறிக் கொண்ட நெஞ்சனாய்ப் *
 பிறவித் துயர் கடிந்தே

2931 : (2-3-9)

கடி வார் தண் அம் துழாய்க் *
 கண்ணன் விண்ணவர் பெருமான் *
 படி வானம் இறந்த * பரமன் பவித்திரன் சீர் **
 செடி ஆர் நோய்கள் கெடப் * படிந்து குடைந்து ஆடி *
 அடியேன் வாய் மடுத்துப் * பருகிக் களித்தேனே

2932 : (2-3-10)

களிப்பும் சவர்வும் அற்று *
 பிறப்புப் பிணி மூப்பு இறப்பு அற்று *
 ஒளிக் கொண்ட சோதியுமாய் *
 உடன் கூடுவது என்று கொலோ? **
 துளிக்கின்ற வான் இந்நிலம் * சுடர் ஆழி சங்கு ஏந்தி *
 அளிக்கின்ற மாயப் பிரான் * அடியார்கள் குழாங்களையே

&& 2933 : (2-3-11)

குழாம் கொள் பேர் அரக்கன் * குலம் வீய முனிந்தவனை *
குழாம் கொள் தென் குருகூர்ச் *

சடகோபன் தெரிந்து உரைத்த **

குழாம் கொள் ஆயிரத்துள் * இவை பத்தும் உடன் பாடி *
குழாங்களாய் அடியீர் உடன் * கூடி நின்று ஆடுமினே

அடிவரவு:- ஊனில் ஒத்தார் அறியா எனதாவி இனியார்
சேர்ந்தார் முன்நல் குறிக்கொள் கடிவார் களிப்பும்
குழங்கொள் ஆடியாடி

நம்மாழ்வார் திருவடிகளே சரணம்



நான்காம் திருவாய்மொழி - ஆடி (2934 - 2944)

(நித்யஸூரிகளுடன் சேர இயலாததால் வாட்டம் அடைந்து
மயங்கிய பராங்குச நாயகியின் நிலையைத் தாயார் சுறுதல்)

வஞ்சீவிருத்தம்

&& 2934 : (2-4-1)

ஆடி ஆடி * அகம் கரைந்து * இசை
பாடிப் பாடிக் * கண்ணீர் மல்கி ** எங்கும்
நாடி நாடி * நரசிங்கா! என்று *
வாடி வாடும் * இவ் வாள் நுதலே

2935 : (2-4-1)

வாள் நுதல் * இம் மடவரல் * உம்மைக்
காணும் * ஆசையுள் நைகின்றாள் ** விறல்
வாணன் * ஆயிரம் தோள் துணித்தீர்! * உம்மைக்
காண * நீர் இரக்கம் இலீரே

2936 : (2-4-3)

இரக்க மனத்தோடு * எரி அணை *
 அரக்கும் மெழுகும் * ஓக்கும் இவள் **
 இரக்கம் எழீர் * இதற்கு என் செய்கேன்? *
 அரக்கன் இலங்கை * செற்றீருக்கே

2937 : (2-4-4)

இலங்கை செற்றவனே! என்னும் * பின்னும்
 வலம் கொள் * புள் உயர்த்தாய்! என்னும் ** உள்ளம்
 மலங்க * வெவ் உயிர்க்கும் * கண்ணீர் மிகக்
 கலங்கிக் * கைதொழும் நின்று இவளே

2938 : (2-4-5)

இவள் இராப்பகல் * வாய் வெரீஇத் * தன
 குவளை ஓண் * கண்ண நீர் கொண்டாள் ** வண்டு
 திவளும் * தண் அம் துழாய் கொடர் * என
 தவள வண்ணர் தகவுகளே

2939 : (2-4-6)

தகவு உடையவனே! என்னும் * பின்னும்
 மிக விரும்பும் * பிரான்! என்னும் ** எனது
 அக உயிர்க்கு * அமுதே! என்னும் * உள்ளம்
 உக உருகி * நின்று உள் உளே

2940 : (2-4-7)

உள் உள் ஆவி * உலர்ந்து உலர்ந்து * என
 வள்ளலே! * கண்ணனே! என்னும் ** பின்னும்
 வெள்ள நீர்க் * கிடந்தாய்! என்னும் * என
 கள்வி தான் * பட்ட வஞ்சனையே

2941 : (2-4-8)

வஞ்சனே! என்னும் * கை தொழும் * தன
நெஞ்சம் வேவ * நெடிது உயிர்க்கும் ** விறல்
கஞ்சனை * வஞ்சனை செய்தீர்! * உம்மைத்
தஞ்சம் என்று * இவள் பட்டனவே

2942 : (2-4-9)

பட்ட போது * எழு போது அறியாள் * விரை
மட்டு அலர் * தண் துழாய் என்னும் ** சுடர்
வட்ட வாய் * நுதி நேமியீர்! * நுமது
இட்டம் என் கொல் * இவ் ஏழைக்கே?

2943 : (2-4-10)

ஏழை பேதை * இராப் பகல் * தன
கேழ் இல் * ஒண் கண்ண நீர் கொண்டாள் ** கிளர்
வாழ்வை வேவ * இலங்கை செற்றீர்! * இவள்
மாழை நோக்கு ஒன்றும் * வாட்டேன்மினே

&& 2944 : (2-4-11)

வாட்டம் இல் புகழ் * வாமனனை * இசை
கூட்டி * வண் சடகோபன் சொல் ** அமை
பாட்டு * ஓர் ஆயிரத்து இப் பத்தால் * அடி
சூட்டலாகும் * அம் தாமமே

அடிவரவு:- ஆடியாடி வாணுதல் இரக்க இலங்கை
இவள் தகவு உள்ளுளாவி வஞ்சனே பட்டபோது ஏழை
வாட்டம் அத்தாமம்

நம்மாழ்வார் திருவடிகளே சரணம்

ஐந்தாம் திருவாய்மொழி - அந்தாமம் (2945 - 2955)

(எம்பெருமான் தனது தீவ்யமான ஆபரணங்கள் மற்றும் ஆயுதங்களுடன் ஆழ்வாருடன் கலக்க, ஆழ்வார் தனது துன்பம் விலகி மிகவும் மகிழ்தல்)

தரவு கொச்சகக் கலிப்பா

&& 2945 : (2-5-1)

அம் தாமத்து அன்பு செய்து * என் ஆவி சேர் அம்மானுக்கு *
அம் தாமம் வாழ் முடி ¹³ சங்கு * ஆழி நூல் ஆரம் உள **
செந்தாமரைத் தடம் கண் * செங்கனி வாய் செங்கமலம் *
செந்தாமரை அடிகள் * செம்பொன் திரு உடம்பே

2946 : (2-5-2)

திரு உடம்பு வான் சுடர் * செந்தாமரை கண் கை கமலம் *
திரு இடமே மார்பம் * அயன் இடமே கொப்பூழ் **
ஒருவு இடமும் * எந்தை பெருமாற்கு அரனே ஓ! *
ஒருவு இடம் ஒன்று இன்றி * என்னுள் கலந்தானுக்கே

2947 : (2-5-3)

என்னுள் கலந்தவன் * செங்கனி வாய் செங்கமலம் *
மின்னும் சுடர் மலைக்குக் * கண் பாதம் கை கமலம் **
மன்னும் முழு ஏழ் உலகும் * வயிற்றின் உள *
தன்னுள் கலவாதது * எப் பொருளும் தான் இலையே

2948 : (2-5-4)

எப் பொருளும் தான் ஆய் * மரகதக் குன்றம் ஒக்கும் *
அப்பொழுதைத் தாமரைப்பூக் * கண் பாதம் கை கமலம் **
எப்பொழுதும் நாள் திங்கள் * ஆண்டு ஊழி ஊழி தொறும் *
அப்பொழுதைக்கு அப்பொழுது * என் ஆரா அமுதமே

13 (பாடபேதம்) வாண்முடி

2949 : (2-5-5)

ஆரா அமுதமாய் * அல் ஆவியுள் கலந்த *
கார் ஆர் கருமுகில் போல் *

என் அம்மான் கண்ணனுக்கு **

நேரா வாய் செம்பவளம் * கண் பாதம் கை கமலம் *
பேர் ஆரம் நீள் முடி நாண் * பின்னும் இழை பலவே

2950 : (2-5-6)

பல பலவே ஆபரணம் * பேரும் பல பலவே *

பல பலவே சோதி * வடிவு பண்பு எண்ணில் **

பல பல கண்டு உண்டு * கேட்டு உற்று மோந்து இன்பம் *
பல பலவே ஞானமும் * பாம்பு அணை மேலாற்கேயோ!

2951 : (2-5-7)

பாம்பு அணை மேல் பாற்கடலுள் * பள்ளி அமர்ந்ததுவும் *
காம்பு அணை தோள் பின்னைக்கு ஆய் *

ஏறு உடன் ஏழ் செற்றதுவும் **

தேம் பணைய சோலை * மராமரம் ஏழ் எய்ததுவும் *
பூம் பிணைய தண் துழாய்ப் * பொன் முடி அம் போர் ஏறே

2952 : (2-5-8)

பொன் முடி அம் போர் ஏற்றை *

எம்மாணை நால் தடம் தோள் *

தன் முடிவு ஒன்று இல்லாத * தண் துழாய் மாலையணை **

என் முடிவு காணாதே * என்னுள் கலந்தானை *

சொல் முடிவு காணேன் நான் * சொல்லுவது என்? சொல்லீரே

2953 : (2-5-9)

சொல்லீர் என் அம்மாணை * என் ஆவி ஆவிதனை *
எல்லை இல் சீர் * என் கருமாணிக்கச் சுடரை **
நல்ல அமுதம் ¹⁴ * பெறற்கு அரிய வீடும் ஆய் *
அல்லி மலர் விரை ஒத்து * ஆண் அல்லன் பெண் அல்லனே

2954 : (2-5-10)

ஆண் அல்லன் பெண் அல்லன் * அல்லா அலியும் அல்லன் *
காணலும் ஆகான் * உளன் அல்லன் இல்லை அல்லன் **
பேணுங்கால் பேணும் * உரு ஆகும் அல்லனும் ஆய் *
கோணை பெரிது உடைத்து * எம் பெம்மாணைக் கூறுதலே

&& 2955 : (2-5-11)

கூறுதல் ஒன்று ஆராக் * குடக் கூத்த அம்மாணைக் *
கூறுதலே மேவிக் * குருகூர்ச் சடகோபன் **
கூறின அந்தாதி * ஓர் ஆயிரத்துள் இப் பத்தும் *
கூறுதல் வல்லார் உளரேல் * கூடுவர் வைகுந்தமே

அடிவரவு:- அத்தாமம் திருவுடம்பு என்னுள் எப்
பொருளும் ஆராவமுதமாய் பலபலவே பாம்பணை
பொன்முடியும் சொல்லீர் ஆணல்லன் கூறுதல்
வைகுந்தா

நம்மாழ்வார் திருவடிகளே சரணம்



ஆறாம் திருவாய்மொழி - வைகுந்தா (2956 - 2966)
 (எம்பெருமானுடைய மேன்மையைக் கண்டு ஆழ்வார் தன்னைத்
 தானே தாழ்வாக எண்ண, அவர் அகல்வாரோ என எம்பெருமான்
 ஐயம் கொள்ள, அந்த ஐயத்தை ஆழ்வார் நீக்குதல்)

ஆசீரியத்துறை

&& 2956 : (2-6-1)

வைகுந்தா மணிவண்ணனே * என்

பொல்லாத் திருக்குறளா! என்னுள் மன்னி *
 வைகும் வைகல் தோறும் * அமுது ஆய வான் ஏறே! **
 செய் குந்தா அரும் தீமை உன் அடியார்க்குத் தீர்த்து *
 அசுரார்க்குத் தீமைகள்

செய் குந்தா! * உன்னை நான் பிடித்தேன் கொள் சிக்கெனவே

2957 : (2-6-2)

சிக்கெனச் சிறிது ஓர் இடமும் *

புறப்படாத் தன்னுள்ளே * உலகுகள்
 ஓக்கவே விழுங்கிப் * புகுந்தான் புகுந்ததற் பின் **
 மிக்க ஞான வெள்ளச் சுடர் விளக்கு ஆய்த் *
 துளக்கு அற்று அமுதம் ஆய் * எங்கும்
 பக்கம் நோக்கு அறியான் * என் பைந்தாமரைக் கண்ணனே

2958 : (2-6-3)

தாமரைக் கண்ணனை * விண்ணோர் பரவும்
 தலைமகனை * துழாய் விரைப்
 பூ மருவு கண்ணி * எம் பிராணை பொன்மலையை **
 நாம் மருவி நன்கு ஏத்தி * உள்ளி வணங்கி நாம்
 மகிழ்ந்து ஆட * நாவு அலர்
 பா மருவி நிற்கத் தந்த * பான்மையே ¹⁵ வள்ளலே!

2959 : (2-6-4)

வள்ளலே! மதுசூதனா! * என் மரகத மலையே! *

உனை நினைந்து

எள்கல் தந்த எந்தாய்! * உன்னை எங்ஙனம் விடுகேன்? **

வெள்ளமே புரை நின் புகழ் குடைந்து ஆடிப் பாடிக் *

களித்து உகந்து உகந்து *

உள்ள நோய்கள் எல்லாம் துரந்து * உய்ந்து போந்திருந்தே

2960 : (2-6-5)

உய்ந்து போந்து என் உலப்பு இலாத *

வெம் தீவினைகளை நாசம் செய்து * உனது

அந்தம் இல் அடிமை அடைந்தேன் * விடுவேனோ? **

ஐந்து பைந்தலை ஆடு அரவு அணை மேவிப் *

பாற்கடல் யோக நித்திரை *

சிந்தை செய்த எந்தாய்! * உன்னைச் சிந்தை செய்து செய்தே

2961 : (2-6-6)

உன்னைச் சிந்தை செய்து செய்து * உன்

நெடு மா மொழி இசை பாடி ஆடி * என்

முன்னைத் தீவினைகள் * முழு வேர் அரிந்தனன் யான் **

உன்னைச் சிந்தையினால் இகழ்ந்த *

இரணியன் அகல் மார்வம் கீண்ட * என்

முன்னைக் கோளரியே! * முடியாதது என் எனக்கே?

2962 : (2-6-7)

முடியாதது என் எனக்கேல் இனி? * முழு ஏழ்
 உலகும் உண்டான் * உகந்து வந்து
 அடியேன் உட்புகுந்தான் * அகல்வானும் அல்லன் இனி **
 செடி ஆர் நோய்கள் எல்லாம் துரந்து *
 எமர் கீழ் மேல் எழு பிறப்பும் *
 விடியா வெம் நரகத்து * என்றும் சேர்தல் மாறினரே

2963 : (2-6-8)

மாறி மாறிப் பல பிறப்பும் பிறந்து *
 அடியை அடைந்து உள்ளம் தேறி *
 ஈறு இல் இன்பத்து இரு வெள்ளம் * யான் மூழ்கினன் **
 பாறிப் பாறி அசுரர் தம் * பல் குழாங்கள் நீறு எழ *
 பாய் பறவை ஒன்று
 ஏறி வீற்றிருந்தாய்! * உன்னை என்னுள் நீக்கேல் எந்தாய்!

2964 : (2-6-9)

எந்தாய்! தண் திருவேங்கடத்துள் நின்றாய்! *
 இலங்கை செற்றாய்! * மராமரம்
 பைந்தாள் ஏழ் உருவ * ஒரு வாளி கோத்த வில்லா! **
 கொந்து ஆர் தண் அம் துழாயினாய்! அமுதே! *
 உன்னை என்னுள்ளே குழைத்த எம்
 மைந்தா! * வான் ஏறே! * இனி எங்குப் போகின்றதே?

2965 : (2-6-10)

போகின்ற காலங்கள் போய காலங்கள் *
 போகு காலங்கள் * தாய் தந்தை உயிர்
 ஆகின்றாய்! * உன்னை நான் அடைந்தேன் விடுவேனோ? **

பாகின்ற தொல் புகழ் மூவுலகுக்கும் *
 நாதனே! பரமா! * தண் வேங்கடம்
 மேகின்றாய்! * தண் துழாய் விரை நாறு கண்ணியனே!

&& 2966 : (2-6-11)

கண்ணித் தண் அம் துழாய் முடிக் * கமலத் தடம்
 பெருங் கண்ணனைப் * புகழ்
 நண்ணி தென் குருகூர்ச் * சடகோபன் மாறன் சொன்ன **
 எண்ணில் சோர்வு இல் அந்தாதி * ஆயிரத்துள் இவையும்
 ஓர் பத்து இசையொடும் *
 பண்ணில் பாட வல்லார் * அவர் கேசவன் தமரே

அடிவரவு:- வைகுந்தா சிக்கென தாமரை வள்ளலே
 உய்ந்து உன்னை முடியாத மாறிமாறி எந்தாய்
 போகின்ற கண்ணி கேசவன்தமர்

நம்மாழ்வார் திருவடிகளே சரணம்



ஏழாம் திருவாய்மொழி - கேசவன் (2967 - 2979)
 (பன்னிரு திருநாமம்எம்பெருமானுடைய கருணையால் தனது
 ஏழேழு தலைமுறைகள் மேன்மை அடைந்தனர் என்னுதல்)

கலிநிலைத்துறை

&& 2967 : (2-7-1)

கேசவன் தமர் * கீழ் மேல் எமர் ஏழ் எழு பிறப்பும் *
 மா சதிர் இது பெற்று * நம்முடை வாழ்வு வாய்க்கின்றவா! **
 ஈசன் என் கருமாணிக்கம் என்

செங்கோலக் கண்ணன் * விண்ணோர்
 நாயகன் * எம் பிரான் எம்மான் * நாராயணனாலே

2968 : (2-7-2)

நாரணன் முழு ஏழ் உலகுக்கும் நாதன் * வேத மயன் *
 காரணம் கிரிசை கருமம் இவை * முதல்வன் எந்தை **
 சீர் அணங்கு அமரர் பிறர் பலரும் * தொழுது ஏத்த நின்று *
 வாரணத்தை மருப்பு ஒசித்த பிரான் * என் மாதவனே

2969 : (2-7-3)

மாதவன் என்றதே கொண்டு *
 என்னை இனி இப்பால் பட்டது *
 யாது அவங்களும் சேர் கொடேன் என்று *
 என்னுள் புகுந்து இருந்து **
 தீது அவம் கெடுக்கும் அமுதம் *
 செந்தாமரைக் கண் குன்றம் *
 கோது அவம் இல் என் கன்னல் கட்டி *
 எம்மான் என் கோவிந்தனே

2970 : (2-7-4)

கோவிந்தன் குடக் கூத்தன் *
 கோவலன் என்று என்றே குனித்துத் *
 தேவும் தன்னையும் * பாடி ஆடத் திருத்தி **
 என்னைக் கொண்டு என்
 பாவம் தன்னையும் * பாறக் கைத்து
 எமர் ஏழ் எழு பிறப்பும் *
 மேவும் தன் மையம் ஆக்கினான் *
 வல்லன் எம்பிரான் விட்டுவே

2971 : (2-7-5)

விட்டு இலங்கு செஞ்சோதித் *
 தாமரை பாதம் கைகள் கண்கள் *
 விட்டு இலங்கு கருஞ்சுடர் * மலையே திரு உடம்பு **
 விட்டு இலங்கு மதியம் சீர் * சங்கு சக்கரம் பரிதி *
 விட்டு இலங்கு முடி அம்மான் * மதுகுதனன் தனக்கே

2972 : (2-7-6)

மதுகுதனை அன்றி மற்று இலேன் என்று *
 எத்தாலும் கருமம் இன்றி *
 துதி சூழ்ந்த பாடல்கள் *
 பாடி ஆட நின்று ஊழி ஊழி தொறும் **
 எதிர் சூழல் புக்கு எனைத்தோர் பிறப்பும் *
 எனக்கே அருள்கள் செய்ய *
 விதி சூழ்ந்ததால் எனக்கேல் அம்மான் *
 திரிவிக்கிரமனையே

2973 : (2-7-7)

திரிவிக்கிரமன் செந்தாமரைக் கண் *
 எம்மான் என் செங்கனி வாய் *
 உருவில் பொலிந்த வெள்ளைப் பளிங்கு * நிறத்தனன்
 என்று என்று ** உள்ளிப்
 பரவிப் பணிந்து * பல் ஊழி ஊழி
 நின் பாத பங்கயமே *
 மருவித் தொழும் மனமே தந்தாய் *
 வல்லை காண் என் வாமனனே

2974 : (2-7-8)

வாமனன் என் மரகத வண்ணன்! * தாமரைக் கண்ணினன் !
 காமனைப் பயந்தாய்! * என்று என்று
 உன் கழல் பாடியே பணிந்து **
 தூ மனத்தனனாய்ப் * பிறவித் துழிதி நீங்க * என்னைத்
 தீ மனம் கெடுத்தாய் * உனக்கு என் செய்கேன்? என் சிரீதரனே!

2975 : (2-7-9)

சிரீதரன் செய்ய தாமரைக் கண்ணன் *
 என்று என்று இராப் பகல் வாய்
 வெரீஇ * அலமந்து கண்கள் நீர் மல்கி *
 வெவ்வுயிர்த்து உயிர்த்து **
 மரீஇய தீவினை மாள இன்பம் வளர * வைகல் வைகல்
 இரீஇ * உன்னை என்னுள் வைத்தனை * என் இருடகேசனே!

2976 : (2-7-10)

இருடகேசன் எம் பிரான் * இலங்கை அரக்கர் குலம் *
முருடு தீர்த்த பிரான் எம்மான் *

அமரர் பெம்மான் என்று என்று **

தெருடியாகில் நெஞ்சே! வணங்கு * திண்ணம் அறி அறிந்து *
மருடியேலும் விடேல் கண்டாய் * நம்பி பற்பநாபனையே

2977 : (2-7-11)

பற்பநாபன் உயர்வு அற உயரும் * பெரும் திறலோன் *
எற்பரன் என்னை ஆக்கிக் கொண்டு *

எனக்கே தன்னைத் தந்த

கற்பகம் ** என் அமுதம் கார் முகில் போலும் * வேங்கட நல்
வெற்பன் * விசும்போர் பிரான் * எந்தை தாமோதரனே !

2978 : (2-7-12)

தாமோதரனை தனி முதல்வனை * ஞாலம் உண்டவனை *
ஆமோ தரம் அறிய * ஒருவர்க்கு?

என்றே தொழும் அவர்கள் **

தாமோதரன் உரு ஆகிய * சிவற்கும் திசைமுகற்கும் *
ஆமோதரம் அறிய?* எம்மாணை என் ஆழிவண்ணனையே

&& 2979 : (2-7-13)

வண்ண மா மணிச் சோதியை * அமரர் தலைமகனை *
கண்ணனை நெடுமாலைத் * தென் குருகூர்ச் சடகோபன் **
பண்ணிய தமிழ் மாலை * ஆயிரத்துள் இவை பன்னிரண்டும் *
பண்ணில் பன்னிரு நாமப் பாட்டு *

அண்ணல் தாள் அணைவிக்குமே

அடிவரவு:- கேசவன்தமர் நாரணன் மாதவன்
கோவிந்தன் விட்டிலங்கு மதுசூதன் திரிவிக்கிரமன்
வாமனன் சிரீஇதரன் இருடகேசன் பற்பநாபன் தாமோதரன்
வண்ண அணைவது

நம்மாழ்வார் திருவடிகளே சரணம்



எட்டாம் திருவாய்மொழி - அணைவது (2980 - 2990)
(எம்பெருமானுடைய மோசலும் அளிக்கும் தன்மையைக் கூறல்)

தரவு கொச்சகக் கலிப்பா

&& 2980 : (2-8-1)

அணைவது அரவு அணைமேல் * பூம்பாவை ஆகம்
புணர்வது * இருவர் அவர் முதலும் தானே **
இணைவன் ஆம் * எப் பொருட்கும் வீடு முதல் ஆம் *
புணைவன் * பிறவிக் கடல் நீந்துவார்க்கே

2981 : (2-8-2)

நீந்தும் துயர்ப் பிறவி * உட்பட மற்று எவ் எவையும் *
நீந்தும் துயர் இல்லா * வீடு முதல் ஆம் **
பூந் தண் புனல் பொய்கை * யானை இடர் கடிந்த *
பூந் தண் துழாய் * என் தனி நாயகன் புணர்ப்பே

2982 : (2-8-3)

புணர்க்கும் அயன் ஆம் * அழிக்கும் அரன் ஆம் *
புணர்த்த தன் உந்தியொடு * ஆகத்து மன்னி **
புணர்த்த திரு ஆகித் * தன் மார்வில் தான் சேர் *
புணர்ப்பன் பெரும் புணர்ப்பு * எங்கும் புலனே

2983 : (2-8-4)

புலன் ஐந்து மேயும் * பொறி ஐந்தும் நீங்கி *
நலம் அந்தம் இல்லது ஓர் * நாடு புகுவீர் **
அலமந்து வீய * அசுரரைச் செற்றான் ¹⁶ *
பலம் முந்து சீரில் * படிமின் ஓவாதே

2984 : (2-8-5)

ஓவாத் துயர்ப் பிறவி * உட்பட மற்று எவ் எவையும் *
மூவாத் தனி முதலாய் * மூவுலகும் காவலோன் **
மா ஆகி ஆமை ஆய் * மீன் ஆகி மானிடம் ஆம் *
தேவாதி தேவ பெருமான் * என் தீர்த்தனே

2985 : (2-8-6)

தீர்த்தன் உலகு அளந்த * சேவடி மேல் பூந்தாமம் *
சேர்த்தி அவையே * சிவன் முடி மேல் தான் கண்டு *
பார்த்தன் தெளிந்து ஒழிந்த * பைந்துழாயான் பெருமை *
பேர்த்தும் ஒருவரால் * பேசக் கிடந்ததே?

2986 : (2-8-7)

கிடந்து இருந்து நின்று அளந்து * கேழல் ஆய்க் கீழ்ப் புக்கு
இடந்திடும் * தன்னுள் கரக்கும் உமிழும் **
தடம் பெருந் தோள் ஆரத் தழுவும் * பார் என்னும்
மடந்தையை * மால் செய்கின்ற மால் * ஆர் காண்பாரே?

2987 : (2-8-8)

காண்பார் ஆர்? எம் ஈசன் * கண்ணனை என் காணுமாறு? *
ஊண் பேசில் எல்லா * உலகும் ஓர் துற்று ஆற்றா **
சேண்பால வீடோ * உயிரோ மற்று எப் பொருட்கும் *
ஏண் பாலும் சோரான் * பரந்து உள்ள ஆம் எங்குமே

16 (பாடபேதம்) அசுரைச் செற்றான்

&& 2988 : (2-8-9)

எங்கும் உளன் கண்ணன் என்ற * மகனைக் காய்ந்து *
இங்கு இல்லையால் என்று * இரணியன் தூண் புடைப்ப **
அங்கு அப்பொழுதே * அவன் வீயத் தோன்றிய * என்
சிங்கப் பிரான் பெருமை * ஆராயும் சீர்மைத்தே?

2989 : (2-8-10)

சீர்மை கொள் வீடு * சுவர்க்கம் நரகு ஈறா *
ஈர்மை கொள் தேவர் * நடுவா மற்று எப் பொருட்கும் *
வேர் முதல் ஆய் வித்து ஆய் * பரந்து தனி நின்ற *
கார் முகில் போல் வண்ணன் *
என் கண்ணனை நான் கண்டேனே

&& 2990 : (2-8-11)

கண் தலங்கள் செய்ய * கரு மேனி அம்மாளை *
வண்டு அலம்பும் சோலை * வழுதி வள நாடன் **
பண் தலையில் சொன்ன தமிழ் *
ஆயிரத்து இப் பத்தும் வலார் *
விண் தலையில் வீற்றிருந்து ஆள்வர் * எம் மா வீடே

அடிவரவு:- அணைவது நீந்தும் புணர்க்கும் புலன் ஓவா
தீர்த்தன் கிடந்து காண்பார் எங்கும் சீர்மை கண் எம்மா

நம்மாழ்வார் திருவடிகளே சரணம்



ஒன்பதாம் திருவாய்மொழி - எம்மா (2991 - 3001)
(புருஷார்த்தத்தை உறுதியாக்குதல்)

கலிவீருத்தம்

&& 2991 : (2-9-1)

எம்மா வீட்டுத் * திறமும் செப்பம் * நின்
செம்மா பாதபற்புத் * தலை சேர்த்து ஒல்லை **
கைம்மா துன்பம் * கடிந்த பிரானே! *
அம்மா! அடியேன் * வேண்டுவது ஈதே

2992 : (2-9-2)

ஈதே யான் ¹⁷ உன்னைக் * கொள்வது எஞ்ஞான்றும் * என்
மை தோய் சோதி * மணிவண்ணை! எந்தாய்! **
எய்தா நின் கழல் * யான் எய்த * ஞானக்
கைதா * காலக் கழிவு செய்யேலே

2993 : (2-9-3)

செய்யேல் தீவினை என்று * அருள் செய்யும் * என்
கை ஆர் சக்கரக் * கண்ண பிரானே! **
ஐ ஆர் கண்டம் அடைக்கிலும் * நின் கழல்
எய்யாது ஏத்த * அருள் செய் எனக்கே

2994 : (2-9-4)

எனக்கே ஆட்செய் * எக்காலத்தும் என்று * என்
மனக்கே வந்து * இடைவீடு இன்றி மன்னி **
தனக்கே ஆக * எனைக் கொள்ளும் ஈதே *
எனக்கே கண்ணனை * யான் கொள் சிறப்பே

17 (பாடபேதம்) இதே யான்

2995 : (2-9-5)

சிறப்பில் வீடு * சுவர்க்கம் நரகம் *
 இறப்பில் எய்துக * எய்தற்க ** யானும்
 பிறப்பு இல் * பல் பிறவிப் பெருமாணை *
 மறப்பு ஒன்று இன்றி * என்றும் மகிழ்வனே

2996 : (2-9-6)

மகிழ் கொள் தெய்வம் * உலோகம் அலோகம் *
 மகிழ் கொள் சோதி * மலர்ந்த அம்மானே! **
 மகிழ் கொள் சிந்தை * சொல் செய்கை கொண்டு * என்றும்
 மகிழ்வுற்று * உன்னை வணங்க வாராயே

2997 : (2-9-7)

வாராய்! * உன் திருப் பாத மலர்க்கீழ்ப் *
 பேராதே யான் வந்து * அடையும்படி
 தாராதாய்! ** உன்னை என்னுள் * வைப்பில் என்றும்
 ஆராதாய்! * எனக்கு என்றும் எக்காலே

2998 : (2-9-8)

எக்காலத்து எந்தையாய் * என்னுள் மன்னில் * மற்று
 எக் காலத்திலும் * யாதொன்றும் வேண்டேன் **
 மிக்கார் வேத * விமலர் விழுங்கும் * என்
 அக்காரக் கனியே! * உன்னை யானே

2999 : (2-9-9)

யானே என்னை * அறியகிலாதே *
 யானே என் தனதே * என்று இருந்தேன் **
 யானே நீ * என் உடைமையும் நீயே *
 வானே ஏத்தும் * எம் வானவர் ஏறே! ¹⁸

18 (பாடபேதம்) அவ் வானவர் ஏறே

3000 : (2-9-10)

ஏறேல் ஏழும் வென்று * ஏர் கொள் இலங்கையை *
 நீறே செய்த * நெடுஞ் சுடர்ச் சோதி **
 தேறேல் என்னை * உன் பொன் அடிச் சேர்த்து ஒல்லை *
 வேறே போக * எஞ்ஞான்றும் விடலே

&& 3001 : (2-9-11)

விடல் இல் சக்கரத்து * அண்ணலை * மேவல்
 விடல் இல் வண் குருகூர்ச் * சடகோபன் **
 கெடல் இல் ஆயிரத்துள் * இவை பத்தும் *
 கெடல் இல் வீடு செய்யும் * கிளர்வார்க்கே

அடிவரவு:- எம்மா ஈதே செய்யேல் எனக்கே சிறப்பில்
 மகிழ்கொள் வாராய் எக்காலத்து யானே ஏறேல்
 விடலில் கிளரொளி

நம்மாழ்வார் திருவடிகளே சரணம்



பத்தாம் திருவாய்மொழி - கிளரொளி (3002 - 3012)

(புருஷார்த்தத்தைப் பெற திருமாலிருஞ்சோலை செல்லுமாறு
 உபதேசம் செய்தல்)

கலிவீருத்தம்

3002 : (2-10-1)

கிளர் ஒளி இளமை * கெடுவதன் முன்னம் *
 வளர் ஒளி மாயோன் * மருவிய கோயில் **
 வளர் இளம் பொழில் சூழ் * மாலிருஞ்சோலை *
 தளர்வு இலர் ஆகிச் * சார்வது சதிரே

3003 : (2-10-2)

சதிர் இள மடவார் * தாழ்ச்சியை மதியாது *
 அதிர் குரல் சங்கத்து * அழகர் தம் கோயில் **
 மதி தவழ் குடுமி * மாலிருஞ்சோலைப் *
 பதியது ஏத்தி * எழுவது பயனே

3004 : (2-10-3)

பயன் அல்ல செய்து * பயன் இல்லை நெஞ்சே! *
 புயல் மழை வண்ணர் * புரிந்து உறை கோயில் **
 மயல் மிகு பொழில் சூழ் * மாலிருஞ்சோலை *
 அயல் மலை அடைவது * அது கருமமே

3005 : (2-10-4)

கரும வன் பாசம் * கழித்து உழன்று உய்யவே *
 பெரு மலை எடுத்தான் * பீடு உறை கோயில் **
 வரு மழை தவழும் * மாலிருஞ்சோலைத் *
 திருமலை அதுவே * அடைவது திறமே

3006 : (2-10-5)

திறம் உடை வலத்தால் * தீவினை பெருக்காது *
 அறம் முயல் ஆழிப் * படையவன் கோயில் **
 மறு இல் வண் சுனை சூழ் * மாலிருஞ்சோலைப் *
 புற மலை சாரப் * போவது கிறியே

3007 : (2-10-6)

கிறி என நினைமின் * கீழ்மை செய்யாதே *
 உறி அமர் வெண்ணெய் * உண்டவன் கோயில் **
 மறியொடு பிணை சேர் * மாலிருஞ்சோலை *
 நெறி பட அதுவே * நினைவது நலமே

3008 : (2-10-7)

நலம் என நினைமின் * நரகு அமுந்தாதே *
 நிலம் முனம் இடந்தான் * நீடு உறை கோயில் **
 மலம் அறு மதி சேர் * மாலிருஞ்சோலை *
 வலம் முறை எய்தி * மருவுதல் வலமே

3009 : (2-10-8)

வலஞ் செய்து வைகல் * வலம் கழியாதே *
 வலஞ் செய்யும் * ஆய மாயவன் கோயில் *
 வலஞ் செய்யும் வானோர் * மாலிருஞ்சோலை *
 வலஞ் செய்து நாளும் * மருவுதல் வழக்கே

3010 : (2-10-9)

வழக்கு என நினைமின் * வல்வினை மூழ்காது *
 அழக்கொடி அட்டான் * அமர் பெருங்கோயில் **
 மழக் களிற்று இனம் சேர் * மாலிருஞ்சோலை *
 தொழக் கருதுவதே * துணிவது சூதே

3011 : (2-10-10)

சூது என்று களவும் * சூதும் செய்யாதே *
 வேதம் முன் விரித்தான் * விரும்பிய கோயில் **
 மாது உறு மயில் சேர் * மாலிருஞ்சோலை *
 போது அவிழ் மலையே * புகுவது பொருளே

&& 3012 : (2-10-11)

பொருள் என்று இவ் உலகம் * படைத்தவன் புகழ்மேல் *
 மருள் இல் வண் குருகூர் * வண் சடகோபன் **
 தெருள் கொள்ளச் சொன்ன * ஓர் ஆயிரத்துள் இப் பத்து *
 அருளுடையவன் தாள் * அணைவிக்கும் முடித்தே

அடிவரவு:- கிளரொளி சதிரிள பயனல்ல கரும
திறம் கிறியென நலமென வலஞ்செய்து வழக்கென
சூதென்று பொருளென்று முடிச்சோதியாய்

நம்மாழ்வார் திருவடிகளே சரணம்



மூன்றாம் பத்து

[வேங்கடவணிடம் மோகூ பலனாகிய கைங்கர்யத்தைச்
செய்ய ஆசை கொள்ளுதல்]

முதல் திருவாய்மொழி - முடிச்சோதி (3002 - 3012)
(புருஷார்த்தத்தைப் பெற திருமாலிருஞ்சோலை செல்லுமாறு
உபதேசம் செய்தல்)

கலிவிருத்தம்

&& 3013 : (3-1-1)

முடிச்சோதியாய் * உனது முகச் சோதி மலர்ந்ததுவோ? *
அடிச்சோதி நீ நின்ற * தாமரையாய் அலர்ந்ததுவோ? **
படிச்சோதி ஆடையொடும் * பல் கலனாய் * நின் பைம்பொன்
கடிச்சோதி கலந்ததுவோ? * திருமாலே! சுட்டுரையே

3014 : (3-1-2)

சுட்டுரைக்கில் தாமரை * நின் கண் பாதம் கை ஒவ்வா *
சுட்டு உரைத்த நன்பொன் * உன் திருமேனி ஒளி ஒவ்வாது **
ஒட்டு உரைத்து இவ் உலகு உன்னைப் *

புகழ்வு எல்லாம் பெரும்பாலும் *

பட்டுரையாய்ப் புற்கு என்றே * காட்டுமால் பரஞ்சோதி!

3015 : (3-1-3)

பரஞ்சோதி! நீ பரமாய் * நின் இகழ்ந்து பின் மற்று ஓர் *
பரம் சோதி இன்மையின் * படி ஓவி நிகழ்கின்ற **
பரஞ்சோதி நின்னுள்ளே * படர் உலகம் படைத்த * எம்
பரஞ்சோதி! கோவிந்தா! * பண்பு உரைக்க மாட்டேனே

3016 : (3-1-4)

மாட்டாதே ஆகிலும் * இம் மலர் தலை மா ஞாலம் * நின்
மாட்டு ஆய மலர் புரையும் * திருவுருவம் மனம் வைக்க **
மாட்டாத பல சமய * மதி கொடுத்தாய் மலர்த்துழாய் *
மாட்டே நீ மனம் வைத்தாய் ¹⁹ * மா ஞாலம் வருந்தாதே?

3017 : (3-1-5)

வருந்தாத அரும் தவத்த * மலர் கதிரின் சுடர் உடம்பு ஆய் *
வருந்தாத ஞானம் ஆய் *
வரம்பு இன்றி முழுது இயன்றாய்! **
வரும் காலம் நிகழ் காலம் கழி காலம் ஆய் * உலகை
ஒருங்காக அளிப்பாய்! சீர் * எங்கு உலக்க ஒதுவனே?

3018 : (3-1-6)

ஒதுவார் ஒத்து எல்லாம் * எவ் உலகத்து எவ் எவையும் *
சாதுவாய் நின் புகழின் * தகை அல்லால் பிறிது இல்லை **
போது வாழ் புனம் துழாய் * முடியினாய்! பூவின் மேல் *
மாது வாழ் மார்பினாய்! * என் சொல்லி யான் வாழ்த்துவனே?

3019 : (3-1-7)

வாழ்த்துவார் பலர் ஆக * நின்னுள்ளே நான்முகனை *
மூழ்த்த நீர் உலகு எல்லாம் *

படை என்று முதல் படைத்தாய் **

கேழ்த்த சீர் அரன் முதலாக் * கிளர் தெய்வமாய்க் கிளர்ந்து *
சூழ்த்து அமரர் துதித்தால் * உன் தொல் புகழ் மாசூணாதே?

3020 : (3-1-8)

மாசூணாச் சுடர் உடம்பு ஆய் * மலராது குவியாது *
மாசூணா ஞானம் ஆய் * முழுதும் ஆய் முழுது இயன்றாய்! **
மாசூணா வான் கோலத்து * அமரர் கோன் வழிப்பட்டால் *
மாசூணா உன பாத * மலர்ச் சோதி மழுங்காதே?

3021 : (3-1-9)

மழுங்காத வைந் நுதிய * சக்கர நல் வலத்தையாய் *
தொழும் காதல் களிற்று அளிப்பான் *
புள் ஊர்ந்து தோன்றினையே **
மழுங்காத ஞானமே * படை ஆக மலர் உலகில் *
தொழும்பாயார்க்கு அளித்தால் *
உன் சுடர்ச் சோதி மறையாதே?

3022 : (3-1-10)

மறை ஆய நால் வேதத்துள் நின்ற * மலர்ச் சுடரே! *
முறையால் இவ் உலகு எல்லாம் * படைத்து இடந்து
உண்டு உமிழ்ந்து அளந்தாய்! **
பிறை ஏறு சடையானும் * நான்முகனும் இந்திரனும் *
இறை ஆதல் அறிந்து ஏத்த * வீற்றிருத்தல் இது வியப்பே?

&& 3023 : (3-1-11)

வியப்பாய வியப்பு இல்லா * மெய்ஞ் ஞான வேதியனைச் *
சயப் புகழார் பலர் வாழும் * தடம் குருகூர்ச் சடகோபன் **
துயக்கு இன்றித் தொழுது உரைத்த *

ஆயிரத்துள் இப்பத்தும் *

உயக் கொண்டு பிறப்பு அறுக்கும் * ஒலி முந்நீர் ஞாலத்தே

அடிவரவு:- முடிச்சோதியாய் கட்டுரை பரஞ்சோதி
மாட்டாதே வருந்தாத ஓதுவார் வாழ்த்துவார் மாசூணா
மமுங்காத மறையாய வியப்பாய முந்நீர்

நம்மாழ்வார் திருவடிகளே சரணம்



இரண்டாம் திருவாய்மொழி - முந்நீர் (3024 - 3034)

(அழகரைத் தனது இந்தரியங்களால் முழுமையாக அனுபவிக்க
இயலாமல் ஆழ்வார் வருந்த, அக்கலக்கத்தை நீக்குதல்)

கலிவீருத்தம்

&& 3024 : (3-2-1)

முந்நீர் ஞாலம் படைத்த * எம் முகில் வண்ணனே! *
அந் நாள் நீ தந்த * ஆக்கையின் வழி உழல்வேன் **
வெம் நாள் நோய் வீய * வினைகளை வேர் அறப் பாய்ந்து *
எந் நாள் யான் உன்னை * இனி வந்து கூடுவனே?

3025 : (3-2-2)

வன் மா வையம் அளந்த * எம் வாமனா! * நின்
பல்மா மாயப் * பல் பிறவியில் படிசின்ற யான் **
தொல் மா வல்வினைத் * தொடர்களை முதல் அரிந்து *
நின் மா தாள் சேர்ந்து * நிற்பது எஞ்ஞான்று கொலோ?

3026 : (3-2-3)

கொல்லா மாக்கோல் * கொலை செய்து பாரதப் போர் *
எல்லாச் சேனையும் * இரு நிலத்து அவித்த எந்தாய்! **
பொல்லா ஆக்கையின் * புணர்வினை அறுக்கல் அறா *
சொல்லாய் யான் உன்னைச் * சார்வது ஓர் சூழ்ச்சியே

3027 : (3-2-4)

சூழ்ச்சி ஞானச் * சுடர் ஒளி ஆகி * என்றும்
ஏழ்ச்சி கேடு இன்றி * எங்கணும் நிறைந்த எந்தாய்! **
தாழ்ச்சி மற்று எங்கும் தவிர்ந்து * நின் தாள் இணைக் கீழ்
வாழ்ச்சி * யான் சேரும் * வகை அருளாய் வந்தே

3028 : (3-2-5)

வந்தாய் போலே * வந்தும் என் மனத்தினை நீ *
சிந்தாமல் செய்யாய் * இதுவே இது ஆகில் **
கொந்து ஆர் காயாவின் * கொழு மலர்த் திரு நிறத்த
எந்தாய்! * யான் உன்னை * எங்கு வந்து அணுகிற்பனே?

3029 : (3-2-6)

கிற்பன் கில்லேன் * என்று இலன் முனம் நாளால் *
அற்ப சாரங்கள் * அவை சுவைத்து அகன்று ஒழிந்தேன் **
பற்பல் ஆயிரம் * உயிர் செய்த பரமா! * நின்
நற் பொன் சோதித் தாள் * நணுகுவது எஞ்ஞான்றே?

3030 : (3-2-7)

எஞ்ஞான்றும் நாம் இருந்து இருந்து * இரங்கி நெஞ்சே! *
மெய்ஞ்ஞானம் இன்றி * வினை இயல் பிறப்பு அழுந்தி **
எஞ்ஞான்றும் எங்கும் * ஒழிவு அற நிறைந்து நின்ற *
மெய்ஞ் ஞானச் சோதிக் * கண்ணனை மேவுதுமே?

3031 : (3-2-8)

மேவு துன்ப வினைகளை * விடுத்துமிலேன் *
ஓவுதல் இன்றி * உன் கழல் வணங்கிற்றிலேன் **
பாவு தொல் சீர்க் கண்ணா! * என் பரஞ்சுடரே! *
கூவுகின்றேன் காண்பான் * எங்கு எய்தக் கூவுவனே?

3032 : (3-2-9)

கூவிக் கூவிக் * கொடுவினைத் தூற்றுள் நின்று *
பாவியேன் பல காலம் * வழி திகைத்து அலமர்கின்றேன் **
மேவி அன்று ஆ நிரை காத்தவன் * உலகம் எல்லாம் *
தாவிய அம்மாணை * எங்கு இனித் தலைப்பெய்வனே?

3033 : (3-2-10)

தலைப்பெய் காலம் * நமன் தமர் பாசம் விட்டால் *
அலைப்பூண் உண்ணும் * அவ் அல்லல் எல்லாம் அகல **
கலைப் பல் ஞானத்து * என் கண்ணனைக் கண்டு கொண்டு *
நிலைப் பெற்று என் நெஞ்சம் பெற்றது * நீடு உயிரே

&& 3034 : (3-2-11)

உயிர்கள் எல்லா * உலகமும் உடையவனைக் *
குயில் கொள் சோலைத் * தென் குருகூர்ச் சடகோபன் **
செயிர் இல் சொல் இசை மாலை * ஆயிரத்துள் இப் பத்தும் *
உயிரின் மேல் ஆக்கை * ஊனிடை ஒழிவிக்குமே

அடிவரவு:- முந்நீர் வன்மாயை கொல்லா சூழ்ச்சி
வந்தாய் கிற்பன் எஞ்ஞான்று மேவு கூவிக் கூவி
தலைப்பெய் உயிர்கள் ஒழிவில்

நம்மாழ்வார் திருவடிகளே சரணம்



முன்றாம் திருவாய்மொழி - ஒழிவில் (3035 - 3045)
(திருவேங்கடமுடையான் திருவடிகளில் அனைத்து காலத்திலும்
வழுவினா கைங்கர்யங்கள் செய்ய விழைதல்)

கலிவீருத்தம்

&& 3035 : (3-3-1)

ஒழிவு இல் காலம் எல்லாம் * உடனாய் மன்னி *
வழு இலா * அடிமை செய்யவேண்டும் நாம் **
தெழி குரல் அருவித் * திருவேங்கடத்து *
எழில் கொள் சோதி * எந்தை தந்தை தந்தைக்கே

3036 : (3-3-2)

எந்தை தந்தை தந்தை * தந்தை தந்தைக்கும்
முந்தை * வானவர் வானவர் கோனொடும் **
சிந்து பூ மகிழும் * திருவேங்கடத்து *
அந்தம் இல் புகழ்க் * கார் எழில் அண்ணலே

3037 : (3-3-3)

அண்ணல் மாயன் * அணி கொள் செந்தாமரைக்
கண்ணன் * செங்கனி வாய்க் * கருமாணிக்கம் **
தெள் நிறை சுனை நீர்த் * திருவேங்கடத்து *
எண் இல் தொல் புகழ் * வானவர் ஈசனே

3038 : (3-3-4)

ஈசன் வானவர்க்கு என்பன் * என்றால் * அது
தேசமோ * திருவேங்கடத்தானுக்கு? **
நீசனேன் * நிறைவு ஒன்றும் இலேன் * என் கண்
பாசம் வைத்த * பரம் சுடர்ச் சோதிக்கே

3039 : (3-3-5)

சோதி ஆகி * எல்லா உலகும் தொழும் *
ஆகி மூர்த்தி என்றால் * அளவு ஆகுமோ? **
வேதியர் * முழு வேதத்து அமுதத்தை *
தீது இல் சீர்த் * திருவேங்கடத்தானையே

3040 : (3-3-6)

வேம் கடங்கள் * மெய்மேல் வினை முற்றவும் *
தாங்கள் தங்கட்கு * நல்லனவே செய்வார் **
வேங்கடத்து உறைவார்க்கு * நம என்னல்
ஆம் கடமை * அது சுமந்தார்கட்கே

3041 : (3-3-7)

சுமந்து மாமலர் * நீர் சுடர் தூபம் கொண்டு *
அமர்ந்து வானவர் * வானவர் கோனொடும் **
நமன்று எழும் * திருவேங்கடம் நங்கட்குச் *
சமன் கொள் வீடு தரும் * தடங் குன்றமே

&& 3042 : (3-3-8)

குன்றம் ஏந்திக் * குளிர் மழை காத்தவன் *
அன்று ஞாலம் * அளந்த பிரான் ** பரன்
சென்று சேர் * திருவேங்கட மா மலை *
ஒன்றுமே தொழ * நம் வினை ஓயுமே

3043 : (3-3-9)

ஓயும் மூப்புப் * பிறப்பு இறப்புப் பிணி *
வீயுமாறு செய்வான் * திருவேங்கடத்து
ஆயன் ** நாள் மலர் ஆம் * அடித் தாமரை *
வாயுள்ளும் மனத்துள்ளும் * வைப்பார்கட்கே

3044 : (3-3-10)

வைத்த நாள் வரை * எல்லை குறுகிச் சென்று *
எய்த்து இளைப்பதன் * முன்னம் அடைமினோ **
பைத்த பாம்பு அணையான் * திருவேங்கடம் *
மொய்த்த சோலை * மொய் பூந்தடம் தாழ்வரே

&& 3045 : (3-3-11)

தாள் பரப்பி * மண் தாவிய ஈசனை *
நீள் பொழில் * குருகூர்ச் சடகோபன் சொல் **
கேழ் இல் ஆயிரத்து * இப் பத்தும் வல்லவர் *
வாழ்வர் வாழ்வு எய்தி * ஞாலம் புகழுவே

அடிவரவு:- ஒழிவில் எந்தை அண்ணல் ஈசன் சோதி
வேங்கடங்கள் சுமந்து குன்றம் ஓயும் வைத்த தாள்
புகழும்

நம்மாழ்வார் திருவடிகளே சரணம்



நான்காம் திருவாய்மொழி - புகழும் (3046 - 3056)
 (ஸ்ரீவேச்வரன் அனைத்துமாக நிற்பதைக் சுவறி, வாக்கு வடிவில்
 உள்ள கைங்கர்யம் செய்தல்)

அறுசீர்க் கழிநெடிலடி ஆசிரிய விருத்தம்

&& 3046 : (3-4-1)

புகழும் நல் ஒருவன் என்கோ? *
 பொரு இல் சீர்ப் பூமி என்கோ? *
 திகழும் தண் பரவை என்கோ? *
 தீ என்கோ? வாயு என்கோ? **
 நிகழும் ஆகாசம் என்கோ? *
 நீள் சுடர் இரண்டும் என்கோ? *
 இகழ்வு இல் இவ் அனைத்தும் என்கோ? *
 கண்ணனைக் கூவும் ஆறே!

3047 : (3-4-2)

கூவும் ஆறு அறியமாட்டேன் *
 குன்றங்கள் அனைத்தும் என்கோ? *
 மேவு சீர் மாரி என்கோ? *
 விளங்கு தாரகைகள் என்கோ? **
 நா இயல் கலைகள் என்கோ? *
 ஞான நல் ஆவி என்கோ? *
 பாவு சீர்க் கண்ணன் எம்மான் *
 பங்கயக் கண்ணனையே!

3048 : (3-4-3)

பங்கயக் கண்ணன் என்கோ? *

பவளச் செவ்வாயன் என்கோ? *

அம் கதிர் அடியன் என்கோ? *

அஞ்சன வண்ணன் என்கோ? **

செங்கதிர் முடியன் என்கோ? *

திரு மறு மார்வன் என்கோ? *

சங்கு சக்கரத்தன் என்கோ? *

சாதி மாணிக்கத்தையே!

3049 : (3-4-4)

சாதி மாணிக்கம் என்கோ? *

சவி கொள் பொன் முத்தம் என்கோ? *

சாதி நல் வயிரம் என்கோ? *

தவிவு இல் சீர் விளக்கம் என்கோ? **

ஆதி அம் சோதி என்கோ? * ஆதி அம் புருடன் என்கோ? *

ஆதும் இல் காலத்து எந்தை * அச்சுதன் அமலனையே!

3050 : (3-4-5)

அச்சுதன் அமலன் என்கோ? *

அடியவர் வினை கெடுக்கும் *

நச்சும் மா மருந்தம் என்கோ? *

நலங் கடல் அமுதம் என்கோ? **

அச்சுவைக் கட்டி என்கோ? *

அறுசுவை அடிசில் என்கோ? *

நெய்ச் சுவைத் தேறல் என்கோ? *

கனி என்கோ? பால் என்கேனோ?

3051 : (3-4-6)

பால் என்கோ? * நான்கு வேதப் பயன் என்கோ? * சமய நீதி
நூல் என்கோ? * நூடங்கு கேள்வி இசை

என்கோ? ** இவற்றுள் நல்ல

மேல் என்கோ? * வினையின் மிக்க பயன் என்கோ *
கண்ணன் என்கோ? *

மால் என்கோ? மாயன் என்கோ? * வானவர் ஆதியையே!

3052 : (3-4-7)

வானவர் ஆதி என்கோ? * வானவர் தெய்வம் என்கோ? *
வானவர் போகம் என்கோ? * வானவர் முற்றும் என்கோ? **
ஊனம் இல் செல்வம் என்கோ? *

ஊனம் இல் சவர்க்கம் என்கோ? *

ஊனம் இல் மோக்கம் என்கோ? *

ஒளி மணி வண்ணணையே!

3053 : (3-4-8)

ஒளி மணி வண்ணன் என்கோ? *

ஒருவன் என்று ஏத்த நின்ற *

நளிர் மதிச் சடையன் என்கோ? *

நான்முகக் கடவுள் என்கோ? **

அளி மகிழ்ந்து உலகம் எல்லாம் *

படைத்து அவை ஏத்த நின்ற *

களி மலர்த் துளவன் எம்மான் *

கண்ணனை மாயணையே!

3054 : (3-4-9)

கண்ணனை மாயன் தன்னைக் *

கடல் கடைந்து அமுதம் கொண்ட *

அண்ணலை அச்சுதனை *

அனந்தனை அனந்தன் தன் மேல் **

நண்ணி நன்கு உறைகின்றானை *

ஞாலம் உண்டு உமிழ்ந்த மாலை *

எண்ணும் ஆறு அறிய மாட்டேன் *

யாவையும் எவரும் தானே

3055 : (3-4-10)

யாவையும் எவரும் தானாய் * அவரவர் சமயம் தோறும் *

தோய்வு இலன் புலன் ஐந்துக்கும் *

சொலப்படான் உணர்வின் மூர்த்தி **

ஆவி சேர் உயிரின் உள்ளால் * ஆதும் ஓர் பற்று இலாத *

பாவனை அதனைக் கூடில் * அவனையும் கூடலாமே

&& 3056 : (3-4-11)

கூடி வண்டு அறையும் தண் தார்க் *

கொண்டல் போல் வண்ணன் தன்னை *

மாடு அலர் பொழில் குருகூர் *வண் சடகோபன் சொன்ன **

பாடல் ஓர் ஆயிரத்துள் * இவையும் ²⁰ ஓர் பத்தும் வல்லார் *

வீடு இல போகம் எய்தி * விரும்புவர் அமரர் மொய்த்தே

அடிவரவு:- புகழும் கூவு பங்கய சாதி அச்சுதன் பால்
வானவர் ஒளிமணி கண்ணனை யாவையும் கூடி மொய்

_____நம்மாழ்வார் திருவடிகளே சரணம்

20 (பாடபேதம்) இவை ஓர் பத்தும்

ஐந்தாம் திருவாய்மொழி - மொய் (3057 - 3067)

(புகவத் கைங்கர்யம் செய்யவர்களைக் கொண்டாடுதல்,
செய்யாதவர்களை நிந்தித்தல்)

அறுசீர்க் கழிநெடிலடி ஆசிரிய விருத்தம்

&& 3057 : (3-5-1)

மொய்ம்மாம் பூம்பொழில் பொய்கை *

முதலைச் சிறைப்பட்டு நின்ற *

கைம்மாவுக்கு அருள் செய்த *

கார்முகில் போல் வண்ணன் கண்ணன் **

எம்மாணைச் சொல்லிப் பாடி *

எழுந்தும் பறந்தும் துள்ளாதார் *

தம்மாம் கருமம் என்? சொல்லீர் *

தண் கடல் வட்டத்து உள்ளீரே!

3058 : (3-5-2)

தண் கடல் வட்டத்து உள்ளாரைத் *

தமக்கு இரையாத் தடிந்து உண்ணும் *

திண் கழல் கால் அசுரார்க்குத் *

தீங்கு இழைக்கும் திருமாலைப் **

பண்கள் தலைக்கொள்ளப் பாடிப் *

பறந்தும் குனித்தும் உழலாதார் *

மண் கொள் உலகில் பிறப்பார் *

வல்வினை மோத மலைந்தே

3059 : (3-5-3)

மலையை எடுத்துக் கல்மாரி காத்துப் *

பசு நிரை தன்னைத் *

தொலைவு தவிர்த்த பிரானைச் *

சொல்லிச் சொல்லி நின்று எப்போதும் **

தலையினோடு ஆதனம் தட்டத் *

தடுகுட்டமாய்ப் பறவாதார் *

அலை கொள் நரகத்து அழுந்திக் *

கிடந்து உழைக்கின்ற வம்பரே

3060 : (3-5-4)

வம்பு அவிழ் கோதை பொருட்டா *

மால் விடை ஏழும் அடர்த்தி *

செம்பவளத் திரள் வாயன் *

சிரீதரன் தொல் புகழ் பாடி **

கும்பிடு நடட்டம் இட்டு ஆடிக் *

கோகு உகட்டுண்டு உழலாதார் *

தம் பிறப்பால் பயன் என்னே *

சாது சனங்களிடையே?

3061 : (3-5-5)

சாது சனத்தை நலியும் * கஞ்சனைச் சாதிப்பதற்கு *

ஆதி அம் சோதி உருவை * அங்கு வைத்து இங்குப் பிறந்த **

வேத முதல்வனைப் பாடி * வீதிகள் தோறும் துள்ளாதார் *

ஓதி உணர்ந்தவர் முன்னா * என் சவிப்பார் மனிசரே?

3062 : (3-5-6)

மனிசரும் மற்றும் முற்றும் ஆய் *
 மாயப் பிறவி பிறந்த *
 தனியன் பிறப்பிலி தன்னைத் *
 தடங்கடல் சேர்ந்த பிராணை **
 கனியை கரும்பின் இன் சாற்றைக் *
 கட்டியை தேனை அமுதை *
 முனிவு இன்றி ஏத்திக் குனிப்பார் *
 முழுது உணர் நீர்மையினாரே

3063 : (3-5-7)

நீர்மை இல் நாற்றுவர் வீய *
 ஐவர்க்கு அருள் செய்து நின்று *
 பார் மல்கு சேனை அவித்த *
 பரஞ்சுடரை நினைந்து ஆடி **
 நீர் மல்கு கண்ணினர் ஆகி *
 நெஞ்சம் குழைந்து நையாதே *
 ஊன் மல்கி மோடு பருப்பார் *
 உத்தமர்கட்கு என் செய்வாரே?

3064 : (3-5-8)

வார்புனல் அம் தண் அருவி * வட திருவேங்கடத்து எந்தை *
 பேர் பல சொல்லிப் பிதற்றி * பித்தர் என்றே பிறர் கூற **
 ஊர் பல புக்கும் புகாதும் * உலோகர் சிரிக்க நின்று ஆடி *
 ஆர்வம் பெருகிக் குனிப்பார் * அமரர் தொழப்படுவாரே

3065 : (3-5-9)

அமரர் தொழப்படுவானை *

அனைத்து உலகுக்கும் பிராணை *

அமர மனத்தினுள் யோகு புணர்ந்து *

அவன் தன்னோடு ஒன்று ஆக **

அமரத் துணிய வல்லார்கள் ஒழிய * அல்லாதவர் எல்லாம் *

அமர நினைந்து எழுந்து ஆடி * அலற்றுவதே கருமமே

3066 : (3-5-10)

கருமமும் கரும பலனும் ஆகிய *

காரணன் தன்னை *

திருமணி வண்ணனை செங்கண் மாலினைத் *

தேவ பிராணை **

ஒருமை மனத்தினுள் வைத்து *

உள்ளம் குழைந்து எழுந்து ஆடி *

பெருமையும் நாணும் தவிர்ந்து *

பிதற்றுமின் பேதைமை தீர்ந்தே

&& 3067 : (3-5-11)

தீர்ந்த அடியவர் தம்மைத் * திருத்திப் பணி கொள்ள வல்ல *

ஆர்ந்த புகழ் அச்சுதனை * அமரர் பிராணை எம்மாணை **

வாய்ந்த வள வயல் சூழ் * தண் வளங் குருகூர்ச் சடகோபன் *

நேர்ந்த ஓர் ஆயிரத்து இப்பத்து * அருவினை நீறு செய்யுமே

அடிவரவு:- மொய் தண்கடல் மலையை வம்பனிழ்

சாது மணிசரும் நீர்மையில் வார்புனல் அமரர் கருமமும்

தீர்ந்த செய்ய

நம்மாழ்வார் திருவடிகளே சரணம்

ஆறாம் திருவாய்மொழி - செய்ய (3068 - 3078)
 (பகவத் கைங்கர்யம் செய்வதற்கு அர்ச்சாவதாரமே எளிதானது)

ஏழுசீர்க் கழிநெடி லடி ஆசிரிய விருத்தம்

&& 3068 : (3-6-1)

செய்ய தாமரைக் கண்ணன் ஆய் *

உலகு ஏழும் உண்ட அவன் கண்டர் *

வையம் வானம் மனிசர் தெய்வம் *

மற்றும் மற்றும் மற்றும் முற்றும் ஆய் **

செய்ய சூழ் சுடர் ஞானம் ஆய் *

வெளிப்பட்டு இவை படைத்தான் * பின்னும்

மொய்கொள் சோதியோடு ஆயினான் *

ஒரு மூவர் ஆகிய மூர்த்தியே

3069 : (3-6-2)

மூவர் ஆகிய மூர்த்தியை * முதல்

மூவர்க்கும் முதல்வன் தன்னை *

சாவம் உள்ளன நீக்குவானைத் *

தடங் கடல் கிடந்தான் தன்னைத் **

தேவ தேவனைத் தென் இலங்கை *

எரி எழ்ச் செற்ற வில்லியை *

பாவ நாசனைப் பங்கயத் தடங்

கண்ணனைப் * பரவுமினோ

3070 : (3-6-3)

பரவி வானவர் ஏத்த நின்ற *
 பரமனை பரஞ்சோதியை *
 குரவை கோத்த குழகனை *
 மணி வண்ணனை குடக் கூத்தனை **
 அரவம் ஏறி அலை கடல் அமரும் *
 துயில்கொண்ட அண்ணலை *
 இரவும் நன் பகலும் விடாது *
 என்றும் ஏத்துதல் மனம் வைம்மினோ

3071 : (3-6-4)

வைம்மின் நும் மனத்து என்று *
 யான் உரைக்கின்ற மாயவன் சீர்மையை *
 எம்மனோர்கள் உரைப்பது என்? *
 அது நிற்க நாள்தொறும் ** வானவர்
 தம்மை ஆளும் அவனும் * நான்முகனும்
 சடைமுடி அண்ணலும் *
 செம்மையால் அவன் பாத பங்கயம் *
 சிந்தித்து ஏத்தித் திரிவரே

3072 : (3-6-5)

திரியும் காற்றோடு அகல் விசம்பு *
 திணிந்த மண் கிடந்த கடல் *
 எரியும் தீயோடு இரு சுடர் தெய்வம் *
 மற்றும் மற்றும் முற்றும் ஆய் **
 கரிய மேனியன் செய்ய தாமரைக் கண்ணன் *
 கண்ணன் விண்ணோர் இறை *
 சுரியும் பல் கருங் குஞ்சி * எங்கள்
 சுடர் முடி அண்ணல் தோற்றமே

3073 : (3-6-6)

தோற்றம் கேடு அவை இல்லவன் உடையான் *
 அவன் ஒரு மூர்த்தியாய் *
 சீற்றத்தோடு அருள் பெற்றவன் *
 அடிக் கீழ்ப் புக நின்ற செங்கண்மால் **
 நாற்றம் தோற்றச் சுவை ஒலி *
 உறல் ஆகி நின்ற * எம் வானவர்
 ஏற்றையே அன்றி * மற்றொருவரை
 யான் இலேன் எழுமைக்குமே

3074 : (3-6-7)

எழுமைக்கும் எனது ஆவிக்கு *
 இன் அமுதத்தினை எனது ஆர் உயிர் *
 கெழுமிய கதிர்ச் சோதியை *
 மணிவண்ணனைக் குடக் கூத்தனை **
 விழுமிய அமரர் முனிவர் *
 விழுங்கும் * கன்னல் கனியினை *
 தொழுமின் தூய மனத்தர் ஆய் *
 இறையும் நில்லா துயரங்களே

3075 : (3-6-8)

துயரமே தரு துன்ப இன்ப வினைகள் ஆய் *
 அவை அல்லன் ஆய் *
 உயர நின்றது ஓர் சோதி ஆய் *
 உலகு ஏழும் உண்டு உமிழ்ந்தான் தன்னை *
 அயர வாங்கும் நமன் தமர்க்கு *
 அரு நஞ்சினை அச்சுதன் தன்னை **
 தயரதற்கு மகன் தன்னை அன்றி *
 மற்று இலேன் தஞ்சமாகவே

3076 : (3-6-9)

தஞ்சம் ஆகிய தந்தை தாயொடு *
 தானும் ஆய் அவை அல்லன் ஆய் *
 எஞ்சல் இல் அமரர் குல முதல் *
 மூவர் தம்முள்ளும் ஆதியை **
 அஞ்சி நீர் உலகத்து உள்ளீர்கள்! *
 அவன் இவன் என்று கூழேன்மின் *
 நெஞ்சினால் நினைப்பான் எவன் *
 அவன் ஆகும் நீள் கடல் வண்ணனே

3077 : (3-6-10)

கடல்வண்ணன் கண்ணன் * விண்ணவர்
 கருமாணிக்கம் எனது ஆர் உயிர் *
 பட அரவின் அணைக் கிடந்த *
 பரஞ்சுடர் பண்டு நூற்றுவர் **
 அடவரும் படை மங்க * ஐவர்கட்கு ஆகி
 வெம்சமத்து * அன்று தேர்
 கடவிய பெருமான் * கனை கழல்
 காண்பது என்று கொல் கண்களே?

&& 3078 : (3-6-11)

கண்கள் காண்டற்கு அரியன் ஆய் *
 கருத்துக்கு நன்றும் எளியன் ஆய் *
 மண் கொள் ஞாலத்து உயிர்க்கு எல்லாம் *
 அருள் செய்யும் வானவர் ஈசனை **
 பண் கொள் சோலை வழி நாடன் *
 குருகைக்கோன் சடகோபன் சொல் *
 பண் கொள் ஆயிரத்து இப்பத்தால் *
 பத்தர் ஆகக் கூடும் பயிலுமினே ²¹

அடிவரவு:- செய்ய மூவர் பரவி வைம்மின் திரியும்
தோற்ற எழுமை துயரமே தஞ்சம் கடல் கண்கள்
பயிலும்

நம்மாழ்வார் திருவடிகளே சரணம்



ஏழாம் திருவாய்மொழி - பயிலும் (3079 - 3089)
(பாகவதர்களுக்குக் கைங்கர்யம் செய்யவர்களுக்குத் தான்
அடிமை என்று ஆழ்வார் கூறுதல்)

கலிநிலைத்துறை

&& 3079 : (3-7-1)

பயிலும் சுடர் ஒளி மூர்த்தியைப் * பங்கயக் கண்ணனை *
பயில இனிய * நம் பாற்கடல் சேர்ந்த பரமனை **
பயிலும் திரு உடையார் * யவரேலும் அவர் கண்டர் *
பயிலும் பிறப்பிடை தோறு * எம்மை ஆளும் பரமரே

3080 : (3-7-2)

ஆளும் பரமனைக் கண்ணனை * ஆழிப் பிரான் தன்னை *
தோளும் ஓர் நான்கு உடைத் *

தூமணி வண்ணன் எம்மான் தன்னை **

தாளும் தடக் கையும் கூப்பிப் * பணியும் அவர் கண்டர் *
நாளும் பிறப்பிடை தோறு * எம்மை ஆளுடை நாதரே

3081 : (3-7-3)

நாதனை ஞாலமும் வானமும் ஏத்தும் * நறும் துழாய்ப்
போதனை * பொன் நெடும் சக்கரத்து *

எந்தை பிரான் தன்னை **

பாதம் பணிய வல்லாரைப் * பணியும் அவர் கண்டர் *
ஓதும் பிறப்பிடை தோறு * எம்மை ஆளுடையார்களே

3082 : (3-7-4)

உடை ஆர்ந்த ஆடையன் *

கண்டிகையன் உடை நாணினன் *

புடை ஆர் பொன் நூலினன் *

பொன் முடியன் மற்றும் பல்கலன் **

நடையா உடைத் திருநாரணன் *

தொண்டர் தொண்டர் கண்டர் *

இடை ஆர் பிறப்பிடை தோறு *

எமக்கு எம் பெருமக்களே

3083 : (3-7-5)

பெருமக்கள் உள்ளவர் தம் பெருமாளை * அமரர்கட்கு

அருமை ஒழிய * அன்று ஆர் அமுது ஊட்டிய அப்பனை **

பெருமை பிதற்ற வல்லாரைப் * பிதற்றும் அவர் கண்டர் *

வருமையும் இம்மையும் * நம்மை அளிக்கும் பிராக்களே

3084 : (3-7-6)

அளிக்கும் பரமனைக் கண்ணனை *

ஆழிப் பிரான் தன்னை *

துளிக்கும் நறும் கண்ணித் *

தூமணி வண்ணன் எம்மான் தன்னை **

ஒளிக் கொண்ட சோதியை *

உள்ளத்துக் கொள்ளும் அவர் கண்டீர் *
சலிப்பு இன்றி ஆண்டு எம்மைச் *
சன்ம சன்மாந்தரம் காப்பரே

3085 : (3-7-7)

சன்ம சன்மாந்தரம் காத்து *
அடியார்களைக் கொண்டு போய் *
தன்மை பெறுத்தித் * தன் தாளிணைக்
கீழ்க் கொள்ளும் அப்பனை **
தொன்மை பிதற்ற வல்லாரைப் *
பிதற்றும் அவர் கண்டீர் *
நன்மை பெறுத்து எம்மை *
நாள் உய்யக் கொள்கின்ற நம்பரே

3086 : (3-7-8)

நம்பனை ஞாலம் படைத்தவனை * திரு மார்பனை *
உம்பர் உலகினில் யார்க்கும் * உணர்வு அரியான் தன்னைக் **
கும்பி நரகர்கள் ஏத்துவரேலும் * அவர் கண்டீர் *
எம் பல் பிறப்பிடை தோறு * எம் தொழு குலம் தாங்களே

3087 : (3-7-9)

குலம் தாங்கு சாதிகள் * நாலிலும் கீழ் இழிந்து * எத்தனை
நலம் தான் இலாத * சண்டாள சண்டாளர்கள் ஆகிலும் **
வலம் தாங்கு சக்கரத்து அண்ணல் *
மணிவண்ணற்கு ஆள் என்று உள்
கலந்தார் * அடியார் தம் அடியார் எம் அடிகளே

3088 : (3-7-10)

அடி ஆர்ந்த வையம் உண்டு *

ஆல் இலை அன்ன வசம் செய்யும் *

படி யாதும் இல் குழவிப்படி * எந்தை பிரான் தனக்கு **

அடியார் அடியார் தம் அடியார் அடியார் * தமக்கு

அடியார் அடியார் தம் * அடியார் அடியோங்களே

&& 3089 : (3-7-11)

அடி ஓங்கு நூற்றுவர் வீய *

அன்று ஐவர்க்கு அருள் செய்த

நெடியோனைத் * தென் குருகூர்ச்

சடகோபன் குற்றேவல்கள் **

அடி ஆர்ந்த ஆயிரத்துள் * இவை பத்து

அவன் தொண்டர் மேல்

முடிவு * ஆரக் கற்கிற்கில் *

சன்மம் செய்யாமை முடியுமே

அடிவரவு:- பயிலும் ஆளும் நாதனை உடையார்
பெருமக்கள் அளிக்கும் சன்ம நம்பனை குலம் அடியார்
அடியோங்கு முடியானே

நம்மாழ்வார் திருவடிகளே சரணம்



எட்டாம் திருவாய்மொழி - முடியானே(3090 - 3100)
(குனது கரணங்களும்த தானும் பரிவாற்றாமையில் தவித்தல்)

கலிவீருத்தம்

&& 3090 : (3-8-1)

முடியானே! * மூவுலகும் தொழுது ஏத்தும் சீர்
அடியானே! * ஆழ் கடலைக் கடைந்தாய்! * புள் ஊர்
கொடியானே! ** கொண்டல் வண்ணா! *
அண்டத்து உம்பரில்
நெடியானே! * என்று கிடக்கும் என் நெஞ்சமே

3091 : (3-8-2)

நெஞ்சமே! நீள் நகர் ஆக * இருந்த என்
தஞ்சனே! * தண் இலங்கைக்கு ²² இறையைச் செற்ற
நஞ்சனே! ** ஞாலம் கொள்வான் * குறள் ஆகிய
வஞ்சனே! * என்னும் எப்போதும் என் வாசகமே

3092 : (3-8-3)

வாசகமே ஏத்த அருள் செய்யும் * வானவர் தம்
நாயகனே! * நாள் இளம் திங்களைக் கோள் விடுத்து **
வேய் அகம் பால் வெண்ணெய் தொடு உண்ட * ஆன் ஆயர்
தாயவனே! * என்று தடவும் என் கைகளே

3093 : (3-8-4)

கைகளால் ஆரத் * தொழுது தொழுது உன்னை *
வைகலும் மாத்திரைப் போதும் * ஓர் வீடு இன்றி **
பை கொள் பாம்பு ஏறி * உறை பரனே! * உன்னை
மெய்கொள்ளக் காண * விரும்பும் என் கண்களே

22 (பாடபேதம்) தென் இலங்கை

3094 : (3-8-5)

கண்களால் காண * வருங்கொல்? என்று ஆசையால் *
மண் கொண்ட வாமனன் * ஏற மகிழ்ந்து செல் **
பண் கொண்ட புள்ளின் * சிறகு ஒலி பாவித்து *
திண் கொள்ள ஓர்க்கும் * கிடந்து என் செவிகளே

3095 : (3-8-6)

செவிகளால் ஆர * நின் கீர்த்திக் கனி என்னும்
கவிகளே * காலப் பண் தேன் * உறைப்பத் துற்று **
புவியின்மேல் * பொன் நெடும் சக்கரத்து உன்னையே *
அவிவு இன்றி ஆதரிக்கும் * எனது ஆவியே

3096 : (3-8-7)

ஆவியே! ஆர் அமுதே! * என்னை ஆளுடைத் *
தூவி அம் புள் உடையாய்! * சுடர் நேமியாய்! **
பாவியேன் நெஞ்சம் * புலம்பப் பல காலும் *
கூவியும் காணப் பெறேன் * உன கோலமே

3097 : (3-8-8)

கோலமே! தாமரைக் கண்ணது ஓர் * அஞ்சன
நீலமே! * நின்று எனது ஆவியை * ஈர்கின்ற
சீலமே! ** சென்று செல்லாதன * முன் நிலாம்
காலமே! * உன்னை எந் நாள் * கண்டு கொள்வனே?

3098 : (3-8-9)

கொள்வன் நான் மாவலி! * மூவடி தா என்ற
கள்வனே! * கஞ்சனை வஞ்சித்து * வாணனை
உள் வன்மை தீர ** ஓர் ஆயிரம் தோள் துணித்த *
புள் வல்லாய்! * உன்னை எஞ்ஞான்று பொருந்துவனே?

3099 : (3-8-10)

பொருந்திய மா மருதின் இடை போய * எம்
பெருந்தகாய்! * உன் கழல் காணிய பேதுற்று **
வருந்தி நான் * வாசக மாலை கொண்டு * உன்னையே
இருந்து இருந்து * எத்தனை காலம் புலம்புவனே?

&& 3100 : (3-8-11)

புலம்பு சீர்ப் * பூமி அளந்த பெருமாணை *
நலம் கொள் சீர் * நன் குருகூர்ச் சடகோபன் ** சொல்
வலம் கொண்ட ஆயிரத்துள் * இவையும் ஓர் பத்து
இலங்குவான் * யாவரும் ஏறுவர் சொன்னாலே

அடிவரவு:- முடியானே நெஞ்சமே வாசகமே கைகளால்
கண்களால் செவிகளால் ஆவியே கோலமே கொள்வன்
பொருந்திய புலம்பு சொன்னால்

நம்மாழ்வார் திருவடிகளே சரணம்



ஒன்பதாம் திருவாய்மொழி - சொன்னால்

(3101 - 3111)

(மனிதர்களைப் பாடாமல் பகவானைப் பாடும்படி புலவர்களுக்கு
உபதேசம் செய்தல்)

கலிநிலைத்துறை

&& 3101 : (3-9-1)

சொன்னால் விரோதம் இது *

ஆகிலும் சொல்லுவன் கேண்மினோ *

என் நாவில் இன் கவி * யான் ஒருவர்க்கும் கொடுக்கிலேன் **

தென்னா தெனா என்று * வண்டு முரல் திருவேங்கடத்து *

என் ஆனை என் அப்பன் * எம் பெருமான் உளனாகவே

3102 : (3-9-2)

உளனாகவே எண்ணி * தன்னை ஒன்றாகத் தன் செல்வத்தை *

வளனா மதிக்கும் * இம் மானிடத்தைக் கவி பாடி என்? **

குளன் ஆர் கழனி சூழ் * கண்ணன்

குறுங்குடி மெய்ம்மையே *

உளனாய எந்தையை * எந்தை பெம்மாணை ஒழியவே?

3103 : (3-9-3)

ஒழிவு ஒன்று இல்லாத * பல் ஊழி தோறு

ஊழி நிலாவப் * போம்

வழியைத் தரும் நங்கள் * வானவர் ஈசனை நிற்கப் போய் **

கழிய மிக நல்லவான் * கவி கொண்டு புலவீர்காள்! *

இழியக் கருதி * ஓர் மானிடம் பாடல் என் ஆவதே?

3104 : (3-9-4)

என் ஆவது? எத்தனை நாளைக்குப் போதும் * புலவீர்காள்! *
 மன்னா மனிசரைப் * பாடிப் படைக்கும் பெரும் பொருள்? **
 மின் ஆர் மணி முடி * விண்ணவர் தாதையைப் பாடினால் *
 தன்னாகவே கொண்டு * சன்மம் செய்யாமையும் கொள்ளுமே

3105 : (3-9-5)

கொள்ளும் பயன் இல்லை *
 குப்பை கிளர்த்தன்ன செல்வத்தை *
 வள்ளல் புகழ்ந்து * நும் வாய்மை
 இழக்கும் புலவீர்காள்! **
 கொள்ளக் குறைவு இலன் *
 வேண்டிற்று எல்லாம் தரும் கோது இல் * என்
 வள்ளல் மணிவண்ணன் தன்னைக் *
 கவி சொல்ல வம்மினோ

3106 : (3-9-6)

வம்மின் புலவீர்! * நும் மெய் வருத்திக்
 கை செய்து உய்ம்மினோ *
 இம் மன் உலகினில் * செல்வர்
 இப்போது இல்லை நோக்கினோம் **
 நும் இன் கவி கொண்டு *
 நும் நும் இட்டா தெய்வம் ஏத்தினால் *
 செம் மின் சுடர் முடி *
 என் திருமாலுக்குச் சேருமே

3107 : (3-9-7)

சேரும் கொடை புகழ் * எல்லை இலாணை * ஓர் ஆயிரம்
பேரும் உடைய பிராணை அல்லால் * மற்று யான் கிலேன் **
மாரி அணைய கை * மால் வரை ஒக்கும் திண் தோள் என்று *
பாரில் ஓர் பற்றையைப் * பச்சைப் பசும் பொய்கள் பேசவே

3108 : (3-9-8)

வேயின் மலி புரை தோளி * பின்னைக்கு மணாளனை *
ஆய பெரும் புகழ் * எல்லை இலாதன பாடிப் போய் **
காயம் கழித்து * அவன் தாள் இணைக் கீழ்ப் புகும் காதலன் *
மாய மனிசரை * என் சொல்ல வல்லேன் என் வாய் கொண்டே?

3109 : (3-9-9)

வாய் கொண்டு மானிடம் பாடவந்த * கவியேன் அல்லேன் *
ஆய் கொண்ட சீர் வள்ளல் * ஆழிப் பிரான் எனக்கே உளன் **
சாய் கொண்ட இம்மையும் சாதித்து *

வானவர் நாட்டையும் *

நீ கண்டு கொள் என்று * வீடும் தரும் நின்று நின்றே!

3110 : (3-9-10)

நின்று நின்று பல நாள் உய்க்கும் * இவ் உடல் நீங்கிப் போய் *
சென்று சென்று ஆகிலும் கண்டு *

சன்மம் கழிப்பான் எண்ணி **

ஒன்றி ஒன்றி உலகம் படைத்தான் * கவி ஆயினேற்கு *
என்றும் என்றும் இனி * மற்றொருவர் கவி ஏற்குமே?

&& 3111 : (3-9-11)

ஏற்கும் பெரும் புகழ் * வானவர் ஈசன் கண்ணன் தனக்கு *
 ஏற்கும் பெரும் புகழ் * வண் குருகூர்ச் சடகோபன் சொல் **
 ஏற்கும் பெரும் புகழ் * ஆயிரத்துள் இவையும் ஓர் பத்து *
 ஏற்கும் பெரும் புகழ் * சொல்ல வல்லார்க்கு இல்லை சன்மமே

அடிவரவு:- சொன்னால் உளன் ஒழிவு என்னாவது
 கொள்ளும் வம்மின் சேரும் வேயின் வாய் நின்று
 ஏற்கும் சன்மம்

நம்மாழ்வார் திருவடிகளே சரணம்



பத்தாம் திருவாய்மொழி - சன்மம் (3112 - 3122)

(எம்பெருமானுடைய அவதாரங்களில் ஈடுபட்டபடி உள்ளதால்
 தனது விருப்பங்கள் அனைத்தும் நிறைவேறியதைக் கூறுதல்)

கலிநிலைத்துறை

&& 3112 : (3-10-1)

சன்மம் பல பல செய்து வெளிப்பட்டுச் *
 சங்கொடு சக்கரம் வில் *
 ஒண்மை உடைய உலக்கை ஒள்வாள் *
 தண்டு கொண்டு புள் ஊர்ந்து ** உலகில்
 வன்மை உடைய அரக்கர் * அசுரரை
 மாளப் படை பொருத *
 நன்மை உடையவன் சீர் பரவப் பெற்ற *
 நான் ஓர் குறைவு இலனே

3113 : (3-10-2)

குறைவு இல் தடங் கடல் கோள் அரவு ஏறி *
 தன் கோலச் செந்தாமரைக் கண் *
 உறைபவன் போல ஓர் யோகு புணர்ந்த *
 ஒளி மணி வண்ணன் கண்ணன் **
 கறை அணி மூக்கு உடைப் புள்ளைக் கடாவி *
 அசுரரைக் காய்ந்த அம்மான் *
 நிறை புகழ் ஏத்தியும் பாடியும் ஆடியும் *
 யான் ஒரு முட்டு இலனே

3114 : (3-10-3)

முட்டு இல் பல் போகத்து ஒரு தனி நாயகன் *
 மூவுலகுக்கு உரிய *
 கட்டியை தேனை அமுதை * நன்பாலைக்
 கனியை கரும்பு தன்னை **
 மட்டு அவிழ் தண் அம் துழாய் முடியானை
 வணங்கி * அவன் திறத்துப்
 பட்ட பின்னை * இறையாகிலும் *
 யான் என் மனத்துப் பரிவு இலனே

3115 : (3-10-4)

பரிவு இன்றி வாணனைக் காத்தும் என்று *
 அன்று படையொடும் வந்து எதிர்ந்த *
 திரிபுரம் செற்றவனும் மகனும் *
 பின்னும் அங்கியும் போர் தொலைய *
 பொரு சிறைப் புள்ளைக் கடாவிய மாயனை *
 ஆயனை பொன் சக்கரத்து
 அரியினை * அச்சுதனைப் பற்றி *
 யான் இறையேனும் இடர் இலனே

3116 : (3-10-5)

இடர் இன்றியே ஒரு நாள் ஒரு போழ்தில் *
எல்லா உலகும் கழிய *

படர் புகழ்ப் பார்த்தனும் வைதிகனும் *
உடன் ஏற திண் தேர் கடவி **

சுடர் ஒளியாய் நின்ற தன்னுடைச் சோதியில் *
வைதிகன் பிள்ளைகளை *

உடலொடும் கொண்டு கொடுத்தவனைப் பற்றி *
ஒன்றும் துயர் இலனே

3117 : (3-10-6)

துயர் இல் சுடர் ஒளி தன்னுடைச் சோதி *
நின்ற வண்ணம் நிற்கவே *

துயரில் மலியும் மனிசர் பிறவியில் *
தோன்றி கண் காண வந்து **

துயரங்கள் செய்து தன் தெய்வ நிலை உலகில் *
புக உய்க்கும் அம்மான் *

துயரம் இல் சீர்க் கண்ணன் மாயன் புகழ் துற்ற *
யான் ஓர் துன்பம் இலனே

3118 : (3-10-7)

துன்பமும் இன்பமும் ஆகிய *
செய்வினை ஆய் உலகங்களும் ஆய் *

இன்பம் இல் வெம் நரகு ஆகி *
இனிய நல் வான் சுவர்க்கங்களும் ஆய் **

மன் பல் உயிர்களும் ஆகிப் *
பல பல மாய மயக்குக்களால் *

இன்புறும் இவ் விளையாட்டு உடையானைப் பெற்று *
ஏதும் அல்லல் இலனே

3119 : (3-10-8)

அல்லல் இல் இன்பம் அளவு இறந்து எங்கும் *
 அழகு அமர் சூழ் ஒளியன் *
 அல்லி மலர் மகள் போக மயக்குக்கள் *
 ஆகியும் நிற்கும் அம்மான் **
 எல்லை இல் ஞானத்தன் ஞானம் அஃதே கொண்டு *
 எல்லாக் கருமங்களும் செய் *
 எல்லை இல் மாயனை கண்ணனைத் தாள் பற்றி *
 யான் ஓர் துக்கம் இலனே

3120 : (3-10-9)

துக்கம் இல் ஞானச் சுடர் ஒளி மூர்த்தி *
 துழாய் அலங்கல் பெருமான் *
 மிக்க பல் மாயங்களால் விகிர்தம் செய்து *
 வேண்டும் உருவு கொண்டு **
 நக்க பிரானோடு அயன் முதலாக *
 எல்லாரும் எவையும் * தன்னுள்
 ஒக்க ஒடுங்க விழுங்க வல்லானைப் பெற்று *
 ஒன்றும் தளர்வு இலனே

3121 : (3-10-10)

தளர்வு இன்றியே என்றும் எங்கும் பரந்த *
 தனி முதல் ஞானம் ஒன்றாய் *
 அளவு உடை ஐம்புலன்கள் அறியா வகையால் *
 அருவு ஆகி நிற்கும் **
 வளர் ஒளி ஈசனை மூர்த்தியைப் *
 பூதங்கள் ஐந்தை இரு சுடரை *
 கிளர் ஒளி மாயனை கண்ணனைத் தாள் பற்றி *
 யான் என்றும் கேடு இலனே

&& 3122 : (3-10-11)

கேடு இல் விழுப் புகழ்க் கேசவனை *

குருகூர்ச் சடகோபன் சொன்ன *

பாடல் ஓர் ஆயிரத்துள் * இவை ஒரு பத்தும் ²³

பயிற்ற வல்லார்கட்கு ** அவன்

நாடும் நகரமும் நன்குடன் காண *

நலனிடை ஊர்தி பண்ணி *

வீடும் பெறுத்தித் தன் மூவுலகுக்கும்

தரும் * ஒரு நாயகமே

அடிவரவு:- சன்மம் குறைவில் முட்டில் பரிவின்றி
இடரின்றி துயரில் துன்பமும் அல்லலில் துக்கமில்
தளர்வின்றி ஒருநாயகம்

நம்மாழ்வார் திருவடிகளே சரணம்



23 (பாடபேதம்) இவையும் ஒரு பத்து

நான்காம் பத்து
[கைங்கர்யத்தின் பலனாகிய, மற்ற விஷயங்களில்
விரகத்தியை வேண்டுகல்]

முதல் திருவாய்மொழி - ஒரு நாயகம் (3123 - 3133)
[பகவத் அனுபவமே உயர்ந்தது, ஆதம் அனுபவம் உள்ளிட்ட
மற்ற அனைத்தும் தாழ்ந்தவை என உபதேசம் செய்தல்]

கலிவீருத்தம்

&& 3123 : (4-1-1)

ஒரு நாயகமாய் * ஓட உலகு உடன் ஆண்டவர் *
கரு நாய் கவர்ந்த காலர் * சிதைகிய பாணையர் **
பெரு நாடு காண * இம்மையிலே பிச்சை தாம் கொள்வர் *
திருநாரணன் தாள் * காலம் பெறச் சிந்தித்து உய்ம்மினோ

3124 : (4-1-2)

உய்ம்மின் திறை கொணர்ந்து *
என்று உலகு ஆண்டவர் * இம்மையே
தம் இன் சுவை மடவாரைப் *
பிறர் கொள்ளத் தாம் விட்டு **
வெம் மின் ஒளி வெயில் *
கானகம் போய்க் குமை தின்பர்கள் *
செம்மின் முடித் திருமாலை *
விரைந்து அடி சேர்மினோ

3125 : (4-1-3)

அடி சேர் முடியினர் ஆகி * அரசர்கள் தாம் தொழ *
 இடி சேர் முரசங்கள் * முற்றத்து இயம்ப இருந்தவர் **
 பொடி சேர் துகளாய்ப் போவர்கள் * ஆதலில் நொக்கெனக் *
 கடி சேர் துழாய் முடிக் * கண்ணன் கழல்கள் நினைமினோ

3126 : (4-1-4)

நினைப்பான் புகில் கடல் எக்கலின் * நுண் மணலில் பலர் *
 எனைத்தோர் உகங்களும் * இவ் உலகு ஆண்டு கழிந்தவர் **
 மனைப்பால் மருங்கு அற *
 மாய்தல் அல்லால் மற்றுக் கண்டிலம் *
 பனைத் தாள் மத களிறு அட்டவன் * பாதம் பணிமினோ

3127 : (4-1-5)

பணிமின் திருவருள் என்னும் * அம் சீதப் பைம் பூம் பள்ளி *
 அணி மென் குழலார் * இன்பக் கலவி அமுது உண்டார் **
 துணி முன்பு நாலப் * பல் ஏழையர் தாம் இழிப்பச் செல்வர் *
 மணி மின்னு மேனி * நம் மாயவன் பேர் சொல்லி வாழ்மினோ

3128 : (4-1-6)

வாழ்ந்தார்கள் வாழ்ந்தது *
 மாமழை மொக்குளின் மாய்ந்து மாய்ந்து *
 ஆழ்ந்தார் என்று அல்லால் *
 அன்று முதல் இன்று அறுதியா **
 வாழ்ந்தார்கள் வாழ்ந்தே நிற்பர் *
 என்பது இல்லை நிற்குறில் *
 ஆழ்ந்து ஆர் கடற்பள்ளி *
 அண்ணல் அடியவர் ஆமினோ

3129 : (4-1-7)

ஆம் இன் சுவை அவை * ஆறோடு அடிசில்

உண்டு ஆர்ந்த பின் *

தூ மென் மொழி மடவார் இரக்கப் * பின்னும் துற்றுவார் **

ஈமின் எமக்கு ஒரு துற்று என்று * இடறுவர் ஆதலின் *

கோமின் துழாய் முடி * ஆதி அம் சோதி குணங்களே

3130 : (4-1-8)

குணம் கொள் நிறை புகழ் மன்னர் *

கொடைக் கடன் பூண்டிருந்து *

இணங்கி உலகு உடன் ஆக்கிலும் *

ஆங்கு அவனை இல்லார் **

மணம் கொண்ட போகத்து மன்னியும் *

மீள்வர்கள் மீள்வு இல்லை *

பணம் கொள் அரவு அணையான் *

திரு நாமம் படிமினோ

3131 : (4-1-9)

படி மன்னு பல் கலன் பற்றோடு அறுத்து *

ஐம்புலன் வென்று *

செடி மன்னு காயம் செற்றார்களும் *

ஆங்கு அவனை இல்லார் **

குடி மன்னும் இன் சுவர்க்கம் எய்தியும் *

மீள்வர்கள் மீள்வு இல்லை *

கொடி மன்னு புள் உடை *

அண்ணல் கழல்கள் குறுகுமினோ

3132 : (4-1-10)

குறுக மிக உணர்வத்தொடு நோக்கி *

எல்லாம் விட்ட * *

இறுகல் இறப்பு என்னும் *

ஞானிக்கும் அப் பயன் இல்லையேல் **

சிறுக நினைவது ஓர் பாசம் உண்டாம் *

பின்னும் வீடு இல்லை *

மறுகல் இல் ஈசனைப் பற்றி *

விடாவிடில் வீடு அஃதே

&& 3133 : (4-1-11)

அஃதே உய்யப் புகும் ஆறு என்று *

கண்ணன் கழல்கள் மேல் *

கொய் பூம் பொழில் சூழ் *

குருகூர்ச் சடகோபன் குற்றேவல்²⁴ **

செய் கோலத்து ஆயிரம் * சீர்த்தொடைப்

பாடல் இவை பத்தும் *

அஃகாமல் கற்பவர் *

ஆழ் துயர் போய் உய்யற் பாலரே

அடிவரவு:- ஒருநாயகம் உய்ம்மின் அடிசேர் நினைப்பான்
பணியின் வாழ்ந்தார்கள் ஆமின் குணங்கொள் படிமன்னு
குறுக அஃதே பாலனாய்

நம்மாழ்வார் திருவடிகளே சரணம்



இரண்டாம் திருவாய்மொழி - பரலன் (3134 - 3144)
 (பகவத் அனுபவமே உயர்ந்தது, ஆத்ம அனுபவம் உள்ளிட்ட
 மற்ற அனைத்தும் தாழ்ந்தவை என உபதேசம் செய்தல்)

கலிவிருத்தம்

&& 3134 : (4-2-1)

பாலன் ஆய் * ஏழ் உலகு உண்டு பரிவு இன்றி *
 ஆல் இலை * அன்னவசம் செய்யும் அண்ணலார் **
 தாள் இணை மேல் அணி * தண் அம் துழாய் என்றே
 மாலுமால் * வல்வினையேன் மட வல்லியே

3135 : (4-2-2)

வல்லி சேர் நுண் இடை * ஆய்ச்சியர் தம்மொடும் *
 கொல்லைமை செய்து * குரவை பிணைந்தவர் **
 நல் அடி மேல் அணி * நாறு துழாய் என்றே
 சொல்லுமால் * சூழ் வினையாட்டியேன் பாவையே

3136 : (4-2-3)

பா இயல் வேத * நல் மாலை பல கொண்டு *
 தேவர்கள் மா முனிவர் * இறைஞ்ச நின்ற **
 சேவடி மேல் அணி * செம் பொன் துழாய் என்றே
 கூவுமால் * கோள் வினையாட்டியேன் கோதையே

3137 : (4-2-4)

கோது இல வண் புகழ் * கொண்டு சமயிகள் *
 பேதங்கள் சொல்லிப் * பிதற்றும் பிரான் பரன் **
 பாதங்கள் மேல் அணி * பைம் பொன் துழாய் என்றே
 ஓதுமால் * ஊழ்வினையேன் தடந் தோளியே

3138 : (4-2-5)

தோளி சேர் பின்னை பொருட்டு * எருது ஏழ் தழீஇக் *
கோளியார் கோவலனார் * குடக் கூத்தனார் **
தாள் இணை மேல் அணி * தண் அம் துழாய் என்றே
நாளும் நாள் * நைகின்றதால் * என் தன் மாதரே

3139 : (4-2-6)

மாதர் மா மண் மடந்தை பொருட்டு * ஏனம் ஆய் *
ஆதி அம் காலத்து * அகல் இடம் கீண்டவர் **
பாதங்கள் மேல் அணி * பைம் பொன் துழாய் என்றே
ஓதும் மால் * எய்தினள் என் தன் மடந்தையே

3140 : (4-2-7)

மடந்தையை * வண் கமலத் திருமதினை *
தடம் கொள் தார் மாப்பினில் * வைத்தவர் தாளின் மேல் **
வடம் கொள் பூம் தண் அம் துழாய் * மலர்க்கே இவள்
மடங்குமால் * வாள் நுதலீர்! என் மடக் கொம்பே

3141 : (4-2-8)

கொம்பு போல் சீதை பொருட்டு * இலங்கை நகர் *
அம்பு எரி உய்த்தவர் * தாள் இணை மேல் அணி **
வம்பு அவிழ் தண் அம் துழாய் * மலர்க்கே இவள்
நம்புமால் * நான் இதற்கு என் செய்கேன்? நங்கைமீர்!

3142 : (4-2-9)

நங்கைமீர்! நீரும் * ஓர் பெண் பெற்று நல்கினீர் *
எங்ஙனே சொல்லுகேன் * யான் பெற்ற ஏழையை? **
சங்கு என்னும் சக்கரம் என்னும் * துழாய் என்னும் *
இங்ஙனே சொல்லும் * இராப் பகல் என் செய்கேன்?

3143 : (4-2-10)

என் செய்கேன்? என்னுடைப் பேதை * என் கோமளம் *
என் சொல்லும் * என் வசமும் அல்லள் நங்கைமீர்! **
மின் செய் பூண் மார்பினன் * கண்ணன் கழல் துழாய் *
பொன் செய் பூண் மென்முலைக்கு என்று * மெலியுமே

&& 3144 : (4-2-11)

மெலியும் நோய் தீர்க்கும் * நம் கண்ணன் கழல்கள் மேல் *
மலி புகழ் வண் குருகூர்ச் * சடகோபன் சொல் **
ஒலி புகழ் ஆயிரத்து * இப் பத்தும் வல்லவர் *
மலி புகழ் வானவர்க்கு ஆவர் * நல் கோவையே

அடிவரவு:- பாலனாய் வல்லிசேர் பாவியல் கோதில தோளி
மாதர் மடந்தை கொம்பு நங்கைமீர் என் மெலியும் கோவை

நம்மாழ்வார் திருவடிகளே சரணம்



முன்றாம் திருவாய்மொழி - கோவை (3145 - 3155)
 (ஆழ்வார் விரும்பியபடி எம்பெருமான் தன்னைக் காண்பிக்க,
 அவனுடைய பாசம் நிறைந்த குணத்தில் ஈடுபடுதல்)

அறுசீர்க் கழிநெடிலடி ஆசிரிய விருத்தம்

&& 3145 : (4-3-1)

கோவை வாயாள் பொருட்டு * ஏற்றின்
 எருத்தம் இறுத்தாய்! * மதிள் இலங்கைக்
 கோவை வீயச் சிலை குனித்தாய்! *
 குல நல் யானை மருப்பு ஓசித்தாய்! **
 பூவை வீயா நீர் தூவிப் *
 போதால் வணங்கேனேலும் * நின்
 பூவை வீயாம் மேனிக்குப் *
 பூசும் சாந்து என் நெஞ்சமே

3146 : (4-3-2)

பூசும் சாந்து என் நெஞ்சமே *
 புனையும் கண்ணி எனதுடைய *
 வாசகம் செய் மாலையே * வான் பட்டு ஆடையும் அஃதே **
 தேசம் ஆன அணிகலனும் * என் கை கூப்புச் செய்கையே *
 ஈசன் ஞாலம் உண்டு உமிழ்ந்த * எந்தை ஏக மூர்த்திக்கே

3147 : (4-3-3)

ஏக மூர்த்தி இரு மூர்த்தி * மூன்று மூர்த்தி பல மூர்த்தி
 ஆகி * ஐந்து பூதம் ஆய் * இரண்டு சுடர் ஆய் அருவு ஆகி **
 நாகம் ஏறி நடுக் கடலுள் துயின்ற * நாராயணனே உன்
 ஆகம் முற்றும் அகத்து அடக்கி * ஆவி அல்லல் மாய்த்ததே

3148 : (4-3-4)

மாய்த்தல் எண்ணி வாய் முலை தந்த *

மாயப் பேய் உயிர்

மாய்த்த * ஆய மாயனே! *

வாமனனே! மாதவா! *

பூத்தண் மாலை கொண்டு * உண்ணைப்

போதால் வணங்கேனேலும் * நின்

பூத்தண் மாலை நெடுமுடிக்குப் *

புனையும் கண்ணி எனது உயிரே

3149 : (4-3-5)

கண்ணி எனது உயிர் * காதல் கனகச் சோதி முடி முதலா *

எண் இல் பல்கலன்களும் * ஏலும் ஆடையும் அஃதே **

நண்ணி மூவுலகும் * நவிறறும் கீர்த்தியும் அஃதே *

கண்ணன் எம் பிரான் எம்மான் * கால சக்கரத்தானுக்கே

3150 : (4-3-6)

கால சக்கரத்தொடு * வெண் சங்கம்

கை ஏந்தினாய்! *

ஞாலம் முற்றும் உண்டு உமிழ்ந்த *

நாராயணனே! என்று என்று **

ஓலம் இட்டு நான் அழைத்தால் *

ஒன்றும் வாராயாகிலும் *

கோலம் ஆம் என் சென்னிக்கு *

உன் கமலம் அன்ன குரைகழலே

3151 : (4-3-7)

குரை கழல்கள் நீட்டி * மண் கொண்ட

கோல வாமனா! *

குரை கழல் கை கூப்புவார்கள் *

கூட நின்ற மாயனே! **

விரை கொள் பூவும் நீரும் கொண்டு *

ஏத்தமாட்டேனேலும் * உன்

உரை கொள் சோதித் திரு உருவம் *

என்னது ஆவி மேலதே

3152 : (4-3-8)

என்னது ஆவி மேலையாய் * ஏர் கொள் ஏழ் உலகமும் *

துன்னி முற்றும் ஆகி நின்ற * சோதி ஞான மூர்த்தியாய் **

உன்னது என்னது ஆவியும் * என்னது உன்னது ஆவியும் *

இன்ன வண்ணமே நின்றாய் * என்று உரைக்க வல்லேனே?

3153 : (4-3-9)

உரைக்க வல்லேன் அல்லேன் * உன்

உலப்பு இல் கீர்த்தி வெள்ளத்தின் *

கரைக்கண் என்று செல்வன் ²⁵ நான்? *

காதல் மையல் ஏறினேன் **

புரைப்பு இலாத பரம்பரனே! *

பொய் இலாத பரஞ்சுடரே! *

இரைத்து நல்ல மேன்மக்கள்

ஏத்த * யானும் ஏத்தினேன்

25 (பாடபேதம்) கரைக்கணின்றசெல்ல

3154 : (4-3-10)

யானும் ஏத்தி * ஏழ் உலகும் முற்றும் ஏத்தி * பின்னையும்
தானும் ஏத்திலும் * தன்னை ஏத்த ஏத்த எங்கு எய்தும்? **
தேனும் பாலும் கன்னலும் * அமுதும் ஆகித் தித்திப்ப *
யானும் எம் பிராணையே ஏத்தினேன் * யான் உய்வானே

&& 3155 : (4-3-11)

உய்வு உபாயம் மற்று இன்மை தேறிக் *
கண்ணன் ஒண் கழல்கள் மேல் *
செய்ய தாமரைப் பழனத் *
தென்னன் குருகூர்ச் சடகோபன் **
பொய் இல் பாடல் ஆயிரத்துள் *
இவையும் பத்தும் வல்லார்கள் *
வையம் மன்னி வீற்றிருந்து *
விண்ணும் ஆள்வர் மண்ணூரடே ²⁶

அடிவரவு:- கோவை பூசம் ஏகமூர்த்தி மாய்த்த கண்ணி
கால குரை என்னதாவி உரைக்கவல்ல யானும் உய்வு
மண்ணை

நம்மாழ்வார் திருவடிகளே சரணம்



நான்காம் திருவாய்மொழி - மண்ணை (3156 - 3166)
 (எம்பெருமான் பிரிய, பிரிவாற்றாமையில் போலியைக் கண்டு
 வருந்தும் தலைவி குறித்து தாயார் கூறுதல்)

அறுசீர்க் கழிநெடிலடி ஆசிரிய விருத்தம்

&& 3156 : (4-4-1)

மண்ணை இருந்து துழாவி *
 வாமனன் மண் இது என்னும் *
 விண்ணைத் தொழுது அவன் மேவு *
 வைகுந்தம் என்று கை காட்டும் **
 கண்ணை உள் நீர் மல்க நின்று *
 கடல்வண்ணன் என்னும் அன்னே! * என்
 பெண்ணைப் பெருமயல் செய்தாற்கு *
 என் செய்கேன் பெய் வளையீரே?

3157 : (4-4-2)

பெய்வளைக் கைகளைக் கூப்பிப் *
 பிரான் கிடக்கும் கடல் என்னும் *
 செய்யது ஓர் ஞாயிற்றைக் காட்டி *
 சிரீதரன் மூர்த்தி ஈது என்னும் **
 நையும் கண்ணீர் மல்க நின்று *
 நாரணன் என்னும் அன்னே * என்
 தெய்வ உருவில் சிறுமான் *
 செய்கின்றது ஒன்று அறியேனே

3158 : (4-4-3)

அறியும் செந்தீயைத் தழுவி *
 அச்சுதன் என்னும் மெய்வேவாள் *
 எறியும் தண் காற்றைத் தழுவி *
 என்னுடைக் கோவிந்தன் என்னும் **
 வெறி கொள் துழாய் மலர் நாறும் *
 வினையுடையாட்டியேன் பெற்ற *
 செறிவளை முன் கைச் சிறுமான் *
 செய்கின்றது என் கண்ணுக்கு ஒன்றே

3159 : (4-4-4)

ஒன்றிய திங்களைக் காட்டி *
 ஒளி மணி வண்ணனே! என்னும் *
 நின்ற குன்றத்தினை நோக்கி *
 நெடுமாலே! வா என்று கூவும் **
 நன்று பெய்யும் மழை காணில் *
 நாரணன் வந்தான் என்று ஆலும் *
 என்று இன மையல்கள் செய்தான் *
 என்னுடைக் கோமளத்தையே

3160 : (4-4-5)

கோமள வான் கன்றைப் புல்கிக் *
 கோவிந்தன் மேய்த்தன என்னும் *
 போம் இள நாகத்தின் பின் போய் *
 அவன் கிடக்கை ஈது என்னும் **
 ஆம் அளவு ஒன்றும் அறியேன் *
 அருவினையாட்டியேன் பெற்ற *
 கோமள வல்லியை மாயோன் *
 மால் செய்து செய்கின்ற கூத்தே

3161 : (4-4-6)

கூத்தர் குடம் எடுத்து ஆடில் *
 கோவிந்தன்ஆம் எனா ஓடும் *
 வாய்த்த குழல் ஓசை கேட்கில் *
 மாயவன் என்று மையாக்கும் **
 ஆய்ச்சியர் வெண்ணெய்கள் காணில் *
 அவன் உண்ட வெண்ணெய் ஈது என்னும் *
 பேய்ச்சி முலை சுவைத்தாற்கு *
 என் பெண் கொடி ஏறிய பித்தே!

3162 : (4-4-7)

ஏறிய பித்தினோடு * எல்லா உலகும்
 கண்ணன் படைப்பு என்னும் *
 நீறு செவ்வே இடக் காணில் *
 நெடுமால் அடியார் என்று ஓடும் **
 நாறு துழாய் மலர் காணில் *
 நாரணன் கண்ணி ஈது என்னும் *
 தேறியும் தேறாதும் மாயோன் *
 திறத்தனளே இத் திருவே

3163 : (4-4-8)

திரு உடை மன்னரைக் காணில் *
 திருமாலைக் கண்டேனே என்னும் *
 உரு உடை வண்ணங்கள் காணில் *
 உலகு அளந்தான் என்று துள்ளும் **
 கரு உடைத் தேவு இல்கள் எல்லாம் *
 கடல்வண்ணன் கோயிலே என்னும் *
 வெருவிலும் வீழ்விலும் ஓவாள் ^{27*}
 கண்ணன் கழல்கள் விரும்புமே

27 (பாடபேதம்) ஓவாக்

3164 : (4-4-9)

விரும்பிப் பகவரைக் காணில் *
 வியல் இடம் உண்டானே! என்னும் *
 கரும் பெரு மேகங்கள் காணில் *
 கண்ணன் என்று ஏறப் பறக்கும் **
 பெரும் புல ஆ நிரை காணில் *
 பிரான் உளன் என்று பின் செல்லும் *
 அரும் பெறல் பெண்ணினை மாயோன் *
 அலற்றி அயர்ப்பிக்கின்றானே!

3165 : (4-4-10)

அயர்க்கும் சுற்றும் பற்றி நோக்கி ²⁸ *
 அகலவே நீள் நோக்குக் கொள்ளும் *
 வியர்க்கும் மழைக்கண் துளும்ப *
 வெவ்வுயிர் கொள்ளும் மெய் சோரும் **
 பெயர்த்தும் கண்ணா! என்று பேசும் *
 பெருமானே! வா! என்று கூவும் *
 மயல் பெருங் காதல் என் பேதைக்கு *
 என் செய்கேன்? வல்வினையேனே!

&& 3166 : (4-4-11)

வல்வினை தீர்க்கும் கண்ணனை *
 வண் குருகூர்ச் சடகோபன் *
 சொல் வினையால் சொன்ன பாடல் *
 ஆயிரத்துள் இவை பத்தும் **
 நல் வினை என்று கற்பார்கள் *
 நலனிடை வைகுந்தம் நண்ணி *
 தொல்வினை தர எல்லாரும் *
 தொழுது எழ வீற்றிருப்பாரே

அடிவரவு:- மண்ணை பெய்வளை அறியும் ஒன்றிய
கோமள கூத்தர் ஏறிய திருவுடை விரும்பி அயர்க்கும் வல்
வினை வீற்றிருந்து

நம்மாழ்வார் திருவடிகளே சரணம்



ஐந்தாம் திருவாய்மொழி - வீற்று (3167 - 3177)

(எம்பெருமான் தன்னுடைய மேன்மைகள் தோன்றும்படியாகக்
காட்சி அளிக்க, ஆழ்வார் அவனைத் துதித்து, துயர் நீங்குதல்)

கலிநிலைத்துறை

&& 3167 : (4-5-1)

வீற்றிருந்து ஏழ் உலகும் * தனிக்கோல் செல்ல வீவு இல் சீர் *
ஆற்றல் மிக்கு ஆளும் அம்மானை *

வெம் மா பிளந்தான் தன்னை **

போற்றி என்றே கைகள் ஆரத் * தொழுது சொல் மாலைகள் *
ஏற்ற நோற்றேற்கு * இனி என்ன குறை எழுமையுமே?

3168 : (4-5-2)

மைய கண்ணாள் மலர் மேல் உறைவாள் *

உறை மார்பினன் *

செய்ய கோலத் தடங் கண்ணன் *

விண்ணோர் பெருமான் தன்னை **

மொய்ய சொல்லால் இசைமாலைகள் ஏத்தி *

உள்ளப் பெற்றேன் *

வெய்ய நோய்கள் முழுதும் *

வியன் ஞாலத்து வீயவே

3169 : (4-5-3)

வீவு இல் இன்பம் மிக * எல்லை
 நிகழ்ந்த நம் அச்சுதன் *
 வீவு இல் சீரன் மலர்க் கண்ணன் *
 விண்ணோர் பெருமான் தன்னை **
 வீவு இல் காலம் இசை மாலைகள் ஏத்தி *
 மேவப் பெற்றேன் *
 வீவு இல் இன்பம் மிக *
 எல்லை நிகழ்ந்தனன் ²⁹ மேவியே

3170 : (4-5-4)

மேவி நின்று தொழுவார் * வினை போக மேவும் பிரான் *
 தூவி அம் புள் உடையான் * அடல் ஆழி அம்மான் தன்னை **
 நா இயலால் இசைமாலைகள் ஏத்தி * நண்ணப் பெற்றேன் *
 ஆவி என் ஆவியை * யான் அறியேன் செய்த ஆற்றையே

3171 : (4-5-5)

ஆற்ற நல்ல வகை காட்டும்
 அம்மாணை * அமரர் தம்
 ஏற்றை * எல்லாப் பொருளும்
 விரித்தானை எம்மான் தன்னை **
 மாற்ற மாலைப் புனைந்து ஏத்தி *
 நாளும் மகிழ்வு எய்தினேன் *
 காற்றின் முன்னம் கடுகி *
 வினை நோய்கள் கரியவே

3172 : (4-5-6)

கரிய மேனி மிசை * வெளிய நீறு

சிறிதே இடும் *

பெரிய கோலத் தடங்கண்ணன் *

விண்ணோர் பெருமான் தன்னை **

உரிய சொல்லால் இசை மாலைகள் ஏத்தி *

உள்ளப் பெற்றேற்கு *

அரியது உண்டோ எனக்கு *

இன்று தொட்டும் இனி என்றுமே?

3173 : (4-5-7)

என்றும் ஒன்று ஆகி * ஒத்தாரும் மிக்கார்களும் * தன் தனக்கு

இன்றி நின்றானை * எல்லா உலகும் உடையான் தன்னை **

குன்றம் ஒன்றால் மழை காத்த பிராணைச் *

சொல் மாலைகள் *

நன்று சூட்டும் விதி எய்தினம் * என்ன குறை நமக்கே?

3174 : (4-5-8)

நமக்கும் பூவின்மிசை நங்கைக்கும் * இன்பனை * ஞாலத்தார்

தமக்கும் * வானத்தவர்க்கும் பெருமானை ** தண் தாமரை

சுமக்கும் * பாதப் பெருமானைச்

சொல் மாலைகள் * சொல்லுமாறு

அமைக்க வல்லேற்கு * இனி யாவர் நிகர் அகல் வானத்தே?

3175 : (4-5-9)

வானத்தும் வானத்துள் உம்பரும் *

மண்ணுள்ளும் மண்ணின் கீழ்த்

தானத்தும் * எண் திசையும் தவிராது * நின்றான் தன்னை **

கூனல் சங்கத் தடக்கையவனைக் * குடம் ஆடியை

வானக் கோணைக் * கவி சொல்ல வல்லேற்கு *

இனி மாறு உண்டே?

3176 : (4-5-10)

உண்டும் உமிழ்ந்தும் கடந்தும் இடந்தும் *

கிடந்தும் நின்றும் *

கொண்ட கோலத்தொடு வீற்றிருந்தும் * மணம் கூடியும் **

கண்ட ஆற்றால் தனதே * உலகு என நின்றான் தன்னை *

வண் தமிழ் நூற்க நோற்றேன் * அடியார்க்கு இன்ப மாரியே

&& 3177 : (4-5-11)

மாரி மாறாத தண் அம் மலை * வேங்கடத்து அண்ணலை *

வாரி மாறாத பைம் பூம் பொழில் சூழ் * குருகூர் நகர்க் **

காரி மாறன் சடகோபன் * சொல் ஆயிரத்து இப் பத்தால் *

வேரி மாறாத பூ மேல் இருப்பாள் * வினை தீர்க்குமே

அடிவரவு:- வீற்றிருந்து மைய வீவில் மேனி ஆற்ற கரிய
என்றும் நமக்கும் வானத்தும் உண்டும் மாரி தீர்ப்பாரை

நம்மாழ்வார் திருவடிகளே சரணம்



ஆறாம் திருவாய்மொழி - தீர்ப்பாரை (3178 - 3188)

(பிரிவாற்றாமையால் நாயகி மயங்க, மயக்கத்தைத் தீர்க்க
மற்ற தேவதைகளைக் சிறும் குறி சொல்பவளைக் கொண்டு
வந்த தாயாரைத் தோழி வெறிவிலக்க, திருநாமத்தால் நாயகி
மயக்கம் விலகுதல்)

கலிநிலைத்துறை

&& 3178 : (4-6-1)

தீர்ப்பாரை யாம் இனி * எங்ஙனம்
நாடுதும் அன்னைமீர்! *
ஓர்ப்பால் இவ் ஓள் நுதல் * உற்ற நல் நோய்
இது தேறினோம் **
போர்ப்பாகு தான் செய்து * அன்று ஐவரை
வெல்வித்த * மாயப் போர்த்
தேர்ப்பாகனார்க்கு * இவள் சிந்தை
துழாய்த் திசைக்கின்றதே

3179 : (4-6-2)

திசைக்கின்றதே இவள் நோய் *
இது மிக்க பெருந் தெய்வம் *
இசைப்பு இன்றி * நீர் அணங்கு ஆடும்
இளந் தெய்வம் அன்று இது *
திசைப்பு இன்றியே * சங்கு சக்கரம் என்று
இவள் கேட்க * நீர்
இசைக்கின்றிராகில் * நன்றே இல் பெறும்
இது காண்மினே

3180 : (4-6-3)

இது காண்மின் அன்னைமீர்! *
 இக் கட்டுவிச்சி சொல் கொண்டு * நீர்
 எதுவானும் செய்து * அங்கு ஓர் கள்ளும்
 இறைச்சியும் தூவேன்மின் **
 மது வார் துழாய் முடி * மாயப் பிரான்
 கழல் வாழ்த்தினால் *
 அதுவே இவள் உற்ற நோய்க்கும் *
 அநு மருந்து ஆகுமே

3181 : (4-6-4)

மருந்து ஆகும் என்று அங்கு ஓர் *
 மாய வலவை சொல் கொண்டு * நீர்
 கருஞ் சோறும் மற்றைச் செஞ்சோறும் *
 களன் இழைத்து என் பயன்? **
 ஒருங்காகவே உலகு ஏழும் *
 விழுங்கி உமிழ்ந்திட்ட *
 பெருந்தேவன் பேர் சொல்லகிற்கில் *
 இவளைப் பெறுதிரே

3182 : (4-6-5)

இவளைப் பெறும் பரிசு * இவ் அணங்கு
 ஆடுதல் அன்று அந்தோ! *
 குவளைத் தடங் கண்ணும் *
 கோவைச் செவ்வாயும் பயந்தனள் **
 கவளக் கடாக் களிறு அட்ட பிரான் * திருநாமத்தால் *
 தவளப் பொடிக் கொண்டு * நீர் இட்டிடுமின் தணியுமே

3183 : (4-6-6)

தணியும் பொழுது இல்லை ³⁰ * நீர் அணங்கு

ஆடுதிர் அன்னைமீர்! *

பிணியும் ஒழிகின்றது இல்லை * பெருகும் இது அல்லால் **

மணியின் அணி நிற மாயன் * தமர் அடி நீறு கொண்டு *

அணிய முயலின் * மற்று இல்லை கண்டார் இவ் அணங்குக்கே

3184 : (4-6-7)

அணங்குக்கு அரு மருந்து என்று *

அங்கு ஓர் ஆடும் கள்ளும் பராய் *

துணங்கை ³¹ எறிந்து * நும் தோள்

குலைக்கப்படும் அன்னைமீர்! **

உணங்கல் கெடக் * கழுதை உதடு

ஆட்டம் கண்டு என் பயன்? *

வணங்கீர்கள் மாயப் பிரான் *

தமர் வேதம் வல்லாரையே

3185 : (4-6-8)

வேதம் வல்லார்களைக் கொண்டு *

விண்ணோர் பெருமான் திருப்

பாதம் பணிந்து * இவள் நோய் இது

தீர்த்துக் கொள்ளாது போய் **

ஏதம் பறைந்து அல்ல செய்து * கள் ஊடு கலாய்த் தூய் *

கீதம் முழவு இட்டு * நீர் அணங்கு ஆடுதல் கீழ்மையே

30 (பாடபேதம்) பொழுதின்றி

31 (பாடபேதம்) சுணங்கை

3186 : (4-6-9)

கீழ்மையினால் அங்கு ஓர் *
 கீழ்மகன் இட்ட முழுவின் கீழ் *
 நாழ்மை பல சொல்லி * நீர் அணங்கு
 ஆடும் பொய் காண்கிலேன் **
 ஏழ்மைப் பிறப்புக்கும் சேமம் *
 இந் நோய்க்கும் ஈதே மருந்து *
 ஊழ்மையில் கண்ணபிரான் *
 கழல் வாழ்த்துமின் உன்னித்தே

3187 : (4-6-10)

உன்னித்து மற்று ஒரு தெய்வம் தொழாள் *
 அவனை அல்லால் *
 நும் இச்சை சொல்லி * நும் தோள்
 குலைக்கப்படும் அன்னைமீர்! **
 மன்னப்படும் மறை வாணனை * வண் துவராபதி
 மன்னனை * ஏத்துமின் ஏத்துதலும் * தொழுது ஆடுமே

&& 3188 : (4-6-11)

தொழுது ஆடி தூ மணி வண்ணனுக்கு *
 ஆட்செய்து நோய் தீர்ந்த *
 வழுவாத தொல் புகழ் * வண் குருகூர்ச்
 சடகோபன் ** சொல்
 வழுவாத ஆயிரத்துள் * இவை பத்து வெறிகளும் *
 தொழுது ஆடிப் பாட வல்லார் * துக்க சீலம் இலர்களே

அடிவரவு:- தீர்ப்பாரை திசைக்கின்ற இது மருந்தாகும்
இவளை தணியும் அணங்கு வேதம் கீழ்மையினால்
உன்னித்து தொழுது சீலம்

நம்மாழ்வார் திருவடிகளே சரணம்



ஏழாம் திருவாய்மொழி - சீலமில்லா (3189 - 3199)
(மயக்கம் நீங்கிய நாயகி, எம்பெருமானுடைய திருமேனியை
அணைப்பதற்காக, இரவும்பகலும் வருந்தி அழைத்தல்)

அறுசீர்க் கழிநெடிலடி ஆசீரிய விருத்தம்

&& 3189 : (4-7-1)

சீலம் இல்லாச் சிறியனேலும் * செய்வினையோ பெரிதால் *
ஞாலம் உண்டாய்! ஞான மூர்த்தி! * நாராயணா! என்று
என்று **

காலந் தோறும் யான் இருந்து * கைதலை பூசல் இட்டால் *
கோல மேனி காண வாராய் * கூவியும் கொள்ளாயே

3190 : (4-7-2)

கொள்ள மாளா இன்ப வெள்ளம் *

கோது இல தந்திடும் * என்

வள்ளலேயோ! வையம் கொண்ட *

வாமனாவோ! என்று என்று **

நள் இராவும் நன் பகலும் * நான் இருந்து

ஓலம் இட்டால் *

கள்ள மாயா! உன்னை *

என் கண் காண வந்து ஈயாயே

3191 : (4-7-3)

ஈவு இலாத தீவினைகள் * எத்தனை செய்தனன் கொல்? *
 தாவி வையம் கொண்ட எந்தாய்! *
 தாமோதரா! என்று என்று **
 கூவிக் கூவி நெஞ்சு உருகி * கண்பனி சோர நின்றால் *
 பாவி நீ என்று ஒன்று சொல்லாய் * பாவியேன் காண வந்தே

3192 : (4-7-4)

காண வந்து என் கண் முகப்பே *
 தாமரைக் கண் பிறழ *
 ஆணி செம்பொன் மேனி எந்தாய்! *
 நின்று அருளாய் என்று என்று **
 நாணம் இல்லாச் சிறு தகையேன் *
 நான் இங்கு அலற்றுவது என் *
 பேணி வானோர் காண மாட்டாப் *
 பீடு உடை அப்பணையே?

3193 : (4-7-5)

அப்பனே! அடல் ஆழியானே! *
 ஆழ் கடலைக் கடைந்த
 துப்பனே! * உன் தோள்கள் நான்கும் *
 கண்டிடக் கூடுங்கொல்? என்று **
 எப்பொழுதும் கண்ண நீர் கொண்டு *
 ஆவி துவர்ந்து துவர்ந்து *
 இப்பொழுதே வந்திடாய் என்று *
 ஏழையேன் நோக்குவனே

3194 : (4-7-6)

நோக்கி நோக்கி உன்னைக் காண்பான் *
 யான் எனது ஆவியுள்ளே *
 நாக்கு நீள்வன் ஞானம் இல்லை *
 நாள்தோறும் என்னுடைய **
 ஆக்கையுள்ளும் ஆவியுள்ளும் *
 அல்ல புறத்தினுள்ளும் *
 நீக்கம் இன்றி எங்கும் நின்றாய்! *
 நின்னை அறிந்து அறிந்தே

3195 : (4-7-7)

அறிந்து அறிந்து தேறித் தேறி *
 யான் எனது ஆவியுள்ளே *
 நிறைந்த ஞான மூர்த்தியாயை *
 நின்மலமாக வைத்து **
 பிறந்தும் செத்தும் நின்று இடறும் *
 பேதைமை தீர்ந்தொழிந்தேன் *
 நறுந் துழாயின் கண்ணி அம்மா! *
 நான் உன்னைக் கண்டுகொண்டே

3196 : (4-7-8)

கண்டு கொண்டு என் கைகள் ஆர *
 நின் திருப்பாதங்கள் மேல் *
 எண் திசையும் உள்ள பூக்கொண்டு *
 ஏத்தி உகந்து உகந்து **
 தொண்டரோங்கள் பாடி ஆடச் *
 சூழ் கடல் ஞாலத்துள்ளே *
 வண் துழாயின் கண்ணி வேந்தே! *
 வந்திடகில்லாயே

3197 : (4-7-9)

இடகிலேன் ஒன்று அட்ட கில்லேன் *
 ஐம்புலன் வெல்ல கில்லேன் *
 கடவன் ஆகிக் காலந் தோறும் *
 பூப்பறித்து ஏத்த கில்லேன் **
 மட வல் நெஞ்சம் காதல் கூர *
 வல்வினையேன் அயர்ப்பாய்த் *
 தடவுகின்றேன் எங்குக் காண்பன் *
 சக்கரத்து அண்ணலையே?

3198 : (4-7-10)

சக்கரத்து அண்ணலே! என்று * தாழ்ந்து கண்ணீர் ததும்ப *
 பக்கம் நோக்கி நின்று அலந்தேன் *
 பாவியேன் காண்கின்றிலேன் **
 மிக்க ஞான மூர்த்தி ஆய * வேத விளக்கினை * என்
 தக்க ஞானக் கண்களாலே * கண்டு தழுவுவனே

&& 3199 : (4-7-11)

தழுவி நின்ற காதல் தன்னால் *
 தாமரைக் கண்ணன் தன்னை *
 குழுவு மாடத் தென் குருகூர் * மாறன் சடகோபன் ** சொல்
 வழவு இலாத ஒண் தமிழ்கள் * ஆயிரத்துள் இப்பத்தும் *
 தழுவப் பாடி ஆட வல்லார் * வைகுந்தம் ஏறுவரே

அடிவரவு:- சீலம் கொள்ள ஈவிலாத காண அப்பனே
 நோக்கி அறிந்து கண்டு இடகிலேன் சக்கர தழுவி ஏறு

நம்மாழ்வார் திருவடிகளே சரணம்



எட்டாம் திருவாய்மொழி - ஏறாளும் (3200 - 3210)
 (எம்பெருமான் விரும்பாத எனது உயிரும் உடைமைகளும்
 எனக்கும் கூட வேண்டாம் என நாயகி கூறுதல்)

தரவு கொச்சகக் கலிப்பா

&& 3200 : (4-8-1)

ஏறு ஆளும் இறையோனும் * திசைமுகனும் திருமகளும் *
 கூறு ஆளும் தனி உடம்பன் * குலம் குலமா அசுரர்களை **
 நீறு ஆகும்படியாக * நிருமித்துப் படை தொட்ட *
 மாறாளன் கவராத * மணி மாமை குறைவு இலமே

3201 : (4-8-2)

மணி மாமை குறைவு இல்லா * மலர் மாதர் உறை மார்பன் *
 அணி மானத் தட வரைத் தோள் *
 அடல் ஆழித் தடக்கையன் **
 பணி மானம் பிழையாமே * அடியேனைப் பணி கொண்ட *
 மணி மாயன் கவராத * மட நெஞ்சால் குறைவு இலமே

3202 : (4-8-3)

மட நெஞ்சால் குறைவு இல்லா *
 மகள் தாய் செய்து ஒரு பேய்ச்சி *
 விட நஞ்ச முலை சுவைத்த *
 மிகு ஞானச் சிறு குழவி **
 பட நாகத்து அணைக் கிடந்த *
 பரு வரைத் தோள் பரம்புருடன் *
 நெடுமாயன் கவராத *
 நிறையினால் குறைவு இலமே

3203 : (4-8-4)

நிறையினால் குறைவு இல்லா *

நெடும் பணைத் தோள் மடப் பின்னை *

பொறையினால் முலை அணைவான் *

பொரு விடை ஏழ் அடர்த்து உகந்த **

கறையினார் துவர் உடுக்கை *

கடை ஆவின் கழி கோல் கைச் *

சறையினார் கவராத *

தளிர் நிறத்தால் குறைவு இலமே

3204 : (4-8-5)

தளிர் நிறத்தால் குறைவு இல்லாத் *

தனிச் சிறையில் விளப்பு உற்ற *

கிளிமொழியாள் காரணமாக் *

கிளர் அரக்கன் நகர் எரித்த **

களி மலர்த் துழாய் அலங்கல் *

கமழ் முடியன் கடல் ஞாலத்து *

அளி மிக்கான் கவராத *

அறிவினால் குறைவு இலமே

3205 : (4-8-6)

அறிவினால் குறைவு இல்லா *

அகல் ஞாலத்தவர் அறிய *

நெறி எல்லாம் எடுத்து உரைத்த *

நிறை ஞானத்து ஒரு மூர்த்தி **

குறிய மாண் உரு ஆகிக் *

கொடுங் கோளால் நிலம் கொண்ட *

கிறி அம்மான் கவராத *

கிளர் ஒளியால் குறைவு இலமே

3206 : (4-8-7)

கிளர் ஒளியால் குறைவு இல்லா *

அரி உருவாய்க் கிளர்ந்து எழுந்து *

கிளர் ஒளிய இரணியனது * அகல் மார்பம் கிழித்து உகந்த **

வளர் ஒளிய கனல் ஆழி * வலம்புரியன் மணி நீல *

வளர் ஒளியான் கவராத * வரி வளையால் குறைவு இலமே

3207 : (4-8-8)

வரி வளையால் குறைவு இல்லாப் *

பெரு முழக்கால் அடங்காரை *

எரி அழலம் புக ஊதி * இரு நிலம்

முன் துயர் தவிர்த்த **

தெரிவு அரிய சிவன் பிரமன் *

அமரர் கோன் பணிந்து ஏத்தும் *

விரி புகழான் கவராத *

மேகலையால் குறைவு இலமே

3208 : (4-8-9)

மேகலையால் குறைவு இல்லா *

மெலிவு உற்ற அகல் அல்குல் *

போகமகள் புகழ்த் தந்தை *

விறல் வாணன் புயம் துணித்து **

நாகமிசைத் துயில்வான் போல் *

உலகு எல்லாம் நன்கு ஒடுங்க *

யோகு அணைவான் கவராத *

உடம்பினால் குறைவு இலமே

3209 : (4-8-10)

உடம்பினால் குறைவு இல்லா *
 உயிர் பிரிந்த மலைத் துண்டம் *
 கிடந்தன போல் துணி பலவா *
 அசுரர் குழாம் துணித்து உகந்த **
 தடம் புனல சடைமுடியன் *
 தனி ஒரு கூறு அமர்ந்து உறையும் *
 உடம்பு உடையான் கவராத *
 உயிரினால் குறைவு இலமே

&& 3210 : (4-8-11)

உயிரினால் குறைவு இல்லா * உலகு ஏழ் தன்னுள் ஒடுக்கி *
 தயிர் வெண்ணெய் உண்டானைத் *
 தடம் குருகூர்ச் சடகோபன் **
 செயிர் இல் சொல் இசை மாலை * ஆயிரத்துள் இப்பத்தால் *
 வயிரம் சேர் பிறப்பு அறுத்து * வைகுந்தம் நண்ணுவரே

அடிவரவு:- ஏறு மணிமாமை மடநெஞ்சால் நிறையினால்
 தனிர் அறிவினால் கிளரொளி வரிவளை மேகலை
 உடம்பினால் உயிரினால் நண்ணாதார்

நம்மாழ்வார் திருவடிகளே சரணம்



ஒன்பதாம் திருவாய்மொழி - நண்ணா (3211 - 3221)
 (எம்பெருமானுக்கு ஆட்டாமல் உள்ள உயிர்களைக் கண்டு
 வருந்தி, தன்னை அவனுடைய திருவடிகளில் சேர்த்துக்
 கொள்ளும்படியாக வேண்டுகல்)

தரவு கொச்சகக் கலிப்பா

&& 3211 : (4-9-1)

நண்ணாதார் முறுவலிப்ப * நல் உற்றார் கரைந்து ஏங்க *
 எண் ஆராத் துயர் விளைக்கும் *

இவை என்ன உலகு இயற்கை? **

கண்ணாளா! கடல் கடைந்தாய்! * உன கழற்கே வரும் பரிசு *
 தண்ணாவாது அடியேனைப் * பணி கண்டாய் சாமாறே

3212 : (4-9-2)

சாம் ஆறும் கெடும் ஆறும் *

தமர் உற்றார் தலைத் தலைப் பெய்து *

ஏமாறிக் கிடந்து அலற்றும் *

இவை என்ன உலகு இயற்கை? **

ஆம் ஆறு ஒன்று அறியேன் நான் *

அரவு அணையாய்! அம்மானே *

கூமாறே விரை கண்டாய் *

அடியேனை குறிக்கொண்டே

3213 : (4-9-3)

கொண்டாட்டும் குலம் புனைவும் *

தமர் உற்றார் விழு நிதியும் *

வண்டு ஆர் பூங் குழலாளும் * மனை ஒழிய உயிர் மாய்தல் **

கண்டு ஆற்றேன் உலகு இயற்கை *

கடல்வண்ணா! அடியேனைப் *

பண்டே போல் கருதாது *

உன் அடிக்கே கூய்ப் பணிக் கொள்ளே

3214 : (4-9-4)

கொள் என்று கிளர்ந்து எழுந்த *
 பெரும் செல்வம் நெருப்பு ஆக *
 கொள் என்று தமம் மூடும் *
 இவை என்ன உலகு இயற்கை? **
 வள்ளலே! மணிவண்ணா! *
 உன கழற்கே வரும் பரிசு *
 வள்ளல் செய்து அடியேனை *
 உனது அருளால் வாங்காயே

3215 : (4-9-5)

வாங்கு நீர் மலர் உலகில் *
 நிற்பனவும் திரிவனவும் *
 ஆங்கு உயிர்கள் பிறப்பு இறப்புப் *
 பிணி மூப்பால் தகர்ப்புண்ணும் **
 ஈங்கு இதன் மேல் வெம் நரகம் *
 இவை என்ன உலகு இயற்கை? *
 வாங்கு எனை நீ மணிவண்ணா! *
 அடியேனை மறுக்கேலே

3216 : (4-9-6)

மறுக்கி வல் வலைப்படுத்தி *
 குமைத்திட்டு கொன்று உண்பார் *
 அறப்பொருளை அறிந்து ஓரார் *
 இவை என்ன உலகு இயற்கை? **
 வெறித் துளவ முடியானே! *
 வினையேனை உனக்கு அடிமை
 அறக்கொண்டாய்! * இனி என்
 ஆர் அமுதே! * கூயருளாயே

3217 : (4-9-7)

ஆயே! இவ் உலகத்து * நிற்பனவும் திரிவனவும் *
 நீயே மற்று ஒரு பொருளும் * இன்றி நீ நின்றமையால் **
 நோயே மூப்பு இறப்பு பிறப்பு *
 பிணியே என்று இவை ஒழிய *
 கூயே கொள் அடியேனைக் * கொடு உலகம் காட்டேலே

3218 : (4-9-8)

காட்டி நீ கரந்து உமிழும் *
 நிலம் நீர் தீ விசம்பு கால் *
 ஈட்டி நீ வைத்து அமைத்த *
 இமையோர் வாழ் தனி முட்டைக் **
 கோட்டையினில் ³² கழித்து * என்னை உன்
 கொழும் சோதி உயரத்துக் *
 கூட்டு அரிய திருவடிக்கள் *
 எஞ்ஞான்று கூட்டுதியே?

3219 : (4-9-9)

கூட்டுதி நின் குரை கழல்கள் *
 இமையோரும் தொழா வகை செய்து *
 ஆட்டுதி நீ அரவு அணையாய்! *
 அடியேனும் அஃது ³³ அறிவன் **
 வேட்கை எல்லாம் விடுத்து * என்னை உன்
 திருவடியே சுமந்து உழலக் *
 கூட்டு அரிய திருவடிக்கள் *
 கூட்டினை நான் கண்டேனே

32 (பாடபேதம்) கோட்டையினை

33 (பாடபேதம்) அது

3220 : (4-9-10)

கண்டு கேட்டு உற்று மோந்து உண்டு உழலும் * ஐங்கருவி
கண்ட இன்பம் * தெரிவு அரிய அளவு இல்லாச் சிற்றின்பம் **
ஒண் தொடியாள் திருமகளும் * நீயுமே நிலா நிற்ப *
கண்ட சதிர் கண்டொழிந்தேன் *
அடைந்தேன் உன் திருவடியே

&& 3221 : (4-9-11)

திருவடியை நாரணனை * கேசவனை பரஞ்சுடரை *
திருவடி சேர்வது கருதி * செழுங் குருகூர்ச் சடகோபன் **
திருவடி மேல் உரைத்த தமிழ் * ஆயிரத்துள் இப்பத்தும் *
திருவடியே அடைவிக்கும் * திருவடி சேர்ந்து ஒன்றுமினே

அடிவரவு:- நண்ணாதார் சாமாறும் கொண்டாட்டும்
கொள்ளென்று வாங்கு மறுக்கி ஆயே காட்டி கூட்டுதி
கண்டு திருவடியை ஒன்றும்

நம்மாழ்வார் திருவடிகளே சரணம்



பத்தாம் திருவாய்மொழி - ஒன்றாம் (3222 - 3232)
 (ஸ்ரீமந்நாராயணனே பரதேவதை என்பதால், மற்ற அனைத்து
 தேவதைகளையும் கைவிட்டு, அவனை மட்டுமே பற்றுமாறு
 உறுதியுடன் உரைத்தல்)

அறுசீர்க் கழிநெடிலடி ஆசிரிய விருத்தம்

&& 3222 : (4-10-1)

ஒன்றும் தேவும் உலகும் உயிரும் மற்றும் *

யாதும் இல்லா

அன்று * நான்முகன் தன்னொடு *

தேவர் உலகோடு உயிர் படைத்தான் **

குன்றம் போல் மணி மாடம் நீடு *

திருக்குருகூர் அதனுள் *

நின்ற ஆதிப் பிரான் நிற்க *

மற்றைத் தெய்வம் ³⁴ நாடுதிரே

3223 : (4-10-2)

நாடி நீர் வணங்கும் தெய்வமும் *

உம்மையும் முன் படைத்தான் *

வீடு இல் சீர்ப் புகழ் ஆதிப் பிரான் *

அவன் மேவி உறை கோயில் **

மாட மாளிகை சூழ்ந்து அழகு ஆய *

திருக்குருகூர் அதனைப் *

பாடி ஆடி பரவிச் செல்மின்கள் *

பல் உலகீர்! பரந்தே

34 (பாடபேதம்) மற்றெத் தெய்வம்

3224 : (4-10-3)

பரந்த தெய்வமும் பல் உலகும் படைத்து *
 அன்று உடனே விழுங்கி *
 கரந்து உமிழ்ந்து கடந்து இடந்தது
 கண்டும் * தெளியகில்லீர் **
 சிரங்களால் அமரர் வணங்கும் *
 திருக்குருகூர் அதனுள் *
 பரன் திறம் அன்றி பல் உலகீர்! *
 தெய்வம் மற்று இல்லை பேசமினே!

3225 : (4-10-4)

பேச நின்ற சிவனுக்கும் பிரமன் தனக்கும் * பிறர்க்கும்
 நாயகன் அவனே * கபால நல் மோக்கத்துக்
 கண்டு கொண்மின் **
 தேச மாமதிள் சூழ்ந்து அழகு ஆய * திருக்குருகூர் அதனுள் *
 ஈசன் பால் ஓர் அவம் பறைதல் * என் ஆவது இலிங்கியர்க்கே?

&& 3226 : (4-10-5)

இலிங்கத்து இட்ட புராணத்தீரும் *
 சமணரும் சாக்கியரும் *
 வலிந்து³⁵ வாது செய்வீர்களும் *
 மற்றும் நும் தெய்வமும் ஆகி நின்றான் **
 மலிந்து செந்நெல் கவரி வீசும் *
 திருக்குருகூர் அதனுள் *
 பொலிந்து நின்ற பிரான் கண்டீர் *
 ஒன்றும் பொய் இல்லை போற்றுமினே

3227 : (4-10-6)

போற்றி மற்று ஓர் தெய்வம் *

பேணப் புறத்திட்டு * உம்மை இன்னே
தேற்றி வைத்தது * எல்லீரும் வீடு பெற்றால்

உலகு இல்லை என்றே **

சேற்றில் செந்நெல் கமலம் ஓங்கு *

திருக்குருகூர் அதனுள் *

ஆற்ற வல்லவன் மாயம் கண்டீர் *

அது அறிந்து அறிந்து ஓடுமினே

3228 : (4-10-7)

ஓடி ஓடிப் பல பிறப்பும் பிறந்து * மற்று ஓர் தெய்வம்

பாடி ஆடிப் பணிந்து * பல் படிக்கால் * வழி ஏறிக் கண்டீர் **

கூடி வானவர் ஏத்த நின்ற * திருக்குருகூர் அதனுள் *

ஆடு புள் கொடி ஆதி மூர்த்திக்கு * அடிமை புகுவதுவே

3229 : (4-10-8)

புக்கு அடிமையினால் தன்னைக் கண்ட *
மார்க்கண்டேயன் அவனை *

நக்க பிரானும் அன்று உய்யக்கொண்டது *
நாராயணன் அருளே **

கொக்கு அலர் தடம் தாழை வேலித் *

திருக்குருகூர் அதனுள் *

மிக்க ஆதிப் பிரான் நிற்க * மற்றைத் தெய்வம்

விளம்புதிரே

3230 : (4-10-9)

விளம்பும் ஆறு சமயமும் *

அவை ஆகியும் மற்றும் தன் பால் *

அளந்து காண்டற்கு அரியன் ஆகிய *

ஆதிப் பிரான் அமரும் **

வளம் கொள் தண் பணை சூழ்ந்து அழகு ஆய *

திருக்குருகர் அதனை *

உளம் கொள் ஞானத்து வைம்மின் *

உம்மை உய்யக் கொண்டு போகுறிலே

3231 : (4-10-10)

உறுவது ஆவது எத்தேவும் *

எவ் உலகங்களும் மற்றும் தன் பால் *

மறு இல் மூர்த்தியோடு ஒத்து *

இத்தனையும் நின்ற வண்ணம் நிற்கவே **

செறுவில் செந்நெல் கரும்பொடு ஒங்கு *

திருக்குருகர் அதனுள் *

குறிய மாண் உரு ஆகிய *

நீள் குடக் கூத்தனுக்கு ஆள் செய்வதே

&& 3232 : (4-10-11)

ஆள் செய்து ஆழிப் பிரானைச் சேர்ந்தவன் *

வண் குருகர் நகரான் *

நாள் கமழ் மகிழ் மாலை மார்பினன் *

மாறன் சடகோபன் **

வேட்கையால் சொன்ன பாடல் *

ஆயிரத்துள் இப்பத்தும் வல்லார் *

மீட்சி இன்றி வைகுந்த மாநகர் *

மற்றது கையதுவே

அடிவரவு:- ஒன்றும் நாடி பரந்த பேச இலிங்க போற்றி
ஓடியோடி புக்கடி விளம்பும் உறுவது ஆட்செய்து
கையார்

நம்மாழ்வார் திருவடிகளே சரணம்



ஐந்தாம் பத்து

[மற்ற விஷயங்களில் ஈடுபாடு இன்மை ஏற்படுவதால்,
பகவானைக் குறித்து காதல் அதிகமாகுதல்]

முதல் திருவாய்மொழி - கையார் (3233 - 3243)

(பகவான் மீது உண்மையான ப்ரேமை இல்லாதபோதிலும்,
பொய்யாக அவ்விதம் உரைத்த தனக்கு, உண்மையான பேற்றை
அளித்தான் என அவன் அருளைக் கூறுதல்)

கலிநிலைத்துறை

&& 3233 : (5-1-1)

கை ஆர் சக்கரத்து * என் கருமாணிக்கமே! என்று என்று *
பொய்யே கைம்மை சொல்லிப் * புறமே புறமே ஆடி **
மெய்யே பெற்றொழிந்தேன் *

விதி வாய்க்கின்று காப்பார் ஆர்? *

ஐயோ கண்ணபிரான்! * அறையோ இனிப் போனாலே

3234 : (5-1-2)

போனாய் மாமருதின் நடுவே *

என் பொல்லா மணியே! *

தேனே! இன் அமுதே! * என்று என்றே

சில கூத்துச்³⁶ சொல்ல **

தானேல் எம்பெருமான் * அவன் என் ஆகி ஒழிந்தான் *

வானே மாநிலமே * மற்றும் முற்றும் என் உள்ளனவே

3235 : (5-1-3)

உள்ளன மற்று உளவாப் * புறமே

சில மாயம் சொல்லி *

வள்ளல்! மணிவண்ணனே! * என்று

என்றே உன்னையும் வஞ்சிக்கும் **

கள்ள மனம் தவிர்ந்தே * உன்னைக் கண்டு

கொண்டு உய்ந்தொழிந்தேன் *

வெள்ளத்து அணைக்கிடந்தாய் * இனி

உன்னை விட்டு என் கொள்வனே?

3236 : (5-1-4)

என் கொள்வன்? உன்னை விட்டு என்னும் *

வாசகங்கள் சொல்லியும் *

வன் கள்வனேன் மனத்தை வலித்துக் *

கண்ண நீர் கரந்து **

நின் கண் நெருங்க வைத்தே *

எனது ஆவியை நீக்ககில்லேன் *

என் கண் மலினம் அறுத்து *

என்னைக் கூவி அருளாய்³⁷ கண்ணனே!

36 (பாடபேதம்) கூற்றுச்

37 (பாடபேதம்) கூயருளாயே

3237 : (5-1-5)

கண்ணபிரானை * விண்ணோர்
 கருமாணிக்கத்தை அமுதை *
 நண்ணியும் நண்ணகில்லேன் *
 நடுவே ஓர் உடம்பில் இட்டு **
 திண்ணம் அமுந்தக் கட்டிப் *
 பல செய்வினை வன் கயிற்றால் *
 புண்ணை மறைய வரிந்து *
 என்னைப் போர வைத்தாய் புறமே

3238 : (5-1-6)

புறம் அறக் கட்டிக்கொண்டு *
 இரு வல்வினையார் குமைக்கும் *
 முறை முறை யாக்கை புகல் ஒழியக் *
 கண்டு கொண்டு ஒழிந்தேன் **
 நிறம் உடை நால் தடம் தோள் *
 செய்ய வாய் செய்ய தாமரைக் கண் *
 அறம் முயல் ஆழி அங்கைக் *
 கருமேனி அம்மான் தன்னையே

3239 : (5-1-7)

அம்மான் ஆழிப் பிரான் *
 அவன் எவ் இடத்தான்? யான் ஆர்? *
 எம் மா பாவியர்க்கும் *
 விதி வாய்க்கின்று வாய்க்கும் கண்டீர் **
 கைம்மா துன்பு ஒழித்தாய்! என்று *
 கை தலை பூசல் இட்டே *
 மெய்ம் மால் ஆயொழிந்தேன் *
 எம்பிரானும் என் மேலானே

3240 : (5-1-8)

மேலாத் தேவர்களும் * நிலத் தேவரும் மேவித் தொழும் *
மாலார் வந்து இன நாள் ³⁸ *

அடியேன் மனத்தே மன்னினார் **

சேல் ஏய் கண்ணியரும் * பெரும் செல்வமும் நன்மக்களும் *
மேலாத் தாய் தந்தையும் * அவரே இனி ஆவாரே

3241 : (5-1-9)

ஆவார் ஆர்? துணை என்று * அலை நீர்க் கடலுள் அழுந்தும்
நாவாய் போல் * பிறவிக் கடலுள் * நின்று நான் துளங்க **
தேவு ஆர் கோலத்தொடும் * திருச் சக்கரம் சங்கினொடும் *
ஆ ஆ என்று அருள் செய்து * அடியேனொடும் ஆனானே

3242 : (5-1-10)

ஆனான் ஆளுடையான் என்று *

அஃதே கொண்டு உகந்து வந்து *

தானே இன் அருள் செய்து *

என்னை முற்றவும் தான் ஆனான் **

மீன் ஆய் ஆமையும் ஆய் *

நரசிங்கமும் ஆய் குறள் ஆய் *

கான் ஆர் ஏனமும் ஆய் *

கற்கி ஆம் இன்னம் கார் வண்ணனே

&& 3243 : (5-1-11)

கார்வண்ணன் கண்ண பிரான் *

கமலத் தடங்கண்ணன் தன்னை *

ஏர் வள ஒண் கழனிக் * குருகூர்ச்

சடகோபன் சொன்ன **

38 (பாடபேதம்) இந்நாள்

சீர் வண்ணம் ஒண் தமிழ்கள் *
 இவை ஆயிரத்துள் இப்பத்தும் *
 ஆர் வண்ணத்தால் உரைப்பார் *
 அடிக் கீழ்ப் புகுவார் பொலிந்தே

அடிவரவு:- கையார் போனாய் உள்ளன என்கொள்வன்
 ண்ணபிராணை புறமற அம்மான் மேலா ஆவாரார்
 ஆனான் கார்வண்ணன் பொலிக

நம்மாழ்வார் திருவடிகளே சரணம்



இரண்டாம் திருவாய்மொழி - பொலிக (3244 - 3254)
 (ஸ்ரீவைஷ்ணவர்களைக் கண்டு, அவர்களைப் புகழ்ந்து,
 அல்லாதவர்களை உபதேசித்துத் திருத்துதல்)

அறுசீர்க் கழிநெடிவடி ஆசீரிய விருத்தம்

&& 3244 : (5-2-1)

பொலிக! பொலிக! பொலிக! *
 போயிற்று வல் உயிர்ச் சாபம் *
 நலியும் நரகமும் நைந்த *
 நமனுக்கு இங்கு யாது ஒன்றும் இல்லை **
 கலியும் கெடும் கண்டு கொண்மின் *
 கடல்வண்ணன் பூதங்கள் மண் மேல் *
 மலியப் புகுந்து இசை பாடி *
 ஆடி உழி தரக் கண்டோம்

3245 : (5-2-2)

கண்டோம்! கண்டோம்! கண்டோம்! *
 கண்ணுக்கு இனியன கண்டோம்! *
 தொண்டர்! எல்லீரும் வாரீர்! *
 தொழுது தொழுது நின்று ஆர்த்தும் **
 வண்டு ஆர் தண் அம் துழாயான் *
 மாதவன் பூதங்கள் மண் மேல் *
 பண் தான் பாடி நின்று ஆடிப் *
 பரந்து திரிகின்றனவே

3246 : (5-2-3)

திரியும் கலியுகம் நீங்கித் *
 தேவர்கள் தாமும் புகுந்து *
 பெரிய கிதயுகம் பற்றிப் *
 பேரின்ப வெள்ளம் பெருக **
 கரிய முகில் வண்ணன் எம்மான் *
 கடல் வண்ணன் பூதங்கள் மண் மேல் *
 இரியப் புகுந்து இசை பாடி *
 எங்கும் இடம் கொண்டனவே

3247 : (5-2-4)

இடம் கொள் சமயத்தை எல்லாம் *
 எடுத்துக் களைவன போலே *
 தடம் கடல் பள்ளிப் பெருமான் *
 தன்னுடைப் பூதங்களே ஆய் **
 கிடந்தும் இருந்தும் எழுந்தும் *
 கீதம் பல பல பாடி *
 நடந்தும் பறந்தும் குனித்தும் *
 நாடகம் செய்கின்றனவே

3248 : (5-2-5)

செய்கின்றது என் கண்ணுக்கு ஒன்றே *
 ஒக்கின்றது இவ் உலகத்து *
 வைகுந்தன் பூதங்களே ஆய் *
 மாயத்தினால் எங்கும் மன்னி **
 ஐயம் ஒன்று இல்லை அரக்கர் *
 அசுரர் பிறந்தீர் உள்ளீரேல் *
 உய்யும் வகை இல்லை தொண்டர்! *
 ஊழி பெயர்த்திடும் கொன்றே

3249 : (5-2-6)

கொன்று உயிர் உண்ணும் விசாதி *
 பகை பசி தீயன எல்லாம் *
 நின்று இவ் உலகில் கடிவான் *
 நேமிப் பிரான் தமர் போந்தார் **
 நன்று இசை பாடியும் துள்ளி
 ஆடியும் * ஞாலம் பரந்தார் *
 சென்று தொழுது உய்ம்மின் தொண்டர்! *
 சிந்தையைச் செந்நிறுத்தியே

3250 : (5-2-7)

நிறுத்தி நும் உள்ளத்துக் கொள்ளும் *
 தெய்வங்கள் உம்மை உய்யக்கொள் *
 மறுத்தும் அவனோடே கண்டர் *
 மார்க்கண்டேயனும் கரியே **
 கறுத்த மனம் ஒன்றும் வேண்டா *
 கண்ணன் அல்லால் தெய்வம் இல்லை *
 இறுப்பது எல்லாம் அவன் மூர்த்தியாய் *
 அவர்க்கே இறுமினே

3251 : (5-2-8)

இறுக்கும் இறை இறுத்து உண்ண *
 எவ் உலகுக்கும் தன் மூர்த்தி *
 நிறுத்தினான் தெய்வங்கள் ஆக *
 அத் தெய்வ நாயகன் தானே **
 மறுத் திரு மார்வன் அவன் தன் *
 பூதங்கள் கீதங்கள் பாடி *
 வெறுப்பு இன்றி ஞாலத்து மிக்கார் *
 மேவித் தொழுது உய்ம்மின் நீரே

3252 : (5-2-9)

மேவித் தொழுது உய்ம்மின் நீர்கள் *
 வேதப் புனித இருக்கை *
 நாவில் கொண்டு அச்சுதன் தன்னை *
 ஞான விதி பிழையாமே **
 பூவில் புகையும் விளக்கும் *
 சாந்தமும் நீரும் மலிந்து *
 மேவித் தொழும் அடியாரும் *
 பகவரும் மிக்கது உலகே

3253 : (5-2-10)

மிக்க உலகுகள் தோறும் *
 மேவிக் கண்ணன் திருமூர்த்தி *
 நக்க பிரானோடு * அயனும்
 இந்திரனும் முதலாகத் **
 தொக்க அமரர் குழாங்கள் *
 எங்கும் பரந்தன தொண்டர்! *
 ஒக்கத் தொழு கிற்றிராகில் *
 கலியுகம் ஒன்றும் இல்லையே

&&3254 : (5-2-11)

கலியுகம் ஒன்றும் இன்றிக்கே *
 தன் அடியார்க்கு அருள் செய்யும் *
 மலியும் சுடர் ஒளி மூர்த்தி *
 மாயப் பிரான் கண்ணன் தன்னை **
 கலி வயல் தென் நன் குருகூர்க் *
 காரிமாறன் சடகோபன் *
 ஒலி புகழ் ஆயிரத்து இப்பத்து *
 உள்ளத்தை³⁹ மாசு அறுக்குமே

அடிவரவு:- பொலிக கண்டோம் திரியும் இடங்கொள்
 செய்கின்றது கொன்று நிறுத்திலும் இறுக்கும் மேனி
 மிக்க கலியுக மாசறு

நம்மாழ்வார் திருவடிகளே சரணம்



மூன்றாம் திருவாய்மொழி - மாசறு (3255 - 3265)
 (பிரிவாற்றாமையைப் பொறுக்க இயலாத பராங்குச நாயகி,
 பழிக்கு அஞ்சாமல் மடலூரத் துணிதல்)

கலி வீருத்தம்

&& 3255 : (5-3-1)

மாசு அறு சோதி * என் செய்ய வாய் மணிக் குன்றத்தை *
 ஆசு அறு சீலனை * ஆதி மூர்த்தியை நாடியே **
 பாசறவு எய்தி * அறிவு இழந்து எனை நாளையம்? *
 ஏசு அறும் ஊரவர் கவ்வை * தோழீ! என் செய்யுமே?

39 (பாடபேதம்) உள்ளத்தின்

3256 : (5-3-2)

என் செய்யும் ஊரவர் கவ்வை? * தோழீ! இனி நம்மை *
என் செய்ய தாமரைக் கண்ணன் *

என்னை நிறை கொண்டான் **

முன் செய்ய மாமை இழந்து * மேனி மெலிவு எய்தி *
என் செய்ய வாயும் கருங்கண்ணும் * பயப்பு ஊர்ந்தவே

3257 : (5-3-3)

ஊர்ந்த சகடம் * உதைத்த பாதத்தன் * பேய் முலை
சார்ந்து * சுவைத்த செவ்வாயன் *

என்னை நிறை கொண்டான் **

பேர்ந்தும் பெயர்ந்தும் * அவனோடு அன்றி
ஓர் சொல் இலேன் *

தீர்ந்த என் தோழீ! * என் செய்யும் ஊரவர் கவ்வையே?

3258 : (5-3-4)

ஊரவர் கவ்வை எரு இட்டு * அன்னை சொல் நீர் படுத்து ⁴⁰ *
ஈர நெல் வித்தி முளைத்த * நெஞ்சப் பெருஞ் செய்யுள் **
பேர் அமர் காதல் * கடல் புரைய விளைவித்த *
கார் அமர் மேனி * நம் கண்ணன் தோழீ! கடியனே

3259 : (5-3-5)

கடியன் கொடியன் * நெடிய மால் உலகம் கொண்ட
அடியன் * அறிவு அரு மேனி மாயத்தன் ** ஆகிலும்
கொடிய என் நெஞ்சம் * அவன் என்றே கிடக்கும் எல்லே! *
துடி கொள் இடை மடத் தோழீ! * அன்னை என் செய்யுமே?

3260 : (5-3-6)

அன்னை என் செய்யில் என்? *

ஊர் என் சொல்லில் என்? தோழி மீர்! *

என்னை இனி உமக்கு ஆசை இல்லை * அகப்பட்டேன் **

முன்னை அமரர் முதல்வன் * வண் துவராபதி

மன்னன் * மணிவண்ணன் * வாசுதேவன் வலையுளே

3261 : (5-3-7)

வலையுள் அகப்படுத்து *

என்னை நல் நெஞ்சம் கூவிக் கொண்டு *

அலை கடல் பள்ளி அம்மாளை * ஆழிப் பிரான் தன்னை **

கலை கொள் அகல் அல்குல் தோழி! * நம் கண்களால் கண்டு *

தலையில் வணங்கவும் ஆம் கொலோ? * தையலார் முன்பே

3262 : (5-3-8)

பேய் முலை உண்டு சகடம் பாய்ந்து * மருது இடைப்

போய் முதல் சாய்த்து * புள் வாய் பிளந்து களிறு அட்ட **

தூ முறுவல் தொண்டை வாய்ப் பிராணை *

எந் நாள் கொலோ? *

யாம் உறுகின்றது தோழி! * அன்னையர் நாணவே?

3263 : (5-3-9)

நாணும் நிறையும் கவர்ந்து *

என்னை நல் நெஞ்சம் கூவிக் கொண்டு *

சேண் உயர் வானத்து இருக்கும் * தேவ பிரான் தன்னை **

ஆணை என் தோழி! * உலகுதோறு அலர் தூற்றி * ஆம்

கோணைகள் செய்து * குதிரியாய் மடல் ஊர்துமே

3264 : (5-3-10)

யாம் மடல் ஊர்ந்தும் * எம் ஆழி அங்கைப் பிரான் உடை *
 தூ மடல் தண் அம் துழாய் * மலர் கொண்டு சூடுவோம் **
 ஆம் மடம் இன்றி * தெருவுதோறு அயல் தையலார் *
 நா மடங்காப் பழி தூற்றி * நாடும் இரைக்கவே

&& 3265 : (5-3-11)

இரைக்கும் கருங் கடல் வண்ணன் *
 கண்ண பிரான் தன்னை *
 விரைக் கொள் பொழில் * குருகூர்ச் சடகோபன் சொன்ன **
 நிரைக் கொள் அந்தாதி * ஓர் ஆயிரத்துள் இப்பத்தும் *
 உரைக்க வல்லார்க்கு * வைகுந்தம் ஆகும் தம் ஊர் எல்லாம்

அடிவரவு:- மாசறு என்செய்யும் ஊர்ந்த கடியன்
 அன்னை வலையுள் பேய்முலை நாணும் யாம்
 இரைக்கும் ஊர்

நம்மாழ்வார் திருவடிகளே சரணம்



நான்காம் திருவாய்மொழி - ஊர் (3266 - 3276)
 (மடலூர்தலுக்கு இயலாதவிதமாக இரவு நீண்டது குறித்து
 நாயகி வருந்தி உரைத்தல்)

கலி விருத்தம்

&& 3266 : (5-4-1)

ஊர் எல்லாம் துஞ்சி * உலகு எல்லாம் நள் இருள் ஆய் *
 நீர் எல்லாம் தேறி * ஓர் நீள் இரவு ஆய் நீண்டதால் **
 பார் எல்லாம் உண்ட * நம் பாம்பு அணையான் வாரானால் *
 ஆர் எல்லே! வல்வினையேன் * ஆவி காப்பார் இனியே?

3267 : (5-4-2)

ஆவி காப்பார் இனி யார்? * ஆழ் கடல் மண் விண் மூடி *
 மா விகாரம் ஆய் * ஓர் வல் இரவு ஆய் நீண்டதால் **
 காவி சேர் வண்ணன் * என் கண்ணனும் வாரானால் *
 பாவியேன் நெஞ்சமே! * நீயும் பாங்கு அல்லையே?

3268 : (5-4-3)

நீயும் பாங்கு அல்லை காண் * நெஞ்சமே! நீள் இரவும் *
 ஓயும் பொழுது இன்றி * ஊழி ஆய் நீண்டதால் **
 காயும் கடும் சிலை * என் காகுத்தன் வாரானால் *
 மாயும் வகை அறியேன் * வல்வினையேன் பெண் பிறந்தே

3269 : (5-4-4)

பெண் பிறந்தார் எய்தும் *
 பெரும் துயர் காண்கிலேன் என்று *
 ஒண் சுடரோன் * வாராது ஒளித்தான் ** இம்மண் அளந்த
 கண் பெரிய செவ்வாய் * எம் கார் ஏறு வாரானால் *
 எண் பெரிய சிந்தை நோய் * தீர்ப்பார் ஆர் என்னையே?

3270 : (5-4-5)

ஆர் என்னை ஆராய்வார்? * அன்னையரும் தோழியரும் *
 நீர் என்னே? என்னாதே * நீள் இரவும் துஞ்சுவரால் **
 கார் அன்ன மேனி * நம் கண்ணனும் வாரானால் *
 பேர் என்னை மாயாதால் * வல்வினையேன் பின் நின்றே

3271 : (5-4-6)

பின் நின்று ⁴¹ காதல் நோய் * நெஞ்சம் பெரிது அடுமால் *
முன்நின்று இரா ஊழி * கண் புதைய மூடிற்றால் **
மன் நின்ற சக்கரத்து * எம் மாயவனும் வாரானால் *
இந் நின்ற நீள் ஆவி * காப்பார் ஆர் இவ் இடத்தே?

3272 : (5-4-7)

காப்பார் ஆர் இவ் இடத்து? *
கங்கு இருளின் நுண் துளி ஆய் *
சேண் பாலது ஊழி ஆய் * செல்கின்ற கங்குல்வாய்த் **
தூப் பால வெண்சங்கு * சக்கரத்தன் தோன்றானால் *
தீப் பால வல்வினையேன் * தெய்வங்கள்! என் செய்கேனோ?

3273 : (5-4-8)

தெய்வங்கள்! என் செய்கேன்? * ஓர் இரவு ஏழ் ஊழி ஆய் *
மெய் வந்து நின்று * எனது ஆவி மெலிவிக்கும் **
கைவந்த சக்கரத்து * என் கண்ணனும் வாரானால் *
தைவந்த தண் தென்றல் * வெம் சுடரில் தான் அடுமே

3274 : (5-4-9)

வெம் சுடரில் தான் அடுமால் *
வீங்கு இருளின் நுண் துளி ஆய் *
அம் சுடர வெய்யோன் * அணி நெடும் தேர் தோன்றாதால் **
செஞ் சுடர்த் தாமரைக்கண் * செல்வனும் வாரானால் *
நெஞ்சு இடர் தீர்ப்பார் இனியார்? * நின்று உருகுகின்றேனே!

3275 : (5-4-10)

நின்று உருகுகின்றேனே போல * நெடு வானம் *
சென்று உருகி⁴² நுண் துளி ஆய் * செல்கின்ற கங்குல்வாய் **
அன்று ஒருகால் வையம் * அளந்த பிரான் வாரான் என்று *
ஒன்று ஒருகால் சொல்லாது * உலகோ உறங்குமே

&& 3276 : (5-4-11)

உறங்குவான் போல் * யோகு செய்த பெருமாணை *
சிறந்த பொழில் சூழ் * குருகூர்ச் சடகோபன் சொல் **
நிறம் கிளர்ந்த அந்தாதி * ஆயிரத்துள் இப்பத்தால் *
இறந்து போய் வைகுந்தம் * சேராவாறு எங்ஙனையோ?

அடிவரவு:- ஊர் ஆவி நீயும் பெண் ஆர் பின் காப்பார்
தெய்வங்காள் வெஞ்சுடரில் நின்றுருகி உறங்கு
எங்ஙனையோ

நம்மாழ்வார் திருவடிகளே சரணம்



42 (பாடபேதம்) உருகு

ஐந்தாம் திருவாய்மொழி - எங்ஙனேயோ

(3277 - 3287)

(நாயகன் தன் முன்பாகத் தோன்றுவது போன்று போலித்தோற்றம்
கண்ட நாயகி, தாயை மறுத்துக் கூறுதல்)

அறுசீர்க் கழிநெடிவடி ஆசீரிய விருத்தம்

&& 3277 : (5-5-1)

எங்ஙனேயோ அன்னைமீர்காள்! * என்னை முனிவது நீர்? *
நங்கள் கோலத் திருக்குறுங்குடி நம்பியை *

நான் கண்ட பின் **

சங்கினோடும் நேமியோடும் * தாமரைக் கண்களோடும் *
செங்கனி வாய் ஒன்றினோடும் * செல்கின்றது என் நெஞ்சமே

3278 : (5-5-2)

என் நெஞ்சினால் நோக்கிக் காணீர் * என்னை முனியாதே *
தென் நன் சோலைத் திருக்குறுங்குடி நம்பியை *

நான் கண்ட பின் **

மின்னு நூலும் குண்டலமும் * மார்பில் திருமறுவும் *
மன்னு பூணும் நான்கு தோளும் * வந்து எங்கும் நின்றிடமே

3279 : (5-5-3)

நின்றிடும் திசைக்கும் நையும் என்று *

அன்னையரும் முனிதிர் *

குன்ற மாடத் திருக்குறுங்குடி நம்பியை * நான் கண்ட பின் **
வென்றி வில்லும் தண்டும் வாளும் * சக்கரமும் சங்கமும் *
நின்று தோன்றிக் கண்ணுள் நீங்கா * நெஞ்சுள்ளும் நீங்காவே

3280 : (5-5-4)

நீங்க நிலலாக் கண்ண நீர்கள் என்று *

அன்னையரும் முனிதிர் *

தேன் கொள் சோலைத் திருக்குறுங்குடி நம்பியை *

நான் கண்ட பின் **

பூந்தண் மாலைத் தண் துழாயும் *

பொன் முடியும் வடிவும் *

பாங்கு தோன்றும் பட்டும் நாணும் *

பாவியேன் பக்கத்தவே

3281 : (5-5-5)

பக்கம் நோக்கி நிற்கும் நையும் என்று *

அன்னையரும் முனிதிர் *

தக்க கீர்த்தித் திருக்குறுங்குடி நம்பியை * நான் கண்ட பின் **

தொக்க சோதித் தொண்டை வாயும் * நீண்ட புருவங்களும் *

தக்க தாமரைக் கண்ணும் * பாவியேன் ஆவியின் மேலனவே

3282 : (5-5-6)

மேலும் வன் பழி நம்குடிக்கு இவள் என்று *

அன்னை காணக் கொடாள் *

சோலை சூழ் தண் திருக்குறுங்குடி நம்பியை *

நான் கண்ட பின் **

கோல நீள் கொடி மூக்கும் *

தாமரைக் கண்ணும் கனிவாயும் *

நீல மேனியும் நான்கு தோளும் *

என் நெஞ்சம் நிறைந்தனவே

3283 : (5-5-7)

நிறைந்த வன்பழி நம் குடிக்கு இவள் என்று *
 அன்னை காணக் கொடாள் *
 சிறந்த கீர்த்தித் திருக்குறுங்குடி நம்பியை *
 நான் கண்ட பின் **
 நிறைந்த சோதி வெள்ளம் சூழ்ந்த *
 நீண்ட பொன் மேனியொடும் *
 நிறைந்து என் உள்ளே நின்றொழிந்தான் *
 நேமி அங்கை உளதே

3284 : (5-5-8)

கையுள் நன்முகம் வைக்கும் நையும் என்று *
 அன்னையரும் முனிதிர் *
 மைகொள் மாடத் திருக்குறுங்குடி நம்பியை *
 நான் கண்ட பின் **
 செய்ய தாமரைக் கண்ணும் அல்குவும் *
 சிற்றிடையும் வடிவும் *
 மொய்ய ⁴³ நீள் குழல் தாழ்ந்த தோள்களும் *
 பாவினென் முன் நிற்குமே

3285 : (5-5-9)

முன் நின்றாய் என்று தோழிமார்களும் *
 அன்னையரும் முனிதிர் *
 மன்னு மாடத் திருக்குறுங்குடி நம்பியை *
 நான் கண்ட பின் **
 சென்னி நீள் முடி ஆதி ஆய *
 உலப்பு இல் அணிகலத்தன் *
 கன்னல் பால் அமுது ஆகி வந்து *
 என் நெஞ்சம் கழியானே

3286 : (5-5-10)

கழிய மிக்கது ஓர் காதலள் இவள் என்று *
 அன்னை காணக் கொடாள் *
 வழி இல் கீர்த்தித் திருக்குறுங்குடி நம்பியை *
 நான் கண்ட பின் **
 குழுமித் தேவர் குழாங்கள் *
 கை தொழ்ச் சோதி வெள்ளத்தின் உள்ளே *
 எழுவது ஓர் உரு என் நெஞ்சுள் எழும் *
 ஆர்க்கும் அறிவு அரிதே

&& 3287 : (5-5-11)

அறிவு அரிய பிராணை * ஆழியங் கையனையே அலற்றி *
 நறிய நன் மலர் நாடி * நன் குருகூர்ச் சடகோபன் சொன்ன **
 குறிகொள் ஆயிரத்துள் இவை பத்தும் *
 திருக்குறுங்குடி அதன் மேல் *
 அறியக் கற்று வல்லார் வைட்டவர் * ஆழ் கடல் ஞாலத்துள்ளே

அடிவரவு:- எங்ஙனையோ என் நின்றிடும் நீங்க பக்கம்
 மேலும் நிறைந்த கையுள் முன் கழிய அறிவரிய கடல்

நம்மாழ்வார் திருவடிகளே சரணம்



ஆறாம் திருவாய்மொழி - கடல்ஞாலம் (3288 - 3298)
 (நாயகனுடைய தன்மைகளை தன் மீது எண்ணிக் கொண்டு
 உயிர் வாழ முயலும் பராங்குச நாயகியின் நிலை கண்டு, இவள்
 மீது எம்வருமான் ஆவேசித்தானோ எனத் தாய் எண்ணுதல்)

எண்சீக் கழிநெடிலடி ஆசிரிய விருத்தம்

&& 3288 : (5-6-1)

கடல் ஞாலம் செய்தேனும் யானே என்னும் *
 கடல் ஞாலம் ஆவேனும் யானே என்னும் *
 கடல் ஞாலம் கொண்டேனும் யானே என்னும் *
 கடல் ஞாலம் கீண்டேனும் யானே என்னும் **
 கடல் ஞாலம் உண்டேனும் யானே என்னும் *
 கடல் ஞாலம் ஈசன் வந்து ஏறக் கொலோ? *
 கடல் ஞாலத்தீர்க்கு இவை என் சொல்லுகேன்? *
 கடல் ஞாலத்து என் மகள் கற்கின்றவே

3289 : (5-6-2)

கற்கும் கல்விக்கு எல்லை இலனே என்னும் *
 கற்கும் கல்வி ஆவேனும் யானே என்னும் *
 கற்கும் கல்விச் செய்வேனும் யானே என்னும் *
 கற்கும் கல்வி தீர்ப்பேனும் யானே என்னும் **
 கற்கும் கல்விச் சாரமும் யானே என்னும் *
 கற்கும் கல்வி நாதன் வந்து ஏறக் கொலோ? *
 கற்கும் கல்வியீர்க்கு இவை என் சொல்லுகேன்? *
 கற்கும் கல்வி என் மகள் காண்கின்றவே

3290 : (5-6-3)

காண்கின்ற நிலம் எல்லாம் யானே என்னும் *

காண்கின்ற விசம்பு எல்லாம் யானே என்னும் *

காண்கின்ற வெம் தீ எல்லாம் யானே என்னும் *

காண்கின்ற இக் காற்று எல்லாம் யானே என்னும் **

காண்கின்ற கடல் எல்லாம் யானே என்னும் *

காண்கின்ற கடல் வண்ணன் ஏறக் கொலோ? *

காண்கின்ற உலகத்தீர்க்கு என் சொல்லுகேன்? *

காண்கின்ற என் காரிகை செய்கின்றவே

3291 : (5-6-4)

செய்கின்ற கிதி எல்லாம் யானே என்னும் *

செய்வான் நின்றனகளும் யானே என்னும் *

செய்து முன் இறந்தவும் யானே என்னும் *

செய்கைப் பயன் உண்பேனும் யானே என்னும் **

செய்வார்களைச் செய்வேனும் யானே என்னும் *

செய்ய கமலக்கண்ணன் ஏறக் கொலோ? *

செய்ய உலகத்தீர்க்கு இவை என் சொல்லுகேன்? *

செய்ய கனி வாய் இள மான் திறத்தே

3292 : (5-6-5)

திறம்பாமல் மண் காக்கின்றேன் யானே என்னும் *

திறம்பாமல் மலை எடுத்தேனே என்னும் *

திறம்பாமல் அசுரரைக் கொன்றேனே என்னும் *

திறம் காட்டி அன்று ஐவரைக் காத்தேனே என்னும் **

திறம்பாமல் கடல் கடைந்தேனே என்னும் *

திறம்பாத கடல் வண்ணன் ஏறக் கொலோ? *

திறம்பாத உலகத்தீர்க்கு என் சொல்லுகேன்? *

திறம்பாது என் திருமகள் எய்தினவே

3293 : (5-6-6)

இன வேய் மலை ஏந்தினேன் யானே என்னும் *
 இன ஏறுகள் செற்றேனும் யானே என்னும் *
 இன ஆன் கன்று மேய்த்தேனும் யானே என்னும் *
 இன ஆ நிரை காத்தேனும் யானே என்னும் **
 இன ஆயர் தலைவனும் யானே என்னும் *
 இனத் தேவர் தலைவன் வந்து ஏறக் கொலோ? *
 இன வேல் கண் நல்லீர்க்கு இவை என் சொல்லுகேன்? *
 இன வேல் கண்ணி என் மகள் உற்றனவே

3294 : (5-6-7)

உற்றார்கள் எனக்கு இல்லை யாரும் என்னும் *
 உற்றார்கள் எனக்கு இங்கு எல்லாரும் என்னும் *
 உற்றார்களைச் செய்வேனும் யானே என்னும் *
 உற்றார்களை அழிப்பேனும் யானே என்னும் **
 உற்றார்களுக்கு ⁴⁴ உற்றேனும் யானே என்னும் *
 உற்றார் இலி மாயன் வந்து ஏறக் கொலோ? *
 உற்றீர்கட்கு என் சொல்லிச் சொல்லுகேன் யான்? *
 உற்று என்னுடைப் பேதை உரைக்கின்றவே

3295 : (5-6-8)

உரைக்கின்ற முக்கண் பிரான் யானே என்னும் *
 உரைக்கின்ற திசைமுகன் யானே என்னும் *
 உரைக்கின்ற அமரரும் யானே என்னும் *
 உரைக்கின்ற அமரர் கோன் யானே என்னும் **
 உரைக்கின்ற முனிவரும் யானே என்னும் *
 உரைக்கின்ற முகில்வண்ணன் ஏறக் கொலோ? *
 உரைக்கின்ற உலகத்தீர்க்கு என் சொல்லுகேன்? *
 உரைக்கின்ற என் கோமள ஒண் கொடிக்கே

3296 : (5-6-9)

கொடிய வினை யாதும் இலனே என்னும் *
 கொடிய வினை ஆவேனும் யானே என்னும் *
 கொடிய வினை செய்வேனும் யானே என்னும் *
 கொடிய வினை தீர்ப்பேனும் யானே என்னும் **
 கொடியான் இலங்கை செற்றேனே என்னும் *
 கொடிய புள் உடையவன் ஏறக் கொலோ? *
 கொடிய உலகத்தீர்க்கு இவை என் சொல்லுகேன்? *
 கொடியேன் கொடி என் மகள் கோலங்களே

3297 : (5-6-10)

கோலம் கொள் சவர்க்கமும் யானே என்னும் *
 கோலம் இல் நரகமும் யானே என்னும் *
 கோலம் திகழ் மோக்கமும் யானே என்னும் *
 கோலம் கொள் உயிர்களும் யானே என்னும் **
 கோலம் கொள் தனி முதல் யானே என்னும் *
 கோலம் கொள் முகில்வண்ணன் ஏறக் கொலோ? *
 கோலம் கொள் உலகத்தீர்க்கு என் சொல்லுகேன்? *
 கோலம் திகழ் கோதை என் கூந்தலுக்கே

&& 3298 : (5-6-11)

கூந்தல் மலர் மங்கைக்கும் மண் மடந்தைக்கும் *
 குல ஆயர் கொழுந்துக்கும் கேள்வன் தன்னை *
 வாய்ந்த வழிதி வள நாடன் * மன்னு
 குருகூர்ச் சடகோபன் குற்றேவல் செய்து **
 ஆய்ந்த தமிழ் மாலை * ஆயிரத்துள்
 இவையும் ஓர் பத்தும் ⁴⁵ வல்லார் * உலகில்
 ஏந்து ⁴⁶ பெரும் செல்வத்தராய்த் * திருமால்
 அடியார்களைப் பூசிக்க நோற்றார்களே

45 (பாடபேதம்) இவை ஒரு பத்தும்

46 (பாடபேதம்) ஏய்ந்த

அடிவரவு:- கடல் கற்கும் காண்கின்ற செய்கின்ற
திறம்பாமல் இனவேய் உற்றார்கள் உரைக்கின்ற
கொடிய கோலம் கூந்தல் நோற்ற

நம்மாழ்வார் திருவடிகளே சரணம்



ஏழாம் திருவாய்மொழி - நோற்ற (3299 - 3309)

(இலக்கு அடைதல் குறித்து உறுதியாக்கும் திருவாய்மொழி : 1,
தன்னிடம் கைம்முதல் ஏதும் இல்லை என உரைத்து,
வானாமலை எம்பெருமானிடம் ப்ரபத்தி செய்தல்)

ஆசிரியத்துறை

&& 3299 : (5-7-1)

நோற்ற நோன்பு இலேன் * நுண் அறிவு இலேன் *
ஆகிலும் இனி உன்னை விட்டு ஒன்றும்
ஆற்ற கிற்கின்றிலேன் * அரவின் அணை அம்மானே! **
சேற்றுத் தாமரை செந்நெல் ஊடு மலர் * சிரீவர மங்கல நகர் *
வீற்றிருந்த எந்தாய்! * உனக்கு மிகை அல்லேன் அங்கே

3300 : (5-7-2)

அங்குற்றேன் அல்லேன் இங்குற்றேன் அல்லேன் *
உன்னைக் காணும் அவாவில் வீழ்ந்து * நான்
எங்குற்றேனும் அல்லேன் * இலங்கை செற்ற அம்மானே *
திங்கள் சேர் மணி மாடம் நீடு * சிரீவர மங்கல நகர் உறை *
சங்கு சக்கரத்தாய்! * தமிழேனுக்கு அருளாயே

3301 : (5-7-3)

கருளப் புள் கொடி சக்கரப் படை *
 வான நாட! என் கார்முகில் வண்ணா *
 பொருள் அல்லாத என்னைப் பொருளாக்கி *
 அடிமை கொண்டாய் **
 தெருள் கொள் நான்மறை வல்லவர் பலர்வாழ் *
 சிரீவர மங்கல நகர்க்கு *
 அருள் செய்து அங்கு இருந்தாய்! *
 அறியேன் ஒரு கைம்மாறே

3302 : (5-7-4)

மாறு சேர் படை நூற்றுவர் மங்க *
 ஓர் ஐவர்க்கு ஆய் அன்று மாயப்போர் பண்ணி *
 நீறு செய்த எந்தாய்! * நிலம் கீண்ட அம்மானே! **
 தேறு ஞானத்தர் வேத வேள்வி அறாச் * சிரீவர மங்கல நகர் *
 ஏறி வீற்றிருந்தாய்! * உன்னை எங்கு எய்தக் கூவுவனே?

3303 : (5-7-5)

எய்தக் கூவுதல் ஆவதே எனக்கு? *
 எவ்வ தெவ்வத்துள் ஆயுமாய் நின்று *
 கைதவங்கள் செய்யும் *
 கரு மேனி அம்மானே! **
 செய்த வேள்வியர் வையத் தேவர் அறாச் *
 சிரீவர மங்கல நகர் *
 கைதொழ இருந்தாய்! *
 அது நானும் கண்டேனே

&& 3304 : (5-7-6)

ஏனம் ஆய் நிலம் கீண்ட என் அப்பனே! கண்ணா! *
 என்றும் என்னை ஆளுடை *
 வான நாயகனே! * மணி மாணிக்கச் சுடரே! **
 தேன மாம் பொழில் தண் சிரீவர மங்கலத்தவர் *
 கை தொழ உறை *
 வானமாமலையே! * அடியேன் தொழ வந்தருளே

3305 : (5-7-7)

வந்தருளி என் நெஞ்சு இடம் கொண்ட *
 வானவர் கொழுந்தே! * உலகுக்கு ஓர்
 முந்தைத் தாய் தந்தையே! * முழு ஏழ் உலகும் உண்டாய்! **
 செந்தொழிலவர் வேத வேள்வி அறாச் * சிரீவர மங்கல நகர் *
 அந்தம் இல் புகழாய்! * அடியேனை அகற்றேலே

3306 : (5-7-8)

அகற்ற நீ வைத்த மாய வல் ஐம்புலன்கள் *
 ஆம் அவை நன்கு அறிந்தனன் *
 அகற்றி என்னையும் நீ *
 அரும் சேற்றில் வீழ்த்தி கண்டாய் **
 பகல் கதிர் மணி மாடம் நீடு *
 சிரீவர மங்கை வாணனே! * என்றும்
 புகற்கு அரிய எந்தாய்! *
 புள்ளின் வாய் பிளந்தானே!

3307 : (5-7-9)

புள்ளின் வாய் பிளந்தாய்! மருது இடை போயினாய்! *
 எருது ஏழ் அடர்த்த * என்
 கள்ள மாயவனே! * கருமாணிக்கச் சுடரே! **
 தெள்ளியார் திரு நான்மறைகள் வல்லார் *
 மலி தண் சிரீவர மங்கை *
 உள் இருந்த எந்தாய்! * அருளாய் உய்யுமாறு எனக்கே

3308 : (5-7-10)

ஆறு எனக்கு நின் பாதமே *
 சரண் ஆகத் தந்தொழிந்தாய் * உனக்கு ஓர் கைம்
 மாறு நான் ஒன்று இலேன் * எனது ஆவியும் உனதே **
 சேறு கொள் கரும்பும் பெரும் செந்நெலும் *
 மலி தண் சிரீவர மங்கை *
 நாறு பூந் தண் துழாய் முடியாய்! * தெய்வ நாயகனே!

&& 3309 : (5-7-11)

தெய்வ நாயகன் நாரணன் *
 திரிவிக்கிரமன் அடி இணை மிசை *
 கொய் கொள் பூம் பொழில் சூழ் *
 குருகூர்ச் சடகோபன் **
 செய்த ஆயிரத்துள் இவை *
 தண் சிரீவர மங்கை மேய பத்துடன் *
 வைகல் பாட வல்லார் *
 வானோர்க்கு ஆரா அமுதே

அடிவரவு:- நோற்ற அங்கு கருள மாறு எய்த ஏனமாய்
 வந்தருளி அகற்ற புள்ளின் ஆறெனக்கு தெய்வ ஆரா

நம்மாழ்வார் திருவடிகளே சரணம்



எட்டாம் திருவாய்மொழி - ஆரா (3310 - 3320)

(இலக்கு அடைதல் குறித்து உறுதியாக்கும் திருவாய்மொழி : 2, விரும்பிய பலன் கிட்டாமையால் ஆராவமுதனிடம், தன்னுடைய வேறு புகலிடம் இல்லாமையை முன்னிறுத்தி, தீராத ஆசையுடன் பிரிவாற்றாமையைக் கூறுதல்)

அறசீர்க் கழிநெடிலடி ஆசீரிய விருத்தம்

&& 3310 : (5-8-1)

ஆரா அமுதே! அடியேன் உடலம்⁴⁷ * நின்றால் அன்பாயே *
நீராய் அலைந்து கரைய * உருக்குகின்ற நெடுமாலே! **
சீர் ஆர் செந்நெல் கவரி வீசும் * செழு நீர்த் திருக்குடந்தை *
ஏர் ஆர் கோலம் திகழக் கிடந்தாய்! * கண்டேன் எம்மானே!

3311 : (5-8-2)

எம்மானே! என் வெள்ளை மூர்த்தி! * என்னை ஆள்வானே! *
எம் மா உருவும் வேண்டும் ஆற்றால் *
ஆவாய்! எழில் ஏறே! **
செம் மா கமலம் செழு நீர் மிசைக் கண் மலரும் * தி
ருக்குடந்தை *
அம் மா மலர்க் கண் வளர்கின்றானே! * என் நான் செய்கேனே!

3312 : (5-8-3)

என் நான் செய்கேன்! யாரே களைகண்?
என்னை என் செய்கின்றாய்? *
உன்னால் அல்லால் யாவராலும் *
ஒன்றும் குறை வேண்டேன் **

47 (பாடபேதம்) உடலும்

கன் ஆர் மதிள் சூழ் குடந்தைக் கிடந்தாய்! *
 அடியேன் அரு வாழ்நாள் *
 செல் நாள் எந் நாள்? அந்நாள் *
 உன தாள் பிடித்தே செலக் காணே

3313 : (5-8-4)

செலக்காண் கிற்பார் காணும் அளவும் *
 செல்லும் கீர்த்தியாய்! *
 உலப்பு இலானே! * எல்லா உலகும்
 உடைய ஒரு முர்த்தி! **
 நலத்தால் மிக்கார் குடந்தைக் கிடந்தாய்! *
 உன்னைக் காண்பான் நான்
 அலப்பு ஆய் * ஆகாசத்தை நோக்கி *
 அழுவன் தொழுவனே

3314 : (5-8-5)

அழுவன் தொழுவன் ஆடிக் காண்பான் *
 பாடி அலற்றுவன் *
 தழு வல்வினையால் பக்கம் நோக்கி *
 நாணிக் கவிழ்ந்திருப்பன் **
 செழு ஒண் பழனக் குடந்தைக் கிடந்தாய்! *
 செந்தாமரைக் கண்ணா! *
 தொழுவனேனை உன தாள் *
 சேரும் வகையே சூழ் கண்டாய்

3315 : (5-8-6)

சூழ் கண்டாய் என் தொல்லை வினையை அறுத்து *
 உன் அடி சேரும்
 ஊழ் கண்டிருந்தே * தூராக் குழி தூர்த்து *
 எனை நாள் அகன்று இருப்பன்? **
 வாழ் தொல் புகழார் குடந்தைக் கிடந்தாய்! *
 வானோர் கோமானே! *
 யாழின் இசையே! அமுதே! *
 அறிவின் பயனே! அரி ஏறே!

3316 : (5-8-7)

அரி ஏறே! என் அம் பொன் சுடரே! *
 செங்கண் கருமுகிலே! *
 எரி ஏய்! பவளக் குன்றே! *
 நால் தோள் எந்தாய்! உனது அருளே **
 பிரியா அடிமை என்னைக் கொண்டாய்! *
 குடந்தைத் திருமாலே! *
 தரியேன் இனி உன் சரணம் தந்து *
 என் சன்மம் களையாயே

3317 : (5-8-8)

களைவாய் துன்பம் களையாது ஒழிவாய் *
 களை கண் மற்று இலேன் *
 வளை வாய் நேமிப் படையாய்! *
 குடந்தைக் கிடந்த மா மாயா! **
 தளரா உடலம் எனது ஆவி *
 சரிந்து போம்போது *
 இளையாது உன தாள் ஒருங்கப் பிடித்துப் *
 போத இசை நீயே

3318 : (5-8-9)

இசைவித்து என்னை உன் தாள் இணைக் கீழ் *

இருத்தும் அம்மானே! *

அசைவு இல் அமரர் தலைவர் தலைவா! *

ஆதிப் பெரு மூர்த்தி! **

திசை வில் வீசும் செழு மா மணிகள் சேரும் * திருக்குடந்தை *

அசைவு இல் உலகம் பரவக் கிடந்தாய்! * காண வாராயே

&& 3319 : (5-8-10)

வாரா அருவாய் வரும் என் மாயா! * மாயா மூர்த்தியாய்! *

ஆரா அமுதாய் அடியேன் ஆவி * அகமே தித்திப்பாய் **

தீரா வினைகள் தீர என்னை ஆண்டாய்! * திருக்குடந்தை

ஊராய்! * உனக்கு ஆள் பட்டும் *

அடியேன் இன்னம் உழல்வேனோ?

&& 3320 : (5-8-11)

உழலை என்பில் பேய்ச்சி முலையூடு *

அவளை உயிர் உண்டான் *

கழல்கள் அவையே சரண் ஆகக் கொண்ட *

குருகூர்ச் சடகோபன் **

குழலின் மலியச் சொன்ன * ஓர் ஆயிரத்துள் இப் பத்தும் *

மழலை தீர வல்லார் * காமர் மான் ஏய் நோக்கியர்க்கே

அடிவரவு:- ஆரா எம்மானே என் செலக்காண் அழுவன்
சூழ்கண்டாய் அரியேறே களைவாய் இசைவித்து வாரா
உழலை மானேய்

நம்மாழ்வார் திருவடிகளே சரணம்



ஒன்பதாம் திருவாய்மொழி - மானேய் (3321 - 3331)
 (இலக்கு அடைதல் குறித்து உறுதியாக்கும் திருவாய்மொழி : 3,
 திருவல்லவாழ் சென்ற நாயகி, பரவசத்தால் அங்குள்ள
 சோலையில் விழு, தடுக்கின்ற தோழிகளிடம் தனது துக்கத்தைக்
 கூறி, திருவல்லவாழ் வல்லபனை என்று அடைவேன் என்னுதல்)

கலிநிலைத்துறை

&& 3321 : (5-9-1)

மான் ஏய் நோக்கு நல்லீர்! * வைகலும் வினையேன் மெலிய *
 வான் ஆர் வண் கமுகும் * மது மல்லிகை கமழும் **
 தேன் ஆர் சோலைகள் சூழ் * திருவல்லவாழ் உறையும்
 கோனாரை * அடியேன் அடி கூடுவது என்கொலோ?

3322 : (5-9-2)

என்று கொல்? தோழிமீர்காள்! *
 எம்மை நீர் நலிந்து என் செய்தீரோ? *
 பொன் திகழ் புன்னை மகிழ் * புது மாதவி மீது அணவி **
 தென்றல் மணம் கமழும் * திருவல்லவாழ் நகருள்
 நின்ற பிரான் * அடிநீறு அடியோம் கொண்டு சூடுவதே?

3323 : (5-9-3)

சூடு மலர்க் குழலீர்! * துயராட்டியேனை மெலிய *
 பாடும் நல் வேத ஒலி * பரவைத் திரை போல் முழங்க **
 மாடு உயர்ந்து ஓமப் புகை கமழும் * தண் திருவல்லவாழ் *
 நீடு உறைகின்ற பிரான் * கழல் காண்டும் கொல் நிச்சலுமே?

3324 : (5-9-4)

நிச்சலும் தோழிமீர்காள்! * எம்மை நீர்

நலிந்து என் செய்தீரோ? *

பச்சிலை நீள் கமுகும் * பலவும் தெங்கும் வாழைகளும் **

மச்ச அணி மாடங்கள் மீது அணவும் * தண் திருவல்லவாழ் *

நச்ச அரவின் அணை மேல் * நம்பிரானது நல் நலமே

3325 : (5-9-5)

நல் நலத் தோழிமீர்காள்! *

நல்ல அந்தணர் வேள்விப் புகை *

மைந் நலம் கொண்டு உயர் விண் மறைக்கும் *

தண் திருவல்லவாழ் **

கன்னல் அம் கட்டி தன்னைக் *

கனியை இன் அமுதம் தன்னை *

என் நலம் கொள் சுடரை *

என்று கொல் கண்கள் காண்பதுவே?

3326 : (5-9-6)

காண்பது எஞ்ஞான்று கொலோ?

வினையேன் கனிவாய் மடவீர்! *

பாண் குரல் வண்டினொடு * பசந் தென்றலும் ஆகி எங்கும் **

சேண் சினை ஓங்கு மரச் * செழுங் காணல் திருவல்லவாழ் *

மாண் குறள் கோலப் பிரான் * மலர்த் தாமரைப் பாதங்களே

3327 : (5-9-7)

பாதங்கள் மேல் அணி * பூந்தொழுக் கூடுங்கொல்?

பாவை நல்லீர்! *

ஓத நெடுந் தடத்துள் *

உயர் தாமரை செங்கழுநீர் **

மாதர்கள் வாள் முகமும் *

கண்ணும் ஏந்தும் திருவல்லவாழ் *

நாதன் இஞ் ஞாலம் உண்ட *

நம் பிரான் தன்னை நாள்தொறுமே

3328 : (5-9-8)

நாள்தொறும் வீடு இன்றியே *

தொழுக் கூடுங்கொல்? நல் நுதலீர்! *

ஆடு உறு தீங் கரும்பும் * விளை செந்நெலும் ஆகி எங்கும் **

மாடு உறு பூந் தடம் சேர் * வயல் சூழ் தண் திருவல்லவாழ் *

நீடு உறைகின்ற பிரான் * நிலம் தாவிய நீள் கழலே

3329 : (5-9-9)

கழல் வளை பூரிப்ப யாம் கண்டு *

கைதொழுக் கூடுங்கொலோ? *

குழல் என்ன யாமும் என்னக் *

குளிர் சோலையுள் தேன் அருந்தி **

மழலை வரி வண்டுகள் இசை பாடும் * திருவல்லவாழ் *

சுழலின் மலி சக்கரப் பெருமானது * தொல் அருளே

3330 : (5-9-10)

தொல் அருள் நல் வினையால் *

சொலக் கூடுங்கொல்? தோழிமீர்காள்! *

தொல் அருள் மண்ணும் விண்ணும் *

தொழ நின்ற திருநகரம் **

நல் அருள் ஆயிரவர் * நலன் ஏந்தும் திருவல்லவாழ் *
நல் அருள் நம் பெருமான் * நாராயணன் நாமங்களே

&& 3331 : (5-9-11)

நாமங்கள் ஆயிரம் உடைய *
நம் பெருமான் அடி மேல் *
சேமம் கொள் தென் குருகூர்ச் *
சடகோபன் தெரிந்து உரைத்த **
நாமங்கள் ஆயிரத்துள் *
இவை பத்தும் திருவல்லவாழ் *
சேமம் கொள் தென் நகர் மேல் *
செப்புவார் சிறந்தார் பிறந்தே

அடிவரவு:- மானேய் என்று சூடு நிச்சலும் நன்னல
காண்பது பாதங்கள் நாள்தொறும் கழல்வளை
தொல்லருள் நாமங்கள் பிறந்தவாறும்

நம்மாழ்வார் திருவடிகளே சரணம்



பத்தாம் திருவாய்மொழி - பிறந்த (3332 - 3342)

(புகவத் குண அனுபவித்தால் உருகியபடி உள்ள தனது நிலையை மாற்றி, அவனுடன் சேர்ந்து அனுபவிக்கும்படியான நிலையை அருளும்படி வேண்டுகல்)

ஆசீரியத்துறை

&& 3332 : (5-10-1)

பிறந்த ஆறும் வளர்ந்த ஆறும் *

பெரிய பாரதம் கை செய்து * ஐவர்க்குத்
திறங்கள் காட்டியிட்டுச் *

செய்து போன மாயங்களும் **

நிறம் தன் ஊடு புக்கு எனது ஆவியை *

நின்று நின்று உருக்கி உண்கின்ற * இச்
சிறந்த வான் சுடரே! *

உன்னை என்று கொல் சேர்வதுவே?

3333 : (5-10-2)

வதுவை வார்த்தையுள் ஏறு பாய்ந்ததும் *

மாய மாவினை வாய் பிளந்ததும் *

மதுவை வார் குழலார் *

குரவை பிணைந்த குழகும் **

அது இது உது என்னலாவன அல்ல *

என்னை உன் செய்கை நைவிக்கும் *

முது வைய முதல்வா! *

உன்னை என்று தலைப்பெய்வனே?

3334 : (5-10-3)

பெய்யும் பூங் குழல் பேய் முலை உண்ட *
 பிள்ளைத் தேற்றமும் * பேர்ந்து ஓர் சாடு இறச்
 செய்ய பாதம் ஒன்றால் *
 செய்த நின் சிறுச் சேவகமும் **
 நெய் உண் வார்த்தையுள் அன்னை கோல் கொள்ள *
 நீ உன் தாமரைக் கண்கள் நீர் மல்க *
 பையவே நிலையும் வந்து *
 என் நெஞ்சை உருக்குங்களே

3335 : (5-10-4)

கள்ள வேடத்தைக் கொண்டு போய்ப் *
 புறம் புக்க ஆறும் கலந்து * அசுரரை
 உள்ளம் பேதம் செய்திட்டு *
 உயிர் உண்ட உபாயங்களும் **
 வெள்ள நீர்ச் சடையானும் *
 நின்னிடை வேறு அலாமை
 விளங்க நின்றதும் *
 உள்ளம் உள் குடைந்து * என்
 உயிரை உருக்கி உண்ணுமே

3336 : (5-10-5)

உண்ண வானவர் கோனுக்கு *
 ஆயர் ஒருப்படுத்த அடிசில் உண்டதும் *
 வண்ண மால் வரையை எடுத்து *
 மழை காத்தலும் **
 மண்ணை முன் படைத்து *
 உண்டு உமிழ்ந்து கடந்து இடந்து மணந்த மாயங்கள் *
 எண்ணும் தோறும் என் நெஞ்சு *
 எரிவாய் மெழுகு ஒக்கும் நின்றே

3337 : (5-10-6)

நின்ற ஆறும் இருந்த ஆறும் *

கிடந்த ஆறும் நினைப்பு அரியன *

ஒன்று அலா உருவு ஆய் *

அருவு ஆய நின் மாயங்கள் **

நின்று நின்று நினைக்கின்றேன் *

உன்னை எங்ஙனம் நினைகிற்பன்? * பாவியேற்கு
ஒன்று நன்கு உரையாய் *

உலகம் உண்ட ஒண் சுடரே!

3338 : (5-10-7)

ஒண் சுடரோடு இருளுமாய் நின்ற ஆறும் *

உண்மையோடு இன்மையாய் வந்து * என்
கண் கொளா வகை நீ *

கரந்து என்னைச் செய்கின்றன **

எண் கொள் சிந்தையுள் நைகின்றேன் *

என் கரிய மாணிக்கமே! * என் கண்கட்குத்
திண் கொள்ள ஒரு நாள் *

அருளாய் உன் திரு உருவே

3339 : (5-10-8)

திரு உருவு கிடந்த ஆறும் * கொப்பூழ்ச்

செந்தாமரை மேல் * திசைமுகன்

கருவுள் வீற்றிருந்து *

படைத்திட்ட கருமங்களும் **

பொரு இல் உன் தனி நாயகம் அவை கேட்கும்

தோறும் * என் நெஞ்சம் நின்று நெக்கு *

அருவி சோரும் கண்ணீர் *

என் செய்கேன் அடியேனே?

3340 : (5-10-9)

அடியை மூன்றை இரந்த ஆறும் * அங்கே நின்று
 ஆழ் கடலும் மண்ணும் விண்ணும்
 முடிய * ஈர் அடியால் * முடித்துக்
 கொண்ட முக்கியமும் **
 நொடியுமாறு அவை கேட்கும் தோறும் * என்
 நெஞ்சம் நின் தனக்கே கரைந்து உகும் *
 கொடிய வல்வினையேன் *
 உன்னை என்று கொல் கூடுவதே?

3341 : (5-10-10)

கூடி நீரைக் கடைந்த ஆறும் *
 அமுதம் தேவர் உண்ண * அசுரரை
 வீடும் வண்ணங்களே *
 செய்து போன வித்தகமும் **
 ஊடு புக்கு எனது ஆவியை * உருக்கி
 உண்டிடுகின்ற * நின் தன்னை
 நாடும் வண்ணம் சொல்லாய் *
 நச்சு நாகு அணையானே!

&& 3342 : (5-10-11)

நாகு அணை மிசை நம் பிரான் *
 சரணே சரண் நமக்கு என்று * நாள்தொறும்
 ஏக சிந்தையனாய்க் *
 குருகூர்ச் சடகோபன் மாறன் **
 ஆக நூற்ற அந்தாதி * ஆயிரத்துள்
 இவையும் ஓர் பத்தும் வல்லார் *
 மாக வைகுந்தத்து *
 மகிழ்வு எய்துவர் வைகலுமே

அடிவரவு:- பிறந்தவாறு வதுவை பெய்யும் கள்ள
உண்ண நின்றவாறும் ஒண் திருவுருவு அடியை கூடி
நாகணை வைகல்

நம்மாழ்வார் திருவடிகளே சரணம்



ஆறாம் பத்து

[பகவான் திருவடிகளில் ப்ரேமையால் சரணம் புகுதல்]

முதல் திருவாய்மொழி - வைகல் (3343 - 3353)

(பகவான் மீது உண்மையான ப்ரேமை இல்லாதபோதிலும்,
பொய்யாக அவ்விதம் உரைத்த தனக்கு, உண்மையான பேற்றை
அளித்தான் என அவன் அருளைக் கூறுதல்)

கலிநிலைத்துறை

&& 3343 : (6-1-1)

வைகல் பூங் கழிவாய் *

வந்து மேயும் குருகினங்காள் *

செய் கொள் செந்நெல் உயர் *

திருவண்வண்டுர் உறையும் **

கை கொள் சக்கரத்து *

என் கனிவாய்ப் பெருமானைக் கண்டு *

கைகள் கூப்பி சொல்லீர் *

வினையாட்டியேன் காதன்மையே

3344 : (6-1-2)

காதல் மென் பெடையோடு *
 உடன் மேயும் கரு நாராய்! *
 வேத வேள்வி ஒலி முழங்கும் *
 தண் திருவண்வண்டுர் **
 நாதன் ஞாலம் எல்லாம் உண்ட *
 நம் பெருமானைக் கண்டு *
 பாதம் கை தொழுது பணியீர் *
 அடியேன் திறமே

3345 : (6-1-3)

திறங்கள் ஆகி எங்கும் *
 செய்கள் ஊடு உழல் புள்ளினங்காள்! *
 சிறந்த செல்வம் மல்கு *
 திருவண்வண்டுர் உறையும் **
 கறங்கு சக்கரக் கைக் *
 கனிவாய்ப் பெருமானைக் கண்டு *
 இறங்கி நீர் தொழுது பணியீர் *
 அடியேன் இடரே

3346 : (6-1-4)

இடர் இல் போகம் மூழ்கி *
 இணைந்து ஆடும் மட அன்னங்காள்! *
 விடல் இல் வேத ஒலி முழங்கும் *
 தண் திருவண்வண்டுர் **
 கடலின் ⁴⁸ மேனிப் பிரான் *
 கண்ணனை நெடுமாலைக் கண்டு *
 உடலம் நைந்து ஒருத்தி *
 உருகும் என்று உணர்த்துமினே

48 (பாடபேதம்) கடலின்மேனி

3347 : (6-1-5)

உணர்த்தல் ஊடல் உணர்ந்து *
 உடன் மேயும் மட அன்னங்காள்! *
 திணர்த்த வண்டல்கள் மேல் *
 சங்கு சேரும் திருவண்வண்டுர் **
 புணர்த்த பூந் தண் துழாய்முடி *
 நம் பெருமானைக் கண்டு *
 புணர்த்த கையினராய் *
 அடியேனுக்கும் போற்றுமினே

3348 : (6-1-6)

போற்றி யான் இரந்தேன் *
 புன்னை மேல் உறை பூங் குயில்காள்! *
 சேற்றில் வாளை துள்ளும் * திருவண்வண்டுர் உறையும் **
 ஆற்றல் ஆழி அங்கை * அமரர் பெருமானைக் கண்டு *
 மாற்றம் கொண்டருளீர் * மையல் தீர்வது ஒரு வண்ணமே

3349 : (6-1-7)

ஒரு வண்ணம் சென்று புக்கு *
 எனக்கு ஒன்று உரை ஒண் கிளியே! *
 செரு ஒண் பூம் பொழில் சூழ் *
 செக்கர் வேலைத் திருவண்வண்டுர் **
 கரு வண்ணம் செய்ய வாய் *
 செய்ய கண் செய்ய கை செய்ய கால் *
 செரு ஒண் சக்கரம் சங்கு *
 அடையாளம் திருந்தக் கண்டே

3350 : (6-1-8)

திருந்தக் கண்டு எனக்கு ஒன்று உரையாய் *
 ஒண் சிறு பூவாய்! *
 செருந்தி ஞாழல் மகிழ் *
 புன்னை சூழ் தண் திருவண்வண்டுர் **
 பெரும் தண் தாமரைக் கண் *
 பெரு நீள் முடி நால் தடந்தோள் *
 கருந் திண் மா முகில் போல் *
 திருமேனி அடிகளையே

3351 : (6-1-9)

அடிகள் கை தொழுது *
 அலர் மேல் அசையும் அன்னங்காள்! *
 விடிவை சங்கு ஒலிக்கும் *
 திருவண்வண்டுர் உறையும் **
 கடிய மாயன் தன்னை *
 கண்ணனை நெடுமாலைக் கண்டு *
 கொடிய வல்வினையேன் *
 திறம் கூறுமின் வேறு கொண்டே

3352 : (6-1-10)

வேறு கொண்டு உம்மை யான் இரந்தேன் *
 வெறி வண்டினங்காள்! *
 தேறு நீர்ப் பம்பை *
 வடபாலைத் திருவண்வண்டுர் **
 மாறு இல் போர் அரக்கன் *
 மதிள் நீறு எழச் செற்று உகந்த *
 ஏறு சேவகனார்க்கு *
 என்னையும் உளள் என்மின்களே

3353 : (6-1-11)

மின் கொள் சேர் புரிநூல் குறள் ஆய் *

அகல் ஞாலம் கொண்ட *

வன் கள்வன் அடி மேல் * குருகூர்ச்

சடகோபன் சொன்ன **

பண் கொள் ஆயிரத்துள் இவை பத்தும் *

திருவண்வண்டுர்க்கு *

இன்கொள் பாடல் வல்லார் *

மதனர் மின்னிடை அவர்க்கே

அடிவரவு:- வைகல் காதல் திறங்களாகி இடரில்
உணர்ந்தல் போற்றி ஒருவண்ணம் திருத்தக் அடிகள்
வேறு மின்கொள் மின்னிடை

நம்மாழ்வார் திருவடிகளே சரணம்



இரண்டாம் திருவாய்மொழி - மின் (3354 - 3364)

(கூருஷ்ணன் தாமதமாக வர, அவனுக்கு வேறு யெண்கள்

உள்ளபோது, இங்கு வரவேண்டாம் என நாயகி உஹூதல்)

ஆசீரியத்துறை

&& 3354 : (6-2-1)

மின் இடை மடவார்கள் நின்அருள் சூடுவார் *

முன்பு நான் அது அஞ்சுவன் *

மன் உடை இலங்கை * அரண் காய்ந்த மாயவனே! **

உன்னுடைய சுண்டாயம் நான் அறிவன் *

இனி அது கொண்டு செய்வது என்? *

என்னுடைய பந்தும் கழலும் * தந்து போகு நம்பீ!

3355 : (6-2-2)

போகு நம்பீ! உன் தாமரை புரை கண் இணையும் *
 செவ்வாய் முறுவலும் *
 ஆகுலங்கள் செய்ய * அழிதற்கே
 நோற்றோமே யாம்? **
 தோகை மா மயிலார்கள் நின் அருள் சூடுவார் *
 செவி ஓசை வைத்து எழ *
 ஆகள் போக விட்டுக் *
 குழல் ஊது போயிருந்தே

3356 : (6-2-3)

போயிருந்து நின் புள்ளுவம் அறியாதவர்க்கு *
 உரை நம்பீ! * நின் செய்ய
 வாய் இருங் கனியும் கண்களும் *
 விபரீதம் இந் நாள் **
 வேய் இரும் தடம் தோளினார் *
 இத்திருவருள் பெறுவார் எவர் கொல் *
 மா இரும் கடலைக் கடைந்த *
 பெருமானாலே?

3357 : (6-2-4)

ஆலின் நீள் இலை ஏழ் உலகும் உண்டு *
 அன்று நீ கிடந்தாய் * உன் மாயங்கள்
 மேலை வானவரும் அறியார் *
 இனி எம் பரமே? **
 வேலின் நேர் தடம் கண்ணினார் *
 விளையாடு சூழலைச் சூழவே நின்று *
 காலி மேய்க்க வல்லாய்! *
 எம்மை நீ கழறேலே

3358 : (6-2-5)

கழறேல் நம்பீ! * உன் கைதவம் மண்ணும்
 விண்ணும் நன்கு அறியும் * திண் சக்கர
 நிழறு தொல் படையாய்! *
 உனக்கு ஒன்று உணர்த்துவன் நான் **
 மழறு தேன் மொழியார்கள் நின் அருள் சூடுவார் *
 மனம் வாடி நிற்க * எம்
 குழறு புவையொடும் *
 கிளியோடும் குழகேலே

3359 : (6-2-6)

குழகி எங்கள் குழமணன்கொண்டு *
 கோயின்மை செய்து கன்மம் ஒன்று இல்லை *
 பழகி யாம் இருப்போம் *
 பரமே இத் திரு அருள்கள்? **
 அழகியார் இவ் உலகம் மூன்றுக்கும் *
 தேவிமை தருவார் பலர் உளர் *
 கழகம் ஏறேல் நம்பீ! *
 உனக்கும் இளைதே கன்மமே

3360 : (6-2-7)

கன்மம் அன்று எங்கள் கையில் பாவை பறிப்பது *
 கடல் ஞாலம் உண்டிட்ட *
 நின்மலா! நெடியாய்! *
 உனக்கேலும் பிழை பிழையே **
 வன்மமே சொல்லி எம்மை நீ விளையாடுதி *
 அது கேட்கில் என்னைமார் *
 தன்ம பாவம் என்னார் *
 ஒரு நான்று தடி பிணக்கே

3361 : (6-2-8)

பிணக்கி யாவையும் யாவரும் *

பிழையாமல் பேதித்தும் பேதியாதது ஓர் *

கணக்கு இல் கீர்த்தி வெள்ளக் *

கதிர் ஞான மூர்த்தியினாய்! **

இணக்கி எம்மை எம் தோழிமார் *

விளையாடப் போதுமின் என்னப் போந்தோமை *

உணக்கி நீ வளைத்தால் *

என் சொல்லார் உகவாதவரே?

3362 : (6-2-9)

உகவையால் நெஞ்சம் உள் உருகி *

உன் தாமரைத் தடம் கண் விழிகளின் *

அக வலைப் படுப்பான் *

அழித்தாய் உன் திருவடியால் **

தகவு செய்திலை எங்கள் சிற்றிலும் *

யாம் அடு சிறு சோறும் கண்டு * நின்

முக ஒளி திகழ * முறுவல்

செய்து நின்றிலையே

3363 : (6-2-10)

நின்று இலங்கு முடியினாய்! *

இருபத்தோர் கால் அரசு களை கட்ட *

வென்றி நீள்மழுவா! * வியன் ஞாலம்

முன் படைத்தாய்! **

இன்று இவ் ஆயர் குலத்தை வீடு உய்யத் தோன்றிய *

கருமாணிக்கச் சுடர்! *

நின் தன்னால் நலிவே படுவோம் *

என்றும் ஆய்ச்சியோமே

&& 3364 : (6-2-11)

ஆய்ச்சி ஆகிய அன்னையால் * அன்று வெண்ணெய்
வார்த்தையுள் * சீற்ற முண்டு அழு
கூத்த அப்பன் தன்னை *
குருகூர்ச் சடகோபன் **
ஏத்திய தமிழ் மாலை * ஆயிரத்துள் இவையும்
ஓர் பத்து இசையொடும் *
நாத்தன்னால் நவில உரைப்பார்க்கு *
இல்லை நல்குரவே

அடிவரவு:- மின்னிடையே போகு போயிருந்து ஆலின்
கழறேல் குழகி கன்மம் பிணக்கி உகவையால் நின்று
ஆய்ச்சியாகிய நல்குரவும்

நம்மாழ்வார் திருவடிகளே சரணம்



முன்றாம் திருவாய்மொழி - நல்குரவு (3365 - 3375)
(குன்னை வசீகரித்த அவன், திருவிண்ணகரில் நித்யவாசம்
செய்யும் கோவிந்தன் என அருளிச்செய்தல்)

ஆசிரியத்துறை

&& 3365 : (6-3-1)

நல்குரவும் செல்வம் * நரகும் சுவர்க்கமும் ஆய் *
வெல்பகையும் நட்பும் * விடமும் அமுதமும் ஆய் **
பல்வகையும் பரந்த * பெருமான் என்னை ஆள்வானை *
செல்வம் மல்கு குடித் * திருவிண்ணகர்க் கண்டேனே

3366 : (6-3-2)

கண்ட இன்பம் துன்பம் * கலக்கங்களும் தேற்றமும் ஆய் *
 தண்டமும் தண்மையும் * தழலும் நிழலும் ஆய் **
 கண்டு கோடற்கு அரிய *

பெருமான் என்னை ஆள்வான் ஊர் *

தெண் திரைப் புனல் சூழ் * திருவிண்ணகர் நல் நகரே

3367 : (6-3-3)

நகரமும் நாடுகளும் *

ஞானமும் மூடமும் ஆய் *

நிகர் இல் சூழ் சுடர் ஆய் இருள் ஆய் *

நிலன் ஆய் விசம்பு ஆய் **

சிகர மாடங்கள் சூழ் *

திருவிண்ணகர் சேர்ந்த பிரான் *

புகர் கொள் கீர்த்தி அல்லால் இல்லை *

யாவர்க்கும் புண்ணியமே

3368 : (6-3-4)

புண்ணியம் பாவம் * புணர்ச்சி பிரிவு

என்று இவை ஆய் *

எண்ணம் ஆய் மறப்பு ஆய் *

உண்மை ஆய் இன்மை ஆய் அல்லன் ஆய் **

திண்ண மாடங்கள் சூழ் *

திருவிண்ணகர் சேர்ந்த பிரான் *

கண்ணன் இன் அருளே *

கண்டு கொள்மின்கள் கைதவமே

3369 : (6-3-5)

கைதவம் செம்மை * கருமை வெளுமையும் ஆய் *
 மெய் பொய் இளமை * முதுமை புதுமை பழமையும் ஆய் **
 செய்த திண் மதிள் சூழ் * திருவிண்ணகர் சேர்ந்த பிரான் *
 பெய்த காவு கண்டீர் * பெரும் தேவு உடை மூவுலகே

3370 : (6-3-6)

மூவுலகங்களும் ஆய் * அல்லன் ஆய்
 உகப்பு ஆய் முனிவு ஆய் *
 பூவில் வாழ் மகள் ஆய்த் *
 தவ்வை ஆய்ப் புகழ் ஆய்ப் பழி ஆய் **
 தேவர் மேவித் தொழும் *
 திருவிண்ணகர் சேர்ந்த பிரான் *
 பாவியேன் மனத்தே *
 உறைகின்ற பரஞ்சுடரே

3371 : (6-3-7)

பரம் சுடர் உடம்பு ஆய் *
 அழுக்குப் பதித்த உடம்பு ஆய் *
 கரந்தும் தோன்றியும் நின்றும் *
 கைதவங்கள் செய்தும் ** விண்ணோர்
 சிரங்களால் வணங்கும் *
 திருவிண்ணகர் சேர்ந்த பிரான் *
 வரம் கொள் பாதம் அல்லால் இல்லை *
 யாவர்க்கும் வன் சரணே

3372 : (6-3-8)

வன்சரண் சுரார்க்கு ஆய் * அசுரார்க்கு வெம் கூற்றமும் ஆய் *
 தன் சரண் நிழற் கீழ் * உலகம் வைத்தும் வையாதும் **
 தென் சரண் திசைக்குத் * திருவிண்ணகர் சேர்ந்த பிரான் *
 என் சரண் என் கண்ணன் * என்னை ஆளுடை என் அப்பனே

&& 3373 : (6-3-9)

என் அப்பன்! எனக்கு ஆய் இருள் ஆய் *
 என்னைப் பெற்றவள் ஆய் *
 பொன் அப்பன்! மணி அப்பன்! *
 முத்து அப்பன்! அன் அப்பனும் ஆய் **
 மின்னப் பொன் மதிள் சூழ் *
 திருவிண்ணகர் சேர்ந்த அப்பன்! *
 தன் ஒப்பார் இல் அப்பன்! *
 தந்தனன் தன தாள் நிழலே

3374 : (6-3-10)

நிழல் வெய்யில் சிறுமை பெருமை *
 குறுமை நெடுமையும் ஆய் *
 சுழல்வன நிற்பன * மற்றும் ஆய்
 அவை அல்லனும் ஆய் **
 மழலை வாய் வண்டு வாழ் *
 திருவிண்ணகர் மன்னு பிரான் *
 கழல்கள் அன்றி மற்றோர் *
 களைகண் இலம் காண்மின்களே

&& 3375 : (6-3-11)

காண்மின்கள் உலகீர்! என்று *
 கண் முகப்பே நிமிர்ந்த *
 தாள் இணையன் தன்னைக் *
 குருகூர்ச் சடகோபன் சொன்ன **
 ஆணை ஆயிரத்துத் * திருவிண்ணகர்ப்
 பத்தும் வல்லார் *
 கோணை இன்றி விண்ணோர்க்கு *
 என்றும் ஆவர் குரவர்களே

அடிவரவு:- நல்குரவும் கண்ட நகரமும் புண்ணியம்
 கைதவம் மூவுலகும் பரஞ்சுடர் வன்சரண் என்னப்பன்
 நிழல் காண்மின் குரவை

நம்மாழ்வார் திருவடிகளே சரணம்



நான்காம் திருவாய்மொழி - குரவை (3376 - 3386)
 (கூருஷ்ணனுடைய லீலைகளை எப்போதும் பேச வாய்ப்பு
 கிட்டியதற்கு மகிழ்தல்)

அறுசீர்க் கழிநெடிலடி ஆசிரிய விருத்தம்

&& 3376 : (6-4-1)

குரவை ஆய்ச்சியரோடு கோத்ததும் *
 குன்றம் ஒன்று ஏந்தியதும் *
 உரவு நீர்ப் பொய்கை நாகம் காய்ந்ததும் *
 உட்பட மற்றும் பல **

அரவில் பள்ளிப் பிரான் தன் *
 மாய வினைகளையே அலற்றி *
 இரவும் நன் பகலும் தவிர்கிலன் *
 என்ன குறை எனக்கே ⁴⁹ ?

3377 : (6-4-2)

கேயத் தீங்குமூல் ஊதிற்றும் நிரை மேய்த்ததும் *
 கெண்டை ஒண்கண் *
 வாசப் பூங்குமூல் பின்னை தோள்கள் மணந்ததும் *
 மற்றும் பல **
 மாயக் கோலப் பிரான் தன் *
 செய்கை நினைந்து மனம் குழைந்து *
 நேயத்தோடு கழிந்த போது *
 எனக்கு எவ் உலகம் நிகரே?

3378 : (6-4-3)

நிகர் இல் மல்லரைச் செற்றதும் *
 நிரை மேய்த்ததும் நீள் நெடும் கைச் *
 சிகர மா களிற்று அட்டதும் *
 இவை போல்வனவும் பிறவும் **
 புகர் கொள் சோதிப் பிரான் தன் *
 செய்கை நினைந்து புலம்பி என்றும் *
 நுகர வைகல் வைகப் பெற்றேன் *
 எனக்கு என் இனி நோவதுவே?

49 (பாடபேதம்) குறைவு எனக்கே

3379 : (6-4-4)

நோவ ஆய்ச்சி உரலோடு ஆர்க்க *
 இரங்கிற்றும் வஞ்சப் பெண்ணைச் *
 சாவப் பால் உண்டதும் *
 ஊர் சகடம் இறச் சாடியதும் **
 தேவக் கோலப் பிரான் தன் *
 செய்கை நினைந்து மனம் குழைந்து *
 மேவக் காலங்கள் கூடினேன் *
 எனக்கு என் இனி வேண்டுவதே?

3380 : (6-4-5)

வேண்டித் தேவர் இரக்க வந்து பிறந்ததும் *
 வீங்கு இருள் வாய்
 பூண்டு * அன்று அன்னைப் புலம்ப போய் *
 அங்கு ஓர் ஆய்க்குலம் புக்கதும் **
 காண்டல் இன்றி வளர்ந்து *
 கஞ்சனைத் துஞ்ச வஞ்சம் செய்ததும் *
 ஈண்டு நான் அலற்றப் பெற்றேன் *
 எனக்கு என்ன இகல் உளதே?

3381 : (6-4-6)

இகல் கொள் புள்ளைப் பிளந்ததும் *
 இமில் ஏறுகள் செற்றதுவும் *
 உயர் கொள் சோலைக் குருந்து ஓசித்ததும் *
 உட்பட மற்றும் பல **
 அகல் கொள் வையம் அளந்த மாயன் *
 என்னப்பன் தன் மாயங்களே *
 பகல் இராப் பரவப் பெற்றேன் *
 எனக்கு என்ன மனப் பரிப்பே?

3382 : (6-4-7)

மனப் பரிப்போடு * அழுக்கு மானிட
 சாதியில் தான் பிறந்து *
 தனக்கு வேண்டு உருக் கொண்டு *
 தான் தன சீற்றத்தினை முடிக்கும் **
 புனத் துழாய் முடி மாலை மார்பன் *
 என் அப்பன் தன் மாயங்களே *
 நினைக்கும் நெஞ்சு உடையேன் *
 எனக்கு இனி யார் நிகர் நீள் நிலத்தே?

3383 : (6-4-8)

நீள் நிலத்தொடு வான் வியப்ப *
 நிறை பெரும் போர்கள் செய்து *
 வாணன் ஆயிரம் தோள் துணித்ததும் *
 உட்பட மற்றும் பல **
 மாணி ஆய் நிலம் கொண்ட மாயன் *
 என் அப்பன் தன் மாயங்களே *
 காணும் நெஞ்சு உடையேன் *
 எனக்கு இனி என்ன கலக்கம் உண்டே?

3384 : (6-4-9)

கலக்க ஏழ் கடல் ஏழ் * மலை உலகு ஏழும்
 கழியக் கடாய் *
 உலக்கத் தேர் கொடு சென்ற மாயமும் *
 உட்பட மற்றும் பல **
 வலக்கை ஆழி இடக்கைச் சங்கம் *
 இவை உடை மால் வண்ணனை *
 மலக்கும் நா உடையேற்கு *
 மாறு உளதோ இம் மண்ணின் மிசையே?

3385 : (6-4-10)

மண் மிசைப் பெரும் பாரம் நீங்க *

ஓர் பாரத மா பெரும் போர்

பண்ணி * மாயங்கள் செய்து *

சேனையைப் பாழ்பட நூற்றிட்டுப் போய் **

விண் மிசைத் தன தாமமே புக *

மேவிய சோதி தன் தாள் *

நண்ணி நான் வணங்கப் பெற்றேன் *

எனக்கு ஆர் பிறர் நாயகரே?

&& 3386 : (6-4-11)

நாயகன் முழு ஏழ் உலகுக்கும் ஆய் *

முழு ஏழ் உலகும் * தன்

வாயகம் புக வைத்து உமிழ்ந்து அவை ஆய் *

அவை அல்லனும் ஆய் **

கேசவன் அடி இணை மிசைக் *

குருகூர்ச் சடகோபன் சொன்ன *

தூய ஆயிரத்து இப்பத்தால் *

பத்தர் ஆவர் துவள் இன்றியே

அடிவரவு:- குரவை கேய நிகரில் நோவ வேண்டி
இகல்கொள் மன நீணில கலக்க மண்மிசை நாயகன்
துவளில்

நம்மாழ்வார் திருவடிகளே சரணம்



ஐந்தாம் திருவாய்மொழி - துவள் (3387 - 3397)
 (தோழி தாய்மாரை நோக்கி உரைப்பது போன்றுள்ள சொற்களால்,
 ஆழ்வார் எம்பெருமானிடம் ஈடுபட்டதைக் கூறுதல்)

எழுசீர்க் கழிநெடிவடி ஆசீரிய விருத்தம்

&& 3387 : (6-5-1)

துவள் இல் மா மணி மாடம் ஒங்கு *
 தொலைவில்லி மங்கலம் ⁵⁰ தொழும்
 இவளை * நீர் இனி அன்னைமீர்! * உமக்கு
 ஆசை இல்லை விடுமினோ **
 தவள ஒண் சங்கு சக்கரம் என்றும் *
 தாமரைத் தடம் கண் என்றும் *
 குவளை ஒண் மலர்க் கண்கள் நீர் மல்க *
 நின்று நின்று குமுறுமே

3388 : (6-5-2)

குமுறும் ஓசை விழவு ஒலித் *
 தொலைவில்லி மங்கலம் கொண்டு புக்கு *
 அமுத மென் மொழியாளை * நீர் உமக்கு
 ஆசை இன்றி அகற்றினீர் **
 திமிர் கொண்டால் ஒத்து நிற்கும் * மற்று இவள்
 தேவ தேவபிரான் என்றே *
 நிமியும் வாயொடு கண்கள் நீர் மல்க *
 நெக்கு ஒசிந்து கரையுமே

50 (பாடபேதம்) துலைவில்லிமங்கலம் என்றும் உள்ளது.

3389 : (6-5-3)

கரை கொள் பைம் பொழில் தண்பணைத் *
 தொலைவில்லி மங்கலம் கொண்டு புக்கு *
 உரை கொள் இன் மொழியாளை *
 நீர் உமக்கு ஆசை இன்றி அகற்றினீர் **
 திரை கொள் பௌவத்துச் சேர்ந்ததும் *
 திசை ஞாலம் தாவி அளந்ததும் *
 நிரைகள் மேய்த்ததுமே பிதற்றி *
 நெடும் கண் நீர் மல்க நிற்குமே

3390 : (6-5-4)

நிற்கும் நால் மறை வாணர் வாழ் *
 தொலைவில்லி மங்கலம் கண்டபின் *
 அற்கம் ஒன்றும் அற உறாள் * மலிந்தாள்
 கண்டீர் இவள் அன்னைமீர்! **
 கற்கும் கல்வி எல்லாம் * கருங்கடல்
 வண்ணன் கண்ண பிரான் என்றே *
 ஒற்கம் ஒன்றும் இலள் * உகந்து உகந்து
 உள் மகிழ்ந்து குழையுமே

3391 : (6-5-5)

குழையும் வாள் முகத்து ஏழையைத் *
 தொலைவில்லி மங்கலம் கொண்டு புக்கு *
 இழை கொள் சோதிச் செந்தாமரைக் கண்
 பிரான் * இருந்தமை காட்டினீர் **
 மழை பெய்தால் ஒக்கும் கண்ண நீரினொடு *
 அன்று தொட்டும் மையாந்து * இவள்
 நுழையும் சிந்தையள் அன்னைமீர்! *
 தொழும் அத் திசை உற்று நோக்கியே

3392 : (6-5-6)

நோக்கும் பக்கம் எல்லாம் * கரும்பொடு
 செந்நெல் ஓங்கு செந்தாமரை *
 வாய்க்கும் தண் பொருநல் * வடகரை
 வண் தொலைவில்லி மங்கலம் **
 நோக்கு மேல் அத்திசை அல்லால் *
 மறு நோக்கு இலள் வைகல் நாள்தொறும் *
 வாய்க்கொள் வாசகமும் *
 மணிவண்ணன் நாமமே இவள் அன்னைமீர்!

3393 : (6-5-7)

அன்னைமீர்! அணி மா மயில் *
 சிறுமான் இவள் நம்மைக் கைவலிந்து *
 என்ன வார்த்தையும் கேட்குறாள் *
 தொலைவில்லி மங்கலம் என்று அல்லால் **
 முன்னம் நோற்ற விதிகொலோ? *
 முகில் வண்ணன் மாயம் கொலோ? * அவன்
 சின்னமும் திருநாமமும் *
 இவள் வாயனகள் திருந்தவே

3394 : (6-5-8)

திருந்து வேதமும் வேள்வியும் *
 திருமா மகளிரும் தாம் * மலிந்து
 இருந்து வாழ் பொருநல் * வடகரை
 வண் தொலைவில்லி மங்கலம் **
 கருந் தடம் கண்ணி கைதொழுத *
 அந்நாள் தொடங்கி இந் நாள் தொறும் *
 இருந்து இருந்து அரவிந்தலோசன! *
 என்று என்றே நைந்து இரங்குமே

3395 : (6-5-9)

இரங்கி நாள்தொறும் வாய்வொஃஇ *
 இவள் கண்ண நீர்கள் அலமர *
 மரங்களும் இரங்கும் வகை *
 மணிவண்ணவோ! என்று கூவுமால் **
 துரங்கம் வாய் பிளந்தான் உறை *
 தொலைவில்லி மங்கலம் என்று * தன்
 கரங்கள் கூப்பித் தொழும் * அவ்ஊர்த்
 திருநாமம் கற்றதன் பின்னையே

3396 : (6-5-10)

பின்னை கொல்? நிலமாமகள் கொல்? *
 திருமகள் கொல்? பிறந்திட்டாள் *
 என்ன மாயம் கொலோ? * இவள் நெடுமால்
 என்றே நின்று கூவுமால் **
 முன்னி வந்து அவன் நின்று இருந்து உறையும் *
 தொலைவில்லி மங்கலம்
 சென்னியால் வணங்கும் * அவ் ஊர்த்
 திருநாமம் * கேட்பது சிந்தையே

&& 3397 : (6-5-11)

சிந்தையாலும் சொல்லாலும் செய்கையினாலும் *
 தேவ பிரானையே *
 தந்தை தாய் என்று அடைந்த * வண்
 குருகூரவர் சடகோபன் *
 முந்தை ஆயிரத்துள் இவை *
 தொலை வில்லி மங்கலத்தைச் சொன்ன *
 செந்தமிழ்ப் பத்தும் வல்லார் * அடிமை
 செய்வார் திருமாலுக்கே

அடிவரவு:- துவளில் குமுறு கரைகொள் நிற்கும்
குழையும் நோக்கும் அன்னைமீர் திருந்து இரங்கி
பின்னைகொல் சிந்தையாலும் மாலுக்கு

நம்மாழ்வார் திருவடிகளே சரணம்



ஆறாம் திருவாய்மொழி - மாலுக்கு (3398 - 3408)
(பிரிவாற்றாமையில் வாடும் தலைவியைக் கண்டு தாயார்
உரைப்பது போன்றுள்ள சொற்களால், எவ்வருமானைப்
பிரிந்த ஆழ்வார், வருத்தம் கொண்டு, தனது உடைமைகள்
தன்னைவிட்டு அகல்வதைக் கவறுதல்)

கலி வீருத்தம்

&& 3398 : (6-6-1)

மாலுக்கு * வையம் அளந்த மணாளற்கு *
நீலக் கருநிற * மேக நியாயற்கு **
கோலச் செந்தாமரைக் கண்ணற்கு * என் கொங்கு அலர்
ஏலக் குழலி * இழந்தது சங்கே

3399 : (6-6-2)

சங்கு வில் வாள் தண்டு * சக்கரக் கையற்கு *
செங்கனிவாய்ச் * செய்ய தாமரைக் கண்ணற்கு **
கொங்கு அலர் தண் அம் துழாய் * முடியானுக்கு * என்
மங்கை இழந்தது * மாமை நிறமே

3400 : (6-6-3)

நிறம் கரியானுக்கு * நீடு உலகு உண்ட *
 திறம் கிளர் வாய்ச் * சிறுக் கள்வன் அவற்கு ⁵¹ **
 கறங்கிய சக்கரக் * கையவனுக்கு * என்
 பிறங்கு இரும் கூந்தல் * இழந்தது பீடே

3401 : (6-6-4)

பீடு உடை நான்முகனைப் * படைத்தானுக்கு *
 மாடு உடை வையம் அளந்த * மணாளற்கு **
 நாடு உடை மன்னர்க்குத் * தூது செல் ⁵² நம்பிக்கு * என்
 பாடு உடை அல்குல் * இழந்தது பண்பே

3402 : (6-6-5)

பண்பு உடை வேதம் * பயந்த பரனுக்கு *
 மண் புரை வையம் * இடந்த வராகற்கு **
 தெண் புனல் பள்ளி * எம் தேவ பிரானுக்கு * என்
 கண்புனை கோதை * இழந்தது கற்பே

3403 : (6-6-6)

கற்பகக் கா அன * நல் பல தோளற்கு *
 பொன் சுடர்க் குன்று அன்ன * பூந்தண் முடியற்கு **
 நல் பல தாமரை * நாள் மலர்க் கையற்கு * என்
 வில் புருவக் கொடி * தோற்றது மெய்யே

51 (பாடபேதம்) கள்வர் அவர்க்கு

52 (பாடபேதம்) தூதுசெய்

3404 : (6-6-7)

மெய் அமர் பல்கலன் * நன்கு அணிந்தானுக்கு *
பை அரவின் அணைப் * பள்ளியினானுக்கு **
கையொடு கால் செய்ய * கண்ண பிரானுக்கு * என்
தையல் இழந்தது * தன்னுடைச் சாயே

3405 : (6-6-8)

சாயக் குருந்தம் ஓசித்த * தமிழற்கு *
மாயச் சகடம் உதைத்த * மணாளற்கு **
பேயைப் பிணம் படப் * பால் உண் பிரானுக்கு * என்
வாசக் குழலி * இழந்தது மாண்பே

3406 : (6-6-9)

மாண்பு அமை கோலத்து * எம் மாயக் குறளற்கு *
சேண் சுடர்க் குன்று அன்ன * செஞ்சுடர் மூர்த்திக்கு **
காண் பெரும் தோற்றத்து * எம் காகுத்த நம்பிக்கு * என்
பூண் புனை மென்முலை * தோற்றது பொற்பே

3407 : (6-6-10)

பொற்பு அமை நீள் முடிப் * பூந்தண் துழாயற்கு *
மல் பொரு தோள் உடை * மாயப் பிரானுக்கு **
நிற்பன பல் உருவாய் * நிற்கும் மாயற்கு * என்
கற்பு உடையாட்டி * இழந்தது கட்டே

&& 3408 : (6-6-11)

கட்டு எழில் சோலை * நல் வேங்கடவாணனைக் *
கட்டு எழில் தென் குருகூர்ச் * சடகோபன் சொல் * *
கட்டு எழில் ஆயிரத்து * இப்பத்தும் வல்லவர் *
கட்டு எழில் வானவர் * போகம் உண்பாரே

அடிவரவு:- மாலுக்கு சங்கு நிறம் பீடுடை பண்புடை
கற்பக மெய்யமர் சாய மாண்பமை பொற்பமை
கட்டெழில் உண்ணும்

நம்மாழ்வார் திருவடிகளே சரணம்



ஏழாம் திருவாய்மொழி - உண்ணும் (3409 - 3419)
(பிரிவாற்றாமையில் வாடும் தலைவியைக் கண்டு தாயார்
உரைப்பது போன்றுள்ள சொற்களால், தனது உணவு முதலான
அனைத்தும் க்ருஷ்ணனே என்று உணர்ந்த ஆழ்வார்,
திருக்கோளுரில் ஈடுபட்டதை அருளிச்செய்தல்)

கலிநிலைத்துறை

&& 3409 : (6-7-1)

உண்ணும் சோறு பருகும் நீர் *

தின்னும் வெற்றிலையும் எல்லாம்

கண்ணன் * எம்பெருமான் என்று என்றே *

கண்கள் நீர் மல்கி **

மண்ணினுள் அவன்சீர் வளம் மிக்க அவன் ஊர் வினவி *
திண்ணம் என் இளமான் புகும் ஊர் * திருக்கோளுரே

&& 3410 : (6-7-2)

ஊரும் நாடும் உலகமும் * தன்னைப் போல் அவனுடைய *

பேரும் தார்களுமே பிதற்றக் * கற்பு வான் இடறி **

சேரும் நல் வளம்சேர் * பழனத் திருக்கோளுர்க்கே *

போரும் கொல்? உரையீர் * கொடியேன் கொடி பூவைகளே!

3411 : (6-7-3)

பூவை பைங்கிளிகள் * பந்து தூதை பூம் புட்டில்கள் *
யாவையும் திருமால் * திருநாமங்களே கூவி எழும் ** என்
பாவை போய் இனித் * தண் பழனத் திருக்கோளுர்க்கே *
கோவை வாய் துடிப்ப *

மழைக் கண்ணொடு என் செய்யும்கொலோ?

3412 : (6-7-4)

கொல்லை என்பர் கொலோ? *

குணம் மிக்கனள் என்பர் கொலோ? *

சில்லை வாய்ப் பெண்டுகள் *

அயல் சேரி உள்ளாரும் எல்லே! **

செல்வம் மல்கி அவன்கிடந்த * திருக்கோளுர்க்கே *

மேல் இடை நுடங்க * இளமான் செல்ல மேவினளே

3413 : (6-7-5)

மேவி நைந்து நைந்து விளையாடலுறாள் * என் சிறுத்
தேவி போய் * இனித் தன் திருமால் * திருக்கோளுரில் **
பூ இயல் பொழிலும் * தடமும் அவன் கோயிலும் கண்டு *
ஆவி உள் குளிர * எங்ஙனே உகக்கும் கொல் இன்றே?

3414 : (6-7-6)

இன்று எனக்கு உதவாது அகன்ற * இளமான் இனிப் போய் *
தென் திசைத் திலதம் அணைய * திருக்கோளுர்க்கே
சென்று ** தன் திருமால் திருக்கண்ணும் *

செவ்வாயும் கண்டு *

நின்று நின்று நறையும் * நெடும் கண்கள் பனி மல்கவே

3415 : (6-7-7)

மல்கு நீர்க் கண்ணொடு * மையல் உற்ற மனத்தினளாய் *
அல்லும் நன் பகலும் * நெடுமால் என்று

அழைத்து இனிப் போய் **

செல்வம் மல்கி அவன் கிடந்த * திருக்கோளுர்க்கே *
ஒல்கி ஒல்கி நடந்து * எங்ஙனே புகும்கொல் ஓசிந்தே?

3416 : (6-7-8)

ஓசிந்த நுண் இடை மேல் *

கையை வைத்து நொந்து நொந்து *

கசிந்த நெஞ்சினளாய்க் *

கண்ண நீர் துளும்பச் செல்லும் கொல் **

ஓசிந்த ஒண் மலராளர் * கொழுநன் திருக்கோளுர்க்கே *
கசிந்த நெஞ்சினளாய் * எம்மை நீத்த எம் காரிகையே

3417 : (6-7-9)

காரியம் நல்லனகள் * அவை காணில்

என் கண்ணனுக்கு என்று *

ஈரியாய் இருப்பாள் இது எல்லாம் *

கிடக்க இனிப் போய் **

சேரி பல் பழி தூய் இரைப்பத் * திருக்கோளுர்க்கே *
நேரிழை நடந்தாள் * எம்மை ஒன்றும் நினைந்திலனே

3418 : (6-7-10)

நினைக்கிலேன் தெய்வங்காள்! *

நெடும் கண் இளமான் இனிப் போய் *

அனைத்து உலகும் உடைய * அரவிந்தலோசனனைத் **

தினைத்தனையும் விடாள் * அவன் சேர் திருக்கோளுர்க்கே *
மனைக்கு வான் பழியும் நினையாள் * செல்லவைத்தனளே

&& 3419 : (6-7-11)

வைத்த மா நிதியாம் * மதுசூதனையே அலற்றி *
கொத்து அலர் பொழில் சூழ் *

குருகூர்ச் சடகோபன் சொன்ன **
பத்து நூற்றுள் இப்பத்து * அவன் சேர் திருக்கோளுர்க்கே *
சித்தம் வைத்து உரைப்பார் * திகழ் பொன் உலகு ஆள்வாரே

அடிவரவு:- உண்ணும் ஊரும் பூவை கொல்லை மேவி
இன்று மல்கு ஒசிந்த காரியம் நினைக்கிலன் பொன்

நம்மாழ்வார் திருவடிகளே சரணம்



எட்டாம் திருவாய்மொழி - பொன் (3420 - 3430)

(எம்பெருமானிடம் பரத்வம் போன்ற பலவற்றிலும் பராங்குசு
நாயகி, பறவைகளைத் தூதுவிடுதல்)

கலிநிலைத்துறை

&& 3420 : (6-8-1)

பொன் உலகு ஆளீரோ *

புவனி முழுது ஆளீரோ? *

நல் நலப் புள்ளினங்காள்! *

வினையாட்டியேன் நான் இரந்தேன் **

முன் உலகங்கள் எல்லாம் படைத்த *

முகில் வண்ணன் கண்ணன் *

என் நலம் கொண்ட பிரான் தனக்கு *

என் நிலைமை உரைத்தே?

3421 : (6-8-2)

மையமர் வாள் நெடும் கண் *
 மங்கைமார் முன்பு என் கை இருந்து *
 நெய்யமர் இன் அடிசில் *
 நிச்சல் பாலொடு மேவீரோ **
 கையமர் சக்கரத்து * என் கனிவாய்ப்
 பெருமானைக் கண்டு *
 மெய்யமர் காதல் சொல்லி *
 கிளிகாள்! விரைந்து ஓடி வந்தே?

3422 : (6-8-3)

ஓடிவந்து என் குழல் மேல் *
 ஒளி மாமலர் ஊதீரோ *
 கூடிய வண்டினங்காள்! *
 குருநாடு உடை ஐவர்கட்கு ஆய் **
 ஆடிய மா நெடும் தேர்ப்படை *
 நீறு எழச் செற்ற பிரான் *
 சூடிய தண் துளவம் உண்ட *
 தூமது வாய்கள் கொண்டே?

3423 : (6-8-4)

தூமது வாய்கள் கொண்டு வந்து *
 என் முல்லைகள் மேல் தும்பிகாள்! *
 பூ மது உண்ணச் செல்லில் *
 வினையேனைப் பொய் செய்து அகன்ற **
 மாமதுவார் தண் துழாய் முடி *
 வானவர் கோனைக் கண்டு *
 யாம் இதுவோ தக்கவாறு என்ன வேண்டும்? *
 கண்டீர் நுங்கட்கே

3424 : (6-8-5)

நுங்கட்கு யான் உரைக்கேன் வம்மின் *
 யான் வளர்த்த கிளிகாள்! *
 வெம் கண் புள் ஊர்ந்து வந்து *
 வினையேனை நெஞ்சம் கவர்ந்த **
 செங்கண் கருமுகிலைச் *
 செய்ய வாய்ச் செழுங் கற்பகத்தை *
 எங்குச் சென்றாகிலும் கண்டு *
 இதுவோ தக்கவாறு? என்மினே

3425 : (6-8-6)

என் மின்னு நூல் மார்வன் *
 என் கரும் பெருமான் என் கண்ணன் *
 தன் மன்னு நீள் கழல் மேல் *
 தண் துழாய் நமக்கு அன்றி நல்கான் **
 கன்மின்கள் என்று உம்மை யான் *
 கற்பியா வைத்த மாற்றம் சொல்லி *
 செல்மின்கள் தீவினையேன் *
 வளர்த்த சிறு பூவைகளே!

3426 : (6-8-7)

பூவைகள் போல் நிறத்தன் *
 புண்டரீகங்கள் போலும் கண்ணன் *
 யாவையும் யாவரும் ஆய் *
 நின்ற மாயன் என் ஆழிப் பிரான் **
 மாவை வல் வாய் பிளந்த *
 மதுசூதற்கு என் மாற்றம் சொல்லி *
 பாவைகள்! தீர்க்கிறீரே *
 வினையாட்டியேன் பாசறவே

3427 : (6-8-8)

பாசறவு எய்தி இன்னே *

வினையேன் எனை ஊழி நைவேன்? *

ஆசு அறு தூவி வெள்ளைக் குருகே! *

அருள் செய்து ⁵³ ஒரு நாள் **

மாசு அறு நீலச் சுடர் முடி *

வானவர் கோனைக் கண்டு *

ஏசு அறும் நும்மை அல்லால் *

மறு நோக்கு இலள் பேர்த்து மற்றே

3428 : (6-8-9)

பேர்த்து மற்று ஓர் களைகண் *

வினையாட்டியேன் நான் ஒன்று இலேன் *

நீர்த் திரை மேல் உலவி *

இரை தேரும் புதா இனங்காள்! **

கார்த் திரள் மா முகில் போல்

கண்ணன் * விண்ணவர் கோனைக் கண்டு *

வார்த்தைகள் கொண்டு அருளி

உரையீர் * வைகல் வந்திருந்தே

3429 : (6-8-10)

வந்திருந்து உம்முடைய *

மணிச் சேவலும் நீரும் எல்லாம் *

அந்தரம் ஒன்றும் இன்றி *

அலர்மேல் அசையும் அன்னங்காள் **

என் திரு மார்வற்கு என்னை *

இன்னவாறு இவள் காண்மின் என்று *

மந்திரத்து ஒன்று உணர்த்தி உரையீர் *

மறு மாற்றங்களே

53 (பாடபேதம்) அருள் செய்

&& 3430 : (6-8-11)

மாற்றங்கள் ஆய்ந்து கொண்டு *
 மதுசூத பிரான் அடி மேல் *
 நாற்றங்கொள் பூம்பொழில் சூழ் *
 குருகூர்ச் சடகோபன் சொன்ன **
 தோற்றங்கள் ஆயிரத்துள் *
 இவையும் ஒரு பத்தும் வல்லார் *
 ஊற்றின் கண் நுண் மணல் போல் *
 உருகா நிற்பர் நீராயே

அடிவரவு:- பொன் மையமர் ஓடி தூமது நுங்கட்கு என்
 புவைகள் பாசற பேர்த்து வந்திருந்து மாற்றங்கள் நீராய்

நம்மாழ்வார் திருவடிகளே சரணம்



ஒன்பதாம் திருவாய்மொழி - நீராய் (3431 - 3441)

(எம்பெருமானுக்குப் பரமபதத்தில் உள்ள இருப்பானது தனிப்பாக
 உள்ளதாகவும், கேட்பவர்களை உருக்குவதாகவும் ஆழ்வார்
 எம்பெருமானைக் காதலுடன் அழைத்தல்)

கலிநிலைத்துறை

&& 3431 : (6-9-1)

நீராய் நிலனாய் * தீயாய் காலாய் நெடுவானாய் *
 சீரார் சுடர்கள் இரண்டாய் * சிவனாய் அயனானாய்! **
 கூரார் ஆழி வெண்சங்கு ஏந்தி * கொடியேன் பால்
 வாராய் * ஒரு நாள் மண்ணும் விண்ணும் மகிழவே

3432 : (6-9-2)

மண்ணும் விண்ணும் மகிழ * குறள் ஆய் வலம் காட்டி *
 மண்ணும் விண்ணும் கொண்ட * மாய அம்மானே! **
 நண்ணி உனை நான் * கண்டு உகந்து கூத்தாட *
 நண்ணி ஒரு நாள் * ஞாலத்தூடே நடவாயே

3433 : (6-9-3)

ஞாலத்தூடே நடந்தும் நின்றும் * கிடந்து இருந்தும் *
 சாலப் பல நாள் * உகம் தோறு உயிர்கள் காப்பானே! **
 கோலத் திரு மா மகளோடு * உன்னைக் கூடாதே *
 சாலப் பல நாள் * அடியேன் இன்னும் தளர்வேனோ?

3434 : (6-9-4)

தளர்ந்தும் முறிந்தும் * சகட அசுரர் உடல் வேறாப் *
 பிளந்து வீய * திருக்கால் ஆண்ட பெருமானே! **
 கிளர்ந்து பிரமன் சிவன் * இந்திரன் விண்ணவர் சூழ *
 விளங்க ஒரு நாள் * காண வாராய் விண் மீதே

3435 : (6-9-5)

விண் மீது இருப்பாய்! மலை மேல் நிற்பாய்! *
 கடல் சேர்ப்பாய்! *
 மண் மீது உழல்வாய்! *
 இவற்றுள் எங்கும் மறைந்து உறைவாய்! **
 எண் மீது இயன்ற புற அண்டத்தாய்! * எனது ஆவி *
 உள் மீது ஆடி * உருக் காட்டாதே ஒளிப்பாயோ?

3436 : (6-9-6)

பாயோர் அடி வைத்து அதன் கீழ்ப் *

பரவை நிலம் எல்லாம்

தாய் * ஓர் அடியால் *

எல்லா உலகும் தடவந்த

மாயோன்! ** உன்னைக் காண்பான் *

வருந்தி எனை நாளும் *

தீயோடு உடன் சேர் மெழுகாய் *

உலகில் திரிவேனோ?

3437 : (6-9-7)

உலகில் திரியும் கரும கதி ஆய் * உலகம் ஆய் *

உலகுக்கே ஓர் உயிரும் ஆனாய்! * புற அண்டத்து **

அலகில் பொலிந்த * திசை பத்து ஆய அருவேயோ! *

அலகில் பொலிந்த * அறிவிலேனுக்கு அருளாயே!

3438 : (6-9-8)

அறிவிலேனுக்கு அருளாய் * அறிவார் உயிர் ஆனாய்! *

வெறி கொள் சோதி மூர்த்தி! * அடியேன் நெடுமாலே! **

கிறி செய்து என்னைப் புறத்திட்டு * இன்னம் கெடுப்பாயோ *

பிறிது ஒன்று அறியா அடியேன் * ஆவி திகைக்கவே?

3439 : (6-9-9)

ஆவி திகைக்க * ஐவர் குமைக்கும் சிற்றின்பம் *

பாவி யேனைப் * பல நீ காட்டிப் படுப்பாயோ? **

தாவி வையம் கொண்ட * தடம் தாமரை கட்டே *

கூவிக் கொள்ளும் காலம் * இன்னம் குறுகாதோ?

3440 : (6-9-10)

குறுகா நீளா * இறுதி கூடா எனை ஊழி *
 சிறுகா பெருகா * அளவு இல் இன்பம் சேர்ந்தாலும் **
 மறு கால் இன்றி மாயோன் * உனக்கே ஆளாகும் *
 சிறு காலத்தை உறுமோ? * அந்தோ! தெரியிலே

&& 3441 : (6-9-11)

தெரிதல் நினைதல் * எண்ணல் ஆகாத் திருமாலுக்கு *
 உரிய தொண்டர் தொண்டர் * தொண்டன் சடகோபன் **
 தெரியச் சொன்ன * ஓர் ஆயிரத்துள் இப்பத்தும் *
 உரிய தொண்டர் ஆக்கும் * உலகம் உண்டாற்கே

அடிவரவு:- நீராய் மண்ணும் ஞாலத்தூடே தளர்ந்தும்
 விண்மீது பாயோரடி உலகில் அறிவிலேனுக்கு ஆவி
 குறுகா தெரிதல் உலகம்

நம்மாழ்வார் திருவடிகளே சரணம்



பத்தாம் திருவாய்மொழி - உலகம் (3442 - 3452)
 (அலர்மேல்மங்கையைப் பரிந்துரைப்பவளாகக் கொண்டு,
 திருவேங்கடமுடையானுடைய திருவடிகளில் சரணம் அடைதல்)

அறசீர்க் கழிநெடிலடி ஆசிரிய விருத்தம்

&& 3442 : (6-10-1)

உலகம் உண்ட பெருவாயா! *
 உலப்பு இல் கீர்த்தி அம்மானே! *
 நிலவும் சுடர் சூழ் ஒளி மூர்த்தி! *
 நெடியாய் அடியேன் ஆர் உயிரே! **
 திலதம் உலகுக்கு ஆய் நின்ற *
 திருவேங்கடத்து எம் பெருமானே! *
 குல தொல் அடியேன் உன பாதம் *
 கூடும் ஆறு கூறாயே

3443 : (6-10-2)

கூறாய் நீறு ஆய் நிலன் ஆகிக் *
 கொடு வல் அசுரர் குலம் எல்லாம் *
 சீறா எரியும் திரு நேமி வலவா! *
 தெய்வக் கோமானே! **
 சேறார் சனைத் தாமரை செந்தீ மலரும் *
 திருவேங்கடத்தானே! *
 ஆறா அன்பில் அடியேன் *
 உன் அடி சேர் வண்ணம் அருளாயே!

3444 : (6-10-3)

வண்ணம் மருள் கொள் அணி மேக வண்ணா! *

மாய அம்மானே! *

எண்ணம் புகுந்து தித்திக்கும் அமுதே! *

இமையோர் அதிபதியே! **

தெள் நல் அருவி மணி பொன் முத்து அலைக்கும் *

திருவேங்கடத்தானே! *

அண்ணலே! உன் அடி சேர *

அடியேற்கு ⁵⁴ ஆ ஆ என்னாயே!

3445 : (6-10-4)

ஆவா! என்னாது உலகத்தை அலைக்கும் *

அசுரர் வாழ் நாள் மேல் *

தீ வாய் வாளி மழை பொழிந்த சிலையா! *

திரு மா மகள் கேள்வா!

தேவா! ** சுரர்கள் முனிக்கணங்கள் விரும்பும் *

திருவேங்கடத்தானே! *

பூ ஆர் கழல்கள் அருவினையேன் *

பொருந்துமாறு புணராயே!

3446 : (6-10-5)

புணரா நின்ற மரம் ஏழ் *

அன்று எய்த ஒரு வில் வலவா ஓ! *

புணர் ஏய் நின்ற மரம் இரண்டின் *

நடுவே போன முதல்வா ஓ! **

திணர் ஆர் மேகம் எனக் களிறு சேரும் *

திருவேங்கடத்தானே! *

திணர் ஆர் சார்ங்கத்து உன பாதம் *

சேர்வது அடியேன் எந்நாளே?

3447 : (6-10-6)

எந்நாளே நாம் மண் அளந்த *
 இணைத் தாமரைகள் காண்பதற்கு? என்று *

எந்நாளும் நின்று இமையோர்கள் ஏத்தி *

இறைஞ்சி இனம் இனமாய் **

மெய்ந் நா மனத்தால் வழிபாடு செய்யும் *

திருவேங்கடத்தானே! *

மெய்ந் நான் எய்தி எந்நாள் *

உன் அடிக்கண்⁵⁵ அடியேன் மேவுவதே?

3448 : (6-10-7)

அடியேன் மேவி அமர்கின்ற அமுதே! *

இமையோர் அதிபதியே! *

கொடியா அடு புள் உடையானே! *

கோலக் கனிவாய்ப் பெருமானே! **

செடி ஆர் வினைகள் தீர் மருந்தே! *

திருவேங்கடத்து எம் பெருமானே! *

நொடி ஆர் பொழுதும் உன பாதம் *

காண நோலாது ஆற்றேனே

3449 : (6-10-8)

நோலாது ஆற்றேன் உன பாதம் *

காண என்று நுண் உணர்வின் *

நீல் ஆர் கண்டத்து அம்மானும் *

நிறை நான்முகனும் இந்திரனும் **

சேல் ஏய் கண்ணார் பலர் சூழ விரும்பும் *

திருவேங்கடத்தானே! *

மாலாய் மயக்கி அடியேன் பால் *

வந்தாய் போலே வாராயே!

55 (பாடபேதம்) உன்னடிக்கள்

3450 : (6-10-9)

வந்தாய் போலே வாராதாய்! *

வாராதாய் போல் வருவானே! *

செந்தாமரைக் கண் செங்கனி வாய் *

நால் தோள் அமுதே! எனது உயிரே! **

சிந்தாமணிகள் பகர் அல்லைப் பகல் செய் *

திருவேங்கடத்தானே! *

அந்தோ அடியேன் உன பாதம் *

அகலகில்லேன் இறையுமே!

&& 3451 : (6-10-10)

அகலகில்லேன் இறையும் என்று *

அலர்மேல் மங்கை உறை மார்பா !*

நிகர் இல் புகழாய் உலகம் மூன்று உடையாய்! *

என்னை ஆள்வானே! **

நிகர் இல் அமரர் முனிக்கணங்கள் விரும்பும் *

திருவேங்கடத்தானே! *

புகல் ஒன்று இல்லா அடியேன் *

உன் அடிக் கீழ் அமர்ந்து புகுந்தேனே

&& 3452 : (6-10-11)

அடிக் கீழ் அமர்ந்து புகுந்து * அடியீர்! வாழ்மின் என்று

என்று அருள் கொடுக்கும் *

படிக் கேழ் இல்லாப் பெருமானைப் *

பழனக் குருகூர்ச் சடகோபன் **

முடிப்பான் சொன்ன ஆயிரத்துத் *

திருவேங்கடத்துக்கு இவை பத்தும் *

பிடித்தார் பிடித்தார் வீற்றிருந்து *

பெரிய வானுள் நிலாவுவரே

அடிவரவு:- உலகம் கூறாய் வண்ணம் ஆவா புணரா
எந்நாளே அடியேன் நோலாதாற்றேன் வந்தாய்
அகலகில்லேன் அடிக்கீழ் உண்ணிலா

நம்மாழ்வார் திருவடிகளே சரணம்



ஏழாம் பத்து

[அனைத்து சக்திகளையும் கொண்ட எம்பெருமான்
விஷயமாக, திருவாய்மொழியைப் பாடும்படிச் செய்த
உபகாரத்திற்குக் கைம்முதல் இல்லை என்னுதல்]

முதல் திருவாய்மொழி - உண்ணிலா (3453 - 3463)
(எம்பெருமானுடைய திருவடிகளில் சேராதபடியாக மேலும்
எத்தனை நாள்நாள் இந்த்ரியங்களால் வருந்துவேனோ என
ஆழ்வார் புலம்புதல்)

ஆசீரியத்துறை

&& 3453 : (7-1-1)

உள் நிலாவிய ஐவரால் குமைதீற்றி *
என்னை உன் பாத பங்கயம் *
நண்ணிலா வகையே * நலிவான்
இன்னும் எண்ணுகின்றாய் **
எண் இலாப் பெருமாயனே! இமையோர்கள்
ஏத்தும் * உலகம் மூன்று உடை *
அண்ணலே! அமுதே! அப்பனே! *
என்னை ஆள்வானே!

3454 : (7-1-2)

என்னை ஆளும் வன் கோ ஓர் ஐந்து இவை பெய்து *

இராப் பகல் மோதுவித்திட்டு *

உன்னை நான் அணுகா வகை *

செய்து போதி கண்டாய் !*

கன்னலே! அமுதே! கார் முகில் வண்ணனே! *

கடல் ஞாலம் காக்கின்ற *

மின்னு நேமியினாய்! *

வினையேனுடை வேதியனே!

3455 : (7-1-3)

வேதியா நிற்கும் ஐவரால் * வினையேனை

மோதுவித்து * உன் திருவடிச்

சாதியா வகை * நீ தடுத்து

என் பெறுதி? அந்தோ! **

ஆதி ஆகி அகல் இடம் படைத்து *

உண்டு உமிழ்ந்து கடந்து இடந்திட்ட

சோதி நீள் முடியாய்! *

தொண்டனேன் மதுசூதனனே!

3456 : (7-1-4)

சூது நான் அறியா வகை * சுழற்றி ஓர்

ஐவரைக் காட்டி * உன் அடிப்

போது நான் அணுகா வகை *

செய்து போதி கண்டாய் **

யாதும் யாவரும் இன்றி நின் அகம்பால்

ஒடுக்கி * ஓர் ஆலின் நீள் இலை *

மீது சேர் குழவி! *

வினையேன் வினை தீர் மருந்தே!

3457 : (7-1-5)

தீர் மருந்து இன்றி ஐந்து நோய் *
 அடும் செக்கில் இட்டுத் திரிக்கும் ஐவரை *
 நேர் மருங்கு உடைத்தா அடைத்து *
 நெகிழ்ப்பான் ஒக்கின்றாய் **
 ஆர் மருந்து இனி ஆகுவார்? * அடல் ஆழி
 ஏந்தி அசுரர் வன் குலம் *
 வேர் மருங்கு அறுத்தாய்! *
 விண்ணுளார் பெருமானே ஓ!

3458 : (7-1-6)

விண்ணுளார் பெருமாற்கு அடிமை செய்வாரையும் *
 செறும் ஐம்புலன் இவை *
 மண்ணுள் என்னைப் பெற்றால் * என் செய்யா
 மற்று நீயும் விட்டால்? **
 பண்ணுளாய் கவி தன்னுளாய்! *
 பத்தியின் உள்ளாய்! பரம் ஈசனே * வந்து என்
 கண்ணுளாய்! நெஞ்சுளாய்! * சொல்லுளாய்!
 ஒன்று சொல்லாயே

3459 : (7-1-7)

ஒன்று சொல்லி ஒருத்தினில் நிற்கிலாத *
 ஓர் ஐவர் வன் கயவரை *
 என்று யான் வெல்கிற்பன் * உன்
 திருவருள் இல்லையேல்? **
 அன்று தேவர் அசுரர் வாங்க *
 அலை கடல் அரவம் அளாவி * ஓர்
 குன்றம் வைத்த எந்தாய்! *
 கொடியேன் பருகு இன் அமுதே!

3460 : (7-1-8)

இன் அமுது எனத் தோன்றி * ஓர் ஐவர்
 யாவரையும் மயக்க * நீ வைத்த
 முன்னம்⁵⁶ மாயம் எல்லாம் * முழு வேர்
 அரிந்து ** என்னை உன்
 சின்னமும் திரு மூர்த்தியும் * சிந்தித்து ஏத்திக்
 கை தொழவே அருள் எனக்கு *
 என் அம்மா! என் கண்ணா! *
 இமையோர் தம் குல முதலே !

3461 : (7-1-9)

குலம் முதல் அடும் தீவினைக் * கொடு வன் குழியினில்
 வீழ்க்கும் ஐவரை *
 வலம் முதல் கெடுக்கும் * வரமே⁵⁷
 தந்தருள் கண்டாய் **
 நிலம் முதல் இனி எவ் உலகுக்கும் *
 நிற்பன செல்வன எனப் * பொருள்
 பல முதல் படைத்தாய்! *
 என் கண்ணா! என் பரஞ்சுடரே!

3462 : (7-1-10)

என் பரஞ்சுடரே! என்று உன்னை அலற்றி *
 உன் இணைத் தாமரைகட்கு *
 அன்பு உருகி நிற்கும் * அது நிற்கச்
 சுமடு தந்தாய் **

56 (பாடபேதம்) முன்னை

57 (பாடபேதம்) வலமே

வன் பரங்கள் எடுத்து * ஐவர் திசை திசை
 வலித்து எற்றுகின்றனர் *
 முன் பரவை கடைந்து * அமுதம்
 கொண்ட மூர்த்தி ஓ!

&& 3463 : (7-1-11)

கொண்ட மூர்த்தி ஓர் மூவராய்க் * குணங்கள்
 படைத்து அளித்து கெடுக்கும் * அப்
 புண்டரீகக் கொப்பூழ்ப் * புனல்
 பள்ளி அப்பனுக்கே **
 தொண்டர் தொண்டர் தொண்டர் தொண்டன்
 சடகோபன் * சொல் ஆயிரத்துள் இப்பத்தும் *
 கண்டு பாட வல்லார் * வினை
 போம் கங்குலும் பகலே

அடிவரவு:- உண்ணிலா என்னை வேதியா சூது தீர்
 விண்ணுளார் ஒன்று இன்னம் குலமுதல் என் கொண்ட
 கங்குலும்

நம்மாழ்வார் திருவடிகளே சரணம்



இரண்டாம் திருவாய்மொழி - கங்குலும்

(3464 - 3474)

(திருவரங்கனிடம் பராங்குச நாயகி மோஹித்துக் கிடக்க, அவளுடைய திருத்தாயார் அரங்கனிடம், “என் மகள் விஷயத்தில் நீ என்ன செய்ய நினைக்கிறாய்?” என்னுதல்)

எழசீர்க் கழிநெடிவடி ஆசீரிய விருத்தம்

&& 3464 : (7-2-1)

கங்குலும் பகலும் கண் துயில் அறியாள் *
 கண்ண நீர் கைகளால் இறைக்கும் *
 சங்கு சக்கரங்கள் என்று கை கூப்பும் *
 தாமரைக் கண் என்றே தளரும் **
 எங்ஙனே தரிக்கேன் உன்னை விட்டு? என்னும் *
 இரு நிலம் கை துழா இருக்கும் *
 செங்கயல் பாய் நீர்த் திருவரங்கத்தாய்! *
 இவள் திறத்து என் செய்கின்றாயே?

3465 : (7-2-2)

என் செய்கின்றாய் என் தாமரைக் கண்ணா! என்னும் *
 கண்ணீர் மல்க இருக்கும் *
 என் செய்கேன் எறி நீர்த் திருவரங்கத்தாய்? என்னும் *
 வெவ்வுயிர்த்து உயிர்த்து உருகும் **
 முன் செய்த வினையே! முகப்படாய் என்னும் *
 முகில் வண்ணா! தகுவதோ? ⁵⁸ என்னும் *
 முன் செய்து இவ் உலகம் உண்டு உமிழ்ந்து அளந்தாய்! *
 என் கொலோ முடிகின்றது இவட்கே?

58 (பாடபேதம்) தகவிதோ

3466 : (7-2-3)

வட்கு இலள் இறையும் மணிவண்ணா! என்னும் *
 வானமே நோக்கும் மையாக்கும் *
 உட்கு உடை அசுரர் உயிர் எல்லாம் உண்ட *
 ஒருவனே! என்னும் உள் உருகும் **
 கட்கிலீ! உன்னைக் காணுமாறு அருளாய் *
 காசுத்தா! கண்ணனே! என்னும் *
 திண் கொடி மதிள் சூழ் திருவரங்கத்தாய்! *
 இவள் திறத்து என் செய்திட்டாயே?

3467 : (7-2-4)

இட்ட கால் இட்ட கையளாய் ⁵⁹ இருக்கும் *
 எழுந்து உலாய் மயங்கும் கை கூப்பும் *
 கட்டமே காதல் என்று மூர்ச்சிக்கும் *
 கடல் வண்ணா! கடியை காண் என்னும் **
 வட்ட வாய் நேமி வலங்கையா! என்னும் *
 வந்திடாய் என்று என்றே மயங்கும் *
 சிட்டனே! செழுநீர்த் திருவரங்கத்தாய்! *
 இவள் திறத்து என் சிந்தித்தாயே?

3468 : (7-2-5)

சிந்திக்கும் திசைக்கும் தேறும் கை கூப்பும் *
 திருவரங்கத்து உள்ளாய்! என்னும்
 வந்திக்கும் * ஆங்கே மழைக் கண்ணீர் மல்க *
 வந்திடாய் என்று என்றே மயங்கும் *
 அந்திப் போது அவுணன் உடல் இடந்தானே *
 அலை கடல் கடைந்த ஆர் அமுதே *
 சந்தித்து உன் சரணம் சார்வதே வலித்த *
 தையலை மையல் செய்தானே!

59 (பாடபேதம்) கைகளாய்

3469 : (7-2-6)

மையல் செய்து என்னை மனம் கவர்ந்தானே! என்னும் *
 மா மாயனே! என்னும் *
 செய்ய வாய் மணியே! என்னும் * தண் புனல் சூழ்
 திருவரங்கத்து உள்ளாய்! என்னும் **
 வெய்ய வாள் தண்டு சங்கு சக்கரம் வில் ஏந்தும் *
 விண்ணோர் முதல்! என்னும் *
 பைகொள் பாம்பு அணையாய்! இவள் திறத்து அருளாய் *
 பாவியேன் செயற்பாலதுவே

3470 : (7-2-7)

பால துன்பங்கள் இன்பங்கள் படைத்தாய்! *
 பற்றிலார் பற்ற நின்றானே! *
 கால சக்கரத்தாய்! கடல் இடம் கொண்ட *
 கடல் வண்ணா! கண்ணனே! என்னும் **
 சேல் கொள் தண் புனல் சூழ் திருவரங்கத்தாய்! என்னும் *
 என் தீர்த்தனே! என்னும் *
 கோல மா மழைக்கண் பனி மல்க இருக்கும் *
 என்னுடைக் கோமளக் கொழுந்தே

3471 : (7-2-8)

கொழுந்து வானவர்கட்கு! என்னும் *
 குன்று ஏந்தி கோநிரை காத்தவன்! என்னும் *
 அழும் தொழும் ஆவி அனல எவ்வுயிர்க்கும் *
 அஞ்சன வண்ணனே! என்னும் **
 எழுந்து மேல் நோக்கி இமைப்பிலள் இருக்கும் *
 எங்ஙனே நோக்குகேன்? என்னும் *
 செழும் தடம் புனல் சூழ் திருவரங்கத்தாய்! *
 என் செய்கேன் என் திருமகட்கே?

&& 3472 : (7-2-9)

என் திருமகள் சேர் மார்வனே! என்னும் *
 என்னுடை ஆவியே! என்னும் *
 நின் திரு எயிற்றால் இடந்து நீ கொண்ட *
 நிலமகள் கேள்வனே! என்னும் **
 அன்று உரு ஏழும் ⁶⁰தழுவி நீ கொண்ட *
 ஆய்மகள் அன்பனே! என்னும் *
 தென் திருவரங்கம் கோயில் கொண்டானே! *
 தெளிகிலேன் முடிவு இவள் தனக்கே

&& 3473 : (7-2-10)

முடிவு இவள் தனக்கு ஒன்று அறிகிலேன் என்னும் *
 மூவுலகு ஆளியே! என்னும் *
 கடி கமழ் கொன்றைச் சடையனே! என்னும் *
 நான்முகக் கடவுளே! என்னும் **
 வடிவு உடை வானோர் தலைவனே! என்னும் *
 வண் திருவரங்கனே! என்னும் *
 அடி அடையாதாள் போல் இவள் அணுகி
 அடைந்தனள் * முகில் வண்ணன் அடியே

&& 3474 : (7-2-11)

முகில் வண்ணன் அடியை அடைந்து அருள் சூடி
 உய்ந்தவன் * மொய்புனல் பொரு நல் *
 துகில் வண்ணத் தூநீர்ச் சேர்ப்பன் * வண் பொழில் சூழ்
 வண் குருகூர்ச் சடகோபன் **
 முகில் வண்ணன் அடிமேல் சொன்ன சொல் மாலை *
 ஆயிரத்து இப்பத்தும் வல்லார் *
 முகில் வண்ண வானத்து இமையவர் சூழ்
 இருப்பர் * பேரின்ப வெள்ளத்தே

60 (பாடபேதம்) அன்றுருமேழும்

அடிவரவு:- கங்குலும் என் வட்கிலள் இட்டகால்
சிந்திக்கும் மையல் பாலதுன்பங்கள் கொழுந்து என்
முடிவு முகில்வண்ணன் வெள்ளை

நம்மாழ்வார் திருவடிகளே சரணம்



மூன்றாம் திருவாய்மொழி - வெள்ளை (3475 - 3485)
(எம்பெருமான் திருநாமத்தைக் கேட்டு மயக்கம் தெளிந்த நாயகி,
தன்னைத் தடுக்கின்ற தாய்மாரையும், தோழிமாரையும் மீறி,
திருப்பேரைக்குச் செல்வேன் என உரைத்தல்)

எண்சீர்க் கழிநெடிலடி ஆசிரிய விருத்தம்

&& 3475 : (7-3-1)

வெள்ளைச் சுகி சங்கொடு ஆழி ஏந்தித் *

தாமரைக் கண்ணன் என் நெஞ்சினூடே *

புள்ளைக் கடாகின்ற ஆற்றைக் காணீர் *

என் சொல்லிச் சொல்லுகேன்? அன்னைமீர்காள்! **

வெள்ளைச் சுகம் அவன் வீற்றிருந்த *

வேத ஒலியும் விழா ஒலியும் *

பிள்ளைக் குழா விளையாட்டு ஒலியும் அறாத் *

திருப்பேரெயில் ⁶¹ சேர்வன் நானே!

61 (பாடபேதம்) திருப்பேரெயில் என
ஒவ்வொன்றிலும் மாறுபாடு உள்ளது

3476 : (7-3-2)

நானக் கருங்குழல் தோழிமீர்காள்! *
 அன்னையர்காள்! அயல் சேரியீர்காள்! *
 நான் இத் தனி நெஞ்சம் காக்க மாட்டேன் *
 என் வசம் அன்று இது இராப் பகல் போய் **
 தேன் மொய்த்த பூம்பொழில் தண் பணை சூழ் *
 தென் திருப்பேரெயில் வீற்றிருந்த *
 வானப்பிரான் மணிவண்ணன் கண்ணன் *
 செங்கனி வாயின் திறத்ததுவே

3477 : (7-3-3)

செங்கனி வாயின் திறத்ததாயும் *
 செஞ்சுடர் நீள் முடி தாழ்ந்ததாயும் *
 சங்கொடு சக்கரம் கண்டு உகந்தும் *
 தாமரைக் கண்களுக்கு அற்றுத் தீர்ந்தும் **
 திங்களும் நாளும் விழா அறாத *
 தென் திருப்பேரெயில் வீற்றிருந்த *
 நங்கள் பிரானுக்கு என் நெஞ்சம் தோழி! *
 நாணும் நிறையும் இழந்ததுவே

3478 : (7-3-4)

இழந்த எம்மாமைத் திறத்துப் போன *
 என் நெஞ்சினாரும் அங்கே ஒழிந்தார் *
 உழந்து இனி யாரைக் கொண்டு என் உசாகோ? *
 ஓதக் கடல் ஒலி போல ** எங்கும்
 எழுந்த நல் வேதத்து ஒலி நின்று ஓங்கு *
 தென் திருப்பேரெயில் வீற்றிருந்த *
 முழங்கு சங்கக் கையன் மாயத்து ஆழ்ந்தேன் *
 அன்னையர்காள்! என்னை என் முனிந்தே?

3479 : (7-3-5)

முனிந்து சகடம் உதைத்து * மாயப்
 பேய் முலை உண்டு மருது இடை போய் *
 கனிந்த விளவுக்குக் கன்று எறிந்த *
 கண்ண பிரானுக்கு என் பெண்மை தோற்றேன் **
 முனிந்து இனி என் செய்தீர்? அன்னைமீர்காள்! *
 முன்னி அவன் வந்து வீற்றிருந்த *
 கனிந்த பொழில் திருப்பேரெயிற்கே *
 காலம் பெற என்னைக் காட்டுமினே

3480 : (7-3-6)

காலம் பெற என்னைக் காட்டுமின்கள் *
 காதல் கடலின் மிகப் பெரிதால் *
 நீல முகில் வண்ணத்து எம்பெருமான் *
 நிற்கும் முன்னே வந்து என் கைக்கும் எய்தான் **
 ஞாலத்து அவன் வந்து வீற்றிருந்த *
 நான்மறையாளரும் வேள்வி ஓவா *
 கோலச் செந்நெற்கள் கவரி வீசும் *
 கூடு புனல் திருப்பேரெயிற்கே

3481 : (7-3-7)

பேர் எயில் சூழ் கடல் தென் இலங்கை *
 செற்ற பிரான் வந்து வீற்றிருந்த *
 பேரெயிற்கே புக்கு என் நெஞ்சம் நாடிப் *
 பேர்த்து வர எங்கும் காண மாட்டேன் **
 ஆரை இனி இங்கு உடையம்? தோழீ! *
 என் நெஞ்சம் கூவ வல்லாரும் இல்லை *
 ஆரை இனிக் கொண்டு என் சாதிக்கின்றது? *
 என் நெஞ்சம் கண்டதுவே கண்டேனே

3482 : (7-3-8)

கண்டதுவே கொண்டு எல்லாரும் கூடி *
 கார்க்கடல் வண்ணனோடு என் திறத்துக்
 கொண்டு * அலர் தூற்றிற்று அது முதலாக் *
 கொண்ட என் காதல் உரைக்கில் தோழி! **
 மண் திணி ஞாலமும் ஏழ் கடலும் *
 நீள் விசும்பும் கழியப் பெரிதால் *
 தெண் திரை சூழ்ந்து அவன் வீற்றிருந்த *
 தென் திருப்பேரெயில் சேர்வன் சென்றே

3483 : (7-3-9)

சேர்வன் சென்று என்னுடைத் தோழிமீர்காள்! *
 அன்னையர்காள்! என்னைத் தேற்ற வேண்டா *
 நீர்கள் உரைக்கின்றது என் இதற்கு? *
 நெஞ்சம் நிறைவும் எனக்கு இங்கு இல்லை **
 கார்வண்ணன் கார்க்கடல் ஞாலம் உண்ட *
 கண்ணபிரான் வந்து வீற்றிருந்த *
 ஏர் வள ஒண் கழனிப் பழனத் *
 தென் திருப்பேரெயில் மாநகரே

3484 : (7-3-10)

நகரமும் நாடும் பிறவும் தேர்வேன் *
 நாண் எனக்கு இல்லை என் தோழிமீர்காள்! *
 சிகர மணி நெடு மாட நீடு *
 தென் திருப்பேரெயில் வீற்றிருந்த **
 மகர நெடுங்குழைக் காதன் மாயன் *
 நூற்றுவரை அன்று மங்க நூற்ற *
 நிகர் இல் முகில் வண்ணன் நேமியான் *
 என் நெஞ்சம் கவர்ந்து எனை ஊழியானே?

&& 3485 : (7-3-11)

ஊழி தோறு ஊழி உருவும் பேரும் *
 செய்கையும் வேறவன் வையம் காக்கும் *
 ஆழி நீர் வண்ணனை அச்சுதனை *
 அணி குருகூர்ச் சடகோபன் சொன்ன **
 கேழில் அந்தாதி ஓர்ஆயிரத்துள் *
 இவை திருப்பேரெயில் மேய பத்தும் *
 ஆழி அங்கையனை ஏத்த வல்லார் *
 அவர் அடிமைத் திறத்து ஆழியாரே

அடிவரவு:- வெள்ளை நான செங்கனி இழந்த முனிந்து
 காலம் பேரெயில் கண்டதுவே சேர்வன் நகரமும்
 ஊழிதோறு ஆழியெழு

நம்மாழ்வார் திருவடிகளே சரணம்



நான்காம் திருவாய்மொழி - ஆழியெழு (3486 - 3496)
 (எம்பெருமான் தனது விஜயம் மிக்க பலவற்றை ஆழ்வாருக்குக்
 காண்பிக்க, அவற்றைக் கூறுதல்)

கலி வீருத்தம்

&& 3486 : (7-4-1)

ஆழி எழ்ச் * சங்கும் வில்லும் எழ * திசை
 வாழி எழ்த் * தண்டும் வாளும் எழ ** அண்டம்
 மோழை எழ * முடி பாதம் எழ * அப்பன்
 ஊழி எழ * உலகம் கொண்டவாரே

3487 : (7-4-2)

ஆறு மலைக்கு * எதிர்ந்து ஓடும் ஒலி * அரவு
 ஊறு சுலாய் * மலை தேய்க்கும் ஒலி ** கடல்
 மாறு சுழன்று * அழைக்கின்ற ஒலி * அப்பன்
 சாறுபட * அமுதம் கொண்ட நான்றே

3488 : (7-4-3)

நான்றில ஏழ் * மண்ணும் தானத்தவே * பின்னும்
 நான்றில ஏழ் * மலை தானத்தவே ** பின்னும்
 நான்றில ஏழ் * கடல் தானத்தவே * அப்பன்
 ஊன்றி இடந்து * எயிற்றில் கொண்ட நாளே

3489 : (7-4-4)

நாளும் எழ * நிலம் நீரும் எழ * விண்ணும்
 கோளும் எழ * எரி காலும் எழ ** மலை
 தாளும் எழச் * சுடர் தானும் எழ * அப்பன்
 ஊளி எழ * உலகம் உண்ட ஊணே

3490 : (7-4-5)

ஊணுடை மல்லர் * ததர்ந்த⁶² ஒலி * மன்னர்
 ஆண் உடைச் சேனை * நடுங்கும் ஒலி ** விண்ணுள்
 ஏண் உடைத் தேவர் * வெளிப்பட்ட ஒலி * அப்பன்
 காணுடைப் பாரதம் * கை அறை போழ்தே

3491 : (7-4-6)

போழ்து மெலிந்த * புன் செக்கரில் * வான் திசை
 சூழும் எழுந்து * உதிரப் புனலா ** மலை
 கீழ்து பிளந்த * சிங்கம் ஒத்ததால் * அப்பன்
 ஆழ் துயர் செய்து * அசுரரைக் ⁶³ கொல்லுமாறே

3492 : (7-4-7)

மாறு நிரைத்து * இரைக்கும் சரங்கள் * இன
 நூறு பிணம் * மலை போல் புரள ** கடல்
 ஆறு மடுத்து * உதிரப் புனலா * அப்பன்
 நீறு பட * இலங்கை செற்ற நேரே

3493 : (7-4-8)

நேர் சரிந்தான் * கொடிக் கோழி கொண்டான் * பின்னும்
 நேர் சரிந்தான் * எரியும் அனலோன் ** பின்னும்
 நேர் சரிந்தான் * முக்கண் மூர்த்தி கண்டீர் * அப்பன்
 நேர் சரி வாணன் * திண் தோள் கொண்ட அன்றே

3494 : (7-4-9)

அன்று மண் நீர் எரி கால் * விண் மலை முதல் *
 அன்று சுடர் * இரண்டு பிறவும் ** பின்னும்
 அன்று மழை * உயிர் தேவும் மற்றும் * அப்பன்
 அன்று முதல் * உலகம் செய்ததுமே

3495 : (7-4-10)

மேய் நிரை கீழ் புக * மா புரள * சுனை
 வாய் நிறை நீர் * பிளிறிச் சொரிய ** இன
 ஆநிரை பாடி * அங்கே ஒடுங்க * அப்பன்
 தீ மழை காத்து * குன்றம் எடுத்தானே

63 (பாடபேதம்) அசுரர்க் கொல்லுமாறே

&& 3496 : (7-4-11)

குன்றம் எடுத்த பிரான் * அடியாரொடும் *
ஒன்றி நின்ற * சடகோபன் உரை செயல் **
நன்றி புனைந்த * ஓர் ஆயிரத்துள் இவை *
வென்றி தரும் பத்தும் * மேவிக் கற்பார்க்கே

அடிவரவு:- ஆழியெழு ஆறுமலைக்கு நான்நில
நாளும் ஊணுடை போழ்து மாறு நேர் அன்று
மேய்நிரை குன்றம் கற்பார்

நம்மாழ்வார் திருவடிகளே சரணம்



ஐந்தாம் திருவாய்மொழி - கற்பார் (3497 - 3507)

(எம்பெருமானுடைய விபவ அவதாரங்களை எண்ணியவராக,
இத்தகைய குணங்களின் அனுபவத்தை இழக்கிறார்களே என
உலகத்தாரைக் கண்டு ஆழ்வார் இரக்கம் கொண்டு கூறுதல்)

கலிநிலைத்துறை

&& 3497 : (7-5-1)

கற்பார் இராம பிரானை அல்லால் * மற்றும் கற்பரோ *
புற்பா முதலாப் * புல் எறும்பு ஆதி ஒன்று இன்றியே **
நற்பால் அயோத்தியில் வாழும் * சராசரம் முற்றவும் *
நற்பாலுக்கு உய்த்தனன் * நான்முகனார் பெற்ற நாட்டுளே?

3498 : (7-5-2)

நாட்டில் பிறந்தவர் * நாரணற்கு ஆள் அன்றி ஆவரோ *
நாட்டில் பிறந்து படாதன பட்டு * மனிசர்க்கா **
நாட்டை நலியும் அரக்கரை * நாடித் தடிந்திட்டு *
நாட்டை அளித்து உய்யச் செய்து * நடந்தமை கேட்டுமே?

3499 : (7-5-3)

கேட்பார்கள் கேசவன் கீர்த்தி அல்லால் *

மற்றும் கேட்பரோ *

கேட்பார் செவிசுடு * கீழ்மை வசைவுகளே வையும் **

சேண் பால் பழம் பகைவன் * சிசுபாலன் * திருவடி
தாள் பால் அடைந்த * தன்மை அறிவாரை அறிந்துமே?

3500 : (7-5-4)

தன்மை அறிபவர் * தாம் அவற்கு ஆள் அன்றி ஆவரோ *

பன்மைப் படர்பொருள் * ஆதும்இல் பாழ் நெடும் காலத்து **
நன்மைப் புனல் பண்ணி *

நான்முகனைப் பண்ணி * தன்னுள்ளே

தொன்மை மயக்கிய * தோற்றிய சூழல்கள் சிந்தித்தே?

3501 : (7-5-5)

சூழல்கள் சிந்திக்கில் * மாயன் கழல்அன்றி சூழ்வரோ *

ஆழப் பெரும்புனல் தன்னுள் * அழுந்திய ஞாலத்தைத் **
தாழப் படாமல் * தன் பால்

ஒரு கோட்டிடைத் தான் கொண்ட *

கேழல் திரு உரு ஆயிற்றுக் * கேட்டும் உணர்ந்துமே?

3502 : (7-5-6)

கேட்டும் உணர்ந்தவர் *

கேசவற்கு ஆள் அன்றி ஆவரோ *

வாட்டம் இலா வண்கை *

மாவலி வாதிக்க வாதிப்புண்டு **

ஈட்டம் கொள் தேவர்கள் *

சென்று இரந்தார்க்கு இடர் நீக்கிய *

கோட்டு அங்கை வாமனன் ஆய்ச் *

செய்த கூத்துக்கள் கண்டுமே?

3503 : (7-5-7)

கண்டும் தெளிந்தும் கற்றார் *

கண்ணற்கு ஆளன்றி ஆவரோ *

வண்டு உண் மலர்த்தொங்கல் *

மார்க்கண்டேயனுக்கு வாழு நாள் **

இண்டைச் சடைமுடி *

ஈசன் உடன் கொண்டு உசாச் செல்ல *

கொண்டு அங்கு தன்னொடும் கொண்டு *

உடன் சென்றது உணர்ந்துமே?

3504 : (7-5-8)

செல்ல உணர்ந்தவர் * செல்வன் தன் சீர் அன்றி கற்பரோ *

எல்லை இலாத பெரும் தவத்தால் * பல செய்மிறை **

அல்லல் அமரரைச் செய்யும் * இரணியன் ஆகத்தை *

மல்லல் அரி உரு ஆய்ச் * செய்த மாயம் அறிந்துமே?

3505 : (7-5-9)

மாயம் அறிபவர் * மாயவற்கு ஆள் அன்றி ஆவரோ *

தாயம் செறும் ஒரு நூற்றுவர் மங்க * ஓர் ஐவர்க்கு ஆய் **

தேசம் அறிய ஓர் சாரதியாய்ச் சென்று * சேனையை

நாசம் செய்திட்டு * நடந்த நல் வார்த்தை அறிந்துமே?

&& 3506 : (7-5-10)

வார்த்தை அறிபவர் * மாயவற்கு ஆள் அன்றி ஆவரோ *

போர்த்த பிறப்பொடு நோயொடு மூப்பொடு * இறப்பு இவை

பேர்த்து ** பெருந் துன்பம் வேர் அற நீக்கித் *

தன் தாளின் கீழ்ச்

சேர்த்து ⁶⁴ * அவன் செய்யும் *

சேமத்தை எண்ணித் தெளிவுற்றே?

64 (பாடபேதம்) சேர்த்தி

&& 3507 : (7-5-11)

தெளிவுற்று வீவு இன்றி நின்றவர்க்கு * இன்பக் கதி செய்யும் *
தெளிவுற்ற கண்ணனைத் * தென்குருகூர்ச்
சடகோபன் சொல் **

தெளிவுற்ற ஆயிரத்துள் * இவை பத்தும் வல்லார் அவர் *
தெளிவுற்ற சிந்தையர் * பாமரு முவுலகத்துள்ளே

அடிவரவு:- கற்பார் நாட்டில் கேட்பார்கள் தன்மை
சூழல்கள் கேட்டும் கண்டும் செல்ல மாயம் வார்த்தை
தெளிவுற்று பாமரு

நம்மாழ்வார் திருவடிகளே சரணம்



ஆறாம் திருவாய்மொழி - பாமரு (3508 - 3518)

(எம்பெருமானுடைய அழகு, குணம் போன்ற பலவற்றையும்
மானசீகமாக அனுபவித்தவராக, அவற்றை நேரில் கண்டு
அனுபவிக்கவேண்டும் என அவனை மனமுருகி அழைத்தல்)

கலிநிலைத்துறை

&& 3508 : (7-6-1)

பாமரு முவுலகும் படைத்த * பற்பநாபாவோ? *
பாமரு முவுலகும் அளந்த * பற்ப பாதாவோ? **
தாமரைக் கண்ணாவோ? * தனியேன் தனி ஆளாவோ? *
தாமரைக் கையாவோ? * உன்னை என்று கொல் சேர்வதுவே?

3509 : (7-6-2)

என்று கொல் சேர்வது? அந்தோ! * அரன்
நான்முகன் ஏத்தும் * செய்ய
நின் திருப்பாதத்தை யான் *
நிலம் நீர் எரி கால் ** விண் உயிர்
என்று இவை தாம் முதலா * முற்றுமாய்
நின்ற எந்தாயோ! *
குன்று எடுத்து ஆநிரை மேய்த்து * அவை
காத்த எம் கூத்தாவோ!

3510 : (7-6-3)

காத்த எம் கூத்தாவோ! * மலை ஏந்திக்
கல்மாரி தன்னை *
பூத்தண் துழாய் முடியாய்! * புனை
கொன்றை அஞ் செஞ்சடையாய்! **
வாய்த்த என் நான்முகனே! * வந்து என்
ஆர் உயிர் நீ ஆனால் *
ஏத்து அரும் கீர்த்தியினாய்! * உன்னை
எங்குத் தலைப்பெய்வனே?

3511 : (7-6-4)

எங்குத் தலைப்பெய்வன் நான்? *
எழில் மூவுலகும் நீயே *
அங்கு உயர் முக்கண் பிரான் *
பிரம பெருமான் அவன் நீ **
வெங்கதிர் வச்சிரக் கை *
இந்திரன் முதலாத் தெய்வம் நீ *
கொங்கு அலர் தண் அம் துழாய் முடி *
என்னுடைக் கோவலனே!

3512 : (7-6-5)

என்னுடைக் கோவலனே! *

என் பொல்லாக் கருமாணிக்கமே *

உன்னுடை உந்தி மலர் *

உலகம் அவை மூன்றும் பரந்து **

உன்னுடைச் சோதி வெள்ளத்து * அகம்பால்

உன்னைக் கண்டு கொண்டீட்டு *

என்னுடை ஆர் உயிரார் *

எங்ஙனே கொல் வந்து எய்துவரே?

3513 : (7-6-6)

வந்து எய்துமாறு அறியேன் *

மல்கு நீலச் சுடர் தழைப்ப *

செஞ்சுடர்ச் சோதிகள் பூத்து *

ஒரு மாணிக்கம் சேர்வது போல் **

அந்தரமேல் செம்பட்டோடு *

அடி உந்திகை மார்பு கண் வாய் *

செஞ்சுடர்ச் சோதி விடஉறை *

என் திரு மார்பணையே

3514 : (7-6-7)

என் திரு மார்பன் தன்னை *

என் மலைமகள் கூறன் தன்னை *

என்றும் என் நாமகளை *

அகம்பால் கொண்ட நான்முகனை **

நின்ற சசி பதியை * நிலம் கீண்டு எயில் மூன்று எரித்த *

வென்று புலன் துரந்த * விசம்பு ஆளியை காணேனோ!

3515 : (7-6-8)

ஆளியைக் காண்பரியாய் *

அரி காண் நரியாய் * அரக்கர்

ஊளை இட்டு அன்று இலங்கை கடந்து *

பிலம்புக்கு ஒளிப்ப **

மீளியம் புள்ளைக் கடாய் *

விறல் மாலியைக் கொன்று * பின்னும்

ஆள் உயர் குன்றங்கள் செய்து *

அடர்த்தானையும் காண்டும் கொலோ?

3516 : (7-6-9)

காண்டும் கொலோ நெஞ்சமே! *

கடிய வினையே முயலும் *

ஆண் திறல் மீளி மொய்ம்பின் *

அரக்கன் குலத்தைத் தடிந்து **

மீண்டும் அவன் தம்பிக்கே *

விரி நீர் இலங்கை அருளி *

ஆண்டு தன் சோதி புக்க *

அமரர் அரி ஏற்றினையே?

3517 : (7-6-10)

ஏற்று அரும் வைகுந்தத்தை *

அருளும் நமக்கு * ஆயர் குலத்து

ஈற்று இளம் பிள்ளைஒன்றாய்ப் புக்கு *

மாயங்களே இயற்றி **

கூற்று இயல் கஞ்சனைக் கொன்று *

ஐவர்க்காய் ஆக்கொடும் சேனை தடிந்து *

ஆற்றல் மிக்கான் பெரிய *

பரஞ்சோதி புக்க அரியே

&& 3518 : (7-6-11)

புக்க அரி உரு ஆய் * அவுணன் உடல் கீண்டு உகந்த *
சக்கரச் செல்வன் தன்னைக் *

குருகூர்ச் சடகோபன் சொன்ன **

மிக்க ஓர் ஆயிரத்துள் * இவை பத்தும் வல்லார் அவரைத் *
தொக்கு பல்லாண்டு இசைத்து * கவரி செய்வர் ஏழையரே

அடிவரவு:- பாமரு என்று காத்த எங்கு என்னுடை
வந்து என் ஆனியை காண்டு ஏற்றரும் புக்க ஏழையர்

நம்மாழ்வார் திருவடிகளே சரணம்



ஏழாம் திருவாய்மொழி - ஏழையர் (3519 - 3529)

(எம்பெருமானுடைய திவ்யமான ஸௌந்தர்யம் மாயத்
தோற்றமாக வந்து தோன்ற, வருத்தத்துடன் தலைவி கூறுதல்)

கலிநிலைத்துறை

&& 3519 : (7-7-1)

ஏழையர் ஆவி உண்ணும் *

இணைக் கூற்றம் கொலோ? அறியேன் *

ஆழி அம் கண்ணபிரான் *

திருக்கண்கள் கொலோ? அறியேன் **

சூழவும் தாமரை நாள்மலர் போல்

வந்து தோன்றும் கண்டீர் *

தோழியர்காள்! அன்னைமீர்! *

என் செய்கேன் துயராட்டியேனே?

3520 : (7-7-2)

ஆட்டியும் தூற்றியும் நின்று *
 அன்னைமீர் என்னை நீர் நலிந்து என்? *
 மாட்டு உயர் கற்பகத்தின் *
 வல்லியோ? கொழுந்தோ? அறியேன் **
 ஈட்டிய வெண்ணெய் உண்டான் *
 திருமூக்கு எனது ஆவியுள்ளே *
 மாட்டிய வல் விளக்கின் *
 சுடராய் நிற்கும் வாலியதே

3521 : (7-7-3)

வாலியது ஓர் கனி கொல்? *
 வினையாட்டியேன் வல்வினை கொல்? *
 கோலம் திரள் பவளக் * கொழும்
 துண்டம் கொலோ? அறியேன் **
 நீல நெடுமுகில் போல் *
 திருமேனி அம்மான் தொண்டை வாய் *
 ஏலும் திசையுள் ⁶⁵ எல்லாம் *
 வந்து தோன்றும் என் இன் உயிர்க்கே

3522 : (7-7-4)

இன் உயிர்க்கு ஏழைய ர்மேல் *
 வளையும் இணை நீல விற் கொல்? *
 மன்னிய சீர் மதனன் * கருப்புச் சிலை கொல்? ** மதனன்
 தன் உயிர்த் தாதை * கண்ணபெருமான் புருவம் அவையே *
 என் உயிர் மேலன வாய் * அடுகின்றன என்று நின்றே

3523 : (7-7-5)

என்றும் நின்றே திகழும் *

செய்ய ஈன் சுடர் வெண் மின்னுக்கொல்? *

அன்றி என் ஆவி அடும் *

அணி முத்தம் கொலோ? அறியேன் **

குன்றம் எடுத்த பிரான் *

முறுவல் எனது ஆவி அடும் *

ஒன்றும் அறிகின்றிலேன் *

அன்னைமீர்! எனக்கு உய்வு இடமே

3524 : (7-7-6)

உய்விடம் ஏழையர்க்கும் * அசுரர்க்கும் அரக்கர்க்கும் *

எவ்விடம் என்று இலங்கி * மகரம் தழைக்கும் தளிர் கொல் **

பைவிடப் பாம்பு அணையான் * திருக்குண்டலக் காதுகளே *

கை விடல் ஒன்றும் இன்றி * அடுகின்றன காண்மின்களே

3525 : (7-7-7)

காண்மின்கள் அன்னையர்காள் *!

என்று காட்டும் வகை அறியேன் *

நாள் மன்னு வெண் திங்கள் கொல்! *

நயந்தார்கட்கு நச்சு இலை கொல்? **

சேண் மன்னு நால் தடம்தோள் *

பெருமான் தன் திருநுதலே? *

கோள் மன்னி ஆவி அடும் *

கொடியேன் உயிர் கோள் இழைத்தே

3526 : (7-7-8)

கோள் இழைத் தாமரையும் *

கொடியும் பவளமும் வில்லும் *

கோள் இழைத் தண் முத்தமும் *

தளிரும் குளிர் வான் பிறையும் **

கோள் இழையா உடைய *

கொழும் சோதி வட்டம் கொல்? * கண்ணன்

கோள் இழை வான் முகமாய்க் *

கொடியேன் உயிர் கொள்கின்றதே

3527 : (7-7-9)

கொள்கின்ற கோள் இருளைச் *

சுகிர்ந்திட்ட கொழும் சுருளின் *

உள் கொண்ட நீல நல் நூல் தழை கொல்? *

அன்று மாயன் குழல் **

விள்கின்ற பூந்தண் துழாய் *

விரை நாற வந்து என் உயிரைக் *

கள்கின்றவாறு அறியீர் *

அன்னைமீர்! கழறா நின்றிரே

3528 : (7-7-10)

நின்றி முற்றத்துள் என்று * நெரித்த கையர் ஆய் *

என்னை நீர்

சுற்றியும் சூழ்ந்தும் * வைதிர் சுடர்ச் சோதி

மணி நிறம் ஆய் **

முற்ற இம்மூவுலகும் *

விரிகின்ற சுடர் முடிக்கே *

ஒற்றுமை கொண்டது உள்ளம் *

அன்னைமீர்! நசை என் நுங்கட்கே?

&& 3529 : (7-7-11)

கட்கு அரிய பிரமன் சிவன் * இந்திரன் என்று இவர்க்கும் *
கட்கு அரிய கண்ணனைக் *

குருகூர்ச் சடகோபன் சொன்ன **

உட்கு உடை ஆயிரத்துள் * இவையும் ஒரு பத்தும் வல்லார் *
உட்கு உடை வானவரோடு * உடனாய் என்றும் மாயாரே

அடிவரவு:- ஏழையர் ஆட்டியும் வாலிய இன்னுயிர்
என்று உய்விடம் காண்மின்கள் கோளிழை கொள்கின்ற
நிற்றி கட்கரிய மாயா

நம்மாழ்வார் திருவடிகளே சரணம்



எட்டாம் திருவாய்மொழி - மாயா (3530 - 3540)

(பிரிவாற்றாமையால் மாய்ந்து விடாதபடி தன்னைக் காப்பாற்றும்
சக்தி கொண்ட எம்பெருமானுடைய வியக்கவைக்கும் விழுதியை
அவன் காண்பிக்க, ஆழ்வார் வியத்தல்)

கலிவீருத்தம்

&& 3530 : (7-8-1)

மாயா! வாமனனே! * மதுசூதா! நீ அருளாய் *
தீயாய் நீர் ஆய் நிலன் ஆய் * விசும்பு ஆய்க் கால் ஆய் **
தாயாய் தந்தையாய் * மக்களாய் மற்றுமாய் முற்றுமாய் *
நீயாய் நீ நின்றவாறு * இவை என்ன நியாயங்களே!

3531 : (7-8-2)

அங்கண் மலர்த் தண் துழாய் முடி *

அச்சுதனே! அருளாய் *

திங்களும் ஞாயிறும் ஆய் *

செழும் பல் சுடர் ஆய் இருள் ஆய் **

பொங்கு பொழி மழை ஆய்ப் *

புகழ் ஆய் பழி ஆய் பின்னும் நீ *

வெங்கண் வெங் கூற்றமும் ஆய் *

இவை என்ன விசித்திரமே!

3532 : (7-8-3)

சித்திரத் தேர் வலவா! * திருச் சக்கரத்தாய்! அருளாய் *

எத்தனை ஓர் உகமும் * அவை ஆய் அவற்றுள் இயலும் **

ஓத்த ஓண் பல் பொருள்கள் *

உலப்பு இல்லன ஆய் வியவு ஆய் *

வித்தகத்தாய் "நிற்றி நீ * இவை என்ன விடமங்களே!

3533 : (7-8-4)

கள் அவிழ் தாமரைக்கண் *

கண்ணனே! எனக்கு ஒன்று அருளாய் *

உள்ளதும் இல்லதும் ஆய் *

உலப்பு இல்லன ஆய் வியவு ஆய் **

வெள்ளத் தடம் கடலுள் *

விட நாகு அணை மேல் மருவி *

உள்ளப் பல் யோகு செய்தி *

இவை என்ன உபாயங்களே!

3534 : (7-8-5)

பாசங்கள் நீக்கி * என்னை உனக்கே அறக் கொண்டிட்டு * நீ
வாச மலர்த் தண் துழாய் முடி * மாயவனே! அருளாய் **
காயமும் சீவனும் ஆய் * கழிவு ஆய் பிறப்பு ஆய் பின்னும் நீ *
மாயங்கள் செய்து வைத்தி * இவை என்ன மயக்குக்களே!

3535 : (7-8-6)

மயக்கா! வாமனனே! * மதி ஆம்
வண்ணம் ஒன்று அருளாய் *
அயர்ப்பு ஆய்த் தேற்றமும் ஆய் *
அழல் ஆய்க் குளிர் ஆய் வியவு ஆய் **
வியப்பு ஆய் வென்றிகள் ஆய் *
வினை ஆய்ப் பயன் ஆய்ப் பின்னும் நீ *
துயக்கு ஆய் ⁶⁷ நீ நின்றவாறு *
இவை என்ன துயரங்களே!

3536 : (7-8-7)

துயரங்கள் செய்யும் கண்ணா! *
சுடர் நீள் முடியாய் அருளாய் *
துயரம் செய் மானங்கள் ஆய் *
மதன் ஆகி உகவைகள் ஆய் **
துயரம் செய் காமங்கள் ஆய்த் *
துலை ஆய் நிலை ஆய் நடை ஆய் *
துயரங்கள் செய்து வைத்தி *
இவை என்ன சுண்டாயங்களே!

3537 : (7-8-8)

என்ன சுண்டாயங்களால் *

நின்றிட்டாய்? என்னை ஆளும் கண்ணா! ⁶⁸ *

இன்னது ஓர் தன்மையை என்று *

உன்னை யாவார்க்கும் தேற்றரியை **

முன்னிய மூவுலகும் * அவை ஆய்

அவற்றைப் படைத்து *

பின்னும் உள்ளாய்! புறத்தாய் *!

இவை என்ன இயற்கைகளே!

3538 : (7-8-9)

என்ன இயற்கைகளால் *

எங்ஙனே நின்றிட்டாய் என் கண்ணா? ⁶⁹ *

துன்னு கர சரணம் முதலாக * எல்லா உறுப்பும் **

உன்னு சுவை ஒளி * ஊறு ஒலி நாற்றம் முற்றும் நீயே *

உன்னை உணர உறில் * உலப்பு இல்லை நுணுக்கங்களே

3539 : (7-8-10)

இல்லை நுணுக்கங்களே *

இதனில் பிறிது என்னும் வண்ணம் *

தொல்லை நல் நூலில் சொன்ன *

உருவும் அருவும் நீயே **

அல்லித் துழாய் அலங்கல் *

அணி மார்ப! என் அச்சுதனே! *

வல்லது ஓர் வண்ணம் சொன்னால் *

அதுவே உனக்கு ஆம் வண்ணமே

68 (பாடபேதம்) எங்ஙனே நின்றிட்டாய் என் கண்ணா !

69 (பாடபேதம்) நின்றிட்டாய்? என்னை ஆளும் கண்ணா!

&& 3540 : (7-8-11)

ஆம் வண்ணம் இன்னது ஒன்று *

என்று அறிவது அரிய அரியை *

ஆம் வண்ணத்தால் * குருகூர்ச் சடகோபன்

அறிந்து உரைத்த **

ஆம் வண்ண ஒண் தமிழ்கள் *

இவை ஆயிரத்துள் இப்பத்தும் *

ஆம் வண்ணத்தால் உரைப்பார் *

அமைந்தார் தமக்கு என்றைக்குமே

அடிவரவு:- மாயா அங்கண் சித்திர கள்ளவிழ் பாசங்கள்
மயக்கா துயரங்கள் என்ன என்ன இல்லை ஆம்
என்றைக்கும்

நம்மாழ்வார் திருவடிகளே சரணம்



ஒன்பதாம் திருவாய்மொழி - என்றைக்கும்

(3541 - 3551)

(எம்பெருமானுக்கும், அவனுடைய அடியார்களுக்கும்
இனிமையாகக் கவிபாடும்படியாக எம்பெருமான் செய்த
உபகாரத்திற்குக் கைம்முதல் இல்லை என்னுதல்)

கலிவீருத்தம்

&& 3541 : (7-9-1)

என்றைக்கும் என்னை * உய்யக் கொண்டு போகிய *

அன்றைக்கு அன்று என்னைத் *

தன்னாக்கி என்னால் தன்னை **

இன் தமிழ் பாடிய ஈசனை * ஆதியாய்

நின்ற என் சோதியை * என் சொல்லி நிற்பனோ?

3542 : (7-9-2)

என்சொல்லி நிற்பன் * என் இன் உயிர் இன்று ஒன்றாய் *
என் சொல்லால் யான் சொன்ன * இன் கவி என்பித்து **
தன் சொல்லால் தான் தன்னைக் * கீர்த்தித்த மாயன் * என்
முன் சொல்லும் * மூ உருவாம் முதல்வனே!

3543 : (7-9-3)

ஆ(ம்) முதல்வன் இவன் என்று * தன் தேற்றி * என்
நா முதல் வந்து புகுந்து * நல் இன் கவி **
தூ முதல் பத்தர்க்குத் * தான் தன்னைச் சொன்ன * என்
வாய் முதல் அப்பனை * என்று மறப்பனோ?

3544 : (7-9-4)

அப்பனை என்று மறப்பன் * என் ஆகியே *
தப்புதல் இன்றி * தனைக் கவி தான் சொல்லி **
ஒப்பிலாத் தீவினையேனை * உய்யக் கொண்டு *
செப்பமே செய்து * திரிகின்ற சீர் கண்டே?

3545 : (7-9-5)

சீர் கண்டு கொண்டு * திருந்து நல் இன் கவி *
நேர்பட யான் சொல்லும் * நீர்மை இலாமையில் **
ஏர்வு இலா என்னைத் * தன்னாக்கி என்னால் தன்னைப் *
பார் பரவு இன் கவி * பாடும் பரமரே

3546 : (7-9-6)

இன் கவி பாடும் * பரம கவிகளால் *
தன் கவி தான் தன்னைப் * பாடுவியாது ** இன்று
நன்கு வந்து என்னுடன் ஆக்கி * என்னால் தன்னை *
வன் கவி பாடும் * என் வைகுந்த நாதனே

3547 : (7-9-7)

வைகுந்த நாதன் * என வல்வினை மாய்ந்து அறச் *
 செய் குந்தன் தன்னை * என் ஆக்கி என்னால் தன்னை **
 வைகுந்தன் ஆகப் * புகழ் வண் தீம் கவி *
 செய் குந்தன் தன்னை * எந்நாள் சிந்தித்து ஆர்வனோ!

3548 : (7-9-8)

ஆர்வனோ ஆழி அங்கை * எம் பிரான் புகழ் *
 பார் விண் நீர் முற்றும் * கலந்து பருகிலும் **
 ஏர்வு இலா என்னைத் * தன்னாக்கி என்னால் தன்னைச் *
 சீர் பெற இன் கவி * சொன்ன திறத்துக்கே?

3549 : (7-9-9)

திறத்துக்கே துப்புரவு ஆம் * திருமாலின் சீர் *
 இறப்பு எதிர்காலம் * பருகிலும் ஆர்வனோ **
 மறப்பு இலா என்னைத் * தன்னாக்கி என்னால் தன்னை *
 உறப் பல இன் கவி * சொன்ன உதவிக்கே?

3550 : (7-9-10)

உதவிக் கைம்மாறு * என் உயிர் என்ன உற்று எண்ணில் *
 அதுவும் மற்று ஆங்கவன் * தன்னது என்னால் தன்னைப் **
 பதவிய இன் கவி * பாடிய அப்பனுக்கு *
 எதுவும் ஒன்றும் இல்லை * செய்வது இங்கும் அங்கே

&& 3551 : (7-9-11)

இங்கும் அங்கும் * திருமால் அன்றி இன்மை கண்டு *
 அங்ஙனே வண் குருகூர்ச் * சடகோபன் ⁷⁰ **
 இங்ஙனே சொன்ன * ஓர் ஆயிரத்து இப்பத்தும் *
 எங்ஙனே சொல்லினும் * இன்பம் பயக்குமே

70 (பாடபேதம்) சடகோபன் சொல்

அடிவரவு:- என்றைக்கும் என்சொல்லி ஆமுதல்வன்
அப்பனை சீர்கண்டு இன்கவி வைகுந்தநாதன் ஆர்வனோ
திறத்துக்கே உதவி இங்கும் இன்பம்

நம்மாழ்வார் திருவடிகளே சரணம்



பத்தாம் திருவாய்மொழி - இன்பம் (3552 - 3562)

(திருவாறன்விளைக்குச் சென்று எம்பெருமானுக்குக்
கைங்கர்யம் செய்ய எண்ணுதல்)

அறுசீர்க் கழிநெடிவடி ஆசிரிய விருத்தம்

&& 3552 : (7-10-1)

இன்பம் பயக்க எழில் மலர் மாதரும் *

தானும் இவ் ஏழ் உலகை *

இன்பம் பயக்க இனிது உடன் வீற்றிருந்து *

ஆள்கின்ற எங்கள் பிரான் **

அன்புற்று அமர்ந்து உறைகின்ற *

அணி பொழில் சூழ் திருவாறன்விளை *

அன்புற்று அமர்ந்து வலஞ் செய்து *

கை தொழும் நாள்களும் ஆகும் கொலோ?

3553 : (7-10-2)

ஆகும் கொல்? ஐயம் ஒன்று இன்றி *

அகல் இடம் முற்றவும் ஈர் அடியே *

ஆகும் பரிசு நிமிர்ந்த *

திருக்குறள் அப்பன் அமர்ந்து உறையும் **

மாகம் திகழ் கொடி மாடங்கள் நீடு *

மதிள் திருவாறன்விளை *

மாகந்த நீர் கொண்டு தூவி வலஞ் செய்து *

கை தொழக் கூடும் கொலோ?

3554 : (7-10-3)

கூடும் கொல்? வைகலும் *

கோவிந்தனை மதுசூதனை கோளரியை *

ஆடும் பறவை மிசைக் கண்டு *

கை தொழுது அன்றி அவன் உறையும் **

பாடும் பெரும் புகழ் நான்மறை வேள்வி ஐந்து *

ஆறு அங்கம் பன்னினர் வாழ் *

நீடு பொழில் திருவாறன்விளை தொழ *

வாய்க்கும் கொல்? நிச்சலுமே

3555 : (7-10-4)

வாய்க்கும் கொல்? நிச்சலும் * எப்பொழுதும்

மனத்து ஈங்கு நினைக்கப் பெற *

வாய்க்கும் கரும்பும் பெரும் செந்நெலும் *

வயல் சூழ் திருவாறன்விளை **

வாய்க்கும் பெரும் புகழ் மூவுலகு ஈசன் *

வட மதுரைப் பிறந்த *

வாய்க்கும் மணி நிறக் கண்ண பிரான் தன் *

மலர் அடிப் போதுகளே

3556 : (7-10-5)

மலர் அடிப் போதுகள் என் நெஞ்சத்து

எப்பொழுதும் * இருத்தி வணங்க *

பலர் அடியார் முன்பு அருளிய *

பாம்பு அணை அப்பன் அமர்ந்து உறையும் **

மலரின் மணி நெடு மாடங்கள் நீடு *

மதிள் திருவாறன்விளை *

உலகம் மலி புகழ் பாட *

நம் மேல் வினை ஒன்றும் நில்லா கெடுமே

3557 : (7-10-6)

ஒன்றும் நில்லா கெடும் முற்றவும் தீவினை *
 உள்ளித் தொழுமின் தொண்டர்! *
 அன்று அங்கு அமர் வென்று உருப்பிணி நங்கை *
 அணி நெடும் தோள் புணர்ந்தான் **
 என்றும் எப்போதும் என் நெஞ்சம் துதிப்ப *
 உள்ளே இருக்கின்ற பிரான் *
 நின்ற அணி திருவாறன்விளை என்னும் *
 நீள் நகரம் அதுவே

3558 : (7-10-7)

நீள் நகரம் அதுவே மலர்ச் சோலைகள் சூழ் *
 திருவாறன்விளை *
 நீள் நகரத்து உறைகின்ற பிரான் *
 நெடுமால் கண்ணன் விண்ணவர் கோன் **
 வாணபுரம் புக்கு முக்கண் பிரானைத் தொலைய *
 வெம் போர்கள் செய்து *
 வாணனை ஆயிரம் தோள் துணித்தான் *
 சரண் அன்றி மற்று ஒன்று இலமே

3559 : (7-10-8)

அன்றி மற்று ஒன்று இலம் நின் சரணே! என்று *
 அகல் இரும் பொய்கையின் வாய் *
 நின்று தன் நீள் கழல் ஏத்திய *
 ஆணையின் நெஞ்சு இடர் தீர்த்த பிரான் **
 சென்று அங்கு இனிது உறைகின்ற *
 செழும் பொழில் சூழ் திருவாறன்விளை *
 ஒன்றி வலஞ் செய்ய ஒன்றுமோ? *
 தீவினை உள்ளத்தின் சார்வு அல்லவே

3560 : (7-10-9)

தீவினை உள்ளத்தின் சார்வு அல்ல ஆகித் *

தெளி விசம்பு ஏறல் உற்றால் *

நாவினுள்ளும் உள்ளத்துள்ளும் *

அமைந்த தொழிலின் உள்ளும் நவின்று **

யாவரும் வந்து வணங்கும் பொழில் *

திருவாறன்வினை அதனை *

மேவி வலஞ் செய்து கை தொழக் கூடும் கொல்? *

என்னும் என் சிந்தனையே

3561 : (7-10-10)

சிந்தை மற்றொன்றின் திறத்தது அல்லாத்

தன்மை * தேவபிரான் அறியும் *

சிந்தையினால் செய்வ தான் அறியாதன *

மாயங்கள் ஒன்றும் இல்லை **

சிந்தையினால் சொல்லினால் செய்கையால் *

நிலத் தேவர் குழு வணங்கும் *

சிந்தை மகிழ் திருவாறன்வினை உறை *

தீர்த்தனுக்கு அற்ற பின்னே

&& 3562 : (7-10-11)

தீர்த்தனுக்கு அற்ற பின் * மற்று ஓர்

சரண் இல்லை என்று எண்ணி * தீர்த்தனுக்கே

தீர்த்த மனத்தனன் ஆகி *

செழுங் குருகூர்ச் சடகோபன் சொன்ன **

தீர்த்தங்கள் ஆயிரத்துள் * இவை பத்தும்

வல்லார்களைத் * தேவர் வைகல்

தீர்த்தங்களே என்று பூசித்து

நல்கி உரைப்பார் * தம் தேவியர்க்கே

அடிவரவு:- இன்பம் ஆகுங்கொல் கூடுங்கொல்
வாய்க்குங்கொல் மலரடி ஒன்று நீணகரம் அன்றி
தீவினை சிந்தை தீர்த்தன்

நம்மாழ்வார் திருவடிகளே சரணம்



எட்டாம் பத்து

[பகவான் செய்த உபகாரத்திற்கு, தனது செய்ந்நன்றி
அறிதலால் கலக்கம் அடைந்து, அந்த உபகாரத்திற்குக்
கைம்மாறாக எம்பெருமானுக்குச் சமர்ப்பணம் செய்த
தனது ஆத்மஸ்வரூபத்தை அறிதல்]

முதல் திருவாய்மொழி - தேவிமார் (3563 - 3573)

(எம்பெருமானுடைய “அடியார்களுக்கு வசப்பட்ட தன்மை,
அனைத்தும் தானாக நிற்கும் தன்மை” போன்ற பலவற்றையும்
உணர்ந்து தெளிதல்)

எழுசீர்க் கழிநெடிலடி ஆசீரிய விருத்தம்

&& 3563 : (8-1-1)

தேவிமார் ஆவார் திருமகள் பூமி *

ஏவ மற்று அமரர் ஆட்செய்வார் *

மேவிய உலகம் முன்று அவை ஆட்சி *

வேண்டு வேண்டு உருவம் நின் உருவம் **

பாவினேன் தன்னை அடுகின்ற கமலக்

கண்ணது ஓர் * பவளவாய் மணியே *

ஆவியே! அமுதே! அலை கடல் கடைந்த

அப்பனே! * காணுமாறு அருளாய்

3564 : (8-1-2)

காணுமாறு அருளாய் என்று என்றே கலங்கி *
 கண்ணநீர் அலமர * வினையேன்
 பேணுமாறு எல்லாம் பேணி * நின் பெயரே
 பிதற்றுமாறு அருள் எனக்கு அந்தோ! **
 காணுமாறு அருளாய் காசுத்தா! கண்ணா! *
 தொண்டனேன் கற்பகக்கனியே! *
 பேணுவார் அமுதே! பெரிய தண் புனல் சூழ் *
 பெரு நிலம் எடுத்த பேராளா!

3565 : (8-1-3)

எடுத்த பேராளன் நந்தகோபன் தன் *
 இன் உயிர்ச் சிறுவனே! * அசோதைக்கு
 அடுத்த பேரின்பக் குல இளம் களிநே! *
 அடியனேன் பெரிய அம்மானே! **
 கடுத்த போர் அவுணன் உடல் இரு பிளவாக் *
 கை உகிர் ஆண்ட எம் கடலே! *
 அடுத்தது ஓர் உருவாய் இன்று நீ வாராய் *
 எங்ஙனம் தேறுவர் உமரே?

3566 : (8-1-4)

உமர் உகந்து உகந்த உருவம் நின் உருவம் ஆகி *
 உன் தனக்கு அன்பர் ஆனார் *
 அவர் உகந்து அமர்ந்த செய்கை உன் மாயை *
 அறிவு ஒன்றும் சங்கிப்பன் வினையேன் **
 அமர் அது பண்ணி அகல் இடம் புடை சூழ் *
 அடுபடை அவித்த அம்மானே! *
 அமரர் தம் அமுதே! அசுரர்கள் நஞ்சே! *
 என்னுடை ஆர் உயிரேயோ!

3567 : (8-1-5)

ஆர் உயிரேயோ! அகல் இடம் முழுதும் *
 படைத்து இடந்து உண்டு உமிழ்ந்து அளந்த *
 பேர் உயிரேயோ! பெரிய நீர் படைத்து *
 அங்கு உறைந்து அது கடைந்து அடைத்து உடைத்த **
 சீர் உயிரேயோ! மனிசர்க்குத் தேவர் போலத் *
 தேவர்க்கும் தேவாவோ! *
 ஓர் உயிரேயோ! உலகங்கட்கு எல்லாம் *
 உன்னை நான் எங்கு வந்து உறுகோ?

3568 : (8-1-6)

எங்கு வந்து உறுகோ! என்னை ஆள்வானே! *
 ஏழ் உலகங்களும் நீயே *
 அங்கு அவர்க்கு அமைத்த தெய்வமும் நீயே *
 அவற்று அவை கருமமும் நீயே **
 பொங்கிய புறம்பால் பொருள் உளவேலும் *
 அவையுமோ நீ இன்னே ஆனால் *
 மங்கிய அருவாம் நேர்ப்பமும் நீயே *
 வான் புலன் இறந்ததும் நீயே

3569 : (8-1-7)

இறந்ததும் நீயே எதிர்ந்ததும் நீயே *
 நிகழ்வதோ நீ இன்னே ஆனால் *
 சிறந்த நின் தன்மை அது இது உது என்று *
 அறிவு ஒன்றும் சங்கிப்பன் வினையேன் **
 கறந்த பால் நெய்யே! நெய்யின் சுவையே! *
 கடலினுள் அமுதமே! அமுதில் *
 பிறந்த இன்சுவையே! சுவையது பயனே! *
 பின்னை தோள் மணந்த பேர் ஆயா!

3570 : (8-1-8)

மணந்த பேர்ஆயா! மாயத்தால் முழுதும் *
 வல்வினையேனை ஈர்கின்ற *
 குணங்களை உடையாய்! அசுரர் வன்கையர்
 கூற்றமே! * கொடிய புள் உயர்த்தாய்! **
 பணங்கள் ஆயிரமும் உடைய பைந்நாகப்
 பள்ளியாய்! * பாற்கடல் சேர்ப்பா! *
 வணங்குமாறு அறியேன்! மனமும் வாசகமும் *
 செய்கையும் யானும் நீதானே

3571 : (8-1-9)

யானும் நீ தானே ஆவதோ மெய்யே *
 அரு நரகு அவையும் நீ ஆனால் *
 வான் உயர் இன்பம் எய்தில் என்? *
 மற்றை நரகமே எய்தில் என்? எனிலும் **
 யானும் நீ தானாய்த் தெளிதொறும் நன்றும்
 அஞ்சுவன் * நரகம் நான் அடைதல் *
 வான் உயர் இன்பம் மன்னி வீற்றிருந்தாய்! *
 அருளு நின் தாள்களை எனக்கே

3572 : (8-1-10)

தாள்களை எனக்கே தலைத் தலைச் சிறப்பத்
 தந்த * பேர் உதவிக் கைம்மாறாத் *
 தோள்களை ஆரத் தழுவி * என் உயிரை
 அறவிலை செய்தனன் சோதீ! **
 தோள்கள் ஆயிரத்தாய்! முடிகள் ஆயிரத்தாய் *
 துணை மலர்க் கண்கள் ஆயிரத்தாய்! *
 தாள்கள் ஆயிரத்தாய்! பேர்கள் ஆயிரத்தாய்! *
 தமிழனேன் பெரிய அப்பனே!

&& 3573 : (8-1-11)

பெரிய அப்பனைப் பிரமன் அப்பனை *

உருத்திரன் அப்பனை * முனிவர்க்கு

உரிய அப்பனை * அமரர் அப்பனை *

உலகுக்கு ஓர் தனி அப்பன் தன்னை **

பெரிய வண் குருகூர் வண் சடகோபன் *

பேணின ஆயிரத்துள்ளும் *

உரிய சொல் மாலை இவையும் பத்து இவற்றால் *

உய்யலாம் தொண்டர்! நங்கட்கே

அடிவரவு:- தேவிமார் காணுமாறு எடுத்த உமருகந்து
ஆருயிர் எங்கு இறந்ததும் மணந்த யானும் தாள்களை
பெரிய நங்கள்

நம்மாழ்வார் திருவடிகளே சரணம்



இரண்டாம் திருவாய்மொழி - நங்கள் (3574 - 3584)

(தலைவனை நோக்கித் தலைவி சுவறுவது போன்ற சொற்களால், தனது ஆத்மா மற்றும் அதனைச் சேர்ந்தவை ஆகியவற்றில் விருப்பம் இன்றி உள்ளதை ஆழ்வார் உரைத்தல்)

எண்சீக் கழிநெடிலடி ஆசிரிய விருத்தம்

&& 3574 : (8-2-1)

நங்கள் வரிவளையாய் அங்காளோ! *
 நம்முடை ஏதலர் முன்பு நாணி *
 நுங்கட்கு யான் ஒன்று உரைக்கும் மாற்றம் *
 நோக்குகின்றேன் எங்கும் காண மாட்டேன் **
 சங்கம் சரிந்தன சாய் இழந்தேன் *
 தட முலை பொன்றிறமாய்த் தளர்ந்தேன் *
 வெங்கண் பறவையின் பாகன் எங்கோன் *
 வேங்கடவாணனை வேண்டிச் சென்றே

3575 : (8-2-2)

வேண்டிச் சென்று ஒன்று பெறுகிற்பாரில் *
 என்னுடைத் தோழியர் நுங்கட்கேலும் *
 ஈண்டு இது உரைக்கும்படியை அந்தோ! *
 காண்கின்றிலேன் இடராட்டியேன் நான் **
 காண் தகு தாமரைக் கண்ணன் கள்வன் *
 விண்ணவர் கோன் நங்கள் கோனைக் கண்டால் *
 ஈண்டிய சங்கும் நிறைவும் கொள்வான் *
 எத்தனை காலம் இளைக்கின்றேனே?

3576 : (8-2-3)

காலம் இளைக்கில் அல்லால் வினையேன் *
 நான் இளைக்கின்றிலன் கண்டு கொள்மின் *
 ஞாலம் அறியப் பழி சுமந்தேன் *
 நல் நுதலீர்! இனி நாணித் தான் என்? **
 நீல மலர் நெடும் சோதி சூழ்ந்த *
 நீண்ட முகில் வண்ணன் கண்ணன் கொண்ட *
 கோல வளையொடும் மாமை கொள்வான் *
 எத்தனை காலமும் கூடச் சென்றே?

3577 : (8-2-4)

கூடச் சென்றேன் இனி என் கொடுக்கேன்? *
 கோல்வளை நெஞ்சத் தொடக்கம் ⁷¹ எல்லாம் *
 பாடு அற்று ஒழிய இழந்து வைகல் *
 பல் வளையார் முன் பரிசு அழிந்தேன் **
 மாடக் கொடி மதிள் தென் குளந்தை *
 வண் குட பால் நின்ற மாயக் கூத்தன் *
 ஆடல் பறவை உயர்த்த வெல்போர் *
 ஆழி வலவனை ஆதரித்தே

3578 : (8-2-5)

ஆழி வலவனை ஆதரிப்பும் * ஆங்கு அவன்
 நம்மில் வரவும் எல்லாம் *
 தோழியர்காள்! நம் உடையமே தான்? *
 சொல்லுவதோ இங்கு அரியது தான் **
 ஊழி தோறு ஊழி ஒருவனாக *
 நன்கு உணர்வார்க்கும் உணரலாகாச் *
 சூழல் உடைய சுடர் கொள் ஆதித் *
 தொல்லை அம்சோதி நினைக்குங்காலே

71 (பாடபேதம்) நெஞ்சந் துடக்கம்

3579 : (8-2-6)

தொல்லை அஞ்சோதி நினைக்குங்கால் *

என் சொல் அளவன்று இமையோர் தமக்கும் *

எல்லை இலாதன கூழ்ப்புச் செய்யும் *

அத்திறம் நிற்க எம் மாமை கொண்டான் **

அல்லி மலர்த் தண் துழாயும் தாரான் *

ஆர்க்கு இடுகோ இனிப் பூசல்? சொல்லீர் *

வல்லி வள வயல் சூழ் குடந்தை *

மா மலர்க் கண் வளர்கின்ற மாலே

3580 : (8-2-7)

மால் அரி கேசவன் நாரணன் * சீமாதவன்

கோவிந்தன் வைகுந்தன் என்று என்று *

ஓலம் இட என்னைப் பண்ணி விட்டிட்டு *

ஒன்றும் உருவும் சுவடும் காட்டான் **

ஏல மலர் குழல் அன்னைமீர்காள்! *

என்னுடைத் தோழியர்காள்! என் செய்கேன்? *

காலம் பல சென்றும் காண்பது ஆணை *

உங்களோடு எங்கள் இடை இல்லையே

3581 : (8-2-8)

இடை இல்லை யான் வளர்த்த கிளிகாள்! *

பூவைகள்காள்! குயில்காள்! மயில்காள் *

உடைய நம் மாமையும் சங்கும் நெஞ்சும் *

ஒன்றும் ஒழிய ஒட்டாது கொண்டான் **

அடையும் வைகுந்தமும் பாற்கடலும் *

அஞ்சன வெற்பும் அவை நணிய *

கடையறப் பாசங்கள் விட்ட பின்னை அன்றி *

அவன் அவை காண் கொடானே

3582 : (8-2-9)

காண் கொடுப்பான் அல்லன் ஆர்க்கும் தன்னைக் *
 கை செய் அப்பாலது ஓர் மாயம் தன்னால் *
 மாண் குறள் கோல வடிவு காட்டி *
 மண்ணும் விண்ணும் நிறைய மலர்ந்த **
 சேண் சுடர்த் தோள்கள் பல தழைத்த *
 தேவபிராற்கு என் நிறைவினோடு *
 நாண் கொடுத்தேன் இனி என் கொடுக்கேன்? *
 என்னுடை நல் நுதல் நங்கைமீர்காள்!

3583 : (8-2-10)

என்னுடை நல் நுதல் நங்கைமீர்காள்! *
 யான் இனிச் செய்வது என்? என் நெஞ்சு என்னை *
 நின் இடையேன் அல்லேன் என்று நீங்கி *
 நேமியும் சங்கும் இரு கைக்கொண்டு **
 பல் நெடும் சூழ் சுடர் ஞாயிற்றோடு *
 பால் மதி ஏந்தி ஓர் கோல நீல *
 நல் நெடும் குன்றம் வருவது ஒப்பான் *
 நாள் மலர்ப் பாதம் அடைந்ததுவே

&& 3584 : (8-2-11)

பாதம் அடைவதன் பாசத்தாலே *
 மற்றவன் பாசங்கள் முற்ற விட்டு *
 கோதில் புகழ்க் கண்ணன் தன் அடி மேல் *
 வண் குருகூர்ச் சடகோபன் சொன்ன **
 தீதில் அந்தாதி ஓர் ஆயிரத்துள் *
 இவையும் ஓர் பத்து இசையொடும் வல்லார் *
 ஆதும் ஓர் தீது இலர் ஆகி * இங்கும் அங்கும்
 எல்லாம் அமைவார்கள் தாமே

அடிவரவு:- நங்கள் வேண்டி காலம் கூட ஆழி
தொல்லை மாலரி இடையில்லை காண் என்னுடை
பாதம் அங்கும்

நம்மாழ்வார் திருவடிகளே சரணம்



முன்றாம் திருவாய்மொழி - அங்கும் (3585 - 3595)
(இந்த உலகில் எம்பெருமானுக்கும் பரிவு காண்பிப்பதற்கு யாரும்
இல்லையோ என அஞ்சியபோது, அவன் அருளால், அவ்விதம்
பரிபவர்கள் உள்ளனர் என்று அறிந்து அச்சம் நீங்குதல்)

கலிநிலைத்துறை

&& 3585 : (8-3-1)

அங்கும் இங்கும் * வானவர் தானவர் யாவரும் *
எங்கும் இனையை என்று உன்னை * அறியகிலாது அலற்றி **
அங்கம் சேரும் * பூமகள் மண்மகள் ஆய்மகள் *
சங்கு சக்கரக் கையவன் என்பர் * சரணமே

3586 : (8-3-2)

சரணமாகிய * நான்மறை நூல்களும் சாராதே *
மரணம் தோற்றம் * வான் பிணி மூப்பு
என்று இவை மாய்த்தோம் **
கரணப் பல்படை * பற்றற ஓடும் கனல் ஆழி *
அரணத் திண் படை ஏந்திய * ஈசற்கு ஆளாயே

3587 : (8-3-3)

ஆளும் ஆளார் ஆழியும் * சங்கும் சுமப்பார் தாம் *
வாளும் வில்லும் கொண்டு * பின் செல்வார் மற்று இல்லை **
தாளும் தோளும் * கைகளை ஆரத் தொழக் கானேன் *
நாளும் நாளும் நாடுவன் * அடியேன் ஞாலத்தே

3588 : (8-3-4)

ஞாலம் போனகம் பற்றி * ஓர் முற்றா உரு ஆகி *
ஆலம் பேர் இலை * அன்னவசம் செய்யும் அம்மானே! **
காலம் பேர்வது ஓர் * கார் இருள் ஊழி ஒத்து உளதால் * உன்
கோலம் கார் எழில் * காணல் உற்று ஆழும் கொடியேற்கே

3589 : (8-3-5)

கொடியார் மாடக் * கோளூர் அகத்தும் புளியங்குடியும் *
மடியாது இன்னே * நீ துயில் மேவி மகிழ்ந்ததுதான் **
அடியார் அல்லல் தவிர்த்த * அசைவோ? அன்றேல் * இப்
படிதான் நீண்டு தாவிய * அசைவோ? பணியாயே

3590 : (8-3-6)

பணியா அமரர் * பணிவும் பண்பும் தாமே ஆம் *
அணியார் ஆழியும் * சங்கமும் ஏந்தும் அவர் காண்மின் **
தணியா வெம்நோய் * உலகில் தவிர்ப்பான் * திரு நீல
மணியார் மேனியோடு * என் மனம் சூழ வருவாரே

3591 : (8-3-7)

வருவார் செல்வார் * வண் பரிசாரத்து இருந்த * என்
திருவாழ் மார்வற்கு * என் திறம் சொல்லார் செய்வது என்? **
உருவார் சக்கரம் * சங்கு சுமந்து இங்கு உம்மோடு *
ஒருபாடு உழல்வான் * ஓர்அடியானும் உளன் என்றே

3592 : (8-3-8)

என்றே ⁷² என்னை * உன் ஏர் ஆர் கோலத்திருந்து அடிக் கீழ் *
நின்றே ஆட் செய்ய * நீ கொண்டருள ⁷³ நினைப்பதுதான் **
குன்று ஏழ் பார் ஏழ் * சூழ் கடல் ஞாலம் முழு ஏழும் *
நின்றே தாவிய * நீள் கழல் ஆழித் திருமாலே!

3593 : (8-3-9)

திருமால் நான்முகன் * செஞ்சடையான் என்று இவர்கள் * எம்
பெருமான் தன்மையை * யார் அறிகிற்பார்? பேசி என்? **
ஒருமா முதல்வா! * ஊழிப்பிரான்! என்னை ஆளுடைக் *
கருமா மேனியன்! என்பன் * என் காதல் கலக்கவே

3594 : (8-3-10)

கலக்கம் இல்லா * நல் தவ முனிவர் கரை கண்டோர் *
துளக்கம் இல்லா * வானவர் எல்லாம் தொழுவார்கள் **
மலக்கம் எய்த * மா கடல் தன்னைக் கடைந்தானை *
உலக்க நாம் புகழ்கிற்பது * என் செய்வது உரையீரே

&& 3595 : (8-3-11)

உரையா வெம்நோய் தவிர * அருள் நீள் முடியானை *
வரையார் மாட(ம்) * மன்னு குருகூர்ச் சடகோபன் **
உரையேய் சொல் தொடை * ஓர் ஆயிரத்துள் இப்பத்தும் *
நிரையே வல்லார் * நீடு உலகத்துப் பிறவாரே

72 (பாடபேதம்) என்றேல்

73 (பாடபேதம்) கொண்டருளி

அடிவரவு:- அங்கும் சரணமாகிய ஆளும் ஞாலம்
கொடியார் பணியா வருவார் என்றே திருமால்
கலக்கமில் உரையா வார்கடா

நம்மாழ்வார் திருவடிகளே சரணம்



நான்காம் திருவாய்மொழி - வார்கடா (3596 - 3606)
குணக்காகப் பரிபவர்கள் உலகில் உள்ளனர் என எம்வருமான்
காண்பிக்க, திருச்செங்குன்றூர் சென்ற ஆழ்வார் மகிழ்தல்)

எழுசீர்க் கழிநெடிவடி ஆசீரிய வீருத்தம்

&& 3596 : (8-4-1)

வார்கடா அருவி யானை மாமலையின் *
மருப்பு இணைக் குவடு இறுத்து உருட்டி *
ஊர் கொள் திண் பாகன் உயிர் செகுத்து *
அரங்கின் மல்லரைக் கொன்று சூழ் பரண் மேல் **
போர்கடா அரசர் புறக்கிட * மாட
மீமிசைக் கஞ்சனைத் தகர்த்த *
சீர் கொள் சிற்றாயன் திருச்செங்குன்றூரில் *
திருச்சிற்றாறு எங்கள் செல் சார்வே

3597 : (8-4-2)

எங்கள் செல் சார்வு யாமுடை அமுதம் *
இமையவர் அப்பன் என் அப்பன் *
பொங்கு மூவுலகும் படைத்து அளித்து அழிக்கும் *
பொருந்து மூ உருவன் எம் அருவன் **
செங்கயல் உகளும் தேம்பணை புடை சூழ் *
திருச்செங்குன்றூர்த் திருச்சிற்றாறு
அங்கு அமர்கின்ற * ஆதியான் அல்லால் *
யாவர் மற்று என் அமர் துணையே?

3598 : (8-4-3)

என் அமர் பெருமான் இமையவர் பெருமான் *
 இரு நிலம் இடந்த எம்பெருமான் *
 முன்னை வல்வினைகள் முழுது உடன் மாள *
 என்னை ஆள்கின்ற எம்பெருமான் **
 தென் திசைக்கு அணி கொள் திருச்செங்குன்றூரில் *
 திருச்சிற்றாற்றங்கரை மீபால்
 நின்ற எம்பெருமான் * அடி அல்லால் சரண்⁷⁴நினைப்பிலும் *
 பிறிது இல்லை எனக்கே

3599 : (8-4-4)

பிறிது இல்லை எனக்கு பெரிய மூவுலகும்
 நிறையப் * பேர் உருவமாய் நிமிர்ந்த *
 குறிய மாண் எம்மான் குரை கடல் கடைந்த *
 கோல மாணிக்கம் என் அம்மான் **
 செறி குலை வாழை கமுகு தெங்கணி சூழ் *
 திருச்செங்குன்றூர்த் திருச்சிற்றாறு
 அறிய * மெய்ம்மையே நின்ற எம்பெருமான் *
 அடி இணை அல்லது ஓர் அரணே

3600 : (8-4-5)

அல்லதோர் அரணும் அவனில் வேறு இல்லை *
 அது பொருள் ஆகிலும் * அவனை
 அல்லது என் ஆவி அமர்ந்து அணைகில்லாது *
 ஆதலால் அவன் உறைகின்ற **
 நல்ல நான்மறையோர் வேள்வியுள் மடுத்த *
 நறும் புகை விசம்பு ஒளி மறைக்கும் *
 நல்ல நீள் மாடத் திருச்செங்குன்றூரில் *
 திருச்சிற்றாறு எனக்கு நல் அரணே

3601 : (8-4-6)

எனக்கு நல் அரணை எனது ஆருயிரை *
 இமையவர் தந்தை தாய் தன்னை *
 தனக்கும் தன் தன்மை அறிவு அரியாணைத் *
 தடம் கடல் பள்ளி அம்மாணை **
 மனக் கொள் சீர் மூவாயிரவர் * வண்சிவனும்
 அயனும் தானும் ஒப்பார் வாழ் *
 கனக்கொள் திண்மாடத் திருச்செங்குன்றூரில் *
 திருச்சிற்றாறு அதனுள் கண்டேனே

3602 : (8-4-7)

திருச்செங்குன்றூரில் திருச்சிற்றாறு அதனுள்
 கண்ட * அத்திருவடி என்றும் *
 திருச் செய்ய கமலக் கண்ணும் * செவ்வாயும்
 செவ்வடியும் செய்ய கையும் **
 திருச் செய்ய கமல உந்தியும் * செய்ய
 கமலை ⁷⁵ மார்பும் * செய்ய உடையும் *
 திருச் செய்ய முடியும் ஆரமும் படையும் *
 திகழ என் சிந்தையுளானே

3603 : (8-4-8)

திகழ என் சிந்தையுள் இருந்தானை *
 செழு நிலத் தேவர் நான்மறையோர் *
 திசை கை கூப்பி ஏத்தும் * திருச்செங்குன்றூரில்
 திருச்சிற்றாற்றங் கரையானை *
 புகர் கொள் வானவர்கள் புகலிடம் தன்னை *
 அசுரர் வன்கையர் வெம்குற்றை *
 புகழுமாறு அறியேன் பொருந்து மூவுலகும் *
 படைப்பொடு கெடுப்புக் காப்பவனே!

75 (பாடபேதம்) கமல

3604 : (8-4-9)

படைப்பொடு கெடுப்புக் காப்பவன் * பிரம
 பரம்பரன் சிவப்பிரான் அவனே *
 இடைப் புக்கு ஓர் உருவும் ஒழிவு இல்லை அவனே *
 புகழ்வு இல்லை யாவையும் தானே **
 கொடைப் பெரும் புகழார் இணையர் ⁷⁶ தன் ஆனார் *
 கூரிய இச்சையோடு ஒழுக்கம் *
 நடைப்பலி இயற்கைத் திருச்செங்குன்றூரில் *
 திருச்சிற்றாறு அமர்ந்த நாதனே

3605 : (8-4-10)

அமர்ந்த நாதனை அவர்அவர்ஆகி *
 அவர்க்கு அருள் அருளும் அம்மானை *
 அமர்ந்த தண் பழனத் திருச்செங்குன்றூரில் *
 திருச்சிற்றாற்றங் கரையானை **
 அமர்ந்த சீர் மூவாயிரவர் வேதியர்கள் *
 தம்பதி அவனி தேவர் வாழ்வு *
 அமர்ந்த மாயோனை முக்கண்அம்மானை *
 நான்முகனை அமர்ந்தேனே

&& 3606 : (8-4-11)

தேனை நன் பாலைக் கன்னலை அமுதை *
 திருந்து உலகு உண்ட அம்மானை *
 வான நான்முகனை மலர்ந்த தண் கொப்பூழ் *
 மலர் மிசைப் படைத்த மாயோனை **
 கோனை வண் குருகூர் வண் சடகோபன் *
 சொன்ன ஆயிரத்துள் இப்பத்தும் *
 வானின் மீது ஏற்றி அருள் செய்து முடிக்கும் *
 பிறவி மாமாயக் கூத்தினையே

அடிவரவு:- வாய்க்கடா எங்கள் என்னமர் பிறிதில்
லை அல்லதோர் எனக்கு திருச்செங்குன்றூர் திகழ
படைப்பொடு அமர்ந்த தேனை மாயக்கூத்தா

நம்மாழ்வார் திருவடிகளே சரணம்



ஐந்தாம் திருவாய்மொழி - மரய (3607 - 3617)
(எம்பெருமானுடைய திருமேனி அழகை நேரில் காண இயலாமல்
ஆழ்வார் அழுது புலம்புதல்)

அறுசீர்க் கழிநெடிவடி ஆசீரிய விருத்தம்

&& 3607 : (8-5-1)

மாயக்கூத்தா! வாமனா! *

வினையேன் கண்ணா! கண் கை கால் *

தூய செய்ய மலர்களாச் *

சோதிச் செவ்வாய் முகிழ்தா **

சாயல் சாமத் திருமேனி *

தண் பாசடையா * தாமரை நீள்

வாசத் தடம் போல் வருவானே! *

ஒரு நாள் காண வாராயே

3608 : (8-5-2)

காண வாராய் என்று என்று *

கண்ணும் வாயும் துவர்ந்து * அடியேன்
நாணி நல் நாட்டு அலமந்தால் *

இரங்கி ஒரு நாள் நீ அந்தோ! **

காண வாராய்! கருநாயிறு உதிக்கும் *

கரு மா மாணிக்க *

நாள் நல்மலை போல் சுடர்ச் சோதி *

முடி சேர் சென்னி அம்மானே!

3609 : (8-5-3)

ரூமுடி சேர் சென்னி அம்மா! * நின்
 மொய் பூம் தாமத் தண் துழாய்க் *
 கடி சேர் கண்ணிப் பெருமானே! *
 என்று என்று ஏங்கி அழுதக்கால் **
 படி சேர் மகரக் குழைகளும் *
 பவள வாயும் நால் தோளும் *
 துடி சேர் இடையும் அமைந்தது ஓர் *
 தூநீர் முகில் போல் தோன்றாயே

3610 : (8-5-4)

தூநீர் முகில் போல் தோன்றும் * நின்
 சுடர் கொள் வடிவும் கனி வாயும் *
 தேநீர்க் கமலக் கண்களும் * வந்து
 என் சிந்தை நிறைந்தவா! **
 மாநீர் வெள்ளிமலை தன் மேல் *
 வண் கார் நீல முகில் போல *
 தூநீர்க் கடலுள் துயில்வானே! *
 எந்தாய்! சொல்ல மாட்டேனே

3611 : (8-5-5)

சொல்ல மாட்டேன் அடியேன் * உன்
 துளங்கு சோதித் திருப் பாதம் *
 எல்லை இல் சீர் இள ஞாயிறு *
 இரண்டு போல் என் உள்ளவா! **
 அல்லல் என்னும் இருள் சேர்தற்கு *
 உபாயம் என்னே? ஆழி சூழ் *
 மல்லை⁷⁷ ஞாலம் முழுது உண்ட *
 மாநீர்க் கொண்டல் வண்ணனே!

3612 : (8-5-6)

கொண்டல் வண்ணா! குடக்கூத்தா! *
 வினையேன் கண்ணா! கண்ணா * என்
 அண்டவாணா! என்று என்னை * ஆளக்
 கூப்பிட்டு அழைத்தக்கால் **
 விண் தன் மேல் தான் மண் மேல் தான் *
 விரி நீர்க் கடல் தான் மற்றுத் தான் *
 தொண்டனேன் உன் கழல் காண *
 ஒரு நாள் வந்து தோன்றாயே

3613 : (8-5-7)

வந்து தோன்றாய் அன்றேல் * உன்
 வையம் தாய மலர் அடிக் கீழ் *
 முந்தி வந்து யான் நிற்ப *
 முகப்பே கூவிப் பணிக் கொள்ளாய் **
 செந்தண் கமலக் கண் கை கால் *
 சிவந்த வாய் ஓர் கருநாயிறு *
 அந்தம் இல்லாக் கதிர் பரப்பி *
 அலர்ந்தது ஒக்கும் அம்மானே!

3614 : (8-5-8)

ஒக்கும் அம்மான் உருவம் என்று *
 உள்ளம் குழைந்து நாள் நாளும் *
 தொக்க மேகப் பல் குழாங்கள் *
 காணும் தோறும் தொலைவன் நான் **
 தக்க ஐவர் தமக்காய் அன்று *
 ஈர் ஐம் பதின்மர் தாள் சாயப் *
 புக்க நல் தேர்த் தனிப் பாகா! *
 வாராய் இதுவோ பொருத்தமே?

3615 : (8-5-9)

இதுவோ பொருத்தம்? மின் ஆழிப் படையாய்! *
 ஏறும் இரும் சிறைப் புள் *
 அதுவே கொடியா உயர்த்தானே! *
 என்று என்று ஏங்கி அழுதக்கால் **
 எதுவேயாகக் கருதுங் கொல்? *
 இம் மா ஞாலம் பொறை தீர்ப்பான் *
 மதுவார் சோலை * உத்தர
 மதுரைப் பிறந்த மாயனே?

3616 : (8-5-10)

பிறந்த மாயா! பாரதம் பொருத
 மாயா! * நீ இன்னே *
 சிறந்த கால் தீ நீர் வான் * மண்
 பிறவும் ஆய பெருமானே! **
 கறந்த பாலுள் நெய்யே போல் *
 இவற்றுள் எங்கும் கண்டு கொள் ⁷⁸ *
 இறந்து நின்ற பெருமாயா! *
 உன்னை எங்கே காண்கேனே?

&& 3617 : (8-5-11)

எங்கே காண்கேன் ஈன் துழாய்
 அம்மான் தன்னை * யான்? என்று என்று *
 அங்கே தாழ்ந்த சொற்களால் *
 அம் தண் குருகூர்ச் சடகோபன் **
 செங்கேழ் சொன்ன ஆயிரத்துள் *
 இவையும் பத்தும் வல்லார்கள் *
 இங்கே காண இப்பிறப்பே மகிழ்வர் *
 எல்லியும் காலையே

78 (பாடபேதம்) கண்டுகோள்

அடிவரவு:- மாயக்கூத்தா காணவாராய் முடிசேர் தூநீர்
சொல்ல கொண்டல்வண்ணா வந்து ஒக்குமம் இதுவோ
பிறந்த எங்கே எல்லியும்

நம்மாழ்வார் திருவடிகளே சரணம்



ஆறாம் திருவாய்மொழி - எல்லியும் (3618 - 3628)
(ஆழ்வாருடைய ஆராத காதலால் ஏற்பட்ட பிரிவாற்றாமையைப்
போக்கும்விதமாக திருக்கடித்தானத்தில் எம்பெருமான் காட்சி
தர, ஆழ்வார் தான் உயிர் பிழைத்ததைக் கூறுதல்)

கலி வீருத்தம்

&& 3618 : (8-6-1)

எல்லியும் காலையும் * தன்னை நினைந்து எழ *
நல்ல அருள்கள் * நமக்கே தந்து அருள் செய்வான் **
அல்லி அம் தண்ணம் துழாய் * முடி அப்பன் ஊர் *
செல்வர்கள் வாழும் * திருக்கடித்தானமே

3619 : (8-6-2)

திருக்கடித்தானமும் * என்னுடையச் சிந்தையும் *
ஒருக்கடுத்து உள்ளே * உறையும் பிரான் கண்டீர் **
செருக்கடுத்து அன்று * திகைத்த அரக்கரை *
உருக்கெட * வாளி பொழிந்த ஒருவனே

3620 : (8-6-3)

ஒருவர் இருவர் ஓர் * மூவர் என நின்று *
உருவு கரந்து * உள்ளும் தோறும் தித்திப்பான் **
திரு அமர் மார்வன் * திருக்கடித்தானத்தை *
மருவி உறைகின்ற * மாயப் பிரானே

3621 : (8-6-4)

மாயப் பிரான் * என வல்வினை மாய்ந்து அற *
 நேசத்தினால் நெஞ்சம் * நாடு குடி கொண்டான் **
 தேசத்து அமரர் * திருக்கடித்தானத்தை *
 வாசப் பொழில் மன்னு * கோயில் கொண்டானே

3622 : (8-6-5)

கோயில் கொண்டான் தன் * திருக்கடித்தானத்தை *
 கோயில் கொண்டான் * அதனோடும் என் நெஞ்சகம் **
 கோயில் கொள் * தெய்வம் எல்லாம் தொழ * வைகுந்தம்
 கோயில் கொண்ட * குடக் கூத்த அம்மானே

3623 : (8-6-6)

கூத்த அம்மான் * கொடியேன் இடர் முற்றவும் *
 மாய்த்த அம்மான் * மதுகுத அம்மான் உறை **
 பூத்த பொழில் * தண் திருக்கடித்தானத்தை *
 ஏத்த நிலலா * குறிக்கொண்மின் இடரே

3624 : (8-6-7)

கொண்டமின் இடர் கெட * உள்ளத்து கோவிந்தன் *
 மண் விண் முழுதும் * அளந்த ஒண் தாமரை **
 மண்ணவர் தாம் தொழ * வானவர் தாம் வந்து *
 நண்ணு திருக்கடித்தான நகரே

3625 : (8-6-8)

தான நகர்கள் * தலைச் சிறந்து எங்கெங்கும் *
 வான் இந்நிலம் கடல் * முற்றும் எம்மாயற்கே **
 ஆனவிடத்தும் * என் நெஞ்சம் * திருக்கடித்
 தான நகரும் * தனதாயப் பதியே

3626 : (8-6-9)

தாயப் பதிகள் * தலைச் சிறந்து எங்கெங்கும் *
மாயத்தினால் மன்னி * வீற்றிருந்தான் உறை **
தேசத்து அமரர் * திருக்கடித்தானத்துள் *
ஆயர்க்கு அதிபதி * அற்புதன் தானே

&& 3627 : (8-6-10)

அற்புதன் நாராயணன் * அரி வாமனன் *
நிற்பது மேவி * இருப்பது என் நெஞ்சகம் **
நல் புகழ் வேதியர் * நான்மறை நின்று அதிர் *
கற்பகச் சோலைத் * திருக்கடித்தானமே

&& 3628 : (8-6-11)

சோலைத் திருக்கடித்தானத்து * உறை திரு
மாலை * மதிள் குருகூர்ச் சடகோபன் சொல் **
பாலோடு அமுது அன்ன * ஆயிரத்து இப்பத்தும் *
மேலை வைகுந்தத்து * இருத்தும் வியந்தே

அடிவரவு:- எல்லியும் திருக்கடித்தானமும் ஒருவர்
மாயப்பிரான் கோயில் கூத்த கொண்மின் தான
தாயப்பதிகள் அற்புதன் சோலை இருத்தும்

நம்மாழ்வார் திருவடிகளே சரணம்



ஏழாம் திருவாய்மொழி - இருத்தும் (3629 - 3639)
 (எம்பெருமான் தன்னிடம் வந்து, தான் விரும்பியபடியே கலக்க, அது “மாயத்தோற்றமோ” என்று சந்தேகம் கொண்டு, பின்னர் அது மெய் எனத் தெளிந்து, அவனுடைய குணங்கள் கூறுதல்)

கலி விருத்தம்

&& 3629 : (8-7-1)

இருத்தும் வியந்து என்னைத் * தன் பொன் அடிக் கீழ் என்று *
 அருத்தித்து எனைத்து ஓர் * பல நாள் அழைத்தேற்கு **
 பொருத்தம் உடை * வாமனன் தான் புருந்து * என் தன்
 கருத்தை உற * வீற்றிருந்தான் கண்டு கொண்டே

3630 : (8-7-2)

இருந்தான் கண்டு கொண்டு * எனது ஏழை நெஞ் சுஆளும் *
 திருந்தாத ஓர் ஐவரைத் * தேய்ந்து அற மன்னி **
 பெரும் தாள் களிற்றுக்கு * அருள் செய்த பெருமான் *
 தரும் தான் அருள் தான் * இனியான் அறியேனே

3631 : (8-7-3)

அருள் தான் இனியான் அறியேன் * அவன் என் உள் *
 இருள் தான்அற * வீற்றிருந்தான் இது அல்லால் **
 பொருள் தான் எனில் * மூவுலகும் பொருள் அல்ல *
 மருள் தான் ஈதோ? * மாய மயக்கு மயக்கே

3632 : (8-7-4)

மாய மயக்கு மயக்கான் * என்னை வஞ்சித்து *
 ஆயன் அமரர்க்கு * அரி ஏறு எனது அம்மான் **
 தூய சுடர்ச் சோதி * தனது என்னுள் வைத்தான் *
 தேசம் திகழும் * தன் திருவருள் செய்தே

3633 : (8-7-5)

திகழும் தன் திருவருள் செய்து * உலகத்தார்
புகழும் புகழ் * தானது காட்டித் தந்து ** என் உள்
திகழும் * மணிக்குன்றம் ஒன்றே ஒத்து நின்றான் *
புகழும் புகழ் * மற்று எனக்கும் ஓர் பொருளே?

3634 : (8-7-6)

பொருள் மற்று எனக்கும் ஓர் பொருள் தன்னில் * சீர்க்கத்
தருமேல் * பின்னை யார்க்கு
அவன் தன்னைக் கொடுக்கும்? **
கருமாணிக்கக் குன்றத்துத் * தாமரை போல் *
திருமாற்பு கால் கண் கை * செவ்வாய் உந்தியானே

3635 : (8-7-7)

செவ்வாய் உந்தி * வெண் பல் சுடர்க்குழை தம்மோடு ^{79*}
எவ்வாய்ச் சுடரும் * தம்மில் முன்வளாய்க் கொள்ள **
செவ்வாய் முறுவலோடு * எனது உள்ளத்து இருந்த *
அவ்வாய் அன்றி * யான் அறியேன் மற்று அருளே

3636 : (8-7-8)

அறியேன் மற்றருள் * என்னை ஆளும் பிரானார் *
வெறிதே அருள் செய்வார் * செய்வார்கட்கு உகந்து **
சிறியேனுடைச் * சிந்தையுள் மூவுலகும் * தன்
நெறியா வயிற்றில் கொண்டு * நின்றொழிந்தாரே

3637 : (8-7-9)

வயிற்றில் கொண்டு * நின்றொழிந்தாரும் எவரும் *
 வயிற்றில் கொண்டு * நின்று ஒரு மூவுலகும் ** தம்
 வயிற்றில் கொண்டு * நின்ற வண்ணம் நின்ற மாலை *
 வயிற்றில் கொண்டு * மன்ன வைத்தேன் மதியாலே

3638 : (8-7-10)

வைத்தேன் மதியால் * எனது உள்ளத்து அகத்தே *
 எய்த்தே ஒழிவேன் அல்லேன் * என்றும் எப்போதும் **
 மொய்த்து ஏய் திரை * மோது தண் பாற் கடலுளால் *
 பைத்து ஏய் சுடர்ப் பாம்பணை * நம்பரணையே

&& 3639 : (8-7-11)

சுடர்ப் பாம்பணை நம் பரணைத் * திருமாலை *
 அடிச்சேர் வகை * வண் குருகூர்ச் சடகோபன் **
 முடிப்பான் சொன்ன ஆயிரத்து * இப்பத்தும் சன்மம்
 விடத் * தேய்ந்தற நோக்கும் * தன் கண்கள் சிவந்தே

அடிவரவு:- இருத்தும் இருந்தான் அருள்தான் மாய
 திகழும் பொருள் செவ்வாயுந்தி அறியேன் வயிற்றில்
 வைத்தேன் சுடர் கண்கள்

நம்மாழ்வார் திருவடிகளே சரணம்



எட்டாம் திருவாய்மொழி - கண்கள் (3640 - 3650)
 (எம்பெருமான் தான் ஆழ்வாருடன் கலந்தது உண்மையே ஆகும்
 என உணர்த்துவதற்காக, ஆத்மஸ்வரூபத்தின் மேன்மையைக்
 காண்பிக்க, ஆழ்வார் அதனை உரைத்தல்)

கலி விருத்தம்

&& 3640 : (8-8-1)

கண்கள் சிவந்து பெரியவாய் *
 வாயும் சிவந்து கனிந்து * உள்ளே
 வெண் பல் இலகு சுடர் இலகு *
 விலகு மகர குண்டலத்தன் **
 கொண்டல் வண்ணன் சுடர் முடியன் *
 நான்கு தோளன் குனிசார்ங்கன் ⁸⁰ *
 ஒண் சங்கதை வாள் ஆழியான் *
 ஒருவன் அடியேன் உள்ளானே

3641 : (8-8-2)

அடியேன் உள்ளான் உடல் உள்ளான் *
 அண்டத்து அகத்தான் புறத்துள்ளான் *
 படியே இது என்று உரைக்கலாம் *
 படியன் அல்லன் பரம் பரன் **
 கடி சேர் நாற்றத்துள் ஆலை *
 இன்பத் துன்பக் கழி நேர்மை *
 ஓடியா இன்பப் பெருமையோன் *
 உணர்வில் உம்பர் ஒருவனே

80 (பாடபேதம்) குனிசார்ங்கம்

3642 : (8-8-3)

உணர்வில் உம்பர் ஒருவனை *

அவனது அருளால் உறல் பொருட்டு * என்
உணர்வின் உள்ளே இருத்தினேன் *

அதுவும் அவனது இன் அருளே **
உணர்வும் உயிரும் உடம்பும் *

மற்று உலப்பிலனவும் பழுதேயாம் *
உணர்வைப் பெற ஊர்ந்துற ஏறி *
யானும் தானாய் ஒழிந்தானே

3643 : (8-8-4)

யானும் தானாய் ஒழிந்தானை *

யாதும் எவர்க்கும் முன்னோனை *
தானும் சிவனும் பிரமனும் ஆகிப் *

பணைத்த தனி முதலை **
தேனும் பாலும் கன்னலும் *
அமுதும் ஆகித் தித்தித்து * என்
ஊனில் உயிரில் உணர்வினில் *
நின்ற ஒன்றை உணர்ந்தேனே

3644 : (8-8-5)

நின்ற ஒன்றை உணர்ந்தேனுக்கு *

அதனுள் நேர்மை அது இது என்று *
ஒன்றும் ஒருவர்க்கு உணரலாகாது *
உணர்ந்தும் மேலும் காண்பு அரிது **

சென்று சென்று பரம் பரமாய் *
யாதும் இன்றித் தேய்ந்து அற்று *
நன்று தீது என்று அறிவு அரிதாய் *
நன்றாய் ஞானம் கடந்ததே

3645 : (8-8-6)

நன்றாய் ஞானம் கடந்து போய் *
 நல் இந்திரியம் எல்லாம் ஈர்த்து *
 ஒன்றாய்க் கிடந்த அரும் பெரும் பாழ் *
 உலப்பு இல் அதனை உணர்ந்து உணர்ந்து *
 சென்று ஆங்கு இன்ப துன்பங்கள் *
 செற்றுக் களைந்து பசை அற்றால் *
 அன்றே அப்போதே வீடு *
 அதுவே வீடு வீடாமே

3646 : (8-8-7)

அதுவே வீடு வீடு பேற்று *
 இன்பம்தானும் அது தேறி *
 எதுவே தானும் பற்று இன்றி *
 யாதும் இலிகள் ஆகிற்கில் **
 அதுவே வீடு வீடு பேற்று *
 இன்பம்தானும் அது தேறாது *
 எதுவே வீடு ஏது இன்பம்? என்று *
 எய்த்தார் எய்த்தார் எய்த்தாரே

3647 : (8-8-8)

எய்த்தார் எய்த்தார் எய்த்தார் என்று *
 இல்லத்தாரும் புறத்தாரும்
 மொய்த்து * ஆங்கு அலறி முயங்கத் *
 தாம் போகும்போது ** உன்மத்தர் போல்
 பித்தே ஏறி * அநுராகம் பொழியும்போது *
 எம் பெம்மானோடு
 ஒத்தே சென்று * அங்கு உள்ளம் கூடக் *
 கூடிற்றாகில் நல் உறைப்பே

3648 : (8-8-9)

கூடிற்றாகில் நல் உறைப்பு *
 கூடாமையைக் கூடினால் *
 ஆடல் பறவை உயர் கொடி *
 எம் மாயன் ஆவது அது அதுவே **
 வீடைப் பண்ணி ஒரு பரிசே *
 எதிர்வும் நிகழ்வும் கழிவுமாய் *
 ஓடித் திரியும் யோகிகளும் *
 உளரும் இல்லை அல்லரே

3649 : (8-8-10)

உளரும் இல்லை அல்லராய் *
 உளராய் இல்லை ஆகியே *
 உளர் எம் ஒருவர் அவர் வந்து *
 என் உள்ளத்துள்ளே உறைகின்றார் **
 வளரும் பிறையும் தேய் பிறையும் போல *
 அசைவும் ஆக்கமும் *
 வளரும் சுடரும் இருளும் போல் *
 தெருளும் மருளும் மாய்த்தோமே

&& 3650 : (8-8-11)

தெருளும் மருளும் மாய்த்து * தன்
 திருந்து செம்பொன் கழல் அடிக் கீழ் *
 அருளி இருத்தும் அம்மானாம் *
 அயனாம் சிவனாம் ** திருமாலால்
 அருளப்பட்ட சடகோபன் *
 ஓர் ஆயிரத்துள் இப்பத்தால் *
 அருளி அடிக் கீழ் இருத்தும் * நம்
 அண்ணல் ⁸¹கரு மாணிக்கமே

அடிவரவு:- கண்கள் அடியேன் உணர்விலும் யானும்
நின்ற நன்றாய் அதுவே எய்த்தார் கூடிற்று உளரும்
தெருளும் கருமாணிக்க

நம்மாழ்வார் திருவடிகளே சரணம்



ஒன்பதாம் திருவாய்மொழி - கருமாணிக்க

(3651 - 3661)

(நாயகியின் மணவிலக்குக்காகத் தாய்மாரிடம் தோழி கூறும்
சொற்களில், எம்பெருமான் அல்லாமல் தான் வேறு யாருக்கும்
அடிமை இல்லை என ஆழ்வார் கூறுதல்)

கலி விருத்தம்

&& 3651 : (8-9-1)

கருமாணிக்க மலைமேல் * மணித்தடம்

தாமரைக் காடுகள் போல் *

திருமார்வு வாய் கண் கை * உந்தி கால் உடை

ஆடைகள் செய்ய பிரான் **

திருமால் எம்மான் செழுநீர்வயல் *

குட்டநாட்டுத் திருப்புலியூர் *

அருமாயன் பேர் அன்றிப் பேச்சு இலள் *

அன்னைமீர்! இதற்கு என்செய்கேனோ

3652 : (8-9-2)

அன்னைமீர் இதற்கு என் செய்கேன்? *
 அணி மேருவின் மீது உலவும் *
 துன்னு சூழ் சுடர் ஞாயிறும் *
 அன்றியும் பல் சுடர்களும் போல் **
 மின்னு நீள் முடி ஆரம் * பல் கலன்
 தான் உடை எம்பெருமான் *
 புன்னை அம் பொழில் சூழ் *
 திருப்புலியூர் புகழும் இவளே

3653 : (8-9-3)

புகழும் இவள் நின்று இராப் பகல் *
 பொருநீர்க் கடல் தீப்பட்டு * எங்கும்
 திகழும் எரியொடு செல்வது ஒப்பச் *
 செழும் கதிர் ஆழி முதல் **
 புகழும் பொருபடை ஏந்திப் * போர்
 புகு அசுரரைப் பொன்றுவித்தான் *
 திகழும் மணி நெடு மாட நீடு *
 திருப்புலியூர் வளமே

3654 : (8-9-4)

ஊர் வளம் கிளர் சோலையும் *
 கரும்பும் பெரும் செந்நெலும் சூழ்ந்து *
 ஏர் வளம் கிளர் தண் பணைக் *
 குட்டநாட்டுத் திருப்புலியூர் **
 சீர் வளம் கிளர் மூவுலகு உண்டு
 உமிழ் * தேவபிரான் *
 பேர் வளம் கிளர்ந்தன்றிப் பேச்சு இலள் *
 இன்று இப்புனை இழையே

3655 : (8-9-5)

புனை இழைகள் அணிவும் *
 ஆடை உடையும் புதுக்கணிப்பும் *
 நிணையும் நீர்மை அது அன்று * இவட்கு இது
 நின்று நினைக்கப் புக்கால் **
 சுணையினுள் தடம் தாமரை மலரும் *
 தண் திருப்புலியூர் *
 முனைவன் மூவுலகு ஆளி * அப்பன்
 திரு அருள் மூழ்கினளே

3656 : (8-9-6)

திரு அருள் மூழ்கி வைகலும் *
 செழுநீர் நிறக் கண்ணபிரான் *
 திரு அருள்களும் சேர்ந்தமைக்கு *
 அடையாளம் திருந்த உள **
 திரு அருள் அருளால் * அவன் சென்று
 சேர் தண் திருப்புலியூர் *
 திரு அருள் கமுகு ஒண் பழத்தது *
 மெல்லியல் செவ்விதழே

3657 : (8-9-7)

மெல் இலைச் செல்வ வண் கொடிப் புல்க *
 வீங்கு இளம் தாள் கமுகின் *
 மல் இலை மடல் வாழை *
 ஈன் கனி சூழ்ந்து மணம் கமழ்ந்து **
 புல் இலைத் தெங்கின் ஊடு *
 கால் உலவும் தண் திருப்புலியூர் *
 மல்லல் அம் செல்வக் கண்ணன் தாள்
 அடைந்தாள் * இம் மடவரலே

3658 : (8-9-8)

மடவரல் அன்னைமீர்கட்கு * என் சொல்லிச்
 சொல்லுகேன்? மல்லைச் செல்வ *
 வடமொழி மறை வாணர் * வேள்வியுள்
 நெய் அழல் வான் புகை போய்த் **
 திட விசும்பில் அமரர் நாட்டை
 மறைக்கும் * தண் திருப்புலியூர் *
 பட அரவு அணையான் தன் நாமம்
 அல்லால் * பரவாள் இவளே

3659 : (8-9-9)

பரவாள் இவள் நின்று இராப் பகல் *
 பனிநீர் நிறக் கண்ணபிரான் *
 விரவார் ⁸² இசை மறை வேதியர் ஒலி *
 வேலையின் நின்று ஒலிப்ப **
 கரவார் தடம் தொறும் தாமரைக் கயம் *
 தீவிகை நின்று அலரும் *
 புரவார் கழனிகள் சூழ் *
 திருப்புலியூர்ப் புகழ் அன்றி மற்றே

3660 : (8-9-10)

அன்றி மற்றோர் உபாயம் என் *
 இவள் அம் தண் துழாய் கமழ்தல் *
 குன்ற மாமணி மாட மாளிகைக் *
 கோலக் குழாங்கள் மல்கி **
 தென்திசைத் திலதம் புரை *
 குட்டநாட்டுத் திருப்புலியூர் *
 நின்ற மாயப் பிரான் திருவருளாம் *
 இவள் நேர்பட்டதே

82 (பாடபேதம்) விரைவார்

&& 3661 : (8-9-11)

நேர்பட்ட நிறை மூவுலகுக்கும் *

நாயகன் தன் அடிமை *

நேர்பட்ட தொண்டர் தொண்டர் தொண்டர் *

தொண்டன் சடகோபன் சொல் **

நேர்பட்ட தமிழ் மாலை *

ஆயிரத்துள் இவை ⁸³ பத்தும்

நேர்பட்டார் அவர் * நேர்பட்டார் *

நெடுமாற்கு அடிமை செய்யவே

அடிவரவு:- கருமாணிக்க அன்னைமீர் புகழும் ஊர்
புனையிழை திருவருள் மெல்லிலை மடவரல் பரவாள்
அன்றி நேர்பட்ட நெடுமாற்கு

நம்மாழ்வார் திருவடிகளே சரணம்



83 (பாடபேதம்) இவையும் ஓர் பத்தும்

பத்தாம் திருவாய்மொழி - நெடுமாற்கு

(3662 - 3672)

(எம்பெருமான் அல்லாமல் தான் வேறு யாருக்கும் அடிமை இல்லை என்னும் நிலைக்கு எல்லையாக, “பாகவதர்களுக்கு அடிமை” என்னும் நிலை உண்டானதை ஆழ்வார் கூறுதல்)

அறுசீர்க் கழிநெடிவடி ஆசிரிய விருத்தம்

&& 3662 : (8-10-1)

நெடுமாற்கு அடிமை செய்வேன் போல் *
 அவனைக் கருத வஞ்சித்து *
 தடுமாற்று அற்ற தீக்கதிகள் * முற்றும்
 தவிர்ந்த சதிர் நினைந்தால் **
 கொடு மா வினையேன் அவன் அடியார்
 அடியே * கூடும் இது அல்லால் *
 விடுமாறு என்பது என்? அந்தோ! *
 வியன் மூவுலகு பெறினுமே?

3663 : (8-10-2)

வியன் மூவுலகு பெறினும் போய் *
 தானே தானே ஆனாலும் *
 புயல் மேகம் போல் திருமேனி அம்மான் *
 புனை பூம் கழல் அடிக் கீழ்ச் **
 சயமே அடிமை தலை நின்றார் *
 திருத்தாள் வணங்கி * இம்மையே
 பயனே இன்பம் யான் பெற்றது *
 உறுமோ பாவினானுக்கே?

3664 : (8-10-3)

உறுமோ பாவியேனுக்கு *

இவ் உலகம் மூன்றும் உடன் நிறைய *
சிறுமா மேனி நிமிர்த்த *

என் செந்தாமரைக் கண் திருக்குறளன் **
நறுமா விரை நாள் மலர் அடிக் கீழ்ப் *
புகுதல் அன்றி அவன் அடியார் *
சிறுமா மனிசராய் என்னை ஆண்டார் *
இங்கே திரியவே

3665 : (8-10-4)

இங்கே திரிந்தேற்கு இழுக்கு உற்று என்! *

இரு மாநிலம் முன் உண்டு உமிழ்ந்த *
செங்கோலத்த பவள வாய்ச் *

செந்தாமரைக் கண் என் அம்மான் **
பொங்கு ஏழ் புகழ்கள் வாயவாய்ப் *
புலன் கொள் வடிவு என் மனத்தாய் *
அங்கு ஏய் மலர்கள் கையவாய் *
வழிபட்டு ஓட அருளிலே

3666 : (8-10-5)

வழிபட்டு ஓட அருள் பெற்று *

மாயன் கோல மலர் அடிக் கீழ்ச் *
சுழிபட்டு ஓடும் சுடர்ச் சோதி வெள்ளத்து *
இன்புற்று இருந்தாலும் **
இழிபட்டு ஓடும் உடலினில் பிறந்து *
தன் சீர் யான் கற்று *

மொழிபட்டு ஓடும் கவி அமுதம் *
நுகர்ச்சி உறுமோ முழுதுமே?

3667 : (8-10-6)

நுகர்ச்சி உறுமோ மூவுலகின் *
 வீடு பேறு தன் கேழ் இல் *
 புகர்ச் செம்முகத்த களிறு அட்ட *
 பொன் ஆழிக்கை என் அம்மான் **
 நிகர்ச் செம்பங்கி எரி விழிகள் *
 நீண்ட அசுரர் உயிர் எல்லாம் *
 தகர்த்து உண்டு உழலும் புள்பாகன் *
 பெரிய தனிமாப் புகழே?

3668 : (8-10-7)

தனிமாப் புகழே எஞ்ஞான்றும் *
 நிற்கும்படியாத் தான் தோன்றி *
 முனிமாப் பிரம முதல் வித்தாய் *
 உலகம் மூன்றும் முளைப்பித்த **
 தனிமாத் தெய்வத் தளிர் அடிக் கீழ்ப் *
 புகுதல் அன்றி அவன் அடியார் *
 நனிமாக் கலவி இன்பமே *
 நாளும் வாய்க்க நங்கட்கே

3669 : (8-10-8)

நாளும் வாய்க்க நங்கட்கு *
 நளிர் நீர்க் கடலைப் படைத்து * தன்
 தாளும் தோளும் முடிகளும் *
 சமன் இலாத பல பரப்பி **
 நீளும் படர் பூங் கற்பகக்காவும் *
 நிறை பல் நாயிற்றின் *
 கோளும் உடைய மணிமலை போல் *
 கிடந்தான் தமர்கள் கூட்டமே

3670 : (8-10-9)

தமர்கள் கூட்ட வல்வினையை *
 நாசம் செய்யும் சதுமூர்த்தி⁸⁴ *
 அமர்கொள் ஆழி சங்கு வாள் *
 வில் தண்டு ஆதி பல் படையன் **
 குமரன் கோல ஐங்கணை வேள் தாதை *
 கோது இல் அடியார் தம் *
 தமர்கள் தமர்கள் தமர்களாம் *
 சதிரே வாய்க்க தமியேற்கே

3671 : (8-10-10)

வாய்க்க தமியேற்கு * ஊழி தோறு
 ஊழி ஊழி மாகாயாம்
 பூக்கொள் மேனி நான்கு தோள் *
 பொன் ஆழிக்கை என் அம்மான் **
 நீக்கம் இல்லா அடியார் தம் *
 அடியார் அடியார் அடியார் எம்
 கோக்கள் * அவர்க்கே குடிகளாய்ச் செல்லும் *
 நல்ல கோட்பாடே

&& 3672 : (8-10-11)

நல்ல கோட்பாட்டு உலகங்கள் *
 மூன்றின் உள்ளும் தான் நிறைந்த *
 அல்லிக் கமலக் கண்ணனை *
 அம்தண் குருகூர்ச் சடகோபன் **
 சொல்லப்பட்ட ஆயிரத்துள் *
 இவையும் பத்தும் வல்லார்கள் *
 நல்ல பதத்தால் மனை வாழ்வர் *
 கொண்ட பெண்டீர் மக்களே

84 (பாடபேதம்) சதிரீமூர்த்தி

அடிவரவு:- நெடுமாற்கு வியன் உறுமோ இங்கே வழிபட்டோட நுகர்ச்சி தனிமா நாளும் தமர்கள் வாய்க்க நல்ல கொண்ட

நம்மாழ்வார் திருவடிகளே சரணம்



ஒன்பதாம் பத்து

[ஸர்வேச்வரன் ஆழ்வாரிடம், “கடந்த பத்தில் நீவிர் அடைந்த ஆத்மதர்சனத்தின் பலனாக, இந்தச் சரீரத்தின் முடிவில் என்னை அடைவீர்” என்று கூறப் பெறுதல்]

முதல் திருவாய்மொழி - கொண்ட (3673 - 3683)

(கர்மம் காரணமாக உண்டான உறவினர்களைக் கைவிட்டு, இயற்கையான உறவினனாக உள்ள அவனைப் பற்றுமாறு ஆழ்வார் உபதேசம் செய்தல்)

அறுசீர்க் கழிநெடிலடி ஆசிரிய விருத்தம்

&& 3673 : (9-1-1)

கொண்ட பெண்டிர் மக்கள் உற்றார் *

சுற்றத்தவர் பிறரும் *

கண்டதோடு பட்டது அல்லால் *

காதல் மற்று யாதும் இல்லை **

எண் திசையும் கீழும் மேலும் *

முற்றவும் உண்ட பிரான் *

தொண்டரோமாய் உய்யல் ⁸⁵ அல்லால் *

இல்லை கண்டீர் துணையே

85 (பாடபேதம்) உய்யில்

3674 : (9-1-2)

துணையும் சார்வும் ஆகுவார் போல் *
 சுற்றத்தவர் பிறரும் *
 அணைய வந்த ஆக்கம் உண்டேல் *
 அட்டைகள் போல் சுவைப்பர் **
 கணை ஒன்றாலே ஏழ் மரமும் எய்த *
 எம் கார்முகிலைப் *
 புணை என்று உய்யப் போகல் ⁸⁶ அல்லால் *
 இல்லை கண்டீர் பொருளே

3675 : (9-1-3)

பொருள் கை உண்டாய்ச் செல்லக் காணில் *
 போற்றி என்று ஏற்று எழுவர் *
 இருள்கொள் துன்பத்து இன்மை காணில் *
 என்னே! என்பாரும் இல்லை **
 மருள்கொள் செய்கை அசுரர் மங்க *
 வடமதுரைப் பிறந்தாற்கு *
 அருள்கொள் ஆளாய் உய்யல் ⁸⁷ அல்லால் *
 இல்லை கண்டீர் அரணே

3676 : (9-1-4)

அரணம் ஆவர் அற்றகாலைக்கு *
 என்றென்று அமைக்கப்பட்டார் *
 இரணம் கொண்ட தெப்பர் ஆவர் *
 இன்றி இட்டாலும் அஃதே **
 வருணித்து என்னே? *
 வடமதுரைப் பிறந்தவன் வண் புகழே *
 சரண் என்று உய்யப் போகல் அல்லால் *
 இல்லை கண்டீர் சதிரே

86 (பாடபேதம்) போகில்

87 (பாடபேதம்) உய்யில்

3677 : (9-1-5)

சதுரம் என்று தம்மைத் தாமே *
 சம்மதித்து இன்மொழியார் *
 மதுர போகம் துற்றவரே *
 வைகி மற்று ஒன்று உறுவர் **
 அதிர்கொள் செய்கை அசுரர் மங்க *
 வடமதுரைப் பிறந்தாற்கு *
 எதிர்கொள் ஆளாய் உய்யல் அல்லால் *
 இல்லை கண்டீர் இன்பமே

3678 : (9-1-6)

இல்லை கண்டீர் இன்பம் அந்தோ! *
 உள்ளது நினையாதே *
 தொல்லையார்கள் எத்தனைவர் *
 தோன்றிக் கழிந்து ஒழிந்தார்? **
 மல்லை மூதூர் * வடமதுரைப்
 பிறந்தவன் வண் புகழே *
 சொல்லி உய்யப் போகல் அல்லால் *
 மற்றொன்று இல்லை சுருக்கே

3679 : (9-1-7)

மற்றொன்று இல்லை சுருங்கச் சொன்னோம் *
 மாநிலத்து எவ் உயிர்க்கும் *
 சிற்ற வேண்டா சிந்திப்பே அமையும் *
 கண்டீர்கள் அந்தோ! **
 குற்றம் அன்று எங்கள் பெற்றத் தாயன் *
 வடமதுரைப் பிறந்தான் *
 குற்றம் இல் சீர் கற்று வைகல் *
 வாழ்தல் கண்டீர் குணமே

3680 : (9-1-8)

வாழ்தல் கண்டீர் குணம் இது அந்தோ! *
 மாயவன் அடி பரவிப் *
 போழ்து போக உள்ளகிற்கும் *
 புன்மை இலாதவர்க்கு **
 வாழ் துணையா * வடமதுரைப் பிறந்தவன்
 வண் புகழே *
 வீழ் துணையாப் போம் இதனில் *
 யாதும் இல்லை மிக்கதே

3681 : (9-1-9)

யாதும் இல்லை மிக்கு அதனில் *
 என்று என்று அது கருதி *
 காது செய்வான் கூதை செய்து *
 கடைமுறை வாழ்க்கையும் போம் **
 மா துகிலின் கொடிக் கொள் மாட *
 வடமதுரைப் பிறந்த *
 தாது சேர் தோள் கண்ணன் அல்லால் *
 இல்லை கண்டீர் சரணே

3682 : (9-1-10)

கண்ணன் அல்லால் இல்லை கண்டீர் *
 சரண் அது நிற்க வந்து *
 மண்ணின் பாரம் நீக்குதற்கே *
 வடமதுரைப் பிறந்தான் **
 திண்ணமா நும் உடைமை உண்டேல் *
 அவன் அடி சேர்த்து உய்ம்மினோ *
 எண்ண வேண்டா நும்மது ஆதும் *
 அவன் அன்றி மற்று இல்லையே

&& 3683 : (9-1-11)

ஆதும் இல்லை மற்று அவனில் *
 என்று அதுவே துணிந்து *
 தாது சேர் தோள் கண்ணனைக் *
 குருகூர்ச் சடகோபன் சொன்ன **
 தீது இலாத ஒண் தமிழ்கள் *
 இவை ஆயிரத்துள் இப்பத்தும் *
 ஓத வல்ல பிராக்கள் *
 நம்மை ஆளுடையார்கள் பண்டே

அடிவரவு:- கொண்ட துணையும் பொருள் அரணம்
 சதுரம் இல்லை மற்றொன்றில்லை வாழ்தல் யாதும்
 கண்ணன் ஆதாமில்லை பண்டை

நம்மாழ்வார் திருவடிகளே சரணம்



இரண்டாம் திருவாய்மொழி - பண்டை (3684 - 3694)

(கிருப்புளிங்குடியில் எம்பெருமானைக் கண்டு, தனக்கு
 அனைத்து செயல்களும் குறைவின்றி அருளும்படி வேண்டுகல்)

எழுசீர்க் கழிநெடிலடி ஆசிரிய வீருத்தம்

&& 3684 : (9-2-1)

பண்டை நாளாலே நின் திரு அருளும் *
 பங்கயத்தாள் திரு அருளும்
 கொண்டு * நின் கோயில் சீய்த்து பல்படிகால் *
 குடி குடி வழி வந்து ஆட்செய்யும் **

தொண்டரோர்க்கு அருளிச் சோதி வாய் திறந்து *
 உன் தாமரைக் கண்களால் நோக்காய் *
 தெண் திரைப் பொருநல் தண் பணை சூழ்ந்த *
 திருப்புளிங்குடிக் கிடந்தானே!

3685 : (9-2-2)

குடிக் கிடந்து ஆக்கம் செய்து * நின் தீர்த்த
 அடிமைக் குற்றேவல் செய்து * உன் பொன்
 அடிக் கடவாதே வழி வருகின்ற *
 அடியரோர்க்கு அருளி ** நீ ஒரு நாள்
 படிக்கு அளவாக நிமிர்த்த * நின் பாத
 பங்கயமே தலைக்கு அணியாய் *
 கொடிக்கொள் பொன் மதிள் சூழ் குளிர் வயல்
 சோலை * திருப்புளிங்குடிக் கிடந்தானே !

3686 : (9-2-3)

கிடந்த நாள் கிடந்தாய் எத்தனை காலம்
 கிடத்தி? * உன் திரு உடம்பு அசைய *
 தொடர்ந்து குற்றேவல் செய்து * தொல் அடிமை
 வழி வரும் தொண்டரோர்க்கு அருளி **
 தடம் கொள் தாமரைக்கண் விழித்து * நீ எழுந்து
 உன் தாமரை மங்கையும் நீயும் *
 இடம் கொள் மூவுலகும் தொழ இருந்தருளாய் *
 திருப்புளிங்குடிக் கிடந்தானே!

3687 : (9-2-4)

புளிங்குடிக் கிடந்து வரகுணமங்கை

இருந்து * வைகுந்தத்துள் நின்று *

தெளிந்த என் சிந்தை அகம் கழியாதே *

என்னை ஆள்வாய் எனக்கு அருளி **

நளிர்ந்த சீர் உலகம் மூன்றுடன் வியப்ப *

நாங்கள் கூத்து ஆடி நின்று ஆர்ப்ப *

பளிங்கு நீர் முகிலின் பவளம் போல்

கனிவாய் சிவப்ப * நீ காண வாராயே

3688 : (9-2-5)

பவளம் போல் கனி வாய் சிவப்ப நீ காண

வந்து * நின் பல் நிலா முத்தம் *

தவழ் கதிர் முறுவல் செய்து * நின் திருக்கண்

தாமரை தயங்க நின்று அருளாய் **

பவள நன்படர்க் கீழ் சங்கு உறை பொருநல் *

தண் திருப்புளிங்குடிக் கிடந்தாய் *

கவளமா களிற்றின் இடர் கெடத் தடத்துக் *

காய் சினப் பறவை ஊர்ந்தானே!

3689 : (9-2-6)

காய் சினப் பறவை ஊர்ந்து * பொன்மலையின்

மீமிசைக் கார்முகில் போல *

மா சின மாலி மாலி மான் என்று * அங்கு

அவர் படக் கனன்று முன் நின்ற **

காய்சின வேந்தே! கதிர் முடியானே! *

கலி வயல் திருப்புளிங்குடியாய் *

காய்சின ஆழி சங்கு வாள் வில் தண்டு

ஏந்தி * எம் இடர் கடிவானே!

3690 : (9-2-7)

எம் இடர் கடிந்து இங்கு என்னை ஆள்வானே! *
 இமையவர் தமக்கும் ஆங்கு அணையாய்! *
 செம்மடல் மலருந் தாமரைப் பழனத் *
 தண் திருப்புளிங்குடிக் கிடந்தாய் **
 நம்முடை அடியர் கவ்வை கண்டு உகந்து *
 நாம் களித்து உளம் நலம் கூர *
 இம் மட உலகர் காண நீ ஒரு நாள் *
 இருந்திடாய் எங்கள் கண் முகப்பே

3691 : (9-2-8)

எங்கள் கண் முகப்பே உலகர்கள் எல்லாம் *
 இணை அடி தொழுது எழுது இறைஞ்சி *
 தங்கள் அன்பு ஆரத் தமது சொல் வலத்தால் *
 தலைத் தலைச் சிறந்து பூசிப்ப **
 திங்கள் சேர் மாடத் திருப்புளிங்குடியாய்! *
 திரு வைகுந்தத்துள்ளாய்! தேவா! *
 இங்கண் மா ஞாலத்து இதனுளும் ஒரு நாள் *
 இருந்திடாய் வீற்று இடம் கொண்டே

3692 : (9-2-9)

வீற்று இடம் கொண்டு வியன் கொள் மா ஞாலத்து *
 இதனுளும் இருந்திடாய் * அடியோம்
 போற்றி ஓவாதே கண் இணை குளிரப் *
 புது மலர் ஆகத்தைப் பருக **
 சேற்று இள வாளை செந்நெல் ஊடு உகளும் *
 செழும்பணைத் திருப்புளிங்குடியாய்! *
 கூற்றமாய் அசுரர் குல முதல் அரிந்த *
 கொடு வினைப் படைகள் வல்லானே!

3693 : (9-2-10)

கொடு வினைப் படைகள் வல்லையாய் *
 அமரர்க்கு இடர் கெட அசுரர்கட்கு இடர் செய் *
 கடு வினை நஞ்சே! என்னுடை அமுதே! *
 கலி வயல் திருப்புளிங்குடியாய் **
 வடிவு இணை இல்லா மலர்மகள் * மற்றை
 நிலமகள் பிடிக்கும் மெல் அடியைக் *
 கொடு வினையேனும் பிடிக்க நீ ஒரு நாள் *
 கூவுதல் வருதல் செய்யாயே

&& 3694 : (9-2-11)

கூவுதல் வருதல் செய்திடாய் என்று *
 குரை கடல் கடைந்தவன் தன்னை *
 மேவி நன்கு அமர்ந்த வியன் புனல் பொருநல் *
 வழுதி நாடன் சடகோபன் **
 நா இயல் பாடல் ஆயிரத்துள்ளும்⁸⁸ *
 இவையும் ஓர் பத்தும் வல்லார்கள் *
 ஓவுதல் இன்றி உலகம் மூன்று அளந்தான் *
 அடி இணை உள்ளத்து ஓர்வாரே

அடிவரவு:- பண்டை குடி கிடந்த புளிங்குடி பவளம்
 காய்ச்சின எம்மிடர் எங்கள் வீற்றிடம் கொடுவினை
 கூவுதல் ஓராயிரம்

நம்மாழ்வார் திருவடிகளே சரணம்



88 (பாடபேதம்) ஆயிரத்துள் இவையும் ஓர் பத்தும்,
 ஆயிரத்துள் இவையும் பத்தும்

முன்றாம் திருவாய்மொழி - ஓராயிரம் (3695 - 3705)
 (ஆழ்வாரிடம் எம்பெருமான், “நீவிர் வேண்டும் அனைத்தையும்
 அளிக்கவல்லவன் நான் அல்லவோ” என்று தனது உயர்ந்த
 உறவைக் காண்பிக்க, அவனுடைய சீலகுணத்தில் ஈடுபடுதல்)

கலி விருத்தம்

&& 3695 : (9-3-1)

ஓர் ஆயிரமாய் * உலகு ஏழ் அளிக்கும் *
 பேர் ஆயிரம் கொண்டது ஓர் * பீடு உடையன் **
 காராயின * காள நல் மேனியினன் *
 நாராயணன் * நங்கள் பிரான் அவனே

3696 : (9-3-2)

அவனே அகல் ஞாலம் * படைத்து இடந்தான் *
 அவனே அஃது உண்டு உமிழ்ந்தான் * அளந்தான் **
 அவனே அவனும் * அவனும் அவனும் *
 அவனே மற்று எல்லாமும் * அறிந்தனமே

3697 : (9-3-3)

அறிந்தன வேத * அரும்பொருள் நூல்கள் *
 அறிந்தன கொள்க * அரும்பொருள் ஆதல் **
 அறிந்தனர் எல்லாம் * அரியை வணங்கி *
 அறிந்தனர் * நோய்கள் அறுக்கும் மருந்தே

3698 : (9-3-4)

மருந்தே நங்கள் * போக மகிழ்ச்சிக்கு என்று *
 பெரும் தேவர் குழாங்கள் * பிதற்றும் பிரான் **
 கரும் தேவன் எம்மான் * கண்ணன் விண் உலகம் *
 தரும் தேவனைச் * சோரேல் கண்டாய் மனமே!

3699 : (9-3-5)

மனமே! உன்னை * வல்வினையேன் இரந்து *
கனமே சொல்லினேன் * இது சோரேல் கண்டாய் **
புனம் மேவிய * பூந் தண் துழாய் அலங்கல் *
இனம் ஏதும் இலாளை * அடைவதுமே

3700 : (9-3-6)

அடைவதும் அணியார் * மலர்மங்கை தோள் *
மிடைவதும் * அசுரார்க்கு வெம்போர்களே **
கடைவதும் * கடலுள் அமுதம் * என் மனம்
உடைவதும் * அவற்கே ஒருங்காகவே

&& 3701 : (9-3-7)

ஆகம் சேர் * நரசிங்கம் அது ஆகி ஓர் *
ஆகம் வள் உகிரால் * பிளந்தான் உறை **
மாக வைகுந்தம் * காண்பதற்கு * என் மனம் *
ஏகம் எண்ணும் * இராப் பகல் இன்றியே

3702 : (9-3-8)

இன்றிப் போக * இரு வினையும் கெடுத்து *
ஒன்றி ஆக்கை புகாமை * உய்யக் கொள்வான் **
நின்ற வேங்கடம் * நீள் நிலத்து உள்ளது *
சென்ற தேவர்கள் * கை தொழுவார்களே

3703 : (9-3-9)

தொழுது மா மலர் * நீர் சுடர் தூபம் கொண்டு *
எழுதும் என்னும் இது * மிகை ஆதலின் **
பழுது இல் தொல் புகழ்ப் * பாம்பு அணைப் பள்ளியாய்! *
தழுவுமாறு அறியேன் * உன தாள்களே

3704 : (9-3-10)

தாள தாமரையான் * உனது உந்தியான் *
 வாள் கொள் நீள் மழு ஆளி * உன் ஆகத்தான் **
 ஆளராய்த் தொழுவாரும் * அமரர்கள் *
 நாளும் என் புகழ்கோ * உன சீலமே?

&& 3705 : (9-3-11)

சீலம் எல்லை இலான் * அடி மேல் * அணி
 கோலம் நீள் * குருகூர்ச் சடகோபன் ** சொல்
 மாலை ஆயிரத்துள் * இவை பத்தின் இன்
 பாலர் * வைகுந்தம் ஏறுதல் பான்மையே

அடிவரவு:- ஓராயிரம் அவனே அறிந்தன மருந்தே
 மனமே அடைவதும் ஆகம்சேர் இன்றி தொழுது தாள
 சீலம் மையார்

நம்மாழ்வார் திருவடிகளே சரணம்



நான்காம் திருவாய்மொழி - மையார் (3706 - 3716)
 (ஆழ்வார் எவ்வருமானைச் சங்கு மற்றும் சக்கரத்துடன்
 காண விரும்பி அன்புடன் அவனை அழைக்க, அவ்விதமே
 காணப்பெற்றமையை மகிழ்ந்து கூறுதல்)

கலி வீருத்தம்

&& 3706 : (9-4-1)

மையார் கருங்கண்ணி * கமல மலர் மேல்
 செய்யாள் * திருமார்வினில் சேர் * திருமாலே! **
 வெய்யார் சுடர் ஆழி * சுரிசங்கம் ஏந்தும் *
 கையா! * உன்னைக் காணக் * கருதும் என் கண்ணே

3707 : (9-4-2)

கண்ணே! உன்னைக் காணக் கருதி * என் நெஞ்சம்
எண்ணே கொண்ட * சிந்தையதாய் நின்று இயம்பும் **
விண்ணோர் முனிவர்க்கு * என்றும் காண்பு அரியாயை *
நண்ணாது ஒழியேன் என்று * நான் அழைப்பனே

3708 : (9-4-3)

அழைக்கின்ற அடிநாயேன் * நாய் கூழை வாலால் *
குழைக்கின்றது போல * என் உள்ளம் குழையும் **
மழைக்கு அன்று குன்றம் எடுத்து * ஆநிரை காத்தாய் *
பிழைக்கின்றது அருள் என்று * பேதுறுவனே

3709 : (9-4-4)

உறுவது இது என்று * உனக்கு ஆள்பட்டு * நின் கண்
பெறுவது எது கொல் என்று * பேதையேன் நெஞ்சம் **
மறுகல் செய்யும் * வானவர் தானவர்க்கு என்றும் *
அறிவது அரிய * அரியாய அம்மானே!

3710 : (9-4-5)

அரியாய அம்மாணை * அமரர் பிராணை *
பெரியாணைப் * பிரமனை முன் படைத்தாணை **
வரிவாள் அரவின் அணைப் * பள்ளி கொள்கின்ற *
கரியான் கழல் காணக் * கருதும் கருத்தே

3711 : (9-4-6)

கருத்தே! உன்னைக் * காணக் கருதி * என் நெஞ்சத்து
இருத்தாக இருத்தினேன் * தேவர்கட்கு எல்லாம்
விருத்தா! ** விளங்கும் சுடர்ச் சோதி * உயரத்து
ஒருத்தா! * உன்னை உள்ளும் * என் உள்ளம் உகந்தே

3712 : (9-4-7)

உகந்தே உன்னை * உள்ளும் என் உள்ளத்து * அகம்பால்
அகம்தான் அமர்ந்தே * இடம் கொண்ட அமலா! **
மிகும் தானவன் மார்வு அகலம் * இரு கூறா
நகந்தாய் * நரசிங்கம் அது ஆய உருவே!

3713 : (9-4-8)

உருவாகிய * ஆறு சமயங்கட்கு எல்லாம் *
பொருவாகி நின்றான் * அவன் எல்லாப் பொருட்கும் **
அருவாகிய ஆதியைத் * தேவர்கட்கு எல்லாம் *
கருவாகிய கண்ணனைக் * கண்டு கொண்டேனே

3714 : (9-4-9)

கண்டு கொண்டு * என் கண் இணை ஆரக் களித்து *
பண்டை வினையாயின * பற்றோடு அறுத்து **
தொண்டர்க்கு அமுது உண்ணச் *
சொல் மாலைகள் சொன்னேன் *
அண்டத்து அமரர் பெருமான்! * அடியேனே

3715 : (9-4-10)

அடியான் இவன் என்று * எனக்கு ஆர்அருள் செய்யும்
நெடியானை * நிறை புகழ் அம் சிறைப் * புள்ளின்
கொடியானை ** குன்றாமல் * உலகம் அளந்த
அடியானை * அடைந்து அடியேன் உய்ந்தவாரே

&& 3716 : (9-4-11)

ஆறா மத யானை * அடர்த்தவன் தன்னை *
சேறு ஆர் வயல் * தென் குருகூர்ச் சடகோபன் **
நூறே சொன்ன * ஓர் ஆயிரத்துள் இப்பத்தும் *
ஏறே தரும் * வானவர் தம் இன் உயிர்க்கே

அடிவரவு:- மையார் கண்ணே அழைக்கின்ற உறுவது
அரியாய கருத்தே உகந்தே உருவாகிய கண்டு
அடியான் ஆறா இன்னுயிர்

நம்மாழ்வார் திருவடிகளே சரணம்



ஐந்தாம் திருவாய்மொழி - இன்னுயிர் (3717 - 3727)
குணது மனதில் கண்ட எம்பெருமானை நாயகனை நேரில் காண
விரும்பும் பராங்குசநாயகி, அவனை நினைவுபடுத்துகின்ற பல
வொருள்களால் தான் தளர்ந்ததை உரைத்தல்)

கலிநிலைத்துறை

&& 3717 : (9-5-1)

இன்னுயிர் சேவலும் நீரும் கூவிக் கொண்டு *

இங்கு எத்தனை *

என்னுயிர் நோவ மிழற்றேல்மின் * குயில் பேடைகாள்! **

என்னுயிர்க் கண்ணபிரானை * நீர் வரக் கூவுகிலீர் *

என்னுயிர் கூவிக் கொடுப்பார்க்கும் * இத்தனை வேண்டுமோ?

3718 : (9-5-2)

இத்தனை வேண்டுவது அன்று அந்தோ! *

அன்றில் பேடைகாள்! *

எத்தனை நீரும் நும் சேவலும் * கரைந்து ஏங்குதிர் **

வித்தகன் கோவிந்தன் * மெய்யன் அல்லன் ஒருவார்க்கும் *

அத்தனை ஆம் இனி * என் உயிர் அவன் கையதே

3719 : (9-5-3)

அவன் கையதே எனது ஆருயிர் * அன்றில் பேடைகாள்! *
எவன் ⁸⁹ சொல்லி நீர் குடைந்து ஆடுதிர் * புடை சூழவே **
தவம் செய்தில்லா * வினையாட்டியேன்

உயிர் இங்கு உண்டோ? *

எவன் ⁹⁰ சொல்லி நிறும்? * நும் ஏங்கு கூக்குரல் கேட்டுமே

3720 : (9-5-4)

கூக்குரல் கேட்டும் * நம் கண்ணன் மாயன் வெளிப்படான் *
மேல்கிளை கொள்ளேல்மின் * நீரும் ⁹¹ சேவலும் கோழிகாள்! **
வாக்கும் மனமும் * சுருமமும் நமக்கு ஆங்கதே *
ஆக்கையும் ஆவியும் * அந்தரம் நின்று உழலுமே

3721 : (9-5-5)

அந்தரம் நின்று உழல்கின்ற * யானுடைப் புவைகாள்! *
நும் திறத்து ஏதும் இடை இல்லை * குழறேல்மினோ **
இந்திர ஞாலங்கள் காட்டி * இவ் ஏழ் உலகும் கொண்ட *
நம் திருமார்பன் * நம் ஆவி உண்ண நன்கு எண்ணினான்

3722 : (9-5-6)

நன்கு எண்ணி நான் வளர்த்த * சிறு கிளிப் பைதலே! *
இன்குரல் நீ மிழற்றேல் * என் ஆருயிர்க் காசுத்தன் **
நின் செய்ய வாய் ஒக்கும் வாயன் * கண்ணன் கை காலினன் *
நின் பசும் சாம நிறத்தன் * கூட்டுண்டு நீங்கினான்

89 (பாடபேதம்) எவம்

90 (பாடபேதம்) எவம்

91 (பாடபேதம்) நீரும் நும் சேவலும்

3723 : (9-5-7)

கூட்டுண்டு நீங்கிய * கோலத் தாமரைக் கண் செவ்வாய் *
வாட்டம் இல் என் கருமாணிக்கம் *
கண்ணன் மாயன் போல் **

கோட்டிய வில்லொடு * மின்னும் மேகக் குழாங்கள்காள்! *
காட்டேல்மின் நும் உரு * என் உயிர்க்கு அது காலனே

3724 : (9-5-8)

உயிர்க்கு அது காலன் என்று * உம்மை யான் இரந்தேற்கு * நீர்
குயில் பைதல்காள்! * கண்ணன் நாமமே குழறிக் கொன்றீர் **
தயிர்ப் பழஞ் சோற்றொடு * பால் அடிசிலும் தந்து * சொல்
பயிற்றிய நல்வளம் ஊட்டினீர் * பண்பு உடையீரே!

3725 : (9-5-9)

பண்புடை ⁹² வண்டொடு தும்பிகாள்! *

பண் மிழற்றேல்மின் *
புண்புரை வேல்கொடு * குத்தால் ஒக்கும் நும் இன்குரல் **
தண் பெருநீர்த் தடம் தாமரை * மலர்ந்தால் ஒக்கும்
கண் பெரும்கண்ணன் * நம் ஆவி உண்டு எழ நண்ணினான்

3726 : (9-5-10)

எழ நண்ணி நாமும் * நம் வான நாடனோடு ஒன்றினோம் *
பழன நல் நாரைக் குழாங்கள்காள்! * பயின்று என் இனி? **
இழை நல்ல ஆக்கையும் * பையவே புயக்கு அற்றது *
தழை நல்ல இன்பம் தலைப்பெய்து * எங்கும் தழைக்கவே

&& 3727 : (9-5-11)

இன்பம் தலைப்பெய்து எங்கும் தழைத்த * பல் ஊழிக்குத் *
தன் புகழ் ஏத்தத் * தனக்குஅருள் செய்த மாயனைத் **
தென் குருகூர்ச் சடகோபன் * சொல் ஆயிரத்துள் இவை *
ஒன்பதோடு ஒன்றுக்கும் * மூவுலகும் உருகுமே

அடிவரவு:- இன்னுயிர் இத்தனை எவன் கூக்குரல்
அந்தரம் நன்கெண்ணி கூட்டுண்டு உயிர்க்கது
பண்புடை எழநண்ணி இன்பம் உருகுமால்

நம்மாழ்வார் திருவடிகளே சரணம்



ஆறாம் திருவாய்மொழி - உருகுமால் (3728 - 3738)

(திருக்காட்கரை அப்பனுடைய திருக்கல்யாண குணங்கள்)

கலி வீருத்தம்

&& 3728 : (9-6-1)

உருகுமால் நெஞ்சம் * உயிரின் பரமன்றி *
பெருகுமால் வேட்கையும் *
என் செய்கேன் தொண்டனேன்? **
தெருவு எல்லாம் காவி கமழ் * திருக்காட்கரை^{93*}
மருவிய மாயன் தன் * மாயம் நினைதொறே

3729 : (9-6-2)

நினைதொறும் சொல்லும்தொறும் * நெஞ்ச இடிந்து உகும் *
வினைகொள் சீர் பாடினும் * வேம் எனது ஆர் உயிர் **
சுனைகொள் பூஞ்சோலைத் * தென் காட்கரை என் அப்பா! *
நினைகிலேன் நான் உனக்கு * ஆட்செய்யும் நீர்மையே

93 (பாடபேதம்) திருக்கார்க்கரை என்றும் கூறுவர்

3730 : (9-6-3)

நீர்மையால் நெஞ்சம் * வஞ்சித்துப் புகுந்து * என்னை
 ஈர்மை செய்து * என் உயிர் ஆய் என் உயிர் உண்டான் **
 சீர் மல்கு சோலைத் * தென் காட்கரை என் அப்பன் *
 கார்முகில் வண்ணன் தன் * கள்வம் அறிகிலேன்

3731 : (9-6-4)

அறிகிலேன் தன்னுள் * அனைத்து உலகும் நிற்க *
 நெறிமையால் தானும் * அவற்றுள் நிற்கும் பிரான் **
 வெறி கமழ் சோலைத் * தென் காட்கரை என் அப்பன் *
 சிறிய என் ஆருயிர் உண்ட * திரு அருளே

3732 : (9-6-5)

திருவருள் செய்பவன் போல * என்னுள் புகுந்து *
 உருவமும் ஆருயிரும் * உடனே உண்டான் **
 திருவளர் சோலைத் * தென் காட்கரை என் அப்பன் *
 கருவளர் மேனி * என் கண்ணன் ⁹⁴ கள்வங்களே

3733 : (9-6-6)

என் கண்ணன் கள்வம் * எனக்குச் செம்மாய் நிற்கும் *
 அம் கண்ணன் உண்ட * என் ஆருயிர்க்கோது இது **
 புன் கண்மை எய்தி * புலம்பி இராப் பகல் *
 என் கண்ணன் என்று * அவன் காட்கரை ஏத்துமே

3734 : (9-6-7)

காட்கரை ஏத்தும் * அதனுள் கண்ணா என்னும் *
 வேட்கை நோய் கூர * நினைந்து கரைந்துகும் **
 ஆட்கொள் வான் ஒத்து * என் உயிர் உண்ட மாயனால் *
கோள் குறை பட்டது * என் ஆருயிர் கோள் உண்டே

94 (பாடபேதம்) நம் கண்ணன்

3735 : (9-6-8)

கோள் உண்டான் அன்றி வந்து *

என் உயிர் தான் உண்டான் *

நாளும் நாள் வந்து * என்னை முற்றவும் தான் உண்டான் **

காளநீர் மேகத் * தென் காட்கரை என் அப்பற்கு *

ஆள் அன்றே பட்டது * என் ஆர் உயிர் பட்டதே

3736 : (9-6-9)

ஆருயிர் பட்டது * எனது உயிர் பட்டது *

பேர் இதழ்த் தாமரைக்கண் * கனி வாயது ஓர் **

கார் எழில் மேகத் * தென் காட்கரை கோயில் கொள்

சீர் எழில் நால் தடம் தோள் * தெய்வ வாரிக்கே

3737 : (9-6-10)

வாரிக் கொண்டு * உன்னை விழுங்குவன் காணில் என்று *

ஆர்வுற்ற என்னை ஒழிய * என்னில் முன்னம்

பாரித்துத் ** தான் என்னை * முற்றப் பருகினான் *

கார் ஓக்கும் * காட்கரை அப்பன் கடியனே

&& 3738 : (9-6-11)

கடியனாய்க் கஞ்சனைக் * கொன்ற பிரான் தன்னை *

கொடி மதிள் தென் குருகூர்ச் * சடகோபன் ** சொல்

வடிவு அமை ஆயிரத்து * இப்பத்தினால் சன்மம்

முடிவு எய்தி * நாசம் கண்டீர்கள் எம் கானலே

அடிவரவு:- உருகுமால் நினைதொறும் நீர்மையால்

அறிகிலேன் திருவருள் என்கண்ணன் காட்கரை

கோளுண்டான் ஆருயிர் வாரி கடியனாய் எங்கானல்

ஏழாம் திருவாய்மொழி - எங்கானல் (3739 - 3749)

(திருமுழிக்களத்து எம்பெருமானுக்கும் பறவை விடுதூது)

தரவு கொச்சகக் கலிப்பா

&& 3739 : (9-7-1)

எம் கானல் அகம் கழிவாய் *

இரை தேர்ந்து இங்கு இனிது அமரும் *

செங்கால மடநாராய்! *

திருமுழிக்களத்து உறையும் **

கொங்கு ஆர் பூந்துழாய் முடி *

எம் குடக்கூத்தர்க்கு என் தூதாய் *

நும் கால்கள் என் தலை மேல் *

கெழுமீரோ நுமரோடே

3740 : (9-7-2)

நுமரோடும் பிரியாதே * நீரும் நும் சேவலுமாய் *

அமர்காதல் குருகு இனங்காள்! *

அணி மூழிக்களத்து உறையும் **

எமராலும் பழிப்புண்டு * இங்கு என்? தம்மால் இழிப்புண்டு *

தமரோடு அங்கு உறைவார்க்குத் * தக்கிலமே? கேளீரே

3741 : (9-7-3)

தக்கிலமே? கேளீர்கள் *

தடம் புனல் வாய் இரை தேரும் *

கொக்கு இனங்காள்! குருகு இனங்காள்! *

குளிர் மூழிக்களத்து உறையும் **

செக்கமலத்து அலர் போலும் *

கண் கை கால் செங்கனி வாய் *

அக்கமலத்து இலை போலும் *

திருமேனி அடிகளுக்கே

3742 : (9-7-4)

திருமேனி அடிகளுக்குத் * தீவினையேன் விடு தூதாய் *
திருமுழிக்களம் என்னும் *

செழுநகர்வாய் அணி முகில்காள்! **

திருமேனி அவட்கு அருளீர் * என்றக்கால் உம்மைத் தன் *
திருமேனி ஒளி அகற்றி * தெளிவிசம்பு கடியுமே?

3743 : (9-7-5)

தெளிவிசம்பு கடிது ஓடி * தீ வளைத்து மின் இலகும் *
ஒளி முகில்காள்! * திருமுழிக்களத்து உறையும்

ஒண் சுடர்க்கு **

தெளிவிசம்பு திருநாடாத் * தீவினையேன் மனத்து உறையும் *
துளிவார்கள் குழலார்க்கு * என் தூது உரைத்தல் செப்புமினே

3744 : (9-7-6)

தூது உரைத்தல் செப்புமின்கள் *

தூமொழி வாய் வண்டு இனங்காள்! *

போது இரைத்து மது நுகரும் *

பொழில் முழிக்களத்து உறையும் **

மாதரைத் தம் மார்வகத்தே *

வைத்தார்க்கு என் வாய் மாற்றம் *

தூது உரைத்தல் செப்புதிரேல் *

சுடர் வளையும் கலையுமே

3745 : (9-7-7)

சுடர் வளையும் கலையும் கொண்டு *

அருவினையேன் தோள் துறந்த *

படர் புகழான் * திருமுழிக்களத்து உறையும் பங்கயக் கண் **

சுடர் பவள வாயனைக் கண்டு * ஒரு நாள் ஓர் தூய் மாற்றம் *

படர் பொழில் வாய்க் குருகு இனங்காள்! *

எனக்கு ஒன்று பணியீரே

3746 : (9-7-8)

எனக்கு ஒன்று பணியீர்கள் *
 இரும்பொழில்வாய் இரை தேர்ந்து *
 மனக்கு இன்பம் படமேவும் *
 வண்டு இனங்காள்! தும்பிகாள்! **
 கனக்கொள் திண் மதிள் புடை சூழ் *
 திருமுழிக்களத்து உறையும் *
 புனக்கொள் காயாமேனிப் *
 பூந்துழாய் முடியார்க்கே

3747 : (9-7-9)

பூந்துழாய் முடியார்க்கு *
 பொன் ஆழிக் கையாருக்கு *
 ஏந்து நீர் இளம் குருகே! *
 திருமுழிக்களத்தாருக்கு **
 ஏந்து பூண் முலை பயந்து *
 என் இணை மலர்க் கண் நீர் ததும்ப *
 தாம் தம்மைக் கொண்டு அகல்தல் *
 தகவு அன்று என்று உரையீரே

3748 : (9-7-10)

தகவு அன்று என்று உரையீர்கள் *
 தடம் புனல் வாய் இரை தேர்ந்து *
 மிக இன்பம் படமேவும் * மென் நடைய அன்னங்காள் **
 மிக மேனி மெலிவு எய்தி * மேகலையும் ஈடு அழிந்து * என்
 அகமேனி ஒழியாமே * திருமுழிக்களத்தார்க்கே

&& 3749 : (9-7-11)

ஒழிவு இன்றித் திருமுழிக்களத்து உறையும் * ஒண் சுடரை *
ஒழிவு இல்லா அணி மழலைக் *

கிளி மொழியாள் அலற்றிய சொல் **

வழு இல்லா வண் குருகூர்ச் * சடகோபன் வாய்ந்து உரைத்த *
அழிவு இல்லா ஆயிரத்து இப்பத்தும் * நோய் அறுக்குமே

அடிவரவு:- எங்கானல் நுமரோடும் தக்கிலமே
திருமேனி தெளிவிசம்பு தூதுரைத்தல் சுடர்வளையும்
எனக்கு பூந்துழாய் தகவன்று ஒழிவின்றி அறுக்கும்

நம்மாழ்வார் திருவடிகளே சரணம்



எட்டாம் திருவாய்மொழி - அறுக்கும் (3750 - 3760)

(திருமுழிக்களத்து எம்பெருமானுக்குத் தூதுவிட்ட பறவைகள்
மீண்டும் திரும்பாததால், தலைவி திருநாவாய்க்குச் செல்ல
எண்ணியதைக் கூறும் சொற்களால் ஆழ்வார் தன்னுடைய
வேகத்தைக் கூறுதல்)

கலிவீருத்தம்

&& 3750 : (9-8-1)

அறுக்கும் வினையாயின * ஆகத்து அவனை *
நிறுத்தும் மனத்து ஒன்றிய * சிந்தையினார்க்கு **
வெறித் தண் மலர்ச் சோலைகள் சூழ் * திருநாவாய் *
குறுக்கும் வகை உண்டு கொலோ * கொடியேற்கே?

3751 : (9-8-2)

கொடி ஏர் இடைக் * கோகனகத்தவள் கேள்வன் *
வடிவேல் தடம் கண் * மடப்பின்னை மணாளன் **
நெடியான் உறை சோலைகள் சூழ் * திருநாவாய் *
அடியேன் அணுகப் பெறும் நாள் * எவை கொலோ?

3752 : (9-8-3)

எவை கொல் அணுகப் பெறும் நாள்? * என்று எப்போதும் *
கவையில் மனம் இன்றி * கண்ணீர்கள் கலுழ்வன் **
நவை இல் திருநாரணன் சேர் * திருநாவாய் *
அவையுள் புகலாவது ஓர் * நாள் அறியேனே

3753 : (9-8-4)

நாளேல் அறியேன் * எனக்கு உள்ளன * நானும்
மீளா அடிமைப் * பணி செய்யப் புகுந்தேன் **
நீள் ஆர் மலர்ச் சோலைகள் சூழ் * திருநாவாய் *
வாள் ஏய் தடம் கண் * மடப்பின்னை மணாளா!

3754 : (9-8-5)

மணாளன் மலர் மங்கைக்கும் * மண் மடந்தைக்கும் *
கண்ணாளன் உலகத்து உயிர் * தேவர்கட்கு எல்லாம் **
விண்ணாளன் விரும்பி உறையும் * திருநாவாய் *
கண் ஆரக் களிக்கின்றது * இங்கு என்று கொல் கண்டே?

3755 : (9-8-6)

கண்டே களிக்கின்றது * இங்கு என்று கொல் கண்கள் *
தொண்டே உனக்காய் ஒழிந்தேன் * துரிசு இன்றி? **
வண்டு ஆர் மலர்ச் சோலைகள் சூழ் * திருநாவாய் *
கொண்டே உறைகின்ற * எம் கோவலர் கோவே!

3756 : (9-8-7)

கோவாகிய * மாவலியை நிலம் கொண்டாய் *
 தேவாசுரம் செற்றவனே! * திருமாலே **
 நாவாய் உறைகின்ற * என் நாரண நம்பீ! *
 ஆ ஆ அடியான் இவன்! * என்று அருளாயே

3757 : (9-8-8)

அருளாது ஒழிவாய் * அருள் செய்து * அடியேனைப்
 பொருளாக்கி * உன் பொன் அடிக் கீழ்ப் புக வைப்பாய் **
 மருளே இன்றி * உன்னை என் நெஞ்சத்து இருத்தும் *
 தெருளே தரு * தென் திருநாவாய் என் தேவே!

3758 : (9-8-9)

தேவர் முனிவர்க்கு என்றும் * காண்டற்கு அரியன் *
 மூவர் முதல்வன் * ஒரு மூவுலகு ஆளி **
 தேவன் விரும்பி உறையும் * திருநாவாய் *
 யாவர் அணுகப் பெறுவார் * இனி அந்தோ!

3759 : (9-8-10)

அந்தோ! அணுகப் பெறும் நாள் * என்று எப்போதும் *
 சிந்தை கலங்கித் * திருமால் என்று அழைப்பன் **
 கொந்து ஆர் மலர்ச் சோலைகள் சூழ் * திருநாவாய் *
 வந்தே உறைகின்ற * எம்மா மணிவண்ணா!

&& 3760 : (9-8-11)

வண்ணம் மணிமாட * நல்நாவாய் உள்ளானைத் *
 திண்ணம் மதிள் * தென் குருகூர்ச் சடகோபன் **
 பண்ணார் தமிழ் * ஆயிரத்து இப்பத்தும் வல்லார் *
 மண் ஆண்டு * மணம் கமழ்வார் மல்லிகையே

அடிவரவு:- அறுக்கும் கொடியே எவைகொல் நாளேல்
மணாளன் கண்டே கோவாகிய அருளாது தேவர்
அந்தோ வண்ணம் மல்லிகை

நம்மாழ்வார் திருவடிகளே சரணம்



ஒன்பதாம் திருவாய்மொழி - மல்லிகை (3761 - 3771)
(தலைவி பிரிவாற்றாமையால் வருந்தி உரைக்கும் சொற்களால்
ஆழ்வார் தனது பிரிவாற்றாமையைக் கூறுதல்)

எண்சீர்க் கழிநெடிலடி ஆசிரிய விருத்தம்

&& 3761 : (9-9-1)

மல்லிகை கமழ் தென்றல் ஈரும் ஆலோ! *
வண் குறிஞ்சி இசை தவரும் ஆலோ! *
செல்கதிர் மாலையும் மயக்கும் ஆலோ! *
செக்கர் நல் மேகங்கள் சிதைக்கும் ஆலோ *
அல்லி அம் தாமரைக் கண்ணன் எம்மான் *
ஆயர்கள் ஏறு அரி ஏறு எம் மாயோன் *
புல்லிய முலைகளும் தோளும் கொண்டு *
புகலிடம் அறிகிலம் தமியம் ஆலோ!

3762 : (9-9-2)

புகலிடம் அறிகிலம் தமியம் ஆலோ! *
புலம்புறும் அணி தென்றல் ஆம்பல் ஆலோ! *
பகலடு மாலை வண் சாந்தம் ஆலோ! *
பஞ்சமம் முல்லை தண் வாடை ஆலோ! **

அகல் இடம் படைத்து இடந்து உண்டு உமிழ்ந்து
 அளந்து * எங்கும் அளிக்கின்ற ஆயன் மாயோன் *
 இகலிடத்து அசுரர்கள் கூற்றம் வாரான் *
 இனி இருந்து என் உயிர் காக்குமாறென்?

3763 : (9-9-3)

இனி இருந்து என் உயிர் காக்குமாறென்? *
 இணை முலை நமுக நுண் இடை நுடங்க *
 துனி இரும் கலவி செய்து ஆகம் தோய்ந்து *
 துறந்து எம்மை இட்டு அகல் கண்ணன் கள்வன் **
 தனி இளம் சிங்கம் எம் மாயன் வாரான் *
 தாமரைக் கண்ணும் செவ்வாயும் * நீலப்
 பனி இரும் குழல்களும் நான்கு தோளும் *
 பாவிசேன் மனத்தே நின்று ஈரும் ஆலோ!

3764 : (9-9-4)

பாவிசேன் மனத்தே நின்று ஈரும் ஆலோ! *
 வாடை தண் வாடை வெவ்வாடை ஆலோ! *
 மேவு தண் மதியம் வெம்மதியம் ஆலோ! *
 மென் மலர்ப் பள்ளி வெம்பள்ளி ஆலோ! **
 தூவி அம் புள் உடைத் தெய்வ வண்டு துதைந்த *
 எம் பெண்மை அம் பூ இது ஆலோ! *
 ஆவியின் பரம் அல்ல வகைகள் ஆலோ! *
 யாமுடை நெஞ்சமும் துணை அன்று ஆலோ!

3765 : (9-9-5)

யாமுடை நெஞ்சமும் துணை அன்று ஆலோ! *
 ஆ புகும் மாலையும் ஆகின்று ஆலோ! *
 யாமுடை ஆயன் தன் மனம் கல் ஆலோ! *
 அவனுடைத் தீம்குழல் ஈரும் ஆலோ! **
 யாமுடைத் துணை என்னும் தோழிமாரும் *
 எம்மில் முன் அவனுக்கு மாய்வர் ஆலோ! *
 யாமுடை ஆருயிர் காக்குமாறு என்? *
 அவனுடை அருள் பெறும்போது அரிதே

3766 : (9-9-6)

அவனுடை அருள் பெறும்போது அரிதால் *
 அவ் அருள் அல்லன அருளும் அல்ல *
 அவன் அருள் பெறும் அளவு ஆவி நில்லாது *
 அடு பகல் மாலையும் நெஞ்சம் காணேன் **
 சிவனொடு பிரமன் வண் திருமடந்தை *
 சேர் திருஆகம் எம் ஆவி ஈரும் *
 எவன் ⁹⁵இனிப் புகும் இடம்? எவன் செய்கேனோ? *
 ஆருக்கு என் சொல்லுகேன் அன்னைமீர்காள்!

3767 : (9-9-7)

ஆருக்கு என் சொல்லுகேன்? அன்னைமீர்காள்! *
 ஆருயிர் அளவு அன்று இக்கூர் தண் வாடை *
 கார் ஓக்கும் மேனி நம் கண்ணன் கள்வம் *
 கவர்ந்த அத்தனி நெஞ்சம் அவன் கண் அஃதே **
 சீர் உற்ற அகில் புகை யாழ் நரம்பு *
 பஞ்சமம் தண் பசும் சாந்து அணைந்து *
 போர் உற்ற வாடை தண் மல்லிகைப் பூப் *
 புது மணம் முகந்து கொண்டு எறியும் ஆலோ!

3768 : (9-9-8)

புது மணம் முகந்து கொண்டு எறியும் ஆலோ! *
 பொங்கு இளவாடை புன்செக்கர் ஆலோ! *
 அது மணந்து அகன்ற நம் கண்ணன் கள்வம் *
 கண்ணனில் கொடிது இனி அதனில் உம்பர் **
 மது மண மல்லிகை மந்தக் கோவை *
 வண் பசும் சாந்தினில் பஞ்சமம் வைத்து *
 அது மணந்து இன் அருள் ஆய்ச்சியர்க்கே *
 ஊதும் அத்தீம் குழற்கே உய்யேன் நான்

3769 : (9-9-9)

ஊதும் அத்தீம் குழற்கே உய்யேன் நான் *
 அது மொழிந்து இடை இடை தன் செய்கோலத் *
 தூது செய் கண்கள் கொண்டு ஒன்று பேசித் *
 தூமொழி இசைகள் கொண்டு ஒன்று நோக்கி **
 பேதுறு முகம் செய்து நொந்து நொந்து *
 பேதை நெஞ்ச அறவு அறப் பாடும் பாட்டை *
 யாதும் ஒன்று அறிகிலம் அம்ம! அம்ம! *
 மாலையும் வந்தது மாயன் வாரான்

3770 : (9-9-10)

மாலையும் வந்தது மாயன் வாரான் *
 மா மணி புலம்ப வல் ஏறு அணைந்த *
 கோல நல் நாகுகள் உகளும் ஆலோ! *
 கொடியன குழல்களும் குழறும் ஆலோ! *
 வால் ஒளி⁹⁶ வளர் முல்லை கருமுகைகள் *
 மல்லிகை அலம்பி வண்டு ஆலும் ஆலோ! *
 வேலையும் விசம்பில் விண்டு அலறும் ஆலோ! *
 என் சொல்லி உய்வன் இங்கு அவனை விட்டே?

96 (பாடபேதம்) வாள் ஒளி

&& 3771 : (9-9-11)

அவனை விட்டு அகன்று உயிர் ஆற்றுகில்லா *
 அணி இழை ஆய்ச்சியர் மாலைப் பூசல் *
 அவனை விட்டு அகல்வதற்கே இரங்கி *
 அணி குருகூர்ச் சடகோபன் மாறன் **
 அவனி உண்டு உமிழ்ந்தவன் மேல் உரைத்த *
 ஆயிரத்துள் இவை பத்தும் கொண்டு *
 அவனியுள் அலற்றி நின்று உய்ம்மின் தொண்டர்! *
 அச்சொன்ன மாலை நண்ணித் தொழுதே!

அடிவரவு:- மல்லிகை புகலிடம் இனி பாவியேன்
 யாமுடை அவனுடைய ஆருக்கு புதுமணம் ஊதும்
 மாலையும் அவனை மாலை

நம்மாழ்வார் திருவடிகளே சரணம்



பத்தாம் திருவாய்மொழி - மாலை (3772 - 3782)

(எம்பெருமான் ஆழ்வாரிடம், “நீவிர் வேண்டும் அனைத்தும்
 உம்முடைய இந்தச் சரீரம் முடியும்போது அளிப்பேன்”, என்று
 கூற, ஆழ்வார் மிகவும் மகிழ்ந்து, அனைவரும் திருக்கண்ணபுரம்
 சென்று அவனுடன் சேரும்படி உபதேசித்தல்)

கலி வீருத்தம்

&& 3772 : (9-10-1)

மாலை நண்ணித் * தொழுது எழுமினோ வினை கெட *
 காலை மாலை * கமல மலர் இட்டு நீர் **
 வேலை மோதும் மதிள் சூழ் * திருக்கண்ணபுரத்து *
 ஆலின் மேல் ஆல் அமர்ந்தான் * அடி இணைகளே

3773 : (9-10-2)

கள் அவிமும் மலர் இட்டு * நீர் இறைஞ்சுமின் *
நள்ளி சேரும் வயல் சூழ் * கிடங்கின் புடை **
வெள்ளி ஏய்ந்த மதிள் சூழ் * திருக்கண்ணபுரம்
உள்ளி * நாளும் தொழுது எழுமினோ தொண்டரே!

3774 : (9-10-3)

தொண்டர்! நும் தம் * துயர் போக நீர் ஏகமாய் *
விண்டு வாடா மலர் இட்டு * நீர் இறைஞ்சுமின் **
வண்டு பாடும் பொழில் சூழ் * திருக்கண்ணபுரத்து
அண்ட வாணன் * அமரர் பெருமாளையே

3775 : (9-10-4)

மாணை நோக்கி * மடப்பின்னை தன் கேள்வனை *
தேனை வாடா மலர் இட்டு * நீர் இறைஞ்சுமின் **
வாணை உந்தும் மதிள் சூழ் * திருக்கண்ணபுரம் *
தான் நயந்த பெருமான் * சரண் ஆகுமே

3776 : (9-10-5)

சரணம் ஆகும் * தன தாள் அடைந்தார்க்கு எல்லாம் *
மரணம் ஆனால் * வைகுந்தம் கொடுக்கும் பிரான் **
அரண் அமைந்த மதிள் சூழ் * திருக்கண்ணபுரத்
தரணியாளன் * தனது அன்பார்க்கு அன்பு ஆகுமே

3777 : (9-10-6)

அன்பன் ஆகும் * தன தாள் அடைந்தார்க்குஎல்லாம் *
செம்பொன் ஆகத்து * அவுணன் உடல் கீண்டவன் **
நன் பொன் ஏய்ந்த மதிள் சூழ் * திருக்கண்ணபுரத்து
அன்பன் * நாளும் தன் மெய்யார்க்கு மெய்யனே

3778 : (9-10-7)

மெய்யன் ஆகும் * விரும்பித் தொழுவார்க்கு எல்லாம் *
 பொய்யன் ஆகும் * புறமே தொழுவார்க்கு எல்லாம் **
 செய்யில் வாளை உகளும் * திருக்கண்ணபுரத்து
 ஐயன் * ஆகத்து அணைப்பார்கட்கு அணியனே

3779 : (9-10-8)

அணியன் ஆகும் * தன தாள் அடைந்தார்க்கு எல்லாம் *
 பிணியும் சாரா * பிறவி கெடுத்து ஆளும் **
 மணி பொன் ஏய்ந்த மதிள் சூழ் * திருக்கண்ணரம்
 பணிமின் * நாளும் பரமேட்டி தன் பாதமே

3780 : (9-10-9)

பாதம் நாளும் * பணிய தணியும்பிணி *
 ஏதம் சாரா * எனக்கேல் இனி என் குறை? **
 வேத நாவர் விரும்பும் * திருக்கண்ணபுரத்து
 ஆதியானை * அடைந்தார்க்கு அல்லல் இல்லையே

3781 : (9-10-10)

இல்லை அல்லல் * எனக்கேல் இனி என் குறை? *
 அல்லி மாதர் அமரும் * திருமார்பினன் **
 கல்லில் ஏய்ந்த மதிள் சூழ் * திருக்கண்ணபுரம்
 சொல்ல * நாளும் துயர் பாடு சாராவே

&& 3782 : (9-10-11)

பாடு சாரா * வினை பற்று அற வேண்டுவீர் *
 மாடம் நீடு * குருகூர்ச்ச டகோபன் ** சொல்
 பாடலான தமிழ் * ஆயிரத்துள் ⁹⁷ இப்பத்தும் *
 பாடி ஆடிப் * பணிமின் அவன் தாள்களே ⁹⁸

அடிவரவு:- மாலை கள்ளவிழும் தொண்டர்
 மாணை சரணமாகும் அன்பனாகும் மெய்யனாகும்
 அணியனாகும் பாதம் இல்லை பாடு தாளதாமரை

நம்மாழ்வார் திருவடிகளே சரணம்



97 (பாடபேதம்) ஆயிரத்து

98 (பாடபேதம்) தாள்களையே

பத்தாம் பத்து

[இந்தச் சாரம் விழுந்தவுடன் அடைகின்ற பலனாகிய அர்ச்சிராதி கதிக்குத் துணையாக எம்பெருமானைக் கொள்ளுதல்]

முதல் திருவாய்மொழி - தாளதாமரை (3783 - 3793)

(குனது திருவாடகளை அடைபவர்களுக்குத் தானே வழித் துணையாக வருகின்ற திருமோகூர் காளமேகப்பெருமானைத் துணையாகக் கொண்டு, தான் பரமபதம் செல்ல எண்ணுவதை ஆழ்வார் சூறுதல்)

கலிநிலைத்துறை

&& 3783 : (10-1-1)

தாள தாமரைத் * தடம் அணி வயல் திருமோகூர் *
நாளும் மேவி நன்கு அமர்ந்து நின்று * அசுரரைத் தகர்க்கும் **
தோளும் நான்கு உடைச் *

சுரி குழல் கமலக்கண் கனி வாய்க் *
காளமேகத்தை அன்றி * மற்றொன்று இலம் கதியே

3784 : (10-1-2)

இலம் கதி மற்றொன்று எம்மைக்கும் * ஈன் தண் துழாயின் *
அலங்கலங் கண்ணி * ஆயிரம் பேர் உடை அம்மான் **
நலங் கொள் நான் மறை வாணர்கள் வாழ் * திருமோகூர் *
நலங் கழல் அவன் அடி நிழல் * தடம் அன்றி யாமே

3785 : (10-1-3)

அன்றி யாம் ஒரு புகல் இடம் * இலம் என்று என்று அலற்றி *
நின்று நான்முகன் அரனொடு * தேவர்கள் நாட **
வென்று இம் மூவுலகு அளித்து உழல்வான் * திருமோகூர் *
நன்று நாம் இனி நணுகுதம் * நமது இடர் கெடவே

3786 : (10-1-4)

இடர் கெட எம்மைப் போந்து அளியாய் *

என்று என்று ஏத்தி *

சுடர் கொள் சோதியைத் *

தேவரும் முனிவரும் தொடர **

படர் கொள் பாம்பணைப் *

பள்ளி கொள்வான் திருமோகூர் *

இடர் கெட அடி பரவுதும் *

தொண்டர்! வம்மினே

3787 : (10-1-5)

தொண்டர்! வம்மின் * நம் சுடர் ஒளி ஒரு தனி முதல்வன் *

அண்டம் மூவுலகு அளந்தவன் * அணி திருமோகூர் **

எண் திசையும் ஈன் கரும்பொடு *

பெரும் செந்நெல் விளையக் *

கொண்ட கோயிலை வலஞ் செய்து * இங்கு ஆடுதும் கூத்தே

3788 : (10-1-6)

கூத்தன் கோவலன் * குதற்று வல்லசுரர்கள் கூற்றம் *

ஏத்தும் நங்கட்கும் * அமரார்க்கும் முனிவார்க்கும் இன்பன் **

வாய்த்த தண் பணை வள வயல் சூழ் * திருமோகூர்

ஆத்தன் * தாமரை அடி அன்றி * மற்று இலம் அரணே

3789 : (10-1-7)

மற்றிலம் அரண் * வான் பெரும் பாழ் தனி முதலாச் *

சுற்றும் நீர் படைத்து * அதன் வழித் தொல்முனி முதலா **

முற்றும் தேவரோடு * உலகு செய்வான் திருமோகூர் *

சுற்றி நாம் வலஞ் செய்ய * நம் துயர் கெடும் கடிதே

3790 : (10-1-8)

துயர் கெடும் கடிது அடைந்து வந்து * அடியவர் தொழுமின் *
உயர் கொள் சோலை * ஒண் தடம் மணி ஒளி திருமோகூர் **
பெயர்கள் ஆயிரம் உடைய * வல்லரசுக்கர் புக்கு அழுந்த *
தயரதன் பெற்ற * மரகத மணித் தடத்தினையே

3791 : (10-1-9)

மணித் தடத்தடி மலர்க் கண்கள் * பவளச் செவ்வாய் *
அணிக்கொள் நால் தடம் தோள் *
தெய்வம் அசுரரை என்றும் **
துணிக்கும் வல் அரட்டன் * உறை பொழில் திருமோகூர் *
நணித்து நம்முடை நல் அரண் * நாம் அடைந்தனமே

3792 : (10-1-10)

நாம் அடைந்த நல் அரண் * நமக்கு என்று நல் அமரர் *
தீமை செய்யும் வல் அசுரரை *
அஞ்சிச் சென்று அடைந்தால் **
காம ரூபம் கொண்டு * எழுந்து அளிப்பான் திருமோகூர் *
நாமமே நவின்று எண்ணுமின் * ஏத்துமின் நமர்காள்!

&& 3793 : (10-1-11)

ஏத்துமின் நமர்காள் ⁹⁹ * என்று தான் குடம் ஆடு
கூத்தனைக் * குருகூர்ச் சடகோபன் குற்றேவல்கள் ¹⁰⁰ **
வாய்த்த ஆயிரத்துள் இவை * வண் திருமோகூர்க்கு *
ஈத்த பத்திவை ஏத்த வல்லார்க்கு * இடர் கெடுமே

99 (பாடபேதம்) எமர்காள்

100 (பாடபேதம்) குற்றேவல்

அடிவரவு:- தாளதாமரை இலக்கதி அன்றியாம்
இடர்கெட தொண்டர் கூத்தன் மற்றிலம் துயர்கெடும்
மணித்தட நாமடைந்த ஏத்துமின் கெடும்

நம்மாழ்வார் திருவடிகளே சரணம்



இரண்டாம் திருவாய்மொழி - கெடும் (3794 - 3804)
(திருவனந்தபுரம் அடைந்தால், பரமபதத்தில் உள்ளது போன்று
கைங்கர்யம் செய்யலாம் என்னுதல்)

கலிவிருத்தம்

&& 3794 : (10-2-1)

கெடும் இடர் ஆய எல்லாம் * கேசவா என்ன * நாளும்
கொடு வினை செய்யும் * கூற்றின் தமர்களும் குறுககில்லார் **
விடம் உடை அரவில் பள்ளி *
விரும்பினான் சுரும்பு அலற்றும் *
தடம் உடை வயல் * அனந்தபுரநகர் புகுதும் இன்றே

3795 : (10-2-2)

இன்று போய்ப் புகுதிராகில் * எழுமையும் ஏதம் சாரா *
குன்று நேர் மாடம் மாடே *
குருந்து சேர் செருந்தி புன்னை **
மன்றலர் பொழில் * அனந்தபுரநகர் மாயன் நாமம் *
ஒன்றும் ஓர் ஆயிரமாம் ¹⁰¹ * உள்ளுவார்க்கு உம்பர் ஊரே

3796 : (10-2-3)

ஊரும் புள் கொடியும் அஃதே *

உலகு எல்லாம் உண்டு உமிழ்ந்தான் *

சேரும் தண் அனந்தபுரம் *

சிக்கெனப் புகுதிர் ஆகில் **

தீரும் நோய் வினைகள் எல்லாம் *

திண்ணம் நாம் அறியச் சொன்னோம் *

பேரும் ஓர் ஆயிரத்துள் *

ஒன்று நீர் பேசமினே

3797 : (10-2-4)

பேசுமின் கூசும் இன்றிப் * பெரிய நீர் வேலை சூழ்ந்து *

வாசமே கமழும் சோலை * வயல் அணி அனந்தபுரம் **

நேசம் செய்து உறைகின்றானை *

நெறிமையால் மலர்கள் தூவி *

பூசனை செய்கின்றார்கள் * புண்ணியம் செய்தவாறே

3798 : (10-2-5)

புண்ணியம் செய்து * நல்ல புனலொடு

மலர்கள் தூவி *

எண்ணுமின் எந்தை நாமம் *

இப்பிறப்பு அறுக்கும் அப்பால் **

திண்ணம் நாம் அறியச் சொன்னோம் *

செறி பொழில் அனந்தபுரத்து *

அண்ணலார் கமல பாதம் *

அணுகுவார் அமரர் ஆவார்

3799 : (10-2-6)

அமரராய்த் திரிகின்றார்கட்கு *

ஆதி சேர் அனந்தபுரத்து *

அமரர் கோன் அர்ச்சிக்கின்று *

அங்கு அகப் பணி செய்வர் விண்ணோர் **

நமர்களோ! சொல்லக் கேள்மின் *

நாமும் போய் நணுக வேண்டும் *

குமரனார் தாதை *

துன்பம் துடைத்த கோவிந்தனாரே

3800 : (10-2-7)

துடைத்த கோவிந்தனாரே * உலகு உயிர் தேவும் மற்றும் *

படைத்த எம் பரம மூர்த்தி *

பாம்பணைப் பள்ளி கொண்டான் **

மடைத் தலை வாளை பாயும் * வயல் அணி அனந்தபுரம் *

கடைத் தலை சீய்க்கப் பெற்றால் * கடு வினை களையலாமே

3801 : (10-2-8)

கடு வினை களையலாகும் * காமனைப் பயந்த காளை *

இடவகை கொண்டது என்பர் * எழில் அணி அனந்தபுரம் **

படம் உடை அரவில் பள்ளி * பயின்றவன் பாதம் காண *

நடமினோ நமர்கள் உள்ளீர்! *

நாம் உமக்கு அறியச் சொன்னோம்

3802 : (10-2-9)

நாம் உமக்கு அறியச் சொன்ன *
 நாள்களும் நணிய ஆன *
 சேமம் நன்கு உடைத்துக் கண்டீர் *
 செறி பொழில் அனந்தபுரம் **
 தூப நல் விரை மலர்கள் ¹⁰² *
 துவள் அற ஆய்ந்து கொண்டு *
 வாமனன் அடிக்கு என்று ஏத்த *
 மாய்ந்து அறும் வினைகள் தாமே

3803 : (10-2-10)

மாய்ந்து அறும் வினைகள் தாமே * மாதவா! என்ன * நாளும்
 ஏய்ந்த பொன் மதிள் * அனந்தபுரநகர் எந்தைக்கு என்று **
 சாந்தொடு விளக்கம் தூபம் * தாமரை மலர்கள் நல்ல *
 ஆய்ந்து கொண்டு ஏத்த வல்லார் * அந்தம் இல் புகழினாரே

&& 3804 : (10-2-11)

அந்தம் இல் புகழ் * அனந்தபுரநகர்
 ஆதி தன்னைக் *
 கொந்து அலர் பொழில் *
 குருகூர் மாறன் சொல்ஆயிரத்துள் **
 ஐந்தினோடு ஐந்தும் வல்லார் *
 அணைவர் போய் அமர் உலகில் *
 பைந்தொடி மடந்தையர் தம் *
 வேய் மரு தோள் இணையே

அடிவரவு:- கெடும் இன்று ஊரும் பேசுமின் புண்ணியம்
அமரராய் துடைத்த கடுவினை நாம் உமக்கு மாய்ந்த
அந்தமில் வேய்தரு

நம்மாழ்வார் திருவடிகளே சரணம்



முன்றாம் திருவாய்மொழி - வேய்மரு (3805 - 3815)
குணக்குப் பரமபதம் அருளாததைக் கண்டு, தன்னை
இங்கேயே வைப்பானோ என்று ஆழ்வாருக்கு எழுந்த ஐயத்தை
எம்பெருமான் நீக்கியதை, தலைவியின் சொற்களில் சுறுதல்)

எண்சீர்க் கழிநெடிலடி ஆசிரிய விருத்தம்

&& 3805 : (10-3-1)

வேய் மரு தோள் இணை மெலியும் ஆலோ! *

மெலிவும் என் தனிமையும் யாதும் நோக்காக் *
காமரு குயில்களும் கூவும் ஆலோ! *

கண மயில் அவை கலந்து ஆலும் ஆலோ! **
ஆ மருவு இன நிரை மேய்க்க நீ போக்கு *

ஒரு பகல் ஆயிரம் ஊழி ஆலோ! *
தாமரைக் கண்கள் கொண்டு ஈர்தி ஆலோ! *

தகவிலை தகவிலையே நீ கண்ணா!

3806 : (10-3-2)

தகவிலை தகவிலையே நீ கண்ணா! *

தட முலை புணர் தொறும் புணர்ச்சிக்கு ஆராச் *
 சுக வெள்ளம் விசம்பு இறந்து அறிவை மூழ்க்கச்
 சூழ்ந்து * அது கனவு என நீங்கி ஆங்கே **
 அக உயிர் அகம் அகம் தோறும் உள்புக்கு *
 ஆவியின் பரம் அல்ல வேட்கை அந்தோ! *
 மிக மிக இனி உன்னைப் பிரிவை ஆமால் *
 வீவ நின் பசு நிரை மேய்க்கப் போக்கே

3807 : (10-3-3)

வீவ நின் பசு நிரை மேய்க்கப் போக்கு *

வெவ்வுயிர் கொண்டு எனது ஆவி வேமால் *
 யாவரும் துணை இல்லை யான் இருந்து *
 உன் அஞ்சன மேனியை ஆட்டம் காணேன் **
 போவது அன்று ஒரு பகல் நீ அகன்றால் *
 பொரு கயல் கண் இணை நீரும் நில்லா *
 சாவது இவ் ஆய்க்குலத்து ஆய்ச்சியோமாய்ப்
 பிறந்த * இத் தொழுத்தையோம் தனிமை தானே

3808 : (10-3-4)

தொழுத்தையோம் தனிமையும் துணை பிரிந்தார்

துயரமும் * நினைகிலை கோவிந்தா! * நின்
 தொழுத்தனில் பசுக்களையே விரும்பித் *
 துறந்து எம்மை இட்டு அவை மேய்க்கப் போதி **
 பழுத்த நல் அமுதின் இன் சாற்று வெள்ளம் *
 பாவினேன் மனம்அகம் தோறும் உள்புக்கு
 அழுத்த * நின் செங்கனி வாயின் கள்வப்
 பணிமொழி * நினைதொறும் ஆவி வேமால்

3809 : (10-3-5)

பணி மொழி நினைதொறும் ஆவி வேமால் *
 பகல் நிரை மேய்க்கிய போய கண்ணா! *
 பிணி அவிழ் மல்லிகை வாடை தூவப் *
 பெரு மத மாலையும் வந்தின்று ஆலோ! ¹⁰³ **
 மணி மிகு மார்பினில் முல்லைப் போது * என்
 வன முலை கமழ்வித்து உன் வாய் அமுதம் தந்து *
 அணி மிகு தாமரைக் கையை அந்தோ! *
 அடிச்சியோம் தலை மிசை நீ அணியாய்

3810 : (10-3-6)

அடிச்சியோம் தலை மிசை நீ அணியாய் *
 ஆழி அம் கண்ணா! உன் கோலப் பாதம் *
 பிடித்தது அது நடுவு உனக்கு அரிவையரும் ¹⁰⁴
 பலர் * அது நிற்க எம் பெண்மை ஆற்றோம் **
 வடித் தடம் கண் இணை நீரும் நில்லா *
 மனமும் நில்லா எமக்கு அது தன்னாலே *
 வெடிப்பு நின் பசு நிரை மேய்க்கப் போக்கு *
 வேம் எமது உயிர் அழல் மெழுகில் உக்கே

3811 : (10-3-7)

வேம் எமது உயிர் அழல் மெழுகில் உக்கு *
 வெள்வளை மேகலை கழன்று வீழ *
 தூமலர்க் கண் இணை முத்தம் சோரத் *
 துணை முலை பயந்து என தோள்கள் வாட **
 மாமணி வண்ணா! உன் செங்கமல வண்ண *
 மெல் மலரடி நோவ நீ போய் *
 ஆ மகிழ்ந்து உகந்து அவை மேய்க்கின்று உன்னோடு *
 அசுரர்கள் தலைப்பெய்யில் எவன் கொல் ஆங்கே?

103 (பாடபேதம்) வந்து அன்று ஆலோ

104 (பாடபேதம்) அரிவையாரும்

3812 : (10-3-8)

அசுரர்கள் தலைப்பெய்யில் எவன் கொல் ஆங்கு என்று *
 ஆழும் என் ஆருயிர் ஆன்பின் போகேல் *
 கசிகையும் வேட்கையும் உள் கலந்து *
 கலவியும் நலியும் என் கை கழியேல் **
 வசி செய் உன் தாமரைக் கண்ணும் வாயும் *
 கைகளும் பீதக உடையும் காட்டி *
 ஓசி செய் நுண் இடை இள ஆய்ச்சியர் *
 நீ உகக்கும் நல்லவரொடும் உழி தராயே

3813 : (10-3-9)

உகக்கும் நல்லவரொடும் உழி தந்து *
 உன் தன் திருவுள்ளம் இடர் கெடும் தோறும் * நாங்கள்
 வியக்க இன்புறுதும் எம் பெண்மை ஆற்றோம் *
 எம்பெருமான்! பசு மேய்க்கப் போகேல் **
 மிகப் பல அசுரர்கள் வேண்டு உருவம் கொண்டு *
 நின்று உழி தருவர் கஞ்சன் ஏவ *
 அகப்படில் அவரொடும் நின்னொடு ஆங்கே *
 அவத்தங்கள் விளையும் என் சொல் கொள் அந்தோ!

3814 : (10-3-10)

அவத்தங்கள் விளையும் என் சொல் கொள் அந்தோ! *
 அசுரர்கள் வன் கையர் கஞ்சன் ஏவ *
 தவத்தவர் மறுக நின்று உழி தருவர் *
 தனிமையும் பெரிது உனக்கு இராமனையும்
 உவர்த்தலை ** உடன் திரிகிலையும் என்று என்று
 ஊடுற என்னுடை ஆவி வேமால் *
 திவத்திலும் பசு நிரை மேய்ப்பு உவத்தி *
 செங்கனி வாய் எங்கள் ஆயர் தேவே!

&& 3815 : (10-3-11)

செங்கனி வாய் எங்கள் ஆயர் தேவு *
 அத் திருவடி திருவடி மேல் * பொருநல்
 சங்கு அணி துறைவன் வண் தென் குருகூர் *
 வண் சடகோபன் சொல் ஆயிரத்துள் **
 மங்கையர் ஆய்ச்சியர் ஆய்ந்த மாலை *
 அவனொடும் பிரிவதற்கு இரங்கி * தையல்
 அங்கு அவன் பசு நிரை மேய்ப்பு ஒழிப்பான்
 உரைத்தன * இவையும் பத்து அவற்றின் சார்வே

அடிவரவு:- வேய்தரு தகவிலை வீவநின் தொழுத்தை
 பணிமொழி அடிச்சியோம் வேம் அசுரர்கள் உகக்கு
 அவத்தங்கள் செங்கனி சார்வே

நம்மாழ்வார் திருவடிகளே சரணம்



நான்காம் திருவாய்மொழி - சார்வே (3816 - 3826)
 (தூன் எப்போதும் கைக்கொண்டிருந்த பக்தி என்னும் பலனூடன்
 சேர்ந்ததைக் கூறுதல்)

கலி வீருத்தம்

&& 3816 : (10-4-1)

சார்வே தவநெறிக்குத் * தாமோதரன் தாள்கள் *
 கார்மேக வண்ணன் * கமல நயனத்தன் **
 நீர் வானம் மண் எரி காலாய் * நின்ற நேமியான் *
 பேர் வானவர்கள் * பிதற்றும் பெருமையனே

3817 : (10-4-2)

பெருமையனே வானத்து இமையோர்க்கும் * காண்டற்கு
அருமையனே * ஆகத்து அணையாதார்க்கு ** என்றும்
திருமெய் உறைகின்ற * செங்கண்மால் * நாளும்
இருமை வினை கடிந்து * இங்கு என்னை ஆள்கின்றானே

3818 : (10-4-3)

ஆள்கின்றான் ஆழியான் * ஆரால் குறைவு உடையம்? *
மீள்கின்றது இல்லைப் * பிறவித் துயர் கடிந்தோம் **
வாள் கெண்டை ஒண் கண் * மடப்பின்னை தன் கேள்வன் *
தாள் கண்டு கொண்டு * என் தலை மேல் புனைந்தேனே

3819 : (10-4-4)

தலை மேல் புனைந்தேன் * சரணங்கள் * ஆலின்
இலை மேல் துயின்றான் * இமையோர் வணங்க **
மலை மேல் தான் நின்று * என் மனத்துள் இருந்தானை *
நிலை பேர்க்கல் ஆகாமை * நிச்சித்து இருந்தேனே

3820 : (10-4-5)

நிச்சித்து இருந்தேன் * என் நெஞ்சம் கழியாமை *
கைச்சக்கரத்து அண்ணல் * கள்வம் பெரிது உடையன் **
மெச்சப்படான் பிறர்க்கு * மெய் போலும் பொய் வல்லன் *
நச்சப்படும் நமக்கு * நாகத்து அணையானே

3821 : (10-4-6)

நாகத்து அணையானை * நாள்தோறும் ஞானத்தால் *
ஆகத்து அணைப்பார்க்கு * அருள் செய்யும் அம்மாளை **
மாகத்து இளமதியம் * சேரும் சடையானைப் *
பாகத்து வைத்தான் தன் * பாதம் பணிந்தேனே

3822 : (10-4-7)

பணி நெஞ்சே! நாளும் * பரம பரம் பரனை *
பிணி ஒன்றும் ¹⁰⁵ சாரா * பிறவி கெடுத்து ஆளும் **
மணி நின்ற சோதி * மதுசூதன் என் அம்மான் *
அணி நின்ற செம்பொன் * அடல் ஆழியானே

3823 : (10-4-8)

ஆழியான் ஆழி * அமரர்க்கும் அப்பாலான் *
ஊழியான் ஊழி படைத்தான் * நிரை மேய்த்தான் **
பாழி அம் தோளால் * வரை எடுத்தான் பாதங்கள் *
வாழி என் நெஞ்சே! * மறவாது வாழ் கண்டாய்

3824 : (10-4-9)

கண்டேன் கமல மலர்ப் பாதம் * காண்டலுமே *
விண்டே ஒழிந்த * வின ஆயாயின எல்லாம் **
தொண்டே செய்து என்றும் * தொழுது வழி ஒழுக *
பண்டே பரமன் பணித்த * பணி வகையே

3825 : (10-4-10)

வகையால் மனம் ஒன்றி * மாதவனை * நாளும்
புகையால் விளக்கால் * புது மலரால் நீரால் **
திசை தோறு அமரர்கள் * சென்று இறைஞ்ச நின்ற *
தகையான் சரணம் * தமர்கட்கு ஓர் பற்றே

&& 3826 : (10-4-11)

பற்று என்று பற்றி * பரம பரம் பரனை *
மல் திண் தோள் மாலை * வழிதி வளநாடன் **
சொல் தொடை அந்தாதி * ஓர் ஆயிரத்துள் இப்பத்தும் *
கற்றார்க்கு ஓர் பற்றாகும் * கண்ணன் கழல் இணையே

அடிவரவு:- சார்வே பெருமை ஆள்கின்றான்
தலைமேல் நிச்சித்து நாகத்தணை பணி ஆழியான்
கண்டேன் வகையால் பற்றென்று கண்ணன்

நம்மாழ்வார் திருவடிகளே சரணம்



ஐந்தாம் திருவாய்மொழி - கண்ணன் (3827 - 3837)
(எம்பெருமானிடம் பக்தி கொண்டவர்கள் செய்யவேண்டிய
அனைத்தையும் சுருக்கமாக உரைத்தல்)

வஞ்சித்துறை

&& 3827 : (10-5-1)

கண்ணன் கழல் இணை * நண்ணும் மனம் உடையீர்! **
எண்ணும் திருநாமம் * திண்ணம் நாரணமே

3828 : (10-5-2)

நாரணன் எம்மான் * பாரணங்காளன் **
வாரணம் தொலைத்த * காரணன் தானே

3829 : (10-5-3)

தானே உலகு எல்லாம் * தானே படைத்து இடந்து **
தானே உண்டு உமிழ்ந்து * தானே ஆள்வானே

3830 : (10-5-4)

ஆள்வான் ஆழி நீர்க் * கோள் வாய் அரவு அணையான் **
தாள்வாய் மலர் இட்டு * நாள்வாய் நாடரே

3831 : (10-5-5)

நாடீர் நாஸ்தோறும் * வாடா மலர் கொண்டு **
பாடீர் அவன் நாமம் * வீடே பெறலாமே

&& 3832 : (10-5-6)

மேயான் வேங்கடம் * காயாமலர் வண்ணன் **
பேயார் முலை உண்ட * வாயான் மாதவனே

3833 : (10-5-7)

மாதவன் என்று என்று * ஓத வல்லீரேல் **
தீது ஒன்றும் அடையா * ஏதம் சாராவே

3834 : (10-5-8)

சாரா ஏதங்கள் * நீரார் முகில் வண்ணன் **
பேர் ஆர் ஓதுவார் * ஆரார் அமரரே

3835 : (10-5-9)

அமரர்க்கு அரியானை * தமர்கட்கு எளியானை **
அமரத் தொழுவார்கட்கு * அமரா வினைகளே

3836 : (10-5-10)

வினை வல் இருள் என்னும் * முனைகள் வெருவிப் போம் **
சுனை நல் மலர் இட்டு * நினைமின் நெடியானே

&& 3837 : (10-5-11)

நெடியான் அருள் சூடும் * படியான் சடகோபன் **
நொடி ஆயிரத்து இப்பத்து * அடியார்க்கு அருள் பேறே

அடிவரவு:- கண்ணன் நாரணன் தானே ஆள்வான்
நாடர் மேயான் மாதவன் சாரா அமராக்கு வினை
நெடியான் அருள்

நம்மாழ்வார் திருவடிகளே சரணம்



ஆறாம் திருவாய்மொழி - அருள் (3838 - 3848)

(காதலியின் அழக்கைக் காதலன் மகிழ்வுடன் ஏற்பது போன்று,
ஆழ்வாரின் இந்த உலகைச் சேர்ந்த சார்த்தை திருவட்டாறு
எம்பெருமான் மகிழ்வுடன் ஏற்று, அவரைப் பரமபதம் அழைத்துச்
செல்ல, அவருடைய ஒப்புதலுக்காகக் காத்திருந்தமை சுவறுதல்)

கலிவீருத்தம்

&& 3838 : (10-6-1)

அருள் பெறுவார் அடியார் * தம் அடியனேற்கு * ஆழியான்
அருள் தருவான் அமைகின்றான் * அது நமது விதிவகையே **
இருள் தரு மா ஞாலத்துள் *

இனிப் பிறவி யான் வேண்டேன் *

மருள் ஒழி நீ மட நெஞ்சே! * வாட்டாற்றான் அடி வணங்கே

3839 : (10-6-2)

வாட்டாற்றான் அடி வணங்கி *

மா ஞாலப் பிறப்பு அறுப்பான் *

கேட்டாயே மட நெஞ்சே! * கேசவன் எம் பெருமானைப் **
பாட்டு ஆய பல பாடிப் * பழவினைகள் பற்று அறுத்து *
நாட்டாரோடு இயல்வு ஒழிந்து * நாரணனை நண்ணினமே

3840 : (10-6-3)

நண்ணினம் நாராணனை * நாமங்கள் பல சொல்லி *
மண் உலகில் வளம் மிக்க * வாட்டாற்றான் வந்து இன்று **
விண் உலகம் தருவானாய் * விரைகின்றான் விதிவகையே *
எண்ணினவாறு ஆகா * இக்கருமங்கள் என் நெஞ்சே!

3841 : (10-6-4)

என் நெஞ்சத்து உள் இருந்து இங்கு *
இரும் தமிழ் நூல் இவை மொழிந்து *
வல் நெஞ்சத்து இரணியனை *
மார்வு இடந்த வாட்டாற்றான் **
மன்னஞ்ச¹⁰⁶ பாரதத்துப் *
பாண்டவர்க்காப் படை தொட்டான் *
நல் நெஞ்சே! நம்பெருமான் *
நமக்கு அருள்தான் செய்வானே

3842 : (10-6-5)

வான் ஏற வழி தந்த * வாட்டாற்றான் பணி வகையே *
நான் ஏறப் பெறுகின்றேன் * நரகத்தை நகு நெஞ்சே! **
தேன் ஏறு மலர்த் துளவம் *
திகழ் பாதன்¹⁰⁷ செழும் பறவை *
தான் ஏறித் திரிவான * தாள் இணை¹⁰⁸ என் தலை மேலே

106 (பாடபேதம்) மன்னெஞ்

107 (பாடபேதம்) பாதம்

108 (பாடபேதம்) திரிவாளத் தாள் இணை, திரிவான்
தன் தாள் இணை

3843 : (10-6-6)

தலை மேல தாள் இணைகள் *
 தாமரைக் கண் என் அம்மான் *
 நிலை பேரான் என் நெஞ்சத்து *
 எப்பொழுதும் எம்பெருமான் **
 மலை மாடத்து அரவு அணை மேல் *
 வாட்டாற்றான் மதம் மிக்க *
 கொலை யாணை மருப்பு ஓசித்தான் *
 குரை கழல்கள் குறுகினமே

3844 : (10-6-7)

குரை கழல்கள் குறுகினம் *
 நம் கோவிந்தன் குடி கொண்டான் *
 திரை குழுவு கடல் புடை சூழ் *
 தென் நாட்டுத் திலதம் அன்ன **
 வரை குழுவு மணி மாட *
 வாட்டாற்றான் மலர் அடி மேல் *
 விரை குழுவு நறும் துளவம் *
 மெய்ந் நின்று கமழுமே

3845 : (10-6-8)

மெய்ந் நின்று கமழ் துளவ * விரை ஏறு திருமுடியன் *
 கைந்நின்ற சக்கரத்தன் * கருதும் இடம் பொருது புனல் **
 மைந்நின்ற வரை போலும் *
 திரு உருவ வாட்டாற்றாற்கு *
 எந்நன்றி செய்தேனா * என் நெஞ்சில் திகழ்வதுவே?

3846 : (10-6-9)

திகழ்கின்ற திருமார்பில் * திருமங்கை தன்னோடும் *
 திகழ்கின்ற திருமாலார் * சேர்விடம் தண் வாட்டாறு **
 புகழ் நின்ற ¹⁰⁹ புள் ஊர்தி * போர் அரக்கர் குலம் கெடுத்தான் *
 இகழ்வு இன்றி என் நெஞ்சத்து * எப்பொழுதும் பிரியானே

3847 : (10-6-10)

பிரியாது ஆட் செய் என்று *
 பிறப்பு அறுத்து ஆள் அறக் கொண்டான் *
 அரியாகி இரணியனை *
 ஆகம் கீண்டான் அன்று **
 பெரியார்க்கு ஆட்பட்டக்கால் *
 பெறாத பயன் பெறுமாறு *
 வரி வாள் வாய் அரவு அணை மேல் *
 வாட்டாற்றான் காட்டினனே

&& 3848 : (10-6-11)

காட்டித் தன் கனை கழல்கள் *
 கடு நரகம் புகல் ஒழித்த *
 வாட்டாற்று எம்பெருமானை *
 வளங் குருகூர்ச் சடகோபன் **
 பாட்டாய தமிழ் மாலை *
 ஆயிரத்துள் இப்பத்தும்
 கேட்டு * ஆரார் வானவர்கள் *
 செவிக்கு இனிய செஞ்சொல்லே

அடிவரவு:- அருள் வாட்டாற்றான் நண்ணினம் என்னெஞ்ச
 வானே தலை குரைகழல் மெய்ந்நின்ற திகழ்கின்ற
 பிரியாது காட்டி செஞ்சொல்

நம்மாழ்வார் திருவடிகளே சரணம்

ஏழாம் திருவாய்மொழி - செஞ்சொல் (3849 - 3859)

(குணது சார்த்தில் எல்லையற்ற விருப்பம் கொண்டுள்ள
திருமாலிருஞ்சோலை அழகருடைய எண்ணற்ற திருக்கல்யாண
குணங்களைப் புகழ்தல்)

அறுசீர்க் கழிநெடிலடி ஆசீரிய விருத்தம்

&& 3849 : (10-7-1)

செஞ்சொல் கவிகாள்! உயிர் காத்து ஆட் செய்ம்மின் *
திருமாலிருஞ்சோலை *
வஞ்சக் கள்வன் மாமாயன் *
மாயக் கவியாய் வந்து ** என்
நெஞ்சம் உயிரும் உள்கலந்து *
நின்றார் அறியா வண்ணம் * என்
நெஞ்சம் உயிரும் அவை உண்டு *
தானே ஆகி நிறைந்தானே

3850 : (10-7-2)

தானே ஆகி நிறைந்து * எல்லா உலகு
உயிரும் தானே ஆய் *
தானே யான் என்பான் ஆகித் *
தன்னைத் தானே துதித்து * எனக்குத்
தேனே பாலே கன்னலே அமுதே *
திருமாலிருஞ்சோலைக் *
கோனே ஆகி நின்றொழிந்தான் *
என்னை முற்றும் உயிர் உண்டே

3851 : (10-7-3)

என்னை முற்றும் உயிர் உண்டு *
 என் மாய ஆக்கை இதனுள் புக்கு *
 என்னை முற்றும் தானேஆய் *
 நின்ற மாய அம்மான் சேர் **
 தென் நன் திருமாலிருஞ்சோலைத் *
 திசை கை கூப்பிச் சேர்ந்த யான் *
 இன்னும் போவேனே கொலோ? *
 என் கொல் அம்மான் திரு அருளே?

3852 : (10-7-4)

என் கொல் அம்மான் திரு அருள்கள்? *
 உலகும் உயிரும் தானேயாய் *
 நன்கு என் உடலம் கை விடான் *
 ஞாலத்தூடே நடந்து உழக்கி **
 தென் கொள் திசைக்குத் திலதமாய் நின்ற *
 திருமாலிருஞ்சோலை *
 நங்கள் குன்றம் கை விடான் *
 நண்ணா அசுரர் நலியவே ¹¹⁰

3853 : (10-7-5)

நண்ணா அசுரர் நலிவு எய்த ¹¹¹ *
 நல்ல அமரர் பொலிவு எய்த *
 எண்ணாதனகள் எண்ணும் *
 நல் முனிவர் இன்பம் தலைச் சிறப்ப **
 பண்ணார் பாடல் இன் கவிகள் *
 யானாய்த் தன்னைத் தான் பாடி *
 தென்னா என்னும் என் அம்மான் *
 திருமாலிருஞ்சோலையானே!

110 (பாடபேதம்) நலியவே

111 (பாடபேதம்) நலிவெய்த

3854 : (10-7-6)

திருமாலிருஞ்சோலையானே ஆகிச் *
 செழு மூவுலகும் * தன்
 ஒரு மா வயிற்றின் உள்ளே வைத்து *
 ஊழி ஊழி தலை அளிக்கும் **
 திருமால் என்னை ஆளுமால் *
 சிவனும் பிரமனும் காணாது *
 அருமால் எய்தி அடி பரவ *
 அருளை ஈந்த அம்மானே!

3855 : (10-7-7)

அருளை ஈ என் அம்மானே! என்னும் *
 முக்கண் அம்மானும் *
 தெருள் கொள் பிரமன் அம்மானும் *
 தேவர் கோனும் தேவரும் **
 இருள்கள் கடியும் முனிவரும் *
 ஏத்தும் அம்மான் திருமலை *
 மருள்கள் கடியும் மணிமலை *
 திருமாலிருஞ்சோலை மலையே

&& 3856 : (10-7-8)

திருமாலிருஞ்சோலை மலையே *
 திருப்பாற்கடலே என் தலையே *
 திருமால் வைகுந்தமே *
 தண் திருவேங்கடமே எனது உடலே **
 அருமா மாயத்து எனது உயிரே *
 மனமே வாக்கே கருமமே *
 ஒருமா நொடியும் பிரியான் *
 என் ஊழி முதல்வன் ஒருவனே

3857 : (10-7-9)

ஊழி முதல்வன் ஒருவனே என்னும் *
 ஒருவன் உலகு எல்லாம் *
 ஊழி தோறும் தன் உள்ளே படைத்துக் *
 காத்து கெடுத்து உழலும் **
 ஆழி வண்ணன் என் அம்மான் *
 அம் தண் திருமாலிருஞ்சோலை *
 வாழி மனமே! கை விடேல் *
 உடலும் உயிரும் மங்க ஒட்டே

3858 : (10-7-10)

மங்க ஒட்டு உன் மாமாயை *
 திருமாலிருஞ்சோலை மேய *
 நங்கள் கோனே! யானே நீ ஆகி *
 என்னை அளித்தானே! **
 பொங்கு ஐம் புலனும் பொறி ஐந்தும் *
 கருமேந்திரியம் ஐம்பூதம் *
 இங்கு இவ் உயிர் ஏய் பிரகிருதி *
 மான ஆங்கார மனங்களே

&& 3859 : (10-7-11)

மான ஆங்கார மனம் கெட *
 ஐவர் வன் கையர் மங்க *
 தான் ஆங்காரமாய்ப் புக்குத் *
 தானே தானே ஆனானைத் **
 தேனாங்காரப் பொழில் குருகூர்ச் *
 சடகோபன் சொல் ஆயிரத்துள் *
 மானாங்காரத்து இவை பத்தும் *
 திருமாலிருஞ்சோலை மலைக்கே

அடிவரவு:- செஞ்சொல் தானேயாகி என்னை
என்கொல் நண்ணா திருமாலிருஞ்சோலை அருளை
திருமாலிருஞ்சோலை ஊழி மங்கவொட்டு மானா
திருமாலிருஞ்சோலை

நம்மாழ்வார் திருவடிகளே சரணம்



எட்டாம் திருவாய்மொழி - திருமாலிருஞ்சோலை

(3860 - 3870)

(முன்பு போன்று தன்னை விலக்காமல் எம்பெருமான்
உள்ளதற்கான காரணத்தை வினவியபோது, அவன் ஏதும்
சுறாமல் உள்ள தன்மையை எண்ணி வியத்தல்)

கலி வீருத்தம்

&& 3860 : (10-8-1)

திருமாலிருஞ்சோலை மலை * என்றேன் என்ன *
திருமால் வந்து * என் நெஞ்சு நிறையப் புகுந்தான் **
குருமா மணி உந்து புனல் * பொன்னித் தென்பால் *
திருமால் சென்று சேர்விடம் * தென் திருப்பேரே

3861 : (10-8-2)

பேரே உறைகின்ற பிரான் * இன்று வந்து *
பேரேன் என்று * என் நெஞ்சு நிறையப் புகுந்தான் **
கார் ஏழ் கடல் ஏழ் * மலை ஏழ் உலகு உண்டும் *
ஆரா வயிற்றாணை * அடங்கப் பிடித்தேனே

3862 : (10-8-3)

பிடித்தேன் பிறவி கெடுத்தேன் * பிணி சாரேன் *
மடித்தேன் மனை வாழ்க்கையுள் * நிற்பது ஓர் மாயையை **
கொடிக் கோபுர மாடங்கள் சூழ் * திருப்பேரான் *
அடிச் சேர்வது எனக்கு * எளிது ஆயினவாறே

3863 : (10-8-4)

எளிதாயினவாறு என்று * என் கண்கள் களிப்பக் *
களிதாகிய சிந்தையனாய்க் * களிக்கின்றேன் **
கிளி தாவிய சோலைகள் சூழ் * திருப்பேரான் *
தெளிதாகிய * சேண் விசம்பு தருவானே

3864 : (10-8-5)

வானே தருவான் * எனக்காய் என்னோடு ஓட்டி *
ஊன் ஏய் குரம்பை * இதனுள் புகுந்து ** இன்று
தானே தடுமாற்ற * வினைகள் தவிர்த்தான் *
தேனேய் பொழில் * தென் திருப்பேர் நகரானே

3865 : (10-8-6)

திருப்பேர் நகரான் * திருமாலிருஞ்சோலைப் *
பொருப்பே உறைகின்ற பிரான் * இன்று வந்து **
இருப்பேன் என்று * என் நெஞ்சு நிறையப் புகுந்தான் *
விருப்பே பெற்று * அமுதம் உண்டு களித்தேனே

3866 : (10-8-7)

உண்டு களித்தேற்கு * உம்பர் என் குறை? * மேலைத்
தொண்டு களித்து * அந்தி தொழும் சொல்லுப் பெற்றேன் **
வண்டு களிக்கும் பொழில் சூழ் * திருப்பேரான் *
கண்டு களிப்ப * கண்ணுள் நின்று அகலானே

3867 : (10-8-8)

கண்ணுள் நின்று அகலான் * கருத்தின் கண் பெரியன் *
எண்ணில் நுண் பொருள் * ஏழ் இசையின் சுவை தானே **
வண்ண நல் மணி மாடங்கள் சூழ் * திருப்பேரான் *
திண்ணம் என் மனத்துப் * புகுந்தான் செறிந்து இன்றே

3868 : (10-8-9)

இன்று என்னைப் பொருளாக்கித் *
தன்னை என்னுள் வைத்தான் *
அன்று என்னைப் புறம் போகப் *
புணர்த்தது என் செய்வான்? **
குன்று என்னத் திகழ் மாடங்கள் சூழ் * திருப்பேரான் *
ஒன்று எனக்கு அருள் செய்ய * உணர்த்தல் உற்றேனே

&& 3869 : (10-8-10)

உற்றேன் உகந்து பணி செய்து * உன பாதம்
பெற்றேன் * ஈதே இன்னம் * வேண்டுவது எந்தாய்! **
கற்றார் மறை வாணர்கள் சூழ் * திருப்பேராற்கு *
அற்றார் அடியார் தமக்கு * அல்லல் நில்லாவே

&& 3870 : (10-8-11)

நில்லா அல்லல் * நீள் வயல் சூழ் திருப்பேர் மேல் *
நல்லார் பலர் வாழ் * குருகூர்ச் சடகோபன் **
சொல்லார் தமிழ் * ஆயிரத்துள் இவை பத்தும்
வல்லார் * தொண்டர் ஆள்வது * சூழ் பொன் விசம்பே

அடிவரவு:- திருமாலிருஞ்சோலை பேரே பிடித்தேன்
எளிதாயின வானே திருப்பேர் உண்டு கண்ணுள்
இன்று உற்றேன் நில்லா சூழ்

நம்மாழ்வார் திருவடிகளே சரணம்



ஒன்பதாம் திருவாய்மொழி - சூழ் விசம்பு

(3871 - 3881)

(காளமேகப்பெருமாளால் அர்ச்சிராதிகதியைக் காண்பிக்கப்பட்ட
ஆழ்வார், அவ்வழியே சென்று நீத்யஸூரிகளுடன் சேர்ந்ததைத்
தனது மதிநலத்தால் காணப்பெற்று உரைத்தல்)

கலி வீருத்தம்

&& 3871 : (10-9-1)

சூழ் விசம்பு அணி முகில் * தூரியம் முழக்கின *
ஆழ் கடல் அலை திரைக் * கை எடுத்து ஆடின **
ஏழ் பொழிலும் * வளம் ஏந்திய என் அப்பன் *
வாழ் புகழ் நாரணன் * தமரைக் கண்டு உகந்தே

3872 : (10-9-2)

நாரணன் தமரைக் கண்டு உகந்து * நல் நீர் முகில் *
பூரண பொற்குடம் * பூரித்தது உயர் விண்ணில் **
நீரணி கடல்கள் * நின்று ஆர்த்தன * நெடு வரைத்
தோரணம் நிரைத்து * எங்கும் தொழுதனர் உலகே

3873 : (10-9-3)

தொழுதனர் உலகர்கள் * தூப நல் மலர் மழை
பொழிவனர் * பூமி அன்று அளந்தவன் தமர் முன்னே **
எழுமின் என்று இரு மருங்கு இசைத்தனர் * முனிவர்கள் *
வழி இது வைகுந்தர்க்கு என்று * வந்து எதிரே

3874 : (10-9-4)

எதிர் எதிர் இமையவர் * இருப்பிடம் வகுத்தனர் *
கதிரவர் அவரவர் * கைந்நிரை காட்டினர் **
அதிர் குரல் முரசங்கள் * அலை கடல் முழக்கு ஓத்த *
மது விரி துழாய் முடி * மாதவன் தமர்க்கே

3875 : (10-9-5)

மாதவன் தமர் என்று * வாசலில் வானவர் *
போதுமின் எமது இடம் * புகதுக என்றலும் **
கீதங்கள் பாடினர் * கின்னரர் கெருடர்கள் *
வேத நல் வாயவர் * வேள்வி உள் மடுத்தே

3876 : (10-9-6)

வேள்வி உள் மடுத்தலும் * விரை கமழ் நறும் புகை *
காளங்கள் வலம்புரி * கலந்து எங்கும் இசைத்தனர் **
ஆள்மின்கள் வானகம் * ஆழியான் தமர் என்று *
வாள் ஒண் கண் மடந்தையர் * வாழ்த்தினர் மகிழ்ந்தே

3877 : (10-9-7)

மடந்தையர் வாழ்த்தலும் * மருதரும் வசக்களும் *
தொடர்ந்து எங்கும் * தோத்திரம் சொல்லினர் ** தொடு கடல்
கிடந்த எம் கேசவன் * கிளர் ஒளி மணி முடி *
குடந்தை எம் கோவலன் * குடி அடியார்க்கே

3878 : (10-9-8)

குடி அடியார் இவர் * கோவிந்தன் தனக்கு என்று *
முடி உடை வானவர் * முறை முறை எதிர் கொள்ள **
கொடி அணி நெடு மதிள் * கோபுரம் குறுகினர் *
வடிவு உடை மாதவன் * வைகுந்தம் புகவே

3879 : (10-9-9)

வைகுந்தம் புகுதலும் * வாசலில் வானவர் *
வைகுந்தன் தமர் எமர் * எமது இடம் புகுத என்று **
வைகுந்தத்து அமரரும் * முனிவரும் வியந்தனர் *
வைகுந்தம் புகுவது * மண்ணவர் விதியே

3880 : (10-9-10)

விதி வகை புகுந்தனர் என்று * நல் வேதியர் *
பதியினில் பாங்கினில் * பாதங்கள் கழுவினர் **
நிதியும் நல் சுண்ணமும் * நிறை குட விளக்கமும் *
மதிமுக மடந்தையர் * ஏந்தினர் வந்தே

&& 3881 : (10-9-11)

வந்து அவர் எதிர் கொள்ள * மாமணி மண்டபத்து *
அந்தம் இல் பேரின்பத்து * அடியரோடு இருந்தமை **
கொந்து அலர் பொழில் * குருகூர்ச் சடகோபன் * சொல்
சந்தங்கள் ஆயிரத்து * இவை வல்லார் முனிவரே

அடிவரவு:- சூழ் நாரணன் தொழுதனர் எதிரெதிர்
மாதவன் கேள்வி மடந்தை குடியடியார் வைகுந்தம்
விதிவகை வந்தவர் முனியே

நம்மாழ்வார் திருவடிகளே சரணம்

பத்தாம் திருவாய்மொழி - முனியே (3882 - 3892)

(குணது பரமபக்தியால் ஸ்ரீமந்நாராயணனை அடைந்ததை உரைத்து திருவாய்மொழியை நிறைவு செய்தல்)

கலிநிலைத்துறை

&& 3882 : (10-10-1)

முனியே! நான்முகனே! * முக்கண்ணப்பா * என் பொல்லாக்
கனி வாய்த் * தாமரைக் கண் கருமாணிக்கமே! என் கள்வா! **
தனியேன் ஆருயிரே! * என் தலை மிசையாய் வந்திட்டு *
இனி நான் போகல் ஒட்டேன் *
ஒன்றும் மாயம் செய்யேல் என்னையே

3883 : (10-10-2)

மாயம் செய்யேல் என்னை *
உன் திருமார்வத்து மாலை நங்கை *
வாசம் செய் பூங்குழலாள் *
திரு ஆணை நின் ஆணை கண்டாய் **
நேசம் செய்து உன்னோடு என்னை *
உயிர் வேறு இன்றி ஒன்றாகவே *
கூசம் செய்யாது கொண்டாய் *
என்னைக் கூவிக் கொள்ளாய் வந்து அந்தோ!

3884 : (10-10-3)

கூவிக் கொள்ளாய் வந்து அந்தோ! *
என் பொல்லாக் கருமாணிக்கமே! *
ஆவிக்கு ஓர் பற்றுக் கொம்பு *
நின் அலால் அறிகின்றிலேன் யான் **
மேவித் தொழும் பிரமன் சிவன் *
இந்திரன் ஆதிக்கு எல்லாம் *
நாவிக்கமல முதல் கிழங்கே! *
உம்பர் அந்ததுவே

3885 : (10-10-4)

உம்பர் அம் தண் பாழே ஓ! * அதனுள் மிசை நீயே ஓ! *
 அம்பரம் நல்சோதி! * அதனுள் பிரமன் அரன் நீ **
 உம்பரும் யாதவரும் படைத்த * முனிவன் அவன் நீ *
 எம்பரம் சாதிக்கல் உற்று * என்னைப் போர விட்டிட்டாயே

3886 : (10-10-5)

போர விட்டிட்டு என்னை *
 நீ புறம்போக்கல் உற்றால் * பின்னை யான்
 ஆரைக் கொண்டு எத்தை அந்தோ! *
 எனது என்பது என்? யான் என்பது என்? **
 தீர இரும்பு உண்ட நீரது போல *
 என் ஆர் உயிரை
 ஆரப் பருக * எனக்கு
 ஆரா அமுது ஆனாயே

3887 : (10-10-6)

எனக்கு ஆரா அமுதாய் *
 எனது ஆவியை இன் உயிரை *
 மனக்கு ஆராமை மன்னி உண்டிட்டாய் *
 இனி உண்டொழியாய் **
 புனக்காயா நிறத்த * புண்டரீகக் கண்
 செங்கனி வாய் *
 உனக்கு ஏற்கும் கோல மலர்ப் பாவைக்கு *
 அன்பா! என் அன்பேயோ!

&& 3888 : (10-10-7)

கோல மலர்ப் பாவைக்கு அன்பு ஆகிய *

என் அன்பேயோ! *

நீல வரை இரண்டு பிறை கவ்வி *

நிமிர்ந்தது ஒப்ப **

கோல வராகம் ஒன்றாய் *

நிலம் கோட்டிடைக் கொண்ட எந்தாய் *

நீலக் கடல் கடைந்தாய்! *

உன்னை பெற்று இனிப் போக்குவனோ?

3889 : (10-10-8)

பெற்று இனிப் போக்குவனோ *

உன்னை என் தனிப் பேருயிரை *

உற்ற இரு வினையாய் * உயிராய்ப் பயன் அவையாய் **

முற்ற இம் மூவுலகும் * பெரும் தூறாய்த் தூற்றில் புக்கு *

முற்றக் கரந்து ஒளித்தாய்! * என் முதல் தனி வித்தேயோ!

3890 : (10-10-9)

முதல் தனி வித்தேயோ! * முழு மூவுலகு ஆதிக்கு எல்லாம் *

முதல் தனி உன்னை உன்னை *

எனை நாள் வந்து கூடுவன் நான்? **

முதல் தனி அங்கும் இங்கும் * முழு முற்றறு வாழ் பாழாய் *

முதல் தனி சூழ்ந்து அகன்று ஆழ்ந்து உயர்ந்த * முடிவிலீ ஓ!

&& 3891 : (10-10-10)

சூழ்ந்து அகன்று ஆழ்ந்து உயர்ந்த *

முடிவில் பெரும் பாழேயோ! *

சூழ்ந்ததனில் பெரிய * பர நல் மலர்ச் சோதியோ! **

சூழ்ந்ததனில் பெரிய * சுடர் ஞான இன்பமேயோ! *

சூழ்ந்ததனில் பெரிய * என் அவா அறச் சூழ்ந்தாயே!

&& 3892 : (10-10-11)

அவா அறச் சூழ் * அரியை அயனை அரனை அலற்றி *
 அவா அற்று வீடு பெற்ற * குருகூர்ச் சடகோபன் சொன்ன **
 அவா இல் அந்தாதிகளால் * இவை ஆயிரமும் * முடிந்த
 அவா இல் அந்தாதி இப்பத்து அறிந்தார் * பிறந்தார் உயர்ந்தே

அடிவரவு:- முனியே மாயம் கூனி உம்பரம் போர
 எனக்கு கோலமலர் பெற்று முதல் சூழ்ந்த அவாவற
 உயர்வற

உயர்வு அற உயர் நலம் * உடையவன் எவன் அவன் *
 மயர்வு அற மதி நலம் * அருளினன் எவன் அவன் **
 அயர்வு அறும் அமரர்கள் * அதிபதி எவன் அவன் *
 துயர் அறு கூடர் அடி * தொழுது எழு என் மனனே!

நம்மாழ்வார் திருவடிகளே சரணம்

திருவாய்மொழி ஸம்பூர்ணம்

ஸ்ரீ:

ஸ்ரீமதே ராமாநுஜாய நம:

திருவரங்கத்தமுதனார் அருளிச்செய்த

ப்ரபந்ந காயத்ரி என்னும்

இராமானுச நூற்றந்தாதி

தனியன்கள்

வேதப்பிராண்பட்டர் அருளிச்செய்தவை

1.

முன்னை வினை அகல மூங்கிற் குடி அமுதன் *
பொன்னங் கழற்கமலப் போதிரண்டும் * - என்னுடைய
சென்னிக்கு அணியாகச் சேர்த்தினேன் *

தென்புலத்தார்க்கு

என்னுக் கடவுடையேன் யான்?

2.

நயந்தரு பேரின்பம் எல்லாம் பழுதென்று ¹¹²

நண்ணினர்பால் ¹¹³ *

சயந்தரு கீர்த்தி இராமானுசமுனி தாள் இணை மேல் *
உயர்ந்த குணத்துத் திருவரங்கத்தமுது ஓங்கும் அன்பால்
இயம்பும் * கலித்துறை அந்தாதி ஓத இசை நெஞ்சமே!

112 (பாடபேதம்) பழுதின்றி

113 (பாடபேதம்) நண்ணினர்பால்

3.

இனியென் குறை நமக்கு ?

எம்பெருமானார் திருநாமத்தால் *

முனி தந்த நூற்றெட்டுச்

சாவித்திரி என்னும் நுண்பொருளை *

கனி தந்த செஞ்சொல் கலித்துறை

அந்தாதி பாடித் தந்தான் *

புனிதன் திருவரங்கத்தமுதாகிய

புண்ணியனே

அபியுக்தர் அருளிச்செய்தது

சொல்லின் தொகை கொண்டு

உனதடிப்போதுக்குத் தொண்டு செய்யும் *

நல்லன்பர் ஏத்தும் உன் நாமம் எல்லா

என்தன் நாவின் உள்ளே *

அல்லும் பகலும் அமரும்படி நல்கு

அறு சமயம்

வெல்லும் பரம! * இராமானுச!

இது என் விண்ணப்பமே



திருவரங்கத்தமுதனார் அருளிச்செய்த

ப்ரபந்த காயத்ரி என்னும்

இராமானுச நூற்றந்தாதி

(3893-4000)

&& 3893 : (1)

பூ மன்னு மாது பொருந்திய மார்பன் *

புகழ் மலிந்த

பா மன்னு மாறன் * அடி பணிந்து உய்ந்தவன் **

பல் கலையோர்

தாம் மன்ன வந்த இராமானுசன் *

சரணாரவிந்தம்

நாம் மன்னி வாழ *

நெஞ்சே! சொல்லுவோம் அவன் நாமங்களே

&& 3894 : (2)

கள்ளார் பொழில் தென் அரங்கன் *

கமலப் பதங்கள் நெஞ்சில்

கொள்ளா * மனிசரை நீங்கி **

குறையல் பிரான் அடிக் கீழ்

விள்ளாத அன்பன் இராமானுசன் *

மிக்க சீலம் அல்லால்

உள்ளாது என் நெஞ்சு * ஒன்று அறியேன்

எனக்கு உற்ற பேர் இயல்வே

3895 : (3)

பேரியல் நெஞ்சே! * அடி பணிந்தேன் உன்னை *

பேய்ப் பிறவிப்

பூரியரோடு உள்ள * சுற்றம் புலர்த்தி ¹¹⁴ ** பொருவரும் சீர்
ஆரியன் செம்மை இராமானுச முனிக்கு அன்பு செய்யும் *
சீரிய பேறுடையார் * அடிக் கீழ் என்னைச் சேர்த்ததற்கே

3896 : (4)

என்னைப் புவியில் ஒரு பொருள் ஆக்கி * மருள் சுரந்த
முன்னைப் பழவினை வேர் அறுத்து ** ஊழி முதல்வனையே
பன்னப் பணித்த இராமானுசன் * பரன் பாதமும் என்
சென்னித் தரிக்க வைத்தான் * எனக்கு ஏதும் சிதைவில்லையே

3897 : (5)

எனக்குற்ற செல்வம் இராமானுசன் என்று * இசையகில்லா
மனக்குற்ற மாந்தர் * பழிக்கில் புகழ் ** அவன் மன்னிய சீர்
தனக்குற்ற அன்பர் அவன் திருநாமங்கள் சாற்றும் என்பா *
இனக்குற்றம் காணகில்லார் * பத்தி ஏய்ந்த இயல்விதென்றே ¹¹⁵

3898 : (6)

இயலும் பொருளும் இசையத் தொடுத்து *

ஈன் கவிகள் அன்பால்

மயல் கொண்டு வாழ்த்தும் * இராமானுசனை **

மதி இன்மையால்

பயிலும் கவிகளில் பத்தி இல்லாத

என் பாவி நெஞ்சால் *

முயல்கின்றனன் * அவன் தன் பெருங் கீர்த்தி

மொழிந்திடவே

114 (பாடபேதம்) புலத்து

115 (பாடபேதம்) இயலிதென்றே

&& 3899 : (7)

மொழியைக் கடக்கும் பெரும் புகழான் * வஞ்ச முக்குறும்பாம்
குழியைக் கடக்கும் ¹¹⁶ * நம் கூரத்தாழ்வான் சரண் கூடிய பின் **
பழியைக் கடத்தும் இராமானுசன் புகழ் பாடி * அல்லா
வழியைக் கடத்தல் * எனக்கு இனி யாதும் வருத்தம் அன்றே

3900 : (8)

வருத்தும் புறவிருள் மாற்ற * எம் பொய்கைப் பிரான் மறையின்
குருத்தின் பொருளையும் * செந்தமிழ் தன்னையும் கூட்டி * ஒன்றத்
திரித்தன்று எரித்த திருவிளக்கைத் தன் திரு உள்ளத்தே *
இருத்தும் பரமன் * இராமானுசன் எம் இறையவனே

3901 : (9)

இறைவனைக் காணும் இதயத்து இருள் கெட * ஞானம் என்னும்
நிறை விளக்கு ஏற்றிய * பூதத் திருவடி தாள்கள் ** நெஞ்சத்து
உறைய வைத்து ஆளும் இராமானுசன் புகழ் ஓதும் நல்லோர் *
மறையினைக் காத்து * இந்த மண்ணகத்தே மன்ன வைப்பவரே

3902 : (10)

மன்னிய பேரிருள் மாண்ட பின் * கோவலுள் மாமலராள்
தன்னொடு மாயனை * கண்டமை காட்டும் ** தமிழ்த் தலைவன்
பொன்னடி போற்றும் இராமானுசற்கு அன்பு பூண்டவர் தாள் *
சென்னியிற் சூடும் * திரு உடையார் என்றும் சீரியரே

3903 : (11)

சீரிய நான் மறைச் செம்பொருள் * செந்தமிழால் அளித்த
பாரியலும் புகழ்ப் * பாண்பெருமாள் ** சரணாம் பதுமத்
தாரியல் சென்னி இராமானுசன் தன்னைச் சார்ந்தவர் தம் *
காரிய வண்மை ¹¹⁷ * என்னால் சொல் ஓணாது இக்கடலிடத்தே

116 (பாடபேதம்) கடத்தும்

117 (பாடபேதம்) காரியல் வண்மை

3904 : (12)

இடங் கொண்ட கீர்த்தி மழிசைக்கு இறைவன் *
 இணையடிப் போது
 அடங்கும் * இதயத்து இராமானுசன் **
 அம்பொற் பாதம் என்றும்
 கடங் கொண்டு இறைஞ்சும் திருமுனிவர்க்கு
 அன்றிக் காதல் செய்யாத் *
 திடங் கொண்ட ஞானியர்க்கே *
 அடியேன் அன்பு செய்வதுவே

3905 : (13)

செய்யும் பசந் துளவத் தொழில் மாலையும் * செந்தமிழில்
 பெய்யும் மறைத் தமிழ் மாலையும் ** பேராத சீர் அரங்கத்து
 ஐயன் கழற் கணியும் பரன் தாள் அன்றி * ஆதரியா
 மெய்யன் * இராமானுசன் சரணே கதி வேறு எனக்கே

3906 : (14)

கதிக்குப் பதறி * வெங்கானமும் கல்லும் கடலும் எல்லாம்
 கொதிக்கத் * தவம் செய்யும் கொள்கை அற்றேன் **
 கொல்லி காவலன் சொல்
 பதிக்கும் கலைக் கவி பாடும் பெரியவர் பாதங்களே *
 துதிக்கும் பரமன் * இராமானுசன் என்னைச் சோர்விலனே

3907 : (15)

சோராத காதல் பெருஞ்சுழிப்பால் * தொல்லை மாலை ஒன்றும்
 பாராது அவனைப் * பல்லாண்டு என்று காப்பிடும் **
 பான்மையன் தாள்
 பேராத உள்ளத்து இராமானுசன் தன் பிறங்கிய சீர் *
 சாரா மனிசரைச் சேரேன் * எனக்கு என்ன தாழ்வினியே?

&& 3908 : (16)

தாழ்வு ஒன்று இல்லா மறை தாழ்ந்து * தல முழுதும் கலியே
ஆள்கின்ற நாள் வந்து * அளித்தவன் காண்மின் ** அரங்கர் மௌலி
சூழ்கின்ற மாலையைச் சூடிக் கொடுத்தவள் தொல் அருளால் *
வாழ்கின்ற வள்ளல் * இராமானுசன் என்னும் மாமுனியே

3909 : (17)

முனியார் துயரங்கள் முந்திலும் * இன்பங்கள் மொய்த்திடினும்
கனியார் மனம் * கண்ண மங்கை நின்றானைக் ** கலை பரவும்
தனியானைத் தண் தமிழ் செய்த நீலன் தனக்கு * உலகில்
இனியானை * எங்கள் இராமானுசனை வந்து எய்தினரே

3910 : (18)

எய்தற்கு அரிய மறைகளை * ஆயிரம் இன் தமிழால்
செய்தற்கு உலகில் வரும் * சடகோபனைச் ** சிந்தை உள்ளே
பெய்தற்கு இசையும் பெரியவர் சீரை உயிர்கள் எல்லாம் *
உய்தற்கு உதவும் * இராமானுசன் எம் உறுதுணையே

3911 : (19)

உறு பெருஞ் செல்வமும் தந்தையும் தாயும் * உயர் குருவும்
வெறி தரு * பூமகள் நாதனும் ** மாறன் விளங்கிய சீர்
நெறி தரும் செந்தமிழ் ஆரணமே என்று இந் நீள் நிலத்தோர் *
அறி தர நின்ற * இராமானுசன் எனக்கு ஆரமுதே

3912 : (20)

ஆரப் பொழில் தென் குருகைப் பிரான் * அமுதத் திருவாய்
ஈரத் தமிழின் * இசை உணர்ந்தோர்கட்கு ** இனியவர் தம்
சீரைப் பயின்று உய்யும் சீலங்கொள் நாதமுனியை * நெஞ்சால்
வாரிப் பருகும் * இராமானுசன் என் தன் மாநிதியே

3913 : (21)

நிதியைப் பொழியும் முகில் என்று * நீசர் தம் வாசல் பற்றித்
துதிகற்று உலகில் துவள்கின்றிலேன் இனி ** தூய் நெறி சேர்
எதிகட்கு இறைவன் யமுனைத் துறைவன் இணை அடியாம் *
கதி பெற்றுடைய * இராமானுசன் என்னைக் காத்தனனே

3914 : (22)

கார்த்திகை யானும் கரிமுகத்தானும் * கனலும் முக்கண்
மூர்த்தியும் * மோடியும் வெப்பும் முதுகிட்டு ** மூவுலகும்
பூத்தவனே! என்று போற்றிட வாணன் பிழை பொறுத்த *
தீர்த்தனை ஏத்தும் * இராமானுசன் என் தன் சேம வைப்பே

3915 : (23)

வைப்பாய வான்பொருள் என்று *
நல்லன்பர் மனத்து அகத்தே *
எப்போதும் வைக்கும் இராமானுசனை **
இரு நிலத்தில்
ஒப்பார் இலாத உறுவினையேன் ¹¹⁸
வஞ்ச நெஞ்சில் வைத்து *
முப்போதும் வாழ்த்துவன் *
என்னாம் இது அவன் மொய் புகழ்க்கே?

3916 : (24)

மொய்த்த வெந் ¹¹⁹தீவினையால் ¹²⁰ *
 பல் உடல் தொறும் மூத்து * அதனால்
 எய்த்து ஒழிந்தேன் * முன நாள்கள் எல்லாம் **
 இன்று கண்டு உயர்ந்தேன்
 பொய்த்தவம் போற்றும் புலைச் சமயங்கள்
 நிலத்து அவியக் *
 கைத்த மெய்ஞ் ஞானத்து *
 இராமானுசன் என்னும் கார் தன்னையே

3917 : (25)

காரேய் கருணை இராமானுச! * இக் கடலிடத்தில்
 ஆரே அறிபவர் நின்னருளின் தன்மை ** அல்லலுக்கு
 நேரே உறைவிடம் நான் வந்து நீ என்னை உய்த்த பின் * உன்
 சீரே உயிர்க்கு உயிராய் * அடியேற்கு இன்று தித்திக்குமே

3918 : (26)

திக்குற்ற கீர்த்தி இராமானுசனை * என் செய்வினையாம்
 மெய்க்குற்றம் நீக்கி விளங்கிய மேகத்தை ** மேவும் நல்லோர்
 எக்குற்றவாளர் எது பிறப்பு ஏது இயல்வாக நின்றோர் *
 அக்குற்றம் அப்பிறப்பு *
 அவ் இயல்வே நம்மை ஆட்கொள்ளுமே

3919 : (27)

கொள்ளக் குறைவு அற்று இலங்கி *
 கொழுந்து விட்டு ஓங்கிய உன்
 வள்ளல் தனத்தினால் *
 வல் வினையேன் மனம் நீ புகுந்தாய் **

119 (பாடபேதம்) மொய்த்தவென்

120 (பாடபேதம்) தீவினையார்

வெள்ளைச் சுடர் விடும் உன் பெரு மேன்மைக்கு

இழுக்கு இது என்று *

தள்ளுற்று இரங்கும் * இராமானுச!

என் தனி நெஞ்சமே!

3920 : (28)

நெஞ்சில் கறை கொண்ட கஞ்சனைக் காய்ந்த நிமலன் * நங்கள்
பஞ்சித் திருவடிப் * பின்னை தன் காதலன் * பாதம் நண்ணா
வஞ்சர்க்கு அரிய இராமானுசன் புகழ் அன்றி என் வாய் *
கொஞ்சிப் பரவகில்லாது * என்ன வாழ்வு இன்று கூடியதே!

3921 : (29)

கூட்டும் விதி என்று கூடுங்கொலோ * தென் குருகைப் பிரான்
பாட்டென்னும் * வேதப் பசுந்தமிழ் தன்னை ** தன் பத்தி என்னும்
வீட்டின் கண் வைத்த இராமானுசன் புகழ் மெய் உணர்ந்தோர் *
ஈட்டங்கள் தன்னை * என் நாட்டங்கள் கண்டு இன்பம் எய்திடவே

3922 : (30)

இன்பம் தரு பெரு வீடு வந்து எய்திலென்? * எண்ணிறந்த
துன்பம் தரு நிரயம் பல சூழில் என்? ** தொல் உலகில்
மன்பல்லுயிர்கட்கு இறையவன் மாயன் என மொழிந்த *
அன்பன் அனகன் * இராமானுசன் என்னை ஆண்டனனே

&& 3923 : (31)

ஆண்டுகள் நாள் திங்களாய் *

நிகழ் காலம் எல்லாம் மனமே!

ஈண்டு * பல் யோனிகள் தோறும் உழல்வோம் **

இன்று ஓர் எண் இன்றியே

காண் தகு தோள் அண்ணல்

தென் அத்தி ஊரார் கழலிணைக் கீழ்ப் *

பூண்ட அன்பாளன் *

இராமானுசனைப் பொருந்தினமே

3924 : (32)

பொருந்திய தேசும் பொறையும் திறலும் புகழும் * நல்ல
 திருந்திய ஞானமும் * செல்வமும் சேரும் ** செறு கலியால்
 வருந்திய ஞாலத்தை * வண்மையினால் வந்தெடுத்தளித்த
 அருந்தவன் * எங்கள் இராமானுசனை அடைபவர்க்கே

3925 : (33)

அடையார் கமலத்து அலர்மகள் கேள்வன் * கை ஆழி என்னும்
 படையோடு நாந்தகமும் படர் தண்டும் **
 ஒண் சார்ங்க வில்லும்
 புடையார் புரி சங்கமும் இந்தப் பூதலம் காப்பதற்கு * என்று
 இடையே * இராமானுச முனி ஆயின இந்நிலத்தே

3926 : (34)

நிலத்தைச் செறுத்துண்ணும் நீசக் கலியை * நினைப்பரிய
 பலத்தைச் செறுத்தும் பிறங்கியதில்லை **
 என் பெய்வினை தென்
 புலத்தில் பொறித்த அப்புத்தகச் சும்மை பொறுக்கிய பின் *
 நலத்தைப் பொறுத்தது * இராமானுசன் தன் நயப் புகழே

3927 : (35)

நயவேன் ஒரு தெய்வம் நானிலத்தே *
 சில மானிடத்தைப்
 புயலே எனக் * கவி போற்றி செய்யேன் **
 பொன் அரங்கம் என்னில்
 மயலே பெருகும் இராமானுசன் *
 மன்னு மா மலர்த் தாள்
 அயரேன் * அருவினை என்னை
 எவ்வாறு இன்று அடர்ப்பதுவே?

3928 : (36)

அடல் கொண்ட நேமியன் ஆருயிர் நாதன் ¹²¹ *
 அன்று ஆரணச் சொல்
 கடல் கொண்ட ஒண் பொருள் கண்டளிப்ப **
 பின்னும் காசினியோர்
 இடரின் கண் வீழ்ந்திடத் தானும்
 அவ் ஒண் பொருள் கொண்டு * அவர் பின்
 படரும் குணன் * எம் இராமானுசன்
 தன் படி இதுவே

3929 : (37)

படி கொண்ட கீர்த்தி இராமாயணம்
 என்னும் பத்தி வெள்ளம் *
 குடி கொண்ட கோயில் இராமானுசன்
 குணங் கூறும் ** அன்பர்
 கடி கொண்ட மா மலர்த்தாள் கலந்து
 உள்ளங் கனியும் நல்லோர் *
 அடி கண்டு கொண்டு உகந்து *
 என்னையும் ஆளவர்க்கு ஆக்கினரே

3930 : (38)

ஆக்கி அடிமை நிலைப் பித்தனை என்னை இன்று * அவமே
 போக்கிப் புறத்திட்டது * என் பொருளா முன்பு **
 புண்ணியர் தம்
 வாக்கிற் பிரியா இராமானுச! * நின் அருளின் வண்ணம் *
 நோக்கில் தெரிவரிதால் * உரையாய் இந்த நுண்பொருளே

3931 : (39)

பொருளும் புதல்வரும் பூமியும் *
 பூங்குழலாரும் என்றே
 மருள் கொண்டு இளைக்கும் * நமக்கு நெஞ்சே! **
 மற்றுளார் தரமோ
 இருள் கொண்ட வெந்துயர் மாற்றித்
 தன் ஈறில் பெரும் புகழே *
 தெருளும் தெருள் தந்து *
 இராமானுசன் செய்யும் சேமங்களே

3932 : (40)

சேம நல் வீடும் பொருளும்
 தருமமும் * சீரிய நற்
 காமமும் * என்றிவை நான்கென்பர் **
 நான்கினும் கண்ணனுக்கே
 ஆமது காமம் அறம் பொருள் வீடு
 இதற்கு என்று உரைத்தான் *
 வாமனன் சீலன் ¹²² * இராமானுசன்
 இந்த மண் மிசையே

3933 : (41)

மண் மிசை யோனிகள் தோறும் பிறந்து *
 எங்கள் மாதவனே
 கண்ணுற நிற்கிலும் * காணகில்லா **
 உலகோர்கள் எல்லாம்
 அண்ணல் இராமானுசன் வந்து
 தோன்றிய அப்பொழுதே *
 நண்ணரு ஞானம் தலைக் கொண்டு *
 நாரணற்கு ஆயினரே

3934 : (42)

ஆயிழையார் கொங்கைதங்கும்* அக் காதல் அளற்றமுந்தி
மாயும் என் ஆவியை* வந்தெடுத்தான் இன்று** மா மலரார்
நாயகன் எல்லா உயிர்கட்கும் நாதன்* அரங்கன் என்னும்
தூயவன்* தீதில் இராமானுசன் தொல்லருள் சுரந்தே

3935 : (43)

சுரக்கும் திருவும் உணர்வும்* சொலப் புகில் வாய் அமுதம்
பரக்கும் இருவினை பற்றற ஓடும்** படியில் உள்ளீர்!
உரைக்கின்றனன் உமக்கு யான் அறம் சீறும் உறு கலியைத்*
தூரக்கும் பெருமை* இராமானுசன் என்று சொல்லுமினே

3936 : (44)

சொல்லார் தமிழ் ஒரு மூன்றும்* சுருதிகள் நான்கும் எல்லை
இல்லா* அற நெறி யாவும் தெரிந்தவன்** எண்ணருஞ் சீர்
நல்லார் பரவும் இராமானுசன்* திரு நாமம் நம்பிக்கு
அல்லார் அகல் இடத்தோர்* எது பேறு என்று காமிப்பரே

3937 : (45)

பேறு ஒன்று மற்றில்லை நின் சரண் அன்றி*
அப் பேறு அளித்தற்கு
ஆறு ஒன்றும் இல்லை* மற்றச் சரண் அன்றி**
என்று இப்பொருளைத்
தேறும் அவர்க்கும் எனக்கும் உனைத்
தந்த செம்மை சொல்லால்*
கூறும் பரமன்று* இராமானுச!
மெய்ம்மை கூறிடிலே

3938 : (46)

கூறும் சமயங்கள் ஆறும் குலைய * குவலயத்தே
 மாறன் பணித்த * மறை உணர்ந்தோனை ** மதியிலியேன்
 தேறும் படி என் மனம் புகுந்தானை * திசை அனைத்தும்
 ஏறும் குணனை * இராமானுசனை இறைஞ்சினமே

3939 : (47)

இறைஞ்சப்படும் பரன் ஈசன்
 அரங்கன் என்று * இவ்வுலகத்து
 அறம் செப்பும் * அண்ணல் இராமானுசன் **
 என் அருவினையின்
 திறம் செற்று இரவும் பகலும் விடாது
 என் தன் சிந்தை உள்ளே *
 நிறைந்து ஒப்பற இருந்தான் *
 எனக்கு ஆரும் நிகர் இல்லையே

3940 : (48)

நிகர் இன்றி நின்ற என் நீசதைக்கு *
 உன் ¹²³ அருளின் கண் அன்றிப்
 புகல் ஒன்றும் இல்லை *
 அருட்கும் அஃதே புகல் ** புன்மை இலோர்
 பகரும் பெருமை இராமானுச! *
 இனி நாம் பழுதே *
 அகலும் பொருள் என் *
 பயன் இருவோமுக்கும் ஆன பின்னே?

3941 : (49)

ஆனது செம்மை அற நெறி * பொய்ம்மை அறு சமயம்
போனது பொன்றி * இறந்தது வெங்கலி ** பூங்கமலத்
தேன் நதி பாய் வயல் தென் அரங்கன்

கழல் சென்னி வைத்துத் *

தான் அதில் மன்னும் * இராமானுசன் இத்தலத்து உதித்தே

3942 : (50)

உதிப்பன உத்தமர் சிந்தையுள் *

ஒன்னலர் நெஞ்சம் அஞ்சிக்

கொதித்திட * மாறி நடப்பன **

கொள்ளை வன் குற்றம் எல்லாம்

பதித்த என் புன் கவிப் பா இனம் பூண்டன

பாவு தொல் சீர் *

எதித்தலை நாதன் * இராமானுசன்

தன் இணை அடியே

3943 : (51)

அடியைத் தொடர்ந்து எழும் ஐவர்கட்காய் *

அன்று பாரதப் போர்

முடியப்* பரி நெடுந் தேர் விடுங் கோனை** முழுதுணர்ந்த

அடியர்க்கு அமுதம் இராமானுசன் * என்னை ஆள வந்து இப்

படியில் பிறந்தது * மற்று இல்லை காரணம் பார்த்திடிவே

3944 : (52)

பார்த்தான் அறு சமயங்கள் பதைப்ப *
இப் பார் முழுதும்

போர்த்தான் புகழ் கொண்டு *

புன்மையினேன் இடைத் தான் புகுந்து **

தீர்த்தான் இரு வினை தீர்த்து *

அரங்கன் செய்ய தாள் இணையோடு

ஆர்த்தான் * இவை எம் இராமானுசன்

செய்யும் அற்புதமே

3945 : (53)

அற்புதன் செம்மை இராமானுசன் * என்னை ஆள வந்த

கற்பகம் * கற்றவர் காமுறு சீலன் ** கருது அரிய

பற் பல்லுயிர்களும் பல் உலகு யாவும் பரனது என்னும் *

நற் பொருள் தன்னை * இந் நானிலத்தே வந்து நாட்டினனே

3946 : (54)

நாட்டிய நீசச் சமயங்கள் மாண்டன * நாரணனைக்

காட்டிய வேதம் களிப்புற்றது ** தென் குருகை வள்ளல்

வாட்டம் இலா வண் தமிழ் மறை வாழ்ந்தது * மண்ணுலகில்

ஈட்டிய சீலத்து * இராமானுசன் தன் இயல்வு கண்டே

3947 : (55)

கண்டவர் சிந்தை கவரும் * கடி பொழில் தென் அரங்கன் *

தொண்டர் குலாவும் இராமானுசனைத் ** தொகை இறந்த

பண் தரு வேதங்கள் பார் மேல் நிலவிடப் பார்த்தருளும் *

கொண்டலை மேவித் தொழும் *

குடியாம் எங்கள் கோக்குடியே ¹²⁴

124 (பாடபேதம்) கோக்குலமே

3948 : (56)

கோக்குல மன்னரை மூவெழு கால் * ஒரு கூர் மழுவால்
போக்கிய தேவனைப் * போற்றும் புனிதன் ** புவனம் எங்கும்
ஆக்கிய கீர்த்தி இராமானுசனை அடைந்த பின் * என்
வாக்கு உரையாது * என் மனம் நினையாது
இனி மற்றொன்றையே

3949 : (57)

மற்றொரு பேறு மதியாது * அரங்கன் மலரடிக்கு ஆள்
உற்றவரே * தனக்கு உற்றவராய்க் கொள்ளும் உத்தமனை **
நற்றவர் போற்றும் இராமானுசனை * இந் நானிலத்தே
பெற்றனன் * பெற்ற பின் மற்று அறியேன் ஒரு பேதைமையே

3950 : (58)

பேதையர் வேதப் பொருள் இதென்று உன்னி *
பிரமம் நன்றென்று
ஓதி * மற்றெல்லா உயிரும் அஃதென்று **
உயிர்கள் மெய் விட்டு
ஆதிப் பரனோடு ஒன்றாம் என்று சொல்லும்
அவ் அல்லல் எல்லாம் *
வாதில் வென்றான் * எம் இராமானுசன்
மெய்ம்மதிக்க கடலே

3951 : (59)

கடல் அளவாய திசை எட்டின் உள்ளும் * கலி இருளே
மிடை தரு காலத்து இராமானுசன் ** மிக்க நான்மறையின்
சுடர் ஒளியால் அவ் இருளைத் துரந்திலனேல் * உயிரை
உடையவன் * நாரணன் என்று
அறிவார் இல்லை உற்று உணர்ந்தே

3952 : (60)

உணர்ந்த மெய்ஞ்ஞானியர்
 யோகந் தொறும் * திருவாய்மொழியின்
 மணந் தரும் * இன்னிசை மன்னும்
 இடந்தொறும் ** மாமலரார்
 புணர்ந்த பொன் மார்பன் பொருந்தும்
 பதி தொறும் புக்கு நிற்கும் *
 குணந் திகழ் கொண்டல் *
 இராமானுசன் எம் குலக் கொழுந்தே

3953 : (61)

கொழுந்து விட்டு ஓடிப் படரும்
 வெங்கோள் வினையால் * நிரயத்து
 அழுந்தி இட்டேனை * வந்து ஆட்கொண்ட
 பின்னும் ** அரு முனிவர்
 தொழும் தவத்தோன் எம் இராமானுசன் *
 தொல் புகழ் ¹²⁵ * சுடர் மிக்கு
 எழுந்தது * அத்தால் நல் அதிசயங் கண்டது
 இரு நிலமே

3954 : (62)

இருந்தேன் இரு வினைப் பாசம் கழற்றி *
 இன்று யான் இறையும்
 வருந்தேன் * இனி எம் இராமானுசன் **
 மன்னு மாமலர்த் தாள்
 பொருந்தா நிலையுடையப் புன்மையினோர்க்கு
 ஒன்றும் நன்மை செய்யா *
 பெருந்தேவரைப் ¹²⁶ பரவும் *
 பெரியோர் தம் கழல் பிடித்தே

125 (பாடபேதம்) தன் புகழ்

126 (பாடபேதம்) பெருந்தேவனைப்

3955 : (63)

பிடியைத் தொடரும் களிறென்ன * யான் உன் பிறங்கிய சீர்
அடியைத் தொடரும் படி நல்க வேண்டும் ** அறு சமயச்
செடியைத் தொடரும் மருள் செறிந்தோர்

சுதைந்தோட வந்து * இப்

படியைத் தொடரும் * இராமானுச! மிக்க பண்டிதனே!

3956 : (64)

பண் தரு மாறன் பசந் தமிழ் * ஆனந்தம் பாய் மதமாய்
விண்டிட எங்கள் இராமானுச முனி வேழம் ** மெய்ம்மை
கொண்ட நல் வேதக் கொழுந்தண்டம் ஏந்திக் குவலயத்தே *
மண்டி வந்தேன்றது * வாதியர்காள்! உங்கள் வாழ்வு அற்றதே

3957 : (65)

வாழ்வற்றது தொல்லை வாதியர்க்கு * என்றும் மறையவர் தம்
தாழ்வற்றது * தவம் தாரணி பெற்றது ** தத்துவ நூல்
கூழற்றது குற்றம் எல்லாம் பதித்த குணத்தினர்க்கு * அந்
நாழற்றது * நம் இராமானுசன் தந்த ஞானத்திலே

3958 : (66)

ஞானம் கனிந்த நலங் கொண்டு * நாள்தொறும் நைபவர்க்கு
வானம் கொடுப்பது மாதவன் ** வல் வினையேன் மனத்தில்
ஈனம் கடிந்த இராமானுசன் * தன்னை எய்தினர்க்கு அத்
தானம் கொடுப்பது * தன் தகவென்னும் சரண் கொடுத்தே

3959 : (67)

சரணம் அடைந்த தருமனுக்கா * பண்டு நூற்றுவரை
மரணம் அடைவித்த மாயவன் ** தன்னை வணங்க வைத்த
கரணம் இவை உமக்கன்று என்று இராமானுசன் * உயிர்கட்கு
அரண் அங்கு அமைத்திலனேல் *

அரணார் மற்று இவ் ஆருயிர்க்கே?

3960 : (68)

ஆர் எனக்கு இன்று நிகர் சொல்லில்? *

மாயன் அன்று ஐவர் தெய்வத்

தேரினில் செப்பிய * கீதையின் செம்மைப் **

பொருள் தெரியப்

பாரினில் சொன்ன இராமானுசனை பணியும் நல்லோர் *

சீரினில் சென்று பணிந்தது * என் ஆவியும் சிந்தையுமே

3961 : (69)

சிந்தையினோடு கரணங்கள் யாவும் சிதைந்து * முன்னாள்
அந்தமுற்று ஆழ்ந்தது கண்டு **

அவை என் தனக்கு அன்றருளால்

தந்த அரங்கனும் தன் சரண் தந்திலன் * தான் அது தந்து *

எந்தை இராமானுசன் வந்து எடுத்தனன் இன்று என்னையே

3962 : (70)

என்னையும் பார்த்து என் இயல்வையும் பார்த்து *

எண்ணில் பல் குணத்த

உன்னையும் பார்க்கில் * அருள் செய்வதே நலம் **

அன்றி என் பால்

பின்னையும் பார்க்கில் நலம் உளதே?

உன் பெருங் கருணை *

தன்னை என் பார்ப்பர் *

இராமானுச! உன்னைச் சார்ந்தவரே?

3963 : (71)

சார்ந்தது என் சிந்தை உன் தாளிணை க்கீழ் *

அன்பு தான் மிகவும்

கூர்ந்தது * அத் தாமரைத் தாள்களுக்கு **

உன் தன் குணங்களுக்கே

தீர்ந்தது என் செய்கை முன் செய்வினை *

நீ செய்வினை அதனால் ¹²⁷

போர்ந்தது * வண்மை இராமானுச!

எம் பெருந்தகையே!

3964 : (72)

கைத்தனன் தீய சமயக் கலகரைக் * காசினிக்கே

உய்த்தனன் * தூய மறை நெறி தன்னை **

என்று உன்னி உள்ளம்

நெய்த்தவன் போடிருந்தது ஏத்தும் நிறை புகழோருடனே *

வைத்தனன் என்னை * இராமானுசன் மிக்க வண்மை செய்தே

3965 : (73)

வண்மையினாலும் தன் மா தகவாலும் *

மதி புரையும்

தண்மையினாலும் * இத் தாரணியோர்கட்குத் **

தான் சரணாய்

உண்மை நல் ஞானம் உரைத்த

இராமானுசனை * உன்னும்

திண்மை அல்லால் எனக்கில்லை *

மற்றோர் நிலை தேர்ந்திடிலே

3966 : (74)

தேரார் மறையின் திறம் என்று * மாயவன் தீயவரைக்
கூர் ஆழி கொண்டு குறைப்பது **

கொண்டல் அனைய வண்மை

ஏரார் குணத்து எம் இராமானுசன் * அவ் எழில் மறையில்
சேராதவரைச் சிதைப்பது * அப்போது ஒரு சிந்தை செய்தே

3967 : (75)

செய்த்தலைச் சங்கம் செழு முத்தம்

ஈனும் * திருவரங்கர்

கைத்தலத்து ஆழியும் * சங்கமும் ஏந்தி **

நங்கண் முகப்பே

மொய்த்தலைத்து உன்னை விடேன்

என்று இருக்கிலும் * நின் புகழே

மொய்த்தலைக்கும் ¹²⁸ வந்து *

இராமானுச! என்னை முற்றும் நின்றே

&& 3968 : (76)

நின்ற வண் கீர்த்தியும் நீள் புனலும் * நிறை வேங்கடப் பொற்

குன்றமும் * வைகுந்த நாடும் குலவிய பாற்கடலும் **

உன் தனக்கு எத்தனை இன்பந் தரும்

உன் இணை மலர்த்தாள் *

என் தனக்கும் அது * இராமானுச! இவை ஈந்தருளே

3969 : (77)

ஈந்தனன் ஈயாத இன்னருள் * எண்ணில் மறைக் குறும்பைப்
பாய்ந்தனன் * அம்மறைப் பல்பொருளால் **

இப்படி அனைத்தும்
ஏய்ந்தனன் ¹²⁹ கீர்த்தியினால் என் வினைகளை * வேர் பறியக்
காய்ந்தனன் * வண்மை இராமானுசற்கு என் கருத்தினியே?

3970 : (78)

கருத்தில் புகுந்து உள்ளில் கள்ளம் கழற்றி * கருதரிய
வருத்தத்தினால் * மிக வஞ்சித்து ** நீ இந்த மண்ணகத்தே
திருத்தித் திருமகள் கேள்வனுக்கு ஆக்கிய பின் * என் நெஞ்சில்
பொருத்தப் படாது * எம்இராமானுச!
மற்றோர் பொய்ப் பொருளே

3971 : (79)

பொய்யைச் சுரக்கும் பொருளைத் துறந்து * இந்தப் பூதலத்தே
மெய்யைப் புரக்கும் * இராமானுசன் நிற்க ** வேறு நம்மை
உய்யக் கொள்ள வல்ல தெய்வம் இங்கு
யாதென்று உலர்ந்து அவமே *
ஐயப்படா நிற்பர் * வையத்து உள்ளோர் நல்லறிவு இழந்தே

3972 : (80)

நல்லார் பரவும் இராமானுசன் * திரு நாமம் நம்ப
வல்லார் திறத்தை * மறவாதவர்கள் ¹³⁰ எவர் ** அவர்க்கே
எல்லா இடத்திலும் என்றும் எப்போதிலும் எத்தொழும்பும் *
சொல்லால் மனத்தால் *
கருமத்தினால் செய்வன் சோர்வின்றியே

129 (பாடபேதம்) ஏய்ந்த வண்

130 (பாடபேதம்) மதியாதவர்கள்

3973 : (81)

சோர்வின்றி உன் தன் துணையடிக்கீழ் *

தொண்டு பட்டவர் பால்

சார்வின்றி நின்ற எனக்கு **

அரங்கன் செய்ய தாள் இணைகள்

பேர்வின்றி இன்று பெறுத்தும்

இராமானுச! * இனி உன்

சீர் ஒன்றிய கருணைக்கு *

இல்லை மாறு தெரிவுறிலே

3974 : (82)

தெரிவுற்ற ஞாலம் செறியப் பெறாது * வெந்தீவினையால்

உருவற்ற ஞானத்து ¹³¹ உழல்கின்ற என்னை ** ஒரு பொழுதில்

பொருவற்ற கேள்வியன் ஆக்கி நின்றான்

என்ன புண்ணியனோ? *

தெரிவுற்ற கீர்த்தி * இராமானுசன் என்னும் சீர் முகிலே

3975 : (83)

சீர் கொண்டு பேரறம் செய்து *

நல் வீடு செறிதும் ¹³² என்னும் *

பார் கொண்ட மேன்மையர் கூட்டன் அல்லேன் **

உன் பத யுகமாம்

ஏர் கொண்ட வீட்டை ¹³³

எளிதினில் எய்துவன் * உன்னுடைய

கார் கொண்ட வண்மை *

இராமானுச! இது கண்டு கொள்ளே

131 (பாடபேதம்) ஞாலத்து

132 (பாடபேதம்) பெறுதும்

133 (பாடபேதம்) வீட்டில்

3976 : (84)

கண்டு கொண்டேன் எம் இராமானுசன்
 தன்னை * காண்டலுமே
 தொண்டு கொண்டேன் * அவன் தொண்டர்
 பொற்றாளில் ** என் தொல்லை வெம்நோய்
 விண்டு கொண்டேன் அவன் சீர் வெள்ள வாரியை *
 வாய் மடுத்து இன்று
 உண்டு கொண்டேன் * இன்னம் உற்றன
 ஓதில் உலப்பில்லையே

3977 : (85)

ஓதிய வேதத்தின் உட்பொருளாய் *
 அதன் உச்சி மிக்க
 சோதியை * நாதன் என அறியாது
 உழல்கின்ற தொண்டர் **
 பேதைமை தீர்த்த ¹³⁴ இராமானுசனைத்
 தொழும் பெரியோர் *
 பாதம் அல்லால் என் தன் ஆர் உயிர்க்கு *
 யாதொன்றும் பற்றில்லையே

3978 : (86)

பற்றா மனிசரைப் பற்றி * அப்பற்று விடாதவரே
 உற்றார் என உழன்று ஓடி நையேன் இனி ** ஒள்ளிய நூல்
 கற்றார் பரவும் இராமானுசனைக் * கருதும் உள்ளம்
 பெற்றார் எவர் * அவர் எம்மை நின்றாளும் பெரியவரே

134 (பாடபேதம்) தீர்க்கும்

3979 : (87)

பெரியவர் பேசிலும் பேதையர் பேசிலும் *

தன் குணங்கட்கு

உரிய சொல் என்றும் * உடையவன் என்றென்று **

உணர்வில் மிக்கோர்

தெரியும் வண் கீர்த்தி இராமானுசன் *

மறை தேர்ந்துலகில்

புரியும் நல் ஞானம் *

பொருந்தாதவரைப் பொரும் கலியே

3980 : (88)

கலி மிக்க செந்நெல் கழனிக் குறையல் * கலைப் பெருமான்

ஓலி மிக்க பாடலை உண்டு * தன் உள்ளம் தடித்து ** அதனால்

வலி மிக்க சீயம் இராமானுசன் * மறை வாதியராம் *

புலி மிக்கது என்று * இப்புவனத்தில் வந்தமை போற்றுவனே

3981 : (89)

போற்றரும் சீலத்து இராமானுச! * நின் புகழ் தெரிந்து

சாற்றுவனேல் * அது தாழ்வு அது தீரில் * உன் சீர் தனக்கோர்

ஏற்றம் என்றே கொண்டிருக்கிலும் * என் மனம் ஏத்திய அன்றி

ஆற்றகில்லாது * இதற்கு என் நினைவாய்

என்றிட்டு அஞ்சுவனே

3982 : (90)

நினையார் ¹³⁵ பிறவியை நீக்கும் பிராணை * இந் நீள் நிலத்தே

எனை ஆள வந்த இராமானுசனை ** இருங் கவிகள்

புனையார் புனையும் பெரியவர் தாள்களில் *

பூந் தொடையல்

வனையார் * பிறப்பில் வருந்துவர் மாந்தர் மருள் சுரந்தே

135 (பாடபேதம்) நினைவார்

3983 : (91)

மருள் சுரந்து ஆகம வாதியர் கூறும் * அவப் பொருளாம் ¹³⁶
 இருள் சுரந்து ¹³⁷ எய்த்த * உலகிருள் நீங்கத் ** தன் ஈண்டிய சீர்
 அருள் சுரந்து எல்லா உயிர்கட்கும் நாதன் * அரங்கன் என்னும்
 பொருள் சுரந்தான் * எம் இராமானுசன்
 மிக்க புண்ணியனே ¹³⁸

3984 : (92)

புண்ணிய நோன்பு புரிந்தும் இலேன் *
 அடி போற்றி செய்யும்
 நுண்ணருங் கேள்வி * நுவன்றும் இலேன் **
 செம்மை நூற் புலவர்க்கு
 எண்ணருங் கீர்த்தி இராமானுச!
 இன்று நீ புகுந்து * என்
 கண்ணுள்ளும் நெஞ்சுள்ளும் *
 நின்ற இக் காரணம் கட்டுரையே

3985 : (93)

கட்டப் பொருளை மறைப் பொருள் என்று *
 கயவர் சொல்லும்
 பெட்டைக் கெடுக்கும் பிரான் அல்லனே? **
 என் பெரு விணையைக்
 கிட்டி கிழங்கொடு தன் அருள் என்னும்
 ஒள் வாள் உருவி *
 வெட்டிக் களைந்த * இராமானுசன்
 என்னும் மெய்த்தவனே

136 (பாடபேதம்) மறப்பொருளாம்

137 (பாடபேதம்) இருள் சுமந்து

138 (பாடபேதம்) என்னும் புண்ணியனே

3986 : (94)

தவம் தரும் செல்வம் ¹³⁹ தகவும் தரும் * சலியாப் ¹⁴⁰ பிறவிப்
பவம் தரும் * தீவினை பாற்றித் தரும் ** பரந்தாமம் என்னும்
திவம் தரும் தீதில் இராமானுசன் தன்னைச் சார்ந்தவர்கட்கு *
உவந்தருந்தேன் * அவன் சீரன்றி யான் என்றும் உள் மகிழ்ந்தே

3987 : (95)

உண்ணின்று உயிர்களுக்கு உற்றனவே செய்து *
அவர்க்கு உயவே
பண்ணும் பரனும் * பரிவிலனாம்படி ** பல்லுயிர்க்கும்
விண்ணின் தலை நின்று வீடளிப்பான் எம் இராமானுசன் *
மண்ணின் தலத்து உதித்து * உய்மறை நாலும் வளர்த்தனனே

3988 : (96)

வளரும் பிணி கொண்ட வல் வினையால் *
மிக்க நல் வினையில்
கிளரும் துணிவு கிடைத்தறியாது ** முடைத்தலையூன்
தளரும் அளவும் தரித்தும் விழுந்தும் தனி திரிவேற்கு *
உளர் எம் இறைவர் * இராமானுசன் தன்னை உற்றவரே

3989 : (97)

தன்னை உற்றாட் செய்யும் தன்மையினோர் *
மன்னு தாமரைத் தாள்
தன்னை உற்றாட் செய்ய * என்னை உற்றான் இன்று **
தன் தகவால்
தன்னை உற்றார் அன்றி தன்மை உற்றார்
இல்லை என்று அறிந்து *
தன்னை உற்றாரை * இராமானுசன்
குணம் சாற்றிடுமே

139 (பாடபேதம்) செல்வம்

140 (பாடபேதம்) சரியா

&& 3990 : (98)

இடுமே இனிய சுவர்க்கத்தில் * இன்னும் நரகில் இட்டுச்
சடுமே? * அவற்றை * தொடர் தரு தொல்லை **
சுழல் பிறப்பில்

நடுமே? இனி நம் இராமானுசன் நம்மை நம் வசத்தே *
விடுமே? சரணம் என்றால் * மனமே! நையல் மேவுதற்கே

3991 : (99)

தற்கச் சமணரும் சாக்கியப் பேய்களும் *

தாழ் சடையோன்

சொற் கற்ற சோம்பரும் * சூனிய வாதரும் **

நான்மறையும்

நிற்கக் குறும்பு செய் நீசரும் மாண்டனர் *

நீள் நிலத்தே

பொற் கற்பகம் * எம் இராமானுச முனி

போந்த பின்னே

3992 : (100)

போந்ததென் நெஞ்சென்னும் பொன் வண்டு *

உனதடிப் போதில் ஒண்

சீராம் தெளி தேன் உண்டு * அமர்ந்திட வேண்டி **

நின் பால் அதுவே

ஈந்திட வேண்டும் இராமானுச!

இது அன்றி ஒன்றும் *

மாந்த கில்லாது * இனி மற்றொன்று

காட்டி மயக்கிடலே

3993 : (101)

மயக்கும் இரு வினை வல்லியில் ¹⁴¹ பூண்டு *
 மதி மயங்கித்
 துயக்கும் பிறவியில் * தோன்றிய என்னைத் **
 துயர் அகற்றி
 உயக் கொண்டு நல்கும் இராமானுச!
 என்றது உன்னை உன்னி *
 நயக்கும் அவர்க்கு இது இழுக்கென்பர் *
 நல்லவர் என்றும் நைந்தே

3994 : (102)

நையும் மனம் உன் குணங்களை உன்னி * என் நா இருந்து எம்
 ஐயன் இராமானுசன் என்று அழைக்கும் ** அருவினையேன்
 கையும் தொழும் கண் கருதிடும் காணக் கடல் புடை சூழ் *
 வையம் இதனில் * உன் வண்மை என்பால் என் வளர்ந்ததுவே?

3995 : (103)

வளர்ந்த வெங்கோப மடங்கல் ஒன்றாய் *
 அன்று வாள் அவுணன்
 கிளர்ந்த * பொன் ஆகம் கிழித்தவன் **
 கீர்த்திப் பயிர் எழுந்து
 விளைந்திடும் சிந்தை இராமானுசன் *
 என் தன் மெய்வினை நோய்
 களைந்து நல் ஞானம் அளித்தனன் *
 கையில் கனி என்னலே

3996 : (104)

கையில் கனி என்னக் * கண்ணனைக்
 காட்டித் தரிலும் * உன் தன்
 மெய்யில் பிறங்கிய * சீர் அன்றி
 வேண்டிலன் யான் ** நிரயத்
 தொய்யில் கிடக்கிலும் சோதி
 விண் சேரிலும் ¹⁴² இவ்வருள் நீ *
 செய்யில் தரிப்பன் * இராமானுச!
 என் செழுங் கொண்டலே!

&& 3997 : (105)

செழுந்திரைப் பாற்கடல் * கண் துயில்
 மாயன் * திருவடிக் கீழ்
 விழுந்திருப்பார் நெஞ்சில் * மேவு நல் ஞானி **
 நல் வேதியர்கள்
 தொழும் திருப்பாதன் இராமானுசனைத்
 தொழும் பெரியோர் *
 எழுந்து இரைத்து ஆடும் இடம் *
 அடியேனுக்கு இருப்பிடமே

&& 3998 : (106)

இருப்பிடம் வைகுந்தம் வேங்கடம் *
 மாலிருஞ்சோலை என்னும்
 பொருப்பிடம் * மாயனுக்கு என்பர் நல்லோர் **
 அவை தன்னொடு ¹⁴³ வந்து
 இருப்பிடம் மாயன் இராமானுசன் மனத்து *
 இன்று அவன் வந்து
 இருப்பிடம் * என் தன் இதயத்துள்ளே
 தனக்கு இன்புறவே

142 (பாடபேதம்) சேரிலென்

143 (பாடபேதம்) தன்னொடும்

&& 3999 : (107)

இன்புற்ற சீலத்து இராமானுச! *
 என்றும் எவ்விடத்தும்
 என்புற்ற நோய் * உடல் தோறும்
 பிறந்து இறந்து ** எண்ணரிய
 துன்புற்று வீயினும் சொல்லுவது ஒன்று உண்டு *
 உன் தொண்டர்கட்கே
 அன்புற்று இருக்கும்படி *
 என்னை ஆக்கி அங்கு ஆட்படுத்தே

&& 4000 : (108)

அங்கயல் பாய் வயல் தென் அரங்கன் *
 அணியாக மன்னும்
 பங்கய மாமலர்ப் * பாவையைப் போற்றுதும் **
 பத்தி எல்லாம்
 தங்கியது தென்னத் தழைத்து நெஞ்சே!
 நம் தலை மிசையே *
 பொங்கிய கீர்த்தி * இராமானுசன்
 அடிப் பூ மன்னவே

**பூ மன்னு மாது பொருந்திய மார்பன் * புகழ் மலிந்த
 பா மன்னு மாறன் * அடி பணிந்து உய்ந்தவன் **
 பல் கலையோர்
 தாம் மன்ன வந்த இராமானுசன் * சரணாரவிந்தம்
 நாம் மன்னி வாழ *
 நெஞ்சே! சொல்லுவோம் அவன் நாமங்களே**

தசக அடிவரவு:- பூ சீர் நிதி ஆண்டு மண் அடி
கொழுந்து சார்ந்தது சோர்வு மருள் மயக்கு

திருவரங்கத்தமுதனார் திருவடிகளே சரணம்

இராமானுச நூற்றந்தாதி ஸம்பூர்ணம்

நாலாயிர திவ்யப் பிரபந்தம்
நான்காம் ஆயிரம் ஸம்பூர்ணம்

நாலாயிர திவ்யப்
பிரபந்தம் ஸம்பூர்ணம்

திருவே தஞ்சம்

திருவரங்கனே தஞ்சம்

தஞ்சம் அடைந்த நம் இராமானுசன் திருவடிகளே தஞ்சம்